

THE
CHOWKHAMBA SÂNSKRIT SERIES

COLLECTION OF RARE & EXTRAORDINARY SANSKRIT WORKS.

न्यायसुधा ।

तन्त्रवार्तिक टीका भट्टसोमेश्वरविरचिता ।

NYÂYASUDHÂ,

A COMMENTARY ON TANTRAVÂRTIKA,

BY

PANDIT SÔMESHWARA BHÂTTA.

EDITED BY

PANDIT MURUNDA SHÂSTRÎ,

of the Government Sanskrit-College, Benares.

FASCIICULUS IV.

PUBLISHED AND SOLD BY THE SECRETARY,

CHOWKHAMBÂ SANSKRIT BOOK-DEPOT:

BENARES.

AGENT:—OTTO HARRASSOWITZ, LEIPZIG:

Printed By Hari Das Gupta Proprietor

AT THE VIDYA VILASA PRESS,

BENARES.

1902.

श्रीः

—*—

आनन्दवनविद्योतिसुमनोभिः सुसंस्कृता ।

सुवर्णाऽङ्कितभव्याभशतपत्नपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दामोदमोहितम् ॥ २ ॥

स्तवकः—४९

स्कारः शब्दस्य व्याकरणेन क्रियते श्रोत्रजन्मत्वात्तस्येत्याह * वि-
नेति * अविहितत्वाच्च व्याकरणस्य नापूर्वसाधनसामर्थ्याधानल-
क्षणसंस्कारार्थता युक्त्याह * अदृष्टार्थस्त्विति * शब्दानां च
दृष्टार्थत्वेनापूर्वसाधनत्वाभावाच्च तत्सामर्थ्याधानलक्षणेन संस्का-
रेण प्रयोजनमस्तीत्याह * दृष्टार्थेषु चेति * ननु लोकव्यवहारा-
र्थानां शब्दानां दृष्टार्थत्वात्संस्कार्यत्वायोगे ऽपि क्रत्वर्थानां ब्रीहि-
यववाभ्रियमापूर्वार्थत्वात् संस्कार्यत्वं भविष्यतीत्याशङ्क्याह * कर्म-
ति * किं च व्याकरणक्रियायाः पौरुषेयग्रन्थाधीनत्वे ऽनादिविधिवि-
षयतैव न युज्यते प्रकरणाभ्मानं दूरनिरस्तमित्याह * हन्त्यादीति *
ननु तस्मादेषा व्याकृता वागुद्यतइत्यनारभ्याधीतः प्रत्यक्षो विधिः
कथमपह्नयतइत्याशङ्क्याह * तेनेति * नित्यानित्यसंयोगविरोध-
प्रसङ्गाच्चास्यैतत्परतास्तीति प्रागेवोक्तमित्याशयः । व्याकरणक्रियाया-
विधेयत्वाभ्युपगमे ऽपि प्रकरणाभावेन क्रत्वर्थत्वाभावाच्च क्रत्वर्थश-
ब्दसंस्कारत्वं युक्तमित्याह * अनारभ्येति * नन्वनारभ्याधीत-
स्यापि स्वादिरादेर्देशपूर्णमासार्थतादृष्टेत्याशङ्क्याह * ऐकान्तिकं
ीति * ननु यथाफलकल्पनालाघवायाश्वप्रतिग्रहेष्टौ वैदिकाश्वदा-
विषयत्वं तृतीये वक्ष्यते तथेहापि वैदिकशब्दविषयत्वं व्याकरण-
क्रियाया भविष्यतीत्याशङ्क्याह * लोकेति * लौकिकवैदिकशब्दानां
राकारिष्यमाणत्वाच्च संस्कार्यासंस्कार्यव्यवस्था युक्तेत्याश-
संहरति * अत इति * किं च श्रोत्रोपलब्धिबुद्धिनिर्ग्राह्यः
नाभिलाक्षितः आकाशदेशः शब्द इति वदद्भिर्वैयकरणैः शब्द-
स्याकाशाश्रितत्वाभ्युपगमांश्चित्याच्च शब्दा इति च नित्यत्वा-
भ्युपगमादमूर्त्तत्वाच्चाकाशाश्रितविभुत्वदृष्टान्तेन संस्कार्यत्वं वा-
रणीयमित्याह * आकाश इति * विभुत्वस्य ज्ञान-
विषयत्वलक्षणप्राप्तिसम्भवे ऽपि गां दोग्ध्रीत्यादौ स्वरूपप्राप्तेः सं-
स्कारत्वेन प्रसिद्धायाः वारणीयत्वेनात्रेष्टत्वाच्च साध्यविकलत्वम् । अ-
इडाणित्यादिचतुर्दशसूत्रात्कृताणादिसंज्ञात्मकप्रत्याहारमात्रेण वर्ण-
व्यक्तिसंस्कारसिद्धेः शेषग्रन्थानर्थक्यं स्यादित्याह * वर्णोति *
जातिव्यक्तिसंस्कारपक्षौ दूषयित्वा समुदायसंस्कारपक्षं दूषय-
ति * समुदायस्त्विति * नन्वनेकेषां गकारौकारविसर्जनीयानामे- २१९।
कगोशब्दबुद्धिविषयत्वलक्षणः समुदायो लोकसिद्धत्वाच्चापह्नवम-
ईतीत्याशङ्क्याह * प्रत्येकं चेति * यथा नवमे हिरण्यशकलसहस्रे
णार्णि प्रोक्षतीत्यग्निबुद्धिविषयभूतानामिष्टकानां धर्मः प्रोक्षणादिः
प्रतीष्टकमावर्त्तनीय इति पूर्वपक्षे वक्ष्यते तथात्रापि गकारादिवर्ण-

समुदायसंस्कारपक्षे प्रतिवर्णं संस्कारावृत्तिः प्रसज्येतेत्यर्थः । ननु पूर्वपक्षस्यास्थायित्वान्न दृष्टान्तता युक्तेत्याशङ्क्याह * न चेति * अयमाशयः । इष्टकाव्यतिरिक्तावयव्यभावेनाग्निशब्दस्येष्टकासमुदायमात्रवाचित्वात्समुदायसंस्कारत्वाभ्युपगमेन पूर्वपक्षिते स्थलाख्यस्यावयविनो ऽग्निशब्दवाच्यस्येष्टकाभिरारम्भोपपादनेन संस्कार्यद्रव्यैक्यात्संस्कारानावृत्तिरिति पूर्वपक्षन्यायानुपमर्देन सिद्धान्तकरणाद् युक्तं दृष्टान्तत्वं, न चात्र गकारादिभिः एको गोशब्दा ऽवयव्यारभ्यते येनाग्निधर्मसिद्धान्तन्यायो न स्यात् ।

विच्छिन्नयत्नव्यङ्ग्यैश्च नित्यैः सर्वगतैरपि ।

व्यतिरिक्तपदारम्भो वर्णैर्नात्रोपपद्यते ॥

इति श्लोकेन स्फोटवादे निराकृतत्वादिति स्फोटगोशब्दगत्वादीनामप्यवयवविवक्षिराकृतत्वाच्च संस्कार्यत्वं सम्भवतीत्याह * स्फोटेति * समुदायसंस्कारपक्षे च सर्ववर्णसमुदायो वा संस्क्रियत कतिपयवर्णसमुदायो वा तत्राप्ये पक्षे सर्ववर्णसमुदायस्यार्थाभावादर्थप्रयुक्ते शब्दप्रयोगे शास्त्रेण धर्मनियम इति वार्त्तिकमयुक्तं स्यादित्याह * सर्वेति * कतिपयवर्णसंस्कारपक्षे ऽपि केचिदेव वर्णाः । संस्क्रियन्ते नान्येति व्यवस्थाहेत्वभावेन स्वरूपतः कतिपयत्वायोगात्कति चिदेवं संस्क्रियन्ते इति संख्यातः कतिपयत्वं वाच्यं, तत्र संख्यां विना वर्णानामसंस्कार्यत्वेनान्वयव्यतिरेकाभ्यां वर्णसंख्यायाः संस्कार्यत्वात्साधुत्वं स्यात्तच्च गाव्यादिपदेषु अपि समानमित्याह * अथेति * गवादिपदगतैव वर्णसंख्या संस्कार्या न गाव्यादिपदगतेति व्यवस्थाशङ्कानिरासार्थम् * पदेपदइत्युक्तम् * क्रमसंस्कारपक्षं दूषयति * संस्क्रियेतेति * शब्दधर्मत्वाभावेन तत्संस्कारे ऽपि शब्दस्य साधुत्वं न सिध्यतीत्युक्तं ग्रहणोच्चारणद्वारौपचारिकशब्दधर्मत्वाभ्युपगमे ऽपि गाव्यादिष्वप्यानुपूर्व्याः सम्भवात्साधुत्वं प्रसज्येतेत्यर्थः । ग्रहणोच्चारणसंस्कारपक्षौ दूषयति * ग्रहणेति * कोपरिष्ठादित्यपेक्षायामाह * वक्ष्यति हीति * यथाभिक्रामं जुहोतीत्यभिक्रमणस्य होमसाधनत्वासम्भवो ऽभिक्रमाधिकरणपूर्वपक्षे वक्ष्यते । तथा ग्रहणमुच्चारणं वा प्रतिव्याकरणक्रियायाः साधनत्वं न भवतीत्यर्थः । ननु साक्षात्साधनत्वाभावे ऽपि यथाभिक्रमणस्य कर्तृप्रत्यासत्तिजननद्वारा होमसाधनत्वं सिद्धान्ते वक्ष्यते तथोच्चारणसाधनतात्वादिसंस्कारद्वारोच्चारणसाधनत्वं ग्रहणसाधनश्रोत्रसंस्कारद्वारा वा ग्रहणसाधनत्वं व्याक्रियाया भविष्यतीत्याशङ्क्याह * तात्वादीति * अस्तु तर्ह्युच्चारयितुः पुरुषस्य संस्कारद्वारा तन्मनः

संस्कारद्वारा वोच्चारणसाधनत्वं ग्रहीतृपुरुषसंस्कारद्वारा तन्मनः
संस्कारद्वारा वा ग्रहणसाधनत्वमिति स्वयमेवाशङ्क्याह *मनोवेति*
यच्छास्त्रारम्भे भाष्यकृता ऽथ शब्दानुशासनमित्युक्त्वा अथेत्ययं
शब्दो ऽधिकारार्थः प्रयुज्यते शब्दानुशासनं शास्त्रमधिकृतं वेदित
व्यमिति स्वयमेव व्याख्यातं तद्वचर्थं स्यादित्यर्थः । इतश्च शब्दानुशा-
सनं व्यर्थमित्याह * शिष्येति * किं च वैयाकरणैः स्फोटोत्पत्तिः श-
ब्दो ऽभ्युपगतः तस्य च निरवयवत्वात्प्रकृतिप्रत्ययान्वाख्यानरूपः सं-
स्कारो न युक्त इत्याह * स्फोटेति * स्फोटपक्षे न केवलं वर्णा एवा-
सन्तः किं तु प्रकृतिप्रत्ययावपीत्यर्थः वाक्यस्फोटापेक्षायां च स्वरूपे-
णापि पदस्फोटस्यासत्त्वात्संस्कार्यत्वं न युक्तमित्याह * वाक्येति * २२०।१
नन्वसतामेव नामादीनां निष्कृष्यकल्पनया संस्कारो भविष्यतीत्या-
शङ्क्याह * अपोद्धारेणेति * कल्पनाप्यसतो न सम्भवतीत्याशयः ।
ननु निरवयवो ऽपि पदस्फोटस्तत्तद्वह्निसहकृतश्रोत्रवशात्पूर्वं ग-
कारादिरूपेण प्रतीयते ततस्तदाकारमिथ्याज्ञानसहकृतेन श्रोत्रेण
गौरित्येकं पदमिति स्फुटं पदतत्त्वज्ञानं जन्यते रत्नतत्त्वपरीक्षायामि-
वानेकमिथ्याज्ञानसहकृतेन चक्षुषा स्फुटारत्नतत्त्वप्रतीतिः
एवं वाक्यस्फोटो ऽपि पूर्वं गोपदाकारेण शुक्लपदाकारेण च
प्रतीयते ततः पदाकारमिथ्याज्ञानसहकृतेन श्रोत्रेण गौः शुक्लो इत्ये-
कं वाक्यमिति स्वरूपेण वाक्यस्फोटः प्रतीयते । ततश्च ध्व-
नयो यत्स्थानकरणवशादेकस्मिन्पदस्फोटे वाक्यस्फोटे वा य-
द्वर्णाकारं यत्पदाकारं वा ज्ञानं जनयन्ति पदवाक्यस्फोटान्त-
रे ऽपि तत्स्थानकरणवशात्तद्वर्णाकारं तत्पदाकारं वा ज्ञानं
जनयन्तः सादृश्यनिमित्तभ्रान्तिवशात्स एवायं वर्णस्तदेवेदं
पदमिति प्रत्यभिज्ञानं जनयन्तीत्यन्योन्यविलक्षणेषु गौः शुक्लो गौः
कृष्ण इत्यादिषु सादृश्याध्यवसितैकत्वानां नामादीनामपोद्धारो
भविष्यतीत्याशङ्क्याह * अन्येति * अन्यस्य वाक्यस्फोटस्यावय-
वानामन्यस्य वाक्यस्फोटस्यावयवैः सारूप्यादित्यर्थः । सादृश्यमप्य-
सतो न सम्भवतीत्याशयः । ननु ।

गवये नरसिंहे वाप्येकज्ञानादृते यथा ।

भागं जाल्यन्तरस्यैव सदृशं प्रतिपद्यते ॥

इत्यादिस्फोटवादिभिरसतामप्यवयवानां सादृश्यसम्भवे नि-
दर्शनमुक्तं तत्कथमसत्त्वे सादृश्यानुपपत्तिरित्याशङ्क्याह * गव-
यादिष्विति * लेख्यादिकृतेषु गवयादिषु ये ऽवयवास्तेषां मुख्यगवया-
दिगतैः कर्णखुरादिभिरवयवैः सारूप्यं यन्निदर्शितं तत्तेषां सत्यत्वा-

स्वावयवसामान्ययोगाच्चोपपन्नं तथा इहापि वाक्यस्फोटे तथात्वे ऽवयवानां सत्यत्वे स्वावयवसामान्ययोगे च सति सारूप्यं स्यात् ततश्च निरवयवस्फोटसिद्धान्तहानिरित्याशयः । विस्तरेण चैतत्पूर्वं निरस्तमित्याह * वाक्येति * उपसंहरति * तेनेति * नामादीनामपोद्धारेण प्रकृतिप्रत्ययान्वाख्यानरूपस्य संस्कारस्य कल्पनेत्यर्थः । अप्रामाण्यापत्तेश्चासतामपोद्धारो न युक्त इत्याह * अन्वाचक्षीतेति * यच्च शब्दानुशासकत्वेन शास्त्रत्वं व्याकरणस्योक्तं तत्पदविषयं वा स्याद्वाक्यविषयं वा तत्रासत्यत्वेन पदानामनुशास्यत्वाद्वाक्यानुशासनस्य च व्याकरणेनाकृतत्वाच्चोभयथापि युक्तमित्याह * अशिष्यत्वादिति * युक्तं तु वाक्यस्यैवानुशासनं लोकतो ऽर्थप्रयुक्ते शब्दप्रयोगे शास्त्रेण धर्मनियम इति वार्त्तिककृतार्थप्रयुक्तानां शब्दानामनुशास्यत्वाभिधानाद्वाक्यस्यैव चार्थप्रयुक्तत्वेनेष्टत्वादित्याह * अर्थेनेति * ननु सूत्रकारादिभिः पदपदार्थानामनिराकरणात्कथमुच्यते वाक्यमेवंविधं चेष्टमित्याशङ्क्य टीकाकृतैवमुक्तमिति दर्शयितुमाह * ब्राह्मणार्थ इति * यथा ब्राह्मणशब्दे ब्रह्मशब्दार्थो नञर्थश्च णकारार्थ एव वा ज्ञानाख्यो ऽनिरुपाख्यश्च नास्ति कम्बलशब्दे च कंशब्दार्थो बलशब्दार्थो वा नास्ति तथा देवदत्तादयः शब्दा वाच्ये ऽनर्थकाः स्युरिति टीकाकारश्लोकार्थः । एवमादिना ग्रन्थेन बहुप्रपञ्चमुक्त्वा पदानामर्थव्यभिचाराभिधानादव्यभिचारिणामपि केवलाप्रयोगित्वेनार्थपरत्वनिराकरणाद्वाक्यान्वाख्यानार्थत्वेन व्याकरणव्याचिख्यासा टीकाकाराणामवसीयते पश्चात्तु तदनाश्रयणात्पूर्वापरविरुद्धार्थाभिधानेनाप्रामाण्यं व्याकरणस्य सूचितं भवतीत्यर्थः । सूत्रकृतो जनिकर्तुरित्यादिनिषिद्धमासकरणात्पूर्वापरविरुद्धाभिधानं दृष्टान्तितं सन्ति यदृच्छाशब्दा न सन्तीत्यादिवार्त्तिककृतः । आकृतिर्नित्या द्रव्यमनित्यं द्रव्यं नित्यमाकृतिरनित्येत्यादिभाष्यकृतः । सूत्रकारादिवदेव वाक्यान्वाख्यानानाश्रयणादिति वा बोध्यम् । पूर्वपक्षमुपसंहरति * अत इति * आचार्याणां परस्परं विप्रतिपत्तोर्विगानभूयिष्ठत्वं स्वयमेव पूर्वापरविरुद्धाभिधानात् विरुद्धत्वम् । एकानेकमूलश्रुतिकल्पनायोगान्निर्मूलत्वम् । मुख्यामुख्यप्रयोजनासम्भवान्निष्फलत्वं सर्वैर्भाषितव्यमिति भाष्यात्कर्मस्वाध्यायकालवैदिकशब्दप्रयोगेष्वव्यवस्थाशङ्का कस्य चित्तस्यात्तन्निवृत्त्यर्थमाह * ततश्चेति * यस्तूपपादितमर्थं तार्किकत्वाभिमानो साधनप्रयोगमन्तरेण न बुध्यते तं प्रति साधनप्रयोगा वक्ष्यन्तइत्याह * अत्रेति * सर्वेषामर्थप्रत्यायनशक्तत्वलक्षणे वाचकत्वे तावत्प्र-

योगमाह * गात्रीति * गौणलाक्षणिकानामादिशब्दोपादानाशङ्का-
निवृत्त्यर्थं प्रकृतग्राहीसर्वशब्दः गोणीशब्दस्यावपनवाचित्वात्सिद्ध-
साध्यतामाशङ्क्य * गोत्वस्येत्युक्तम् * उस्त्रादिशब्दैरनैकान्तिकत्वं
तत्र शब्देन निरस्तं गाव्यादिशब्दैर्वृद्धशब्देन अर्थप्रत्यायनाङ्गत्वलक्षणे
साधुत्वे प्रयोगमाह * एवमिति * अत्रापि गोणीशब्दे सिद्धसा-
ध्यतापरिहारार्थं गोत्वे साधुत्वमिति विशेषणीयं साधनशब्दोक्तस्य
प्रत्यायकत्वस्य गाव्यादिशब्दैरनैकान्तिकत्वमाशङ्क्यार्थस्यैव साधना-
दिति मध्यमपदलोपिसमासाभ्युपगमेन मूलशब्दोपस्थापननिरपेक्षा-
र्थप्रत्यायकत्वरूपहेतुसूचनार्थो ऽर्थशब्दः । अपभ्रंशरूपापशब्दत्वा-
योगाच्छब्दत्वाभावरूपमपशब्दत्वं गाव्यादीनां वाच्यमित्यापाद्य त-
न्निराकरणे प्रयोगमाह * श्रौतत्वादिति * अत्रापि प्रयोगद्वये दृ-
ष्टान्तः स एवेत्याह * पूर्वेति * अनादित्वे प्रयोगमाह * अना-
दित्वं चेति * अवध्यनवधारणस्य चिरन्तनकूपादिभिरनैकान्तिक-
त्वादवध्यभावावधारणादिति हेत्वर्थः । तत्सिद्ध्यर्थम् * वक्तुरि-
त्युक्तम् * गवादिशब्दसम्बन्धे सर्वो ऽन्यस्मात्प्रपद्यते । महत्तद्व्यव-
हारित्वादिति सम्बन्धानादित्वन्यायेन सर्वेभ्यो वक्तृभ्यः पूर्वं वि-
द्यमानत्वादित्यर्थः । साधुभाषणस्यादृष्टार्थत्वात्प्रयोगमाह * सा-
धुभिरिति * अत्रैव साध्ये हेतुदृष्टान्तान्तरमाह * अशास्त्रेति *
बुद्धोक्तैश्च शब्दैरर्थभिधानवदित्यर्थः । हेतुसिद्ध्यर्थं संस्कृतव्याक-
रणस्याशास्त्रत्वे प्रयोगमाह * शास्त्रं नेति * संस्कृतव्याकरणत्व-
मित्यध्याहारः । साक्षाच्छास्त्रत्वाभावे ऽपि वेदमूलतया प्रामाण्या-
त्तद्विहितस्य साधुभाषणस्याष्टकादिवददृष्टार्थत्वं भविष्यतीत्याशङ्क्य
तदभावे प्रयोगमाह * वेदेति * वेदाङ्गत्वाभावे प्रयोगमाह
* शास्त्राङ्गमपीति * हेतुसिद्ध्यर्थमतादर्थ्यं प्रयोगमाह * अता-
दर्थ्यमिति * कथादिरेव दृष्टान्तः वेदानङ्गत्वे ऽपि शब्दप्रयोगाङ्ग-
त्वात्प्रयोगोत्पात्तिशास्त्रत्वं भविष्यतीत्याशङ्क्य तदभावे प्रयोगमाह
* न चेति * एतदेव व्याचष्टे * यथा हीति * अशास्त्रत्वादि-
साधनस्य पूर्वपक्षोपयोगमाह * तस्मादिति * यदाचारेणैषां प्र- २२२१२
योज्यत्वमवगतं न तच्छास्त्रस्यैवार्थितमित्यर्थः ।

शब्दे प्रयत्ननिष्पत्तेरपराधस्य भागित्वम् ॥ २२ ॥

अत्र भाष्यं कृता महता प्रयत्नेनेत्यादिना सूत्रं व्याख्यायते
* अपराधादित्यादिना * गाव्यादिशब्दैष्वपराधसम्भावनामात्रे सू-
त्रस्य तात्पर्यमुक्तं तत्सम्भावनामात्रेण सिद्धान्तासिद्धेरयुक्तमाश-

ह्य नेदं सिद्धान्तसूत्रं किं तु पूर्वपक्षदूषणार्थमित्याह * अनैकान्तिकता तावदिति * निर्णयवचनादेकान्तशब्दात्तस्मै प्रभवति सन्तापादिभ्य इति ठक्प्रत्यये कृते ऽनैकान्तिकशब्दव्युत्पत्तेरनिर्णायकत्वमनैकान्तिकता एवं न कस्य चिच्छब्दस्य वाचकत्वं स्यादित्याशङ्क्याह * वाचकत्वादिति * परपक्षसन्देहापादनस्य स्वपक्षनिर्णयानुपयोगित्वादानर्थक्यमाशङ्क्याह * संशयेति * एतदेव व्याचष्टे * ददोति * पूर्ववाचकत्वानिश्चयार्थत्वेनैतत्सूत्रं व्याख्यातामिदानीमनादित्वानिश्चयार्थत्वेन व्याचष्टे * अथ वेति * श्लोकं व्याचष्टे * यदि हीति * ननु विविधांश्लब्दानभिव्यनक्तीति भाष्येण कस्मै न सौत्रो निष्पत्तिशब्दो ऽभिव्यक्त्यर्थत्वेन व्याख्यात इत्याशङ्क्य शब्दाधिकरणे शब्दात्पत्तेर्निषिद्धत्वादित्याह * प्रयत्नेति * यथाभाष्यं द्वेधा सूत्रं व्याख्याय स्वयमकारप्रश्लेषेणाप्रयत्नेनापि निष्पत्तेरिति मध्यमपदलोपिसमासाङ्गीकरणेन तावदन्यथा व्याचष्टे * अपर-
२२३। इति * विधानशब्दः प्रकारवचनः निष्पत्तिशब्दस्य चोत्पत्त्यर्थत्वेन षष्ठ्यन्तत्वेन च प्रयत्नस्य निष्पत्तेरिति च षष्ठीसमासाश्रयणेनैतत्सूत्रं व्याख्येयमित्याह * अथ वेति * अपराधव्यतिरेकजनितेयं षष्ठीति प्रकटयितुं तस्यामिति सप्तमी । ननु प्रयत्ननिष्पत्तेरपराधभागीत्वे शब्दस्य किमायातमित्याशङ्क्य तद्वत्स्यापराधस्य शब्दे सञ्चारप्रतिपादनार्थत्वेन शब्द इति सूत्रावयवं व्याचष्टे * यश्चेति * यद्वैकोपलक्षणाभावात्साध्वसाधूनां विधिनिषेधविषयत्वासम्भवाभिप्रायेण साधुभिर्भाषितासाधुभिर्नेति प्रयोगोत्पत्तेरुच्चारणनियमस्याशास्त्रीयत्वादिति यो हेतुरुक्तः तस्यासिद्धत्वप्रतिपादनार्थमेतत्सूत्रमित्यन्यथा व्याख्यातं साध्वसाधुत्वव्यवस्थां तावदाह * अतश्चेति *

ग्रस्तं निरस्तं निहतावलम्बिते अम्बुकृतं ध्मातमथोविकम्पितम् ।

संहृष्टमेणीकृतमर्द्धकं द्रुतं विकीर्णमेताः स्वरदोषभावनाः ॥

इत्यादिस्मृत्यवगतग्रस्तत्वादिदोषवर्जितनियतदृष्टादिकालाभिव्यङ्ग्यथालक्षितक्रमग्राह्येषु वर्णेष्वभिगुक्तो साधुशब्दप्रयोगात्तद्विपरीतेषु चासाधुशब्दप्रयोगादवश्यं तदालम्बनं किं चित् व्यवस्थितं वक्तव्यं तत्र चानित्यस्तु स्यादर्शनस्य परार्थत्वादिति सूत्रे साधुत्वमभिमितानां नित्यानां शब्दानामर्थप्रत्यायनाङ्गत्वस्योक्तत्वात्तस्य च तदवश्यं तदवहारङ्गभूतार्थप्रत्ययाङ्गता निष्फलत्वेन शब्दस्य योग्यत्वादवसीयतइति वार्तिकेनोपपादितत्वादर्थप्रत्यायनाङ्गत्वं साधुत्वमवगम्यते । तच्च वाचकवृत्त्या लक्षणावृत्त्या गौणीवृत्त्या वेति त्रिविधमगाव्यादिशब्दानां मुख्यार्थान्तराभावाद्गौणलक्षणिकत्वे तावदनाशङ्कनी-

ये । वाचकशक्तिकल्पनं त्वन्यथाप्युपपत्तेर्निषिद्धं न च प्रकारान्तरेण शब्दस्यार्थप्रत्ययाङ्गत्वं सम्भवतीत्यव्याप्त्यतिव्याप्त्यभावादेतदेव साधुत्वलक्षणं युक्तं तच्चानपभ्रष्टेष्वेव शब्देषु नापभ्रष्टेष्वित्यनपभ्रंशापभ्रंशकृता साध्वसाधुव्यवस्था संत्स्यनीत्यर्थः । इष्टं चानपभ्रष्टेष्वेव सुवर्णादिषु व्यवहाराङ्गत्वलक्षणं साधुत्वं नापभ्रंशेषु कुट्टेष्वित्याह * लोकेऽपि चेति * इदमेव वानपभ्रष्टत्वं साधुत्वमपभ्रष्टत्वं चासाधुत्वं तयोश्च सम्यक्सासम्यक्त्ववाचिभ्यां सत्यासत्यशब्दाभ्यां वक्तुं शक्यत्वात्सत्यं वदेदनुतं न वदेदिति विधिनिषेधविषयत्वोपपत्तेर्धर्माधर्मोपयोगोऽस्तीत्यन्यथा साध्वसाधुव्यवस्थामाह * यद्वेति * एतदेव विवृणोति * धर्मेति * नन्वर्थतथात्वात्तथात्वविषयत्वादनयोर्विधिनिषेधयोर्न शब्दतथात्वात्तथात्वविषयता युक्त्याशङ्क्याह * अर्थसत्यमिति * एतच्चार्थं सत्यासत्यत्वयोः सत्त्वासत्त्वरूपत्वाच्छब्दे चानपभ्रष्टापभ्रष्टरूपत्वात्सकृच्छ्रुतयोश्च सत्यानृतशब्दयोरुभयपरत्वायोगादेष हवै सत्यं वदन् सत्ये जुहोति योऽस्तीमिते सायं जुहोत्युदिते प्रातः प्रातः प्रातरनृतं ते वदन्ति पुरोदयात् जुह्वति येऽग्निहोत्रमित्यादिभ्रुतिपर्यालोचनया वार्थपरत्वावसायाच्छब्दपरत्वानुपपत्तेर्गाव्यादिशब्दस्य च शिष्टैरगर्हितत्वात्प्रौढिमात्रेणोक्तम् । उक्तेन च प्रकारेण साध्वसाधुत्वयोर्व्यवस्थायां सत्यां विधिनिषेधविषयत्वोपपत्तेः प्रयोगोत्पत्त्यशास्त्रत्वादित्यसिद्धो हेतुरित्याह * एवमिति * अपराधभागित्वेन चासाधुत्वेनानियमेनाप्राप्तेरसाधूनां च प्रसक्तेर्नियमनिषेधविषयत्वसम्भवात् प्रयोगोत्पत्त्यशास्त्रत्वादित्यस्य हेतोरसिद्धत्वमनेन सूत्रेणोच्यतइत्यन्यथा व्याचष्टे * अथ वेति * धर्माय नियमो धर्माप्रसक्तये वानियमो नास्तीत्यर्थः । एतदेव विवृणोति * यदि हीति * नियमशास्त्रशब्देन निषेधशास्त्रमप्युपलक्षितं साधुनियमकारिशब्देनासाधुनिषेधकारिणोऽप्युपलक्षणम् । ननु गाव्यादिशब्दस्य सास्नादिमदर्थप्रतिपादकत्वे प्रसक्त्ययोगात्प्रसक्तिसिद्धार्थमवश्यं सास्नादिपर्यायतुल्यं वाचकशब्दान्तरत्वमेष्टव्यमित्याशङ्क्याह * एक एवेति * पूर्वं प्रत्ययादिति पूर्वपक्षभाष्येणार्थापत्तिः सर्वेषां वाचकत्वे प्रमाणमुक्त्यभिप्रेत्यान्यथाप्युपपत्तिलक्षणदूषणाभिधानार्थत्वेनैतत्सूत्रं याख्यातम् । इदानीमनुमानोपन्यासार्थं तद्भाष्यमित्यभिप्रेत्यानैकान्तिकत्वलक्षणहेतुदूषणप्रतिपादनार्थत्वेनैतत्सूत्रं व्याचष्टे * किं चेति * अनेन च देवदत्तादिशब्दे बालैः प्रयुक्तेऽप्यपटुकारणत्वेनाप्रयत्ननिष्पत्तेस्तत्तादिरूपेण नाशात् कठोरबुद्धिभिरपि बालप्रयुक्तशब्दानुकरणप्रयत्ननि-

अपेक्षेस्तत्तादिरूपेण नाशादपराधभागित्वं दृष्टं ततश्च प्रत्ययादिति भा-
ष्योक्तस्य शब्दश्रवणानन्तरभाष्यार्थप्रत्ययलक्षणास्य वाचकत्वहेतो-
स्तदुपलक्षितस्य चार्थविषयशब्दप्रयोगलक्षणस्यानैकान्तिकतेति सूत्रं
योजितम् । श्लोकं व्याचष्टे * तत्तेति * गाव्यादिशब्दैरप्यनैकान्ति-
काविमौ हेतू इत्याह * अपभ्रंशाश्चेति * ननु तेषामपि पक्षत्वाच्च
विपक्षतेत्याशङ्क्याह * कतिषु चिदेवेति * एवमपराधभागिन्यवा-
चके ऽपि शब्द हेतोर्दर्शनादनैकान्तिकत्वभूतमपशब्दापराधप्रतिपा-
दनार्थमेव तत् * सूत्रमित्युक्तम् * हेतोरेव चानैकान्तिकत्वलक्षणाप-
राधभागित्वम् अनेन सूत्रेणोच्यतइत्याह * ततश्चेति * एवमपि सू-
त्रयोजना सम्भवतीत्यपिशब्दार्थः । यद्वा यथा शब्दे अन्ययोच्चार-
णादपभ्रंशलक्षणापराधभागित्वं तथा हेतोरेनैकान्तिकत्वाद्धेतत्वाभा-
सत्वलक्षणापराधभागित्वमित्येवमनैकान्तिकत्वप्रतिपादनार्थतथैत-
त्सूत्रं योज्यमित्याह * अन्यथेति * एवमपि सूत्रयोजना सम्भवती-
ति चशब्दार्थः सन्देहापादनार्थत्वं सूत्रस्योक्तमुपसंहरति * त-
स्मादिति * नन्वत्र सर्वेषां वा शब्दानां वाचकत्वमेकस्यैव चेति एवं
द्वाविव पक्षौ तत्र सर्ववाचकत्वपक्षे सन्देहापादनेन निरस्ते पारि-
शेष्यादेकस्यैव वाचकतेति निर्णयसिद्धेरन्येन निर्णयाभिधानमयु-
क्तमित्याशङ्क्याह * संशयेति * किन्तदुत्तरसूत्रमित्यपेक्षायाम् ।

अन्यायश्चानेकशब्दत्वमिति ॥ २३ ॥

अत्र भाष्यकृतान चैष इत्यादिनैकस्यार्थस्यानेकशब्दत्वमयुक्त-
मित्येवं सूत्रं व्याख्याय हेत्वपेक्षायां प्रत्ययमात्रेत्याद्युक्तं तदन्य-
थाप्युपपत्तिमात्रप्रतिपादकत्वेन पूर्ववत्सन्देहमात्रापादनादनिर्णायकं
तत्प्रकारनिरूपणं च तदशक्तिश्चेत्यत्र वक्ष्यमाणत्वापुनरुक्तमित्युपेक्ष्य
स्वयं प्रश्नपूर्वं पञ्चहेतूनाह * कथं पुनरिति * कारकयोः साक्षाद-
सम्बन्धात् क्रियासम्बन्धे सत्येकक्रियावशीकारात्परस्परनियमस-
म्बन्धो ऽभिधीयते । यथोक्तम् ।

प्रतिपत्तावुपादानात्साहित्ये च विवक्षिते ।

नियम्येत यदेकस्यां सम्बन्धः सो ऽर्थशब्दयोः ॥

इति स च वाच्यवाचकानेकत्वे स्वरूपाश्रित्यमलक्षणाद्धीयत-
इत्यर्थः । वाच्यवाचकत्वयोः कर्मकरणरूपकात्मकत्वाच्छक्तेरेव का-
रकत्वमभिप्रेत्य सामर्थ्यशब्दः । क्रियाव्यापृतत्वरूपस्य तु कारकत्व-
मभिप्रेत्य तद्वचवस्थासिद्धयार्थाद्विधातिशयरूपशक्त्यभ्युपगमे वा वा-
च्यावच्छिन्नवाचकाश्रितैकशक्तिमात्रेणोभयव्यवस्थोपपत्तेरनवच्छि-

अत्वे वा शक्तिद्वयकल्पने ऽपि व्यवस्थानुपपत्तेर्वाच्यावच्छिन्नस्य वा-
चकाश्रितस्य सामर्थ्यस्याभिधायी नियमो यः सम्बन्धशब्दाभिधेय इ-
ति योज्यम् । श्लोकं व्याचष्टे * एकेति * योग्यार्थापत्त्यनुदयाद-
प्यनेकवाचकशक्तिकल्पनमन्याय्यमित्याह * किं चेति * श्लोकं
व्याचष्टे * अत्यन्तेति * आनर्थक्यादप्यनेकशब्दत्वमन्याय्यमि-
त्याह * नाम चेति * विकल्पापत्तेरप्यन्याय्यमित्याह * किं चेति * अर्थ- २२६।२
भेदापत्तेरप्यन्याय्यमित्याह * नामान्तरइति * ननु हस्तकरादिष्व-
नेकशब्दत्वदर्शनात्कथमन्यायतेत्याशङ्क्य हस्त इत्यादिभाष्येणाभि-
युक्तोपदेशाभावे सत्यन्याय्यतेति परिहृतं तद् गाव्यादिष्वपशब्देष्व-
प्यभियुक्तोपदेशस्य पूर्वपक्षिणेष्टत्वादयुक्तमाशङ्क्य गत्यन्तराभावसू-
चनार्थत्वेन व्याचष्टे * यत्त्विति * दृढस्मरणेनेत्यभियुक्तोपदेशो
ऽनन्यागतिकत्वोपपादनार्थत्वेन व्याख्यातः । तदुपलक्षितमसादृश्यं
चकारेण सूचितं सम्प्रत्युपेक्षितं भाष्यं गाव्यादिशब्देषु गत्यन्तरस-
म्भवसूचनार्थत्वेन व्याचष्टे * एकेति * गोशब्दोच्चिचारयिषाया-
मशक्यत्वा केन चिद्गावीत्युच्चारिते श्रुतगावीशब्दसादृश्यं गोशब्दस्यो-
पमानेनावगम्य गावीशब्दोच्चारणस्य गोशब्दोच्चिचारयिषामूलत्वा-
नुमानाद् गोशब्दत्त्वनुसारेण गावीशब्दादप्यर्थप्रत्ययोपपत्तेर्न गावी-
शब्दस्य शक्त्यन्तरकल्पनमित्यर्थः । अनेकशब्दत्वस्यान्याय्यत्वं पञ्च-
धोपपादितमुपसंहरति * तस्मादिति * स्वरूपं नियमरूपतासम्ब-
न्धः सामर्थ्यलक्षणः शब्दो नामार्थो नामान्तरे ऽप्यभिन्न इत्येषां च-
तुष्टयोपसंहारः । निरूपणशब्दव्यवस्थार्थत्वेनावर्त्य विकल्पप्रसङ्गल-
क्षणोपपत्त्युपसंहारः । सर्वशब्दमध्ये एकैकस्यैव गवाश्वादिशब्दस्य
वाचकत्वनियमादिति वीप्सार्थः । यद्वैकस्यैव शब्दस्य वाचकत्वनिय-
मादेकस्यैव चार्थस्य वाच्यत्वनियमादिति यववराहधिकरणोक्तो
वाच्यैकत्वनियमो हृष्टान्तत्वेन वीप्सयोक्तः कथं पुनरुपमानानुमाना-
भ्यामेकशक्त्यनुसारेण गतिसम्भव इत्याशङ्क्याह * यथा चेति *
सिद्धान्तमुपसंहरति * तेनेति *

तत्र तत्त्वमभियोगविशेषात्स्यादिति ॥ २४ ॥

भाष्यकृता पदोत्तरत्वेन सूत्रं व्याख्यातुं कथं पुनरित्याशङ्कितं
तद्व्याचष्टे * तुल्येति * ततश्च पुनरपि अगृह्यमाणविशेषत्वात्
सर्वेषां वाचकत्वमापद्येतेत्याशयः । शक्यमित्याहेति भाष्येणैतदा-
शङ्कानिरासार्थत्वेनैतत्सूत्रमवतारितं तद्व्याचष्टे * अत आहेति *
अत्रार्थिनो ऽभियुक्ता भवन्तीत्यादिभाष्यादहृष्टार्थिनामार्थाणां शब्दार्थ-

विषयादरविशेषात्तदुपदेशे वाचकतत्त्वावधारणकारणमित्याभाति
तच्च गाव्यादिशब्देष्वप्यार्योपदेशतुल्यत्वादयुक्तमिति मत्वार्थविशेष-
प्रतिपिपादयिषया पृच्छति * कः पुनरिति * अभियोगतद्विशेषशब्दयोः
प्रकृतोपयोगिनमर्थमाह * तदुच्यत इति * शब्दपरो ऽभियोग इति
निर्देशः लक्षणस्य व्याकरणस्य यच्छ्रवणं तदभ्यासनिमित्तस्तं वा
विषयीकृत्याभियोगशब्दः प्रवर्तते लक्षणश्रवणाभ्यासो ऽत्राभियोगश-
ब्देनोक्त इत्यर्थः । यत्तल्लक्ष्यमुदाहरणीकृत्य लक्षणश्रवणमभ्यस्तं त-
द्व्यतिरिक्तानान्तुल्यन्यायानां लक्ष्याणां तेन लक्षणश्रवणाभ्यासेन
ज्ञानमभियोगविशेषः फलेन तद्धेतोरभ्यासतिशयस्य लक्षणां लक्ष-
णश्रवणाभ्यासातिशयो ऽभियोगविशेष इत्युक्तं भवति । ननु प्रतिपद-
पाठेनैव वाचकत्वनिरूपणसिद्धेर्न लक्षणश्रवणाभ्यासातिशयापेक्षेत्या-
२२७। शङ्कां निरस्यंस्तृतीयस्य प्रश्नस्योत्तरमाह * प्रतिपदेति * ननु प्र-
तिपदपाठस्याशक्यत्वे ऽपि वेदान्नो वैदिकाः सिद्धाः लोकाच्चैव हि
लौकिकाः । अनर्थकं व्याकरणमिति न्यायेन लौकिकवैदिकप्रयोग-
सिद्धत्वाद्वाचकतत्त्वनिरूपणस्य न व्याकरणापेक्षेत्याशङ्काह * त-
स्मादिति * वाचकसामस्त्याज्ञानत्वावाचकत्वनिश्चयो ऽपि न सम्भ-
वतीत्याह * तत्सामस्त्येति * ननु वाचकसामस्त्यज्ञाने ऽपि क-
थमवाचकनिश्चयः स्यादित्याशङ्काह * लक्षणेति * सूत्रार्थमुपसं-
हरति * तेनेति * सूत्रं व्याख्याय पूर्वपक्षोक्तानि दूषणानि परिह-
रिष्यन्पदपूर्वकत्वाच्च वाक्यात्मकशास्त्रव्यापारसिद्धेरित्यादिनोक्त-
मितरेतराश्रयमनुभाषणपूर्वकं परिहरति * यत्त्विति * प्रयोगोत्प-
त्त्यशास्त्रत्वादित्यनेन लक्षणशास्त्रस्य तन्मूलशास्त्रस्य वा लोकप्र-
सिद्धपदप्रयोगादुत्पत्तेः प्रयोगनियामकत्वासम्भवादितरेतराश्रयत्वं
यदुक्तं तद्यदि तावन्निर्णीतवाचकत्वैः पदैरन्वाख्यानम् अन्वा-
ख्यानानाच्च वाचकत्वनिर्णय इत्येवं रूपमभिप्रेतं ततो वाचकत्वा-
निर्णये ऽपि प्रतिपादकत्वमात्रेणान्वाख्यायकत्वोपपत्तेः सुपरिहरमि-
त्यर्थः । ननु च कुत्वं कस्मान्न भवतीत्यादिलक्षणांनुगमदर्शनाद्व्या-
करणावयवभूतेष्वपि पदेषु साधुत्वनिर्णयेन भाव्यमित्याशङ्काह *
पुनस्तैरपीत्युक्तम् * अथ लक्ष्याणां शब्दानां साधुत्वे सत्यन्वाख्यान-
मन्वाख्यानानाच्च साधुतेतीतरेतराश्रयमभिप्रेतं तत्राह * यदीति *
न त्वेतदस्तीति शेषः । ननु व्याकरणात्प्रागेव साधुत्वज्ञाने व्याकर-
णानर्थक्यं स्यादित्याशङ्काह * निर्ज्ञानेति * श्लोकं व्याचष्टे *
तेनेति * ननु लौकिकशब्दानां सङ्कीर्णत्वाद्भवत्वन्वाख्यानमर्थवद्भे-
दिकानां त्वसङ्कीर्णत्वादनर्थकमित्याशङ्कते * वेद इति * अनेन च

नवाश्रितप्रतिपदपाठानां लक्षणं न कार्यमित्यादिनोक्तमानर्थक्यं प्रस-
ङ्गात्परिहारायानुभाषितं सर्वसाधुशब्दानां वेदे प्रयोगे सति व्याकर-
णानर्थक्यं स्यात्कृत्स्नसाधुशब्दविषयत्वाभावात्तु वेदस्य तदनुगत-
शब्दान्वाख्यानार्थं व्याकरणं भविष्यतीति परिहरति ।

नाकृत्स्नविषयत्वात् ॥ २५ ॥

भाषायामित्यधिकृत्यानुगतातां लोकविषयत्वाच्छन्दसीत्य-
धिकृत्यानुगतानां च वेदविषयत्वान्न वेदस्य कृत्स्नविषयतेत्युपपाद-
यति *केचिदिति* तेन लोकव्यवस्थितानां तावलक्षणमर्थवदित्या- २२८१
शयः । कृत्स्नसाधारणसाधुशब्दविषयत्वस्याप्येकस्यां शाखायाम-
भावात्सर्वशाखागतानां चाध्ययनाशक्तेः शाखान्तरगतसाधारण-
शब्दानामप्यपभ्रंशेभ्यो विवेकाय लक्षणमर्थवदित्याह *सर्वेति*
एतदेव विवृणोति *यथैवेति* अशक्तावानन्त्यं कारणमाह
प्रकृतीति इत्थं निर्णीतवाचकत्वैः पदैरन्वाख्यानमन्वाख्यानाञ्च
वाचकत्वनिर्णय इत्येवं रूपे लक्ष्याणां शब्दानां साधुत्वे सत्यन्वाख्या-
नमन्वाख्यानाञ्च साधुतेत्येवं रूपं वा लक्षणागते ऽन्योन्याश्रयं परि-
हृते यदि कश्चिद्व्याकरणमूलभूतो वैदिको विधिर्व्याकरणाश्रयो
वेदविद्व्याश्रयं च व्याकरणमित्येवं रूपं तस्मान्न ब्राह्मणेन म्लेच्छित-
वाइत्यादिलक्षणमूलगतमितरेतराश्रयं ब्रूयात्तत्राह *एतेनेति*
पुरुषार्थं यत्स्वर्गे लोके कामधुग्भवतीति प्रतिपादितमहृष्टं साध्यं क-
त्वर्थं च ब्राह्मणेन न म्लेच्छितवाइतिज्योतिष्टोमप्रकरणधीतवाक्य-
कल्पव्याकृता वागुद्यतइत्यनारभ्याधीतवाक्यकल्पं वा यत्साध्यं यच्च
साधुशब्दप्रयोगाख्यं साधुशब्दज्ञानाख्यं वा साधनं तयोर्यत्साध्यसा-
धनभावविधायकं वाक्यं तद्वतानां शास्त्रान्वितादिपदानां वा या
व्याक्रिया तस्याश्च या पूर्वप्रसिद्धविधिवाक्यमूलत्वकल्पना त्वयेष्टा
तस्याश्च तद्व्याक्यमूलत्वे वेदविधितः प्राक्सिद्धत्वकल्पनापत्तेस्तदा-
श्रयो वेदविधिः तस्याश्च तन्मूलत्वकल्पना तदाश्रया सेतीतिरेतराश्र-
यत्वस्य यः प्रसङ्गः शक्यते एतेन प्रासङ्गिकानर्थक्यपरिहारसमाधा-
नस्याबुद्धिस्थेन लक्षणगतेनेतरेतराश्रयत्वपरिहारन्यायेन प्रत्युक्त इत्य-
र्थः । एतदेव व्यतिरेकदर्शनपूर्वकं विवृणोति *यदिहीति* अन्वाख्यानां
प्रकृत्यादिविभागेनाख्यानम् अन्वाख्येयाः साधुशब्दाः अन्वाख्याता-
नां ऽविधिर्व्याकृता वागुद्यतइत्यादिप्रयोगो व्यवहारकालइति चतु-
ष्टयं साधुशब्दविषयं ब्राह्मणेन न म्लेच्छितवाइत्यनन्वाख्यातानां प्र-
तिषेधः व्यवहारकाले वर्जनं चेत्यसाधुविषयं द्वयमिति षट्कस्याप्य-

नादित्वे सति सर्वेषामन्वाख्यानादीनां सर्वदानवगतपूर्वापरविभाग-
सम्बन्धे सति यदात्यन्तादृष्टार्थत्वमात्रमेषां शास्त्रीयप्रत्ययाधीनं न
स्वरूपं तदा सर्वकालव्याक्रियमाणत्वेन विद्यमानस्य शब्दस्य यो नि-
यमविधिस्तस्येत्यर्थः । निषेधो ऽपि विधिशब्देनोपलक्षितः तयोरना-
दित्वे ऽवगम्यमानाश्चासौ वेदविधिश्चेति वेदविधित्वेनावगम्यमान-
त्वं हेतुः । इतरेषामवगम्यमानो वैदिको विधिर्मूलं येषामित्यवग-
म्यमानवेदविधिर्मूलत्वं वैदिकस्य विधेरनादित्वाक्षेपकत्वे वेदादीनां
स्वरूपविधयः कार्यविधयः साधनविधयश्च दृष्टान्तिताः । ध्वनि-
मात्राण्यसाधूनीत्यादिना गाव्यादीनामवाचकत्वस्य लोकविरुद्धत्वं
यदुक्तं तत्परिहारायानुभाषते * यत्त्विति * भेर्यादिशब्दश्च मातृ-
काक्षपाठश्च प्रसिद्धानि च न्यूनवर्णान्यतिरिक्तवर्णानि विपर्यस्तव-
र्णानि च यानि पदानि तद्व्यतिरिक्ता ये प्रसिद्धा गाव्यादयः शब्दा-
२२१।४ स्तेषां मध्यइत्यर्थः परिहरति * तत्रेति * एकार्थविषयेषु सदृशश-
ब्देष्वेकस्य शक्तौ क्लृप्तायामितरेभ्यस्तदशक्तिजत्वेनापि प्रतीत्युपप-
त्तेरेकस्यैव शक्तिरिति निर्णीते ऽपि कस्यैकस्येत्यनिर्णयात्संमुग्धवा-
चके लोके सत्यविरुद्धो लक्षणाद्वाचकनिर्णयः । यदि तु लक्षणम-
नादृत्यागृह्यमाणविशेषत्वात्सर्वेषां वाचकत्वं कश्चिद्वदेत्तं प्रति स्मृ-
त्याचारबाधो वाच्य इत्यर्थः । श्लोकं व्याचष्टे * लोकेति * न-
न्वेवं सत्यवाचकत्वप्रतिज्ञाया लोकाविरोधः प्रथमपादे कथमुक्त इ-
त्याशङ्क्याह * तर्केणेति * सम्बन्धग्रहणात्पूर्वं यस्मान्न गमयत्यतः
गवादेर्नाभिधाशक्तिर्देवदत्तपदे यथेत्यनुमानस्य लोके ऽपेक्षितवाच-
कावाचकविवेकहेतुत्वाभावाल्लोकाविरोधः । स्मृतेस्तु तदपेक्षित-
विवेकहेतुत्वादविरोध इत्याशयः । दृष्टान्तं विवृणोति * यथैवे-
ति * वर्णविवेकावधारणस्य प्रत्यक्षत्वेनोक्तत्वात्स्मरणादेवेत्यवधा-
रणं सहकार्यान्तरमात्रनिवृत्त्यर्थं लोकाविरोधाभाव इत्यनेन स्मर्य-
माणस्य तु वाचकावाचकविवेकस्य ब्राह्मणादिविवेकस्यैव न लोक-
विरोध इति नञ्प्रव्याहारेणोत्तरार्द्धं योजितं, विपरीतबाधप्रतिपादक-
त्वं नाध्याहारं विना स्मर्यमाणेन विरोधो बाध इत्येवमन्यथा व्या-
चष्टे * यथा चेति * स्मृत्या बाध इति विग्रहः । ननु निर्मूल-
त्वात् स्मृतेर्न बाधकत्वं युक्तमित्याशङ्क्याह * आदितश्चेति * प्र-
माणमूलत्वेन स्मृतेर्बाधकत्वोपपादनायादितः * स्मृतेरित्युक्तम् *
कुतः सिद्ध इत्यपेक्षिते * प्रत्यक्षेणेत्युक्तम् * नन्ववैयाकरणैरन-
वगमानास्य प्रत्यक्षता युक्तेत्याशङ्क्याह * कुशलैरित्युक्तम् * यथा
मातापितृसम्बन्धस्मृतिकुशलैर्ब्राह्मणादिभिर्ब्रह्मभेदो ऽवगम्यते तथा

प्रकृतिप्रत्ययाख्यानकुशलैः साध्वसाधुविभाग इत्यर्थः । यद्यप्यर्थ-
प्रत्यायनाङ्गत्वलक्षणं साधुत्वं लिङ्गावगम्यं तथापि तदाश्रयस्यानप-
भ्रष्टशब्दरूपस्य प्रत्यक्षताभिप्रेता एवमसाधुत्वमुपन्यस्यापभ्रष्टरूपस्ये-
त्यदोषः ।

अर्थबोधानपेक्षा तु नानपभ्रष्टरूपता ।

साधुत्वमेकवर्णं ऽपि प्रसङ्गादिति वर्णितम् ॥

ननु स्मृतीनां शास्त्रमूलत्वस्योक्तत्वात्तदाविरुद्धं व्याकरणस्मृतेः
प्रत्यक्षमूलत्वाभिधानमित्याशङ्क्याह * यो नामेति * फलो-
त्पत्तेरनियतकालत्वात्सम्बन्धस्यानियतकालत्वं साध्वसाधुविवेकस्य
तु प्रत्यक्षग्राह्यत्वोपपत्तेस्तदपह्नवे न केवलं स्मृत्या बाधः किं तु
प्रत्यक्षेणापीत्याह * यस्य त्विति * सङ्गीतशास्त्रे स्वरगतरागवि- २३०१२
वेकप्रकीर्णकप्रबन्धतालवाद्यनृत्ताख्याः सप्ताध्यायाः तत्र ।

आत्मा विवक्षमाणो ऽयं मनः प्रेरयते मनः ।

देहस्थं वह्निमाहन्ति स प्रेरयति मारुतम् ॥

ब्रह्मग्रन्थिस्थितः सो ऽथ क्रमादूर्ध्वपथे चरन् ।

नाभिहृत्कण्ठमूर्द्धास्येष्वाविर्भावयति ध्वनिम् ॥

नादो ऽतिसूक्ष्मः सूक्ष्मश्च पुष्टापुष्टश्च कृत्रिमः ।

इति पञ्चाभिधावन्तः पञ्चस्थानस्थितीः क्रमात् ॥

व्यवहारे त्वसौ त्रेधा हृदि मन्द्रो ऽभिधीयते ।

कण्ठे मध्यो मूर्ध्नि तारो द्विगुणश्चोत्तरोत्तरः ॥

तस्य द्वाविंशतिर्भेदाः श्रवणाच्छ्रुतयो मताः ।

स्यातां निषादगान्धारौ द्विश्रुती धैवतर्षभौ ॥

त्रिश्रुती वेदश्रुतयः षड्जमध्यमपञ्चमाः ।

मयूरचातकच्छागक्रौञ्चकोकिलदुर्दुराः ॥

गर्दभः सप्तषड्जादिक्रमादुच्चारयन्त्यमी ।

इत्यादिलक्षणैः षड्जादीनां विवेके द्वितीयेन राग-
विवेकसञ्ज्ञकेनाध्यायेन कृते तदभ्याससंस्कृतेन श्रोत्रेण यथा
षड्जो ऽयमृषभो ऽयं गान्धारो ऽयं मध्यमो ऽयं पञ्चमो
ऽयं धैवतो ऽयं निषादो ऽयमिति स्वरविवेकज्ञानं जायते तथा
यस्य व्याकरणस्मृतिजनिते साध्वसाधुविवेके पूर्वं जाते पञ्चाद्व्याक-
रणश्रवणाभ्याससंस्कृतश्रोत्रस्य साध्वसाधुविवेकविषयं प्रत्यक्षं जा-
यते ते प्रति साध्वसाधुसङ्करं साधयतः प्रत्यक्षबाधो ब्राह्मणादिवर्ण-
सङ्करसाधनवद्भवतीत्यर्थः । अतस्त्वत्पक्षस्यैव प्रमाणविरोधो ना-
स्मत्पक्षस्येत्युपसंहरति * तेनेति * प्रत्यक्षग्राह्यत्वे सति तत्पूर्वक-

स्यानुमानादेरपि सम्भवात्समस्तशब्दः । यच्चाहप्रविषयवच्छब्दानां साध्वसाधुतेत्यादिना साध्वसाधुविवेकस्याप्रामाणिकत्वेन विधिनिषेधविषयत्वायोगाच्च धर्माधर्मसाधनत्वरूपापि साध्वसाधुतेत्युक्तम् । तदपि साध्वसाधुविवेकस्य सप्रमाणकत्वामिधानं परिहृतं भवतीत्याह * तेनेति * ननु

साधुत्वं नेन्द्रियग्राह्यं लिङ्गं वास्य न विद्यते ।

शास्त्रस्य विषयो नैष प्रयोगे ऽप्यस्य सङ्करः ॥

इत्यन्यैरुक्तं तस्य कः परिहार इत्याशङ्काह * यस्तिवर्ति* इन्द्रियग्राह्यत्वं विवृणोति * ग्रस्तेति * ग्रस्ततमविभक्तिकोच्चारणं निरस्तं विश्लेषितसयोगम् अम्बूकृतं सनिष्ठीवितं संवृतकलप्रगीतोपगीतक्षिण्णरोमशादीनामादिशब्देनोपादानं दोषवर्जितानां नियतहस्तादिमात्रकालाभिव्यङ्ग्यानां यथावृद्धव्यवहारं लक्षितेन क्रमेण ग्राह्याणां वर्णानामिन्द्रियग्राह्यत्वमित्यर्थः । नन्वेवमप्यर्थप्रत्यायनाङ्गत्वलक्षणस्य साधुत्वस्येन्द्रियग्राह्यत्वं नास्तीत्याशङ्का वाचकत्वस्य साधुत्वस्याविनष्टत्वेन निरूप्यत्वात्तद्विषयस्य ज्ञानस्य श्रोत्रजन्यत्वेनेन्द्रियह्यत्वं नास्तीति वक्तुम् * अविनष्टेत्युक्तम् * प्रकृतिप्रत्ययान्वाख्यानस्मृतिसहकृतस्य च श्रोत्रस्याविनष्टरूपविषयज्ञानहेतुत्वाद् वैय्याकरणस्याज्ञानं युक्तमिति * स्मर्यमाणशब्देनोक्तम् * यथोदात्तादिरूपज्ञानश्रोत्रं स्मृतिमपेक्षते तद्वदविनष्टरूपज्ञाने ऽपीति दृष्टान्तार्थः । लिङ्गग्राह्यत्वं विवृणोति * तदुत्तरेति * प्रत्यक्षेण साध्वसाधुविवेकग्रहणोत्तरकालं यत्प्रवृत्तं लक्षणं तद्गतं प्रकृतिप्रत्ययलोपादिसाधुत्वाव्यभिचारितया लक्षणेनावगतत्वादुदाहृतशब्दे दृष्टान्तेन शब्दान्तरे साधुत्वानुमानाय लिङ्गं भवतीत्यर्थः । वृद्धप्रयोगगम्यो हि शब्दार्थस्सर्व एव न इत्यनेन न्यायेन शब्दार्थस्य वृद्धप्रयोगमात्रावसेयत्वावधारणात् भवन्तीत्यादिषु शब्देषु वृद्धाप्रयुक्तत्वेनार्थप्रत्यायकत्वाभावात्साधुत्वरहितेष्वपि प्रकृतिप्रत्ययान्वाख्यानदर्शनात् व्यभिचारमाशङ्क्य व्यवहारगतार्थप्रतिपत्तिसहितत्वं विशेषणं कृतम् । अस्मादेव विशेषणादर्थप्रत्यायनार्थत्वं साधुत्वलक्षणं वार्त्तिककृतो ऽभिप्रेतमिति ज्ञायते । शास्त्रविषयत्वं विवृणोति * शास्त्रस्य चेति * श्रुतिस्मृतिरूपत्वेन क्रत्वर्थपुरुषार्थसाधनत्वप्रतिपादकत्वरूपेण विधिनिषेधनिबन्धनार्थनिरर्थज्ञापकत्वरूपेण कार्यस्वरूपज्ञापकत्वरूपेण चेति चतुर्धा द्वैविध्यं विवृतं साधुत्वमिन्द्रियग्राह्यमिति साधुत्वशब्देनासाधुत्वस्याप्युपलक्षितत्वादनर्थज्ञानार्थनिषेधशास्त्रविषयत्व (मसाधुत्वस्य दर्शितम् । अयं साध्वसाधुत्वरूपो विषय इत्यर्थः । ननु साध्वसाधु-

शब्दप्रयोगयोरिष्टानिष्टसाधनत्वज्ञापने साध्यसाधनभावविषयत्वा-
च्छास्त्रस्य साध्वसाधुविषयत्वं न स्यादित्याशङ्क्यैवंविध एवान्यो
ऽप्यात्युक्तम् । अन्यो ऽपि यागादिरेव विधिरेव विषय इत्यर्थः । द्वि-
विधशास्त्रविषयत्वंमेवोपपादयति * अविनष्टैरिति * साधुश-
ब्दप्रयोगस्य स्वर्गसाधनत्वम् । एकः शब्द इत्यस्य कामधु-
कृशब्दयुक्तस्य शास्त्रस्य विषयः । यज्ञोपकारसाधनत्वव्या-
कृता वागुद्यतइत्यनारभ्याधीतस्याप्यश्वप्रतिग्रहेष्टिन्यायेन व्याकृ-
तत्वस्य लौकिकवैदिकवाग्वदनविषयकत्वे क्रत्वर्थपुरुषार्थत्व-
लक्षणवैरूप्यापत्तेर्लौकिकमात्रविषयत्वे ऽपि फलकल्पनागौरवाप-
त्तेर्वैदिके कर्मणि या वागुद्यते सा व्याकृतेत्यर्थावधारणात् विषयः ।
अपशब्दभाषणस्य प्रतिषिद्धाचरणनिमित्तक्रतुवैगुण्यरूपानर्थसाधन-
त्वं ब्राह्मणेन न म्लेच्छितवाइति निषेधशास्त्रस्य ज्योतिष्टोमप्र-
करणाधीतस्य विषयः । अस्य निषेधस्यानृतवदननिषेधवत्प्राकर-
णिकं क्रत्वर्थत्वं याज्ञे कर्मणि स नियमो ऽन्यत्रानि-
यम इत्यादिना महाभाष्यकृता ऽप्युक्तमिति सूचयितुम्
* याज्ञे कर्मणीत्युक्तम् * वाग्योगवित् दुष्यति चापश-
ब्दैरिति स्मृत्यापि वाचैव हि मनसा च यज्ञो वर्त्ततइत्यादिलिङ्गद-
र्शनाद्वाग्योगशब्दस्य यज्ञपरत्वावगतेर्वाग्योगविच्छेदस्यत्विग्यज-
मानविषयतया व्याख्यातुं शक्यत्वाद्यज्ञविषयत्वमपशब्दनिषेधस्या-
वसीयतइति सूचयितुम् * यथोक्तमित्युक्तम् * यच्च प्रतिशब्दं वि- २३१।
धिनिषेधवाक्यानुमानकल्पनानुपपत्तेर्न साध्वसाधुतयोर्विधिनिषेध-
विषयत्वं सम्भवतीत्युक्तं तत्परिहरति * द्वाभ्यामेवेति * क्रत्व-
र्थपुरुषार्थविध्योर्भेदे ऽपि विधित्वेनैक्यं मत्वा * द्वाभ्यामित्युक्त-
म् * ननु वेदवचनं पुनर्वस्तुस्वरूपतद्गतगुणदोषान्वाख्यानपरं वि-
धिप्रतिषेधानपेक्षं नैव किं चित्प्रमाणत्वेन सम्भवतीत्यनेन वेदस्य
स्वरूपपरत्वानिषेधात्कथं स्वरूपज्ञानार्थशास्त्रविषयता साध्वसाधु-
त्वयोरुक्तेत्याशङ्क्याह * न चेति * यावदेकाहेनाश्वो याति ताव-
दाश्वीनं ननु तत्राप्यविनाशी वा अरे ऽयमात्मा ज्ञातव्य इत्येवंविधि-
परस्यैव शास्त्रस्य स्वरूपज्ञानार्थत्वान्न तन्निरपेक्षस्येत्याशङ्क्याह * अ-
थापीति * अत्रापि तर्हीर्थप्रत्यायनाङ्गत्वविशिष्टलक्षणानुगतत्वरूपै-
कोपलक्षणोपपत्तेर्नैव प्रत्यायनाङ्गभूताः शब्दाः लक्षणानुगतास्ते सा-
धवो ऽन्ये चासाधवः प्रत्येतव्या इत्येवं ज्ञात्वा शास्त्रावधारितप्रयो-
जनान् साधुशब्दान्प्रयोक्तुमिच्छेन्नानर्थप्रत्यायनाङ्गभूताः शब्दा लक्ष-

णेनानुगतास्ते साधवो न वा लक्षणेनानुगतानित्येवं विधिनिषेधपर-
योः शास्त्रयोः साध्वसाधुस्वरूपज्ञानार्थत्वं भविष्यतीत्याशयः । या-
वद्रूपमित्यनेन द्वयोरेव विधिनिषेधयोरेकेनोपलक्षणेन * सर्वशब्दा-
पशब्दव्यापित्वमुक्तम् * शास्त्रस्य विषयो ऽप्येष इत्यपिशब्द सूचि-
तमुपमानादिप्रमाणविषयत्वं दर्शयन्नुपमानं तावद् द्विविधमाह
* निःसन्दिग्धेति * यो ह्यविनष्टत्वेन निःसन्दिग्धो वृद्धप्रयुक्तो
देवदत्तशब्दो यश्च विनष्टत्वेन निःसन्दिग्धो बालप्रयुक्तस्तत्र शब्दस्त-
त्सादृश्यं यच्च पटुकरणाभिव्यङ्ग्यत्वादिधर्मसामान्यभूतस्वरूपं
गोशब्दादेरुपमानेनावगम्य पटुकरणाभिव्यङ्ग्यत्वस्य विनष्टाविनष्ट-
रूपत्वेन देवदत्तादिशब्दे व्याप्तिदर्शनाद्गोशब्दादौ विनष्टाविनष्टरूप-
त्वानुमानं सम्भवतीत्युपमानपूर्वकानुमानविषयत्वं साध्वसाधुत्व-
योरूपचारादुपमानविषयत्वेन विवक्षितामिति * शक्यशब्देन सू-
चितम् * सङ्कीर्णसाधुविषयं चेदमुपमानं लक्षणानुगतवैदिकशब्द-
सादृश्यं लक्षणानुगतत्वस्याविनष्टत्वेन वैदिकेषु व्याप्तिदर्शनात् लौ-
किकेष्वविनष्टत्वानुमानमित्येतदप्युपमानपूर्वकमेवानुमानमसङ्कीर्ण-
साधुत्वविषयमिति * दर्शयितव्यमित्यनेन सूचितम् * सङ्कीर्ण-
साधुत्वविषयांस्तवदर्थप्राप्तिमाह * तथेति * लक्षणनैरपेक्ष्या-
भिप्रायो लौकिकशब्दः वृद्धव्यवहारनिबन्धनेनार्थप्रत्ययेन योत्था-
पिता वाचकत्वविषयार्थापत्तिः तथा विनष्टस्य स्वाभाविकार्थाभिधान-
नशक्तत्वरूपवाचकत्वानुपपत्तेरविनष्टरूपं साधुत्वं गाव्यादिशब्दस-
ङ्कीर्णं निश्चीयतइत्यर्थः । असङ्कीर्णसाधुत्वविषयामर्थापत्तिमाह * तत
इति * अन्यासक्तिनिमित्तं तदनासक्तिनिमित्तं स्पृष्टादिकरणवै-
गुण्यनिमित्तं वा यत्सम्भवत्यपभ्रष्टं रूपं तद्वर्जितस्य केवलस्य साधो-
र्यलक्षणेनान्वाख्यानं तदन्यथानुपपत्त्या गोशब्दादेरेव साधुतेति
सिद्धं, गवादिशब्दनियतमसङ्कीर्णसाधुत्वज्ञानमित्यर्थः । गाव्यादि-
शब्दानां लक्षणाभावस्यासाधुत्वं विनानुपपत्तेरभावपूर्विकयार्थापत्त्या
साधुत्वाभावनिश्रयात्तद्द्वारेणाभावस्यापि साध्वसाधुत्वनिर्णयो वि-
२३२। षय इत्याह * अपभ्रंशेष्विति * ननु प्रत्यक्षादित्रयविषयत्वाभि-
धानमात्रेण परोक्तश्लोकप्रतिकञ्चुकसिद्धेरुपमानादित्रयविषयत्वा-
भिधानं किमर्थमित्याशङ्काह * इतीति * व्यापारशब्देनाभावोपमा-
नयोः साक्षात्साध्वसाधुत्वनिर्णायकत्वाभावे ऽपि व्यापारसद्भावा-
त्तद्विषयतेति सूचितम् । प्रयोगे ऽप्यस्त्यसङ्कर इत्येतद्विवृणोति *
यद्यपीति * मातापितृसम्बन्धकुशलानां ब्राह्मणादिविवेकवत्प्रकृति-
प्रत्ययान्वाख्यानकुशलानां साध्वसाधुशब्दविवेको ऽस्तीत्यर्थः । किं

च साधुत्वं नाम दोषवर्जितत्वं तच्चान्यत्रापि परीक्षकगम्यं दृष्टमि-
त्याह * यथा चेति * रत्नतत्त्वपरीक्षका यथा पद्मरागादीनि वि-
वेकेन जानन्ति तथा परे शब्दनामदोषवर्जितत्वं तच्चान्यत्रापि परी-
क्षकतत्त्वपरीक्षकाः साधुत्वं विवेकेन जानन्तीत्यर्थः । लक्षणस्य च
साध्वसाधुविवेकोपायता रत्नपरीक्षायामेव दृष्टेत्याह * यथेति *
एवं च साध्वसाधुविवेकस्य प्रत्यक्षादिनावगतिसम्भवे तन्निराकर-
णाच्च तत्पूर्वकपुरुषवचननिराक्रियापि सिद्धेति यदुक्तं तदपि प्रति
हृतं भवतीत्याह * पौरुषेयेति * ननु व्याकरणानुगतसाधुत्वा-
नन्तरं प्रत्यक्षेणासङ्कीर्णसाधुत्वदर्शने माभूदन्धपम्परान्यायापत्तिः ।
सङ्कीर्णस्य तु साधुत्वस्य पूर्वदृष्टस्य व्याकरणमात्रात् विवेकज्ञाने त-
दापत्तिरपरिहार्येत्याशङ्क्याह * यावानिति * अयमाशयः न
तावददृष्टसाधनत्वलक्षणसाधुत्वविवेके ऽन्धपरम्परान्यायापत्तिः वि-
धिनिषेधमूलत्वाद्विनष्टरूपसाधुविवेके ऽपि न तदापत्तिर्वैदा-
दिविद्यास्थानप्रयोगमूलत्वादिति । यच्चार्थप्राप्तश्च यो ऽर्थः
स्यादित्यनेनार्थप्राप्तत्वात्साधुविधानानुपपत्तिरित्युक्तं तदनुभाषणपूर्-
वकं परिहरति * यत्त्विति * यथा चतुर्थे समे दर्शपूर्णमासाभ्यां
यजेत पौर्णमास्यां पौर्णमास्या यजेत दर्शपौर्णमासयोश्चत्वार ऋत्विज
इत्युपात्तानामपि देशादीनामर्थप्राप्तत्वाद्विधानमिति पूर्वपक्षधित्वा
पक्षप्राप्तानामपि नियमार्थो विधिरिति नियमार्थो श्रुतिरुच्येत्तदिति-
सूत्रेण सिद्धान्तयिष्यते तथात्रापि नियमार्थो विधिर्भविष्यतीत्या-
शयः । यच्चात्यन्तावाचकत्वादित्यनेन व्यावर्त्यासाध्वप्रसक्तेरसाधु-
निवृत्त्यर्थस्य नियमस्यानुपपत्तिरित्युक्तं तदप्यनुभाषणपूर्वकं परि-
हरति * यत्त्विति * यत्त्वया ऽन्यनिवृत्तिफलो विधिर्नियम इत्युक्तः
स नियमः परिसंख्या वेत्यनेन किं नादौ परस्तान्नियमः किन्तु परि-
संख्येत्याशयः । सा चात्यन्तव्यावृत्त्याद्विना नेष्यते यस्तु परमार्थ-
तो नियमः स नित्यतामात्रकारीति किमिति व्यावृत्त्याद्विना न ल-
भ्यतइत्यर्थः । ननु भाषणो साधूनां नित्यप्राप्तत्वान्नियमो ऽनर्थकः
स्यात् भाषणनियमे तु मौने दोषः प्रसज्येतेत्युक्तं तत्राह * सतीति *
द्विधा परस्यार्थः पुरुषेण ज्ञाप्यते स्वाभिप्रायप्रकाशनद्वारेण वा त-
न्निरपेक्षमुख्यगौणलाक्षणिकैव त्रैरूप्यादिस्मरणमात्रे वा । तत्र स्वा-
भिप्रायप्रकाशनद्वारार्थज्ञापनमिह त्रैरूप्यस्मरणादिद्वारार्थप्रकाशन-
व्यावृत्त्यर्थभाषितव्यशब्देन लक्षणयोक्तम् । अनेन च पूर्वपक्षोक्तं दू-
षणद्वयमपि परिहृतम् । शब्दव्यापारद्वारार्थज्ञानरूपे हि भाषणे सा-
धुव्यतिरिक्तोपायाप्रसक्तेः साधुनियमानर्थक्यमपरिहार्यम् । अर्थ-

ज्ञापनमात्रे तु साधुनियमे त्रैरूप्याद्युपन्यासः शास्त्रकाराणां विरु-
द्धेत । स्वातन्त्र्येण तु सर्वदा साधुभाषणनियमे मौनं दोषो ऽपरि-
हार्यः स्वाभिप्रायप्रकाशनद्वारार्थज्ञापनं मौनिनाक्षिनिकोच्चादिना
क्रियमाणं न श्रेयःसाधनमित्याक्षिनिकोच्चादिव्यावृत्त्यभिधानेनैव सू-
चितम् । अतश्च भोजनादौ मौनविधाने शाकादेर्भाषणनिवारणादि
हस्तसंज्ञादिना न कार्यं शिष्टाचारविरोधापरिहारार्थं वा मौनविध्य-
भावविषयत्वं साधुभाषणनियमस्य कल्पनीयं भाषणानुवादेन सा-
धुनियामकत्वं कल्प्यं साधुभाषाशब्दस्त्वस्मिन्पक्षे विशेषणाशयः ।
नन्वन्यनिवृत्त्या शिष्टाचारविरोधपरिहारार्थं वा मौनविध्यभावं विना
नित्यत्वायोगान्नियमे ऽप्यन्यनिवृत्तिरवश्यं कल्प्येत्याशङ्क्याह * यद्य-
२३३^{१४} पि चेति * साधुस्मृत्या व्यवहितानामसाधूनां तदर्थप्रतिपादक-
त्वोपपत्तेरपभ्रंशकाले प्रयोगः सम्भवतीति विप्रकर्षाभिधायिकालश-
ब्दोक्तानां स्मर्यमाणावधिदीर्घकालप्रयोगरूपरूढशब्दोक्तम्लेच्छभाष-
णविलक्षणसाधुसादृश्यरूपात्मककारणद्वयजन्यया भ्रान्त्या वाचक-
त्वेनार्वाचीनैर्गृहीतानामिदानीन्तनकाले प्रयोगः सम्भवतीत्यर्थः ।
गाव्यादिशब्दानामविवेकिलोकप्रसिद्धशब्दान्तरत्वमङ्गीकृत्य प्रसक्ति-
र्दर्शिता । परमार्थतस्तु तेषां गवादिशब्दापभ्रंशमात्रत्वेन शब्दान्तर-
त्वाभावाद्विनाशनिवृत्तिमात्रं नियमफलमित्याह*अथ वेति* मा क-
श्चिद्विनीतशदित्येकवचनान्वयायाध्याहार्यं विनाशनिवृत्त्यर्थत्वं निय-
मस्य दृष्टान्तपूर्वकमुपपादयति * तद्यथेति * तस्माद् ब्राह्मणेनेति
प्रतिषेधस्तस्मादपेक्षेति च त्रिविधिरविनष्टप्रयोगनियमार्थ इत्यन्वयः
म्लेच्छतिधात्वर्थव्याख्यार्थत्वापभाषितत्वादिति महाभाष्यकृतप्रयुक्तं
धात्वन्तरं दर्शितं विनाशनिवृत्त्यर्थत्वोपपादनाय दुष्टः शब्द इति स्मृ-
त्युपन्यासः । किं चिद्विनष्टस्यापि भग्नशृङ्गगोन्यायेन शब्दत्वानपा-
यात्कथमपशब्दतेत्याशङ्क्या * प्रमादादिनिमित्तेन विनाशेनेत्याद्युक्तं-
म् * अयमित्यनेनापशब्दत्वं परामृष्टम् । विनष्टस्यापि गवादि-
शब्दस्य म्लेच्छैरप्रयोगात् किञ्चिन्मित्तो म्लेच्छशब्द इत्याशङ्क्या प्रकृ-
तिप्रत्ययान्वाख्यानरूपव्यक्तचभावेनाव्यक्तोच्चारणत्वनिमित्तता स्म-
रणेन सूचिता प्रत्यक्षविधिनिषेधोपन्यासेन नात्र साधुभिर्भाषेता-
साधुभिर्नैति विधिनिषेधौ कल्प्यौ येनोक्तदोषद्वयापात्तिः स्यादिति
सूचितम् । ननु प्रमादादेरभावे विनाशस्याप्रसक्तेर्भावे वा परिह-
र्तुमशक्तेर्निषेधो न युक्त इत्याशङ्क्यते * ननु चेति * विनाशका-
रणनिषेधद्वारेण विनाशनिषेधो भविष्यतीति परिहरति * उच्यत-
इति * अशक्तेः प्राग्भावरूपायाः स्वभावसिद्धत्वात् निषेधो न श-

क्य इत्याशङ्क्य * सामर्थ्यायेत्युक्तम् * प्रमादाशक्तभावे ऽपि च
 त्रेधा प्रसक्तिः सम्भवतीत्यन्यथा परिहरति * अन्यइति * उपसं-
 हरति * तत्कथं नामेति * यत्किं चित्प्रमादाशक्तिरूपकलेशो वा २३४।६
 दाक्षिण्याद्यनुवर्त्तनं वा ऽनभियुक्तसंव्यवहारो वापभ्रंशकारणं तत्प-
 रिहारार्थमविनष्टशब्दप्रयोगविषयापन्नो नियम्यतइत्यर्थः। यच्च न चा-
 दृष्टार्थतापि तस्येत्यनेन दृष्टार्थत्वाच्छब्दप्रयोगस्यादृष्टार्थो * नियमो
 न युक्त इत्युक्तम् * तत्क्रियास्वरूपस्य नैराकाङ्क्ष्ये ऽपि तद्गतस्य
 नियमस्यादृष्टार्थत्वं विनानर्थक्यापत्तेर्युक्तमित्यभिप्रायेणानुभाषण-
 पूर्वकं परिहरति * यत्त्विति * ननु फलासिद्ध्यर्थत्वादपूर्वकल्पन-
 स्यात्र तदभावान्नापूर्वकल्पना युक्तेत्याशङ्क्य क्रतूपकाररूपं पुरुषार्थ-
 रूपं च फलं दर्शयितुमाह * क्रत्वर्थमिति * एतदेवोपपादयितुमे-
 कस्य उभयत्वं संयोगपृथक्त्वमिति चातुर्थिकं सूत्रं साध्याहारमुप-
 न्यस्यति * एकस्य त्विति * ननु तत्र दध्ना जुहोति दध्नेन्द्रियकामस्य जु-
 ह्यादिति वाक्यद्वयश्रवणात् तस्मात्स्वगुणानां च परार्थत्वादसंबन्धः
 समत्वात्त्यादित्यनेन न्यायेन परस्परासङ्गतेरेकेन विहितस्य दध्ने परेण
 फलबोधयोगात्परस्परनिरपेक्षवाक्यद्वयेन युक्तोभयरूपता। नन्विह
 तथाविधं वाक्यद्वयं श्रूयतइत्याशङ्क्याह * तच्चेहेति * ब्राह्मणेन न
 म्लेच्छितवाइति प्राकरणिकेन निषेधेनासाधुभाषणस्य क्रतुवैगुण्या-
 पादकत्वावगतेरर्थात्साधुभाषणनियमस्य क्रत्वर्थतावसीयते । एकः
 शब्दः सम्यक्ज्ञातः सुप्रयुक्तः शास्त्रान्वितः स्वर्गे लोके कामधुग् भ-
 वतीति चानारभ्यवादेन शास्त्रशब्दस्य रूढ्या विद्यास्थानवाचित्वा-
 त्सम्प्रदायपरतया व्याख्यानानुपपत्तेर्व्याकरणशास्त्रानुगतसाधुश-
 ब्दभाषणनियमस्य स्वर्गसाधनत्वावगतेः पुरुषार्थतावसीयतइत्यर्थः ।
 ननु भाषणस्यार्थप्रतिपत्त्यर्थत्वेन जुह्वादिवत्पाराध्यादपापश्लोकेश्रव-
 णवत्स्वर्गे लोके कामधुगिति फलश्रुतेरर्थवादत्वात्पर्णमयीत्वनियमा-
 दृष्टवत्साधुनियमादृष्टस्यापि पुरुषार्थता न युक्तेत्याशङ्क्याह * तत्रे-
 ति * यदि क्रत्वर्थस्य भाषणस्योपायनियमरूपफलश्रुतिरेषा स्यात्ततो
 भवेदर्थवादस्यानारभ्यविहितस्य तु भाषणस्य क्रत्वर्थत्वे प्रमाणाभा-
 वाद् दृष्टार्थव्यवहारहेतुत्वेन शुद्धपुरुषार्थत्वावगतेस्तस्य च नियमं
 विनापि सिद्धेरदृष्टफलाकाङ्क्षिणि नियमे फलनिर्देशात्फलमेवाव-
 सीयतइत्यर्थः एतदुपपादनार्थं फलमात्रेयो निर्देशादिति सूत्रोक्तं
 चतुर्थन्यायं दर्शयितुम् * आत्रेयेत्युक्तम् * श्लोकं व्याचष्टे क्रत्व-
 र्थं हीति * पुरुषार्थोऽशित्यनवधारितक्रत्वर्थत्वमात्राभिप्रायेण नि-
 यमस्य पुरुषार्थतोक्ता । अनेन च क्रत्वर्थस्यांश इति क्रत्वर्थशब्दे वि-

ग्रहः सूचितः । यच्च न चेदं नियमापूर्वमित्याश्रयासम्भवेनेह
 * अपूर्वकल्पना न युक्तेत्युक्तम् * तदनुभाष्य परिहरति * यत्त्विति *
 पूर्वार्थेन क्रत्वर्थशब्देन साधुभाषणनियमस्यानृतवदनवर्जन-
 वच्छुद्धक्रतुधर्मत्वाभिधानात्तस्य च क्रतुसंयुक्तपुरुषधर्मविषयब्राह्म-
 णसंयुक्तवाक्यविषयत्वायोगात्तस्मादेषा व्याकृता वागुद्यतइत्यनेन
 वाक्येन या वागुद्यते साव्याकृतेति वाग्वदनानुवादेन व्याकरणानु-
 गतत्वविधिप्रतीतिरनारभ्याधीतस्यापि चैषेति सर्वनाम्ना सन्निहित-
 वैदिकवाग्वदनविषयत्वप्रतीतेर्लौकिकविषयत्वे च फलकल्पनागौर-
 वापत्तेर्वैदिककर्माङ्गभूतब्रीह्यादिपदार्थव्यवहारार्थं लौकिकशब्दे प्र-
 योक्तव्ये व्याकरणानुगतशब्दनियमात्तज्जन्यं यदवघातादिनियमज-
 न्यापूर्ववत् शुद्धक्रत्वर्थमपूर्वं तदङ्गभूतेष्वेव ब्रीह्यादिष्वश्रितं, यत्तु
 न ब्राह्मणेन म्लेच्छितवाइति ज्योतिष्टोमप्रकरणाधीतापशब्दनिषेध-
 सामर्थ्येऽप्यद्यज्ञमध्यगतमुक्तभाषणविषयात्साधुशब्दनियमादपूर्वं
 तज्जञ्जभ्यमानन्यायेनापशब्दवर्जनस्य क्रतुयुक्तपुरुषधर्मत्वावधारणेन
 क्रतुसाधनीभूतपुरुषाश्रितमित्यर्थः । क्रत्वङ्गभूतानामपि पदार्थाना-
 मङ्गत्वरूपेण यदभिधानं तदर्थं तद्विषयं यज्ञ भवतीत्यनङ्गत्वाभिधा-
 नार्थमित्युक्तम् । अपूर्वहेतोर्नियमस्याभिधानविषयत्वमुपचारेणा-
 पूर्वं ऽभिहितम् । यद्वाङ्गभूतस्यापि यस्यानङ्गत्वेन प्राप्तत्वेनाभिधानं
 यस्य स अनङ्गत्वाभिधानो यजमानः तदर्थमित्यर्थः । उत्तरार्द्धे व्या-
 चष्टे * प्रकरणेति * ननु जञ्जभ्यमानाधिकरणन्यायेन क्रतुयुक्तपुरुष-
 संस्कारत्वसिद्धावपि ऋत्विजामपि संस्कारोपपत्तेः कथं यज-
 मानसंस्कारत्वावधारणेत्याशङ्क्य न्यायान्तरमुक्तं शुद्धक्रत्व-
 ङ्गधर्मत्वेन क्रतुयुक्तपुरुषधर्मत्वेन च क्रत्वर्थस्य साधुभाषणनियमा-
 पूर्वस्याश्रयमुक्त्वा पुरुषार्थस्याह * पुरुषार्थेति * पुरुषार्थवाक्ये ऽपि
 प्रयोक्ताश्रितं साधुभाषणनियमापूर्वमित्यन्वयः । कथमित्यपेक्षायां
 सम्यगित्यनेन सन्निधिः प्रमाणत्वेनोक्तः ज्ञानपूर्वकस्य प्रयोगस्यापूर्व-
 हेतुत्वसूचनाय ज्ञातृग्रहणम् । अपूर्वजनिकायाः साधुभाषणक्रिया-
 या जन्यस्य च स्वर्गस्य फलस्य च तदाश्रितत्वात्तदधीननिरूपणस्या-
 पूर्वस्यापि तदाश्रितत्वं युक्तमिति योग्यतोक्ता यथा प्रधानयागसा-
 ध्यमादिशब्दोपात्तत्वमारादुपकारकाङ्गसाध्यमपूर्वं प्रयोगक्राश्रित-
 मनुष्ठात्राश्रितमिति दृष्टान्तार्थः । ननु वक्ता तु भाषणे सर्वं इत्य-
 नेन ब्राह्मणेनेति तृतीयया सुप्रयुक्त इति चोक्तिक्रियाया वक्तुर्गुण-
 त्वावगमात्संस्कार्यत्वं निषिद्धमत आह * तृतीयेति * दृष्टान्तं वि-
 वृणोति * यथैवेति * यथा तृतीयानिर्दिष्टस्यापि शेषस्य भूतोपयो-

गित्वाद्धविषु क्षारणेन प्रतिपात्तिरूपः संस्कारः शेषधारणार्थपात्रा-
न्तराप्रयोजकत्वाय चतुर्थे वक्ष्यते । तथेहापि ब्राह्मणस्य ज्योतिष्टोम-
साध्यफलोपभोगलक्षणकार्योपयोगित्वाद्धपनादिनेव फलग्रहणयो-
ग्यतारूपः संस्कारो भविष्यतीत्यर्थः । यद्वा वर्जनीयाया म्लेच्छन-
क्रियाया वपनादिवदेव यजमानकर्तृकत्वे सिद्धे तृतीयायाः कर्तृवि-
धानार्थत्वायोगेनानुवादमात्रार्थत्वात्तस्य चान्यतः सिद्धपेक्षत्वात्
यागकर्तृत्वस्यैव च प्रकरणसिद्धत्वात्तद्विषयत्वेनेयं तृतीयाङ्ग-
मेव प्रतिवक्तुर्गुणत्वं ब्रूते न म्लेच्छत्वं प्रतीत्याह * यदि वेति
* पुरुषार्थवाच्ये तु कमिपदादेव स्वर्गकामादिवत्प्राधान्यालभ इ-
त्याह * कामधुगिति * गोदोहनादिवदधिकृताधिकारशङ्कानिवृत्त्य-
र्थो बहिःशब्दः पूर्वार्द्धे व्याचष्टे * नैवेति * कथं तर्हि म्लेच्छति-
नान्वय इत्याशङ्क्याह * कुर्वतेति * यागगुणत्वं च ब्रीह्यादिवत्सं-
स्कार्यत्वस्यानुकूलमेवेत्याह * याग इति * यागोपयोगिना ब्राह्म-
णेन संयुक्तस्य म्लेच्छनस्यारदुपकारित्वायोगात्संस्कारत्वमेव युक्त-
मित्यर्थः । ननूपयोगित्वेऽपि ब्राह्मणस्य ब्रीह्यादिवत्प्राधान्यावेदक-
द्वितीयाद्यभावात्कथं प्राधान्यावगतिरित्याशङ्क्याह * तच्चेति * उ-
पयोगितैव शेषस्वीकारसामर्थ्यात्प्राधान्याक्षेपिकेत्याशयः । उत्तरार्द्धे
व्याचष्टे * बाह्येति * साधुशब्दप्रयोगस्य फलसाधनतैवावगम्य-
माना प्रयोक्तुः फलभाक्त्वमाक्षिपतीत्याशयः । अनेन वानप्रस्थपदं
चात्र विद्यतइति परिहृतम् । यच्च न वेदोच्चारणमुच्चारयित्रथ-
मित्यनेनोच्चारणस्य पुरुषार्थापूर्वद्वारता न युक्तेत्युक्तं तत्परिहरति
* यद्यपि चेति * अन्यार्थाश्रितस्य निषेधस्यान्यार्थत्वे तदहर्मासमै-
थुने वर्जयेदिति दर्शपूर्णमासप्रकरणाधीतं निषेधमुदाहरति * तथा
हीति * नियमस्यान्याश्रितस्यान्यार्थत्वे खादिरं वीर्यकामस्य यूपं
कुर्यादित्युदाहरणमाह * क्रत्वर्थादिति * ननु संयोगपृथक्त्वान्न २३६।६
क्रत्वर्थत्वेनानुष्ठितस्य खादिरत्वस्य पुरुषार्थनियमाश्रयतास्तीत्याश-
ङ्कोदाहरणान्तरमाह * भोजनाच्चेति * खादिरत्वरूपेणैक्यमभि-
प्रेत्य पूर्वोदाहरणं समर्थनीयमुपसंहरति * अतश्चेति * एवं चावे-
दमूलत्वादित्युपसंहारं दूषयति * अतश्चेति * यत्तु न चास्याः
शास्त्रता स्वयमित्युक्तं तदपि दूषयति * यच्चेति * नासन्नियमा-
दिति सूत्रोपन्यासेन कृतकत्वमशास्त्रत्वे हेतुरुक्त इत्यभिप्रेत्य * कृ-
त्रिमत्वेनेत्युक्तम् * प्रसिद्धिं दर्शयति * शास्त्रेति * यौगिकत्वे
ऽपि प्रसिद्धिमुपपादयति * अथापीति * किं च शब्दार्थस्य वृ-
द्धप्रयोगैकसमधिगम्यत्वेन तर्कविषयत्वाभावाच्च तर्केण शास्त्रत्वा-

रणं युक्तमिति प्रसङ्गापत्तेरित्याह * प्रसिद्धमपीति * श्लोकं व्याचष्टे
 * यथैव हीति * वेदातिरिक्तविद्यास्थानानां चाशास्त्रत्वमप्रामाण्यं
 वोच्यमानमङ्गीकृतप्रामाण्यवेदमूलत्वेन वार्येत वेदस्यैव त्वशास्त्र-
 त्वमप्रामाण्यं वोच्यमानं कथं वार्येतेति सोपहासं दृष्टान्तेन दर्शयि-
 तुमाह * यो हीति * शुक्लं निष्ठुरं ननु पूर्वव्युत्पादितैनेष्टानिष्ठ-
 प्राप्तिपरिहारसाधनोपदेशकत्वेन परतः प्रामाण्याद्यप्रामाण्यकारण-
 निरासेन च वेदस्याप्रामाण्यं वारयिष्यत इत्याशङ्कानिराकरणं सूच-
 यितुं मातापित्रोर्निष्ठुराभिधायिनोर्वारकान्तराभावे ऽपि तावेव वा-
 रकौ भविष्यत इत्याशङ्कं निरस्यति * परत्रेति * वेदवदितरवि-
 द्यास्थानानामपि प्रामाण्यस्य व्युत्पादिनत्वान्न तदनादरेणैवं प्रत्यव-
 स्थानम् । तदवस्थितन्यायानादरे कश्चित्प्रतीकार इत्याशयः । दृष्टान्तेन
 सूचितमर्थं प्रकटयति * तथेति * व्याकरणस्य वेदाङ्गत्वाद्धर्मशास्त्रा-
 दिभ्यो ऽतिशयं सूचयितुं * साङ्गेनेत्युक्तम् * ननु व्याकरणमात्र-
 स्याप्रामाण्यं मयोच्यते न वेदस्य तेनायं वृथोपहास इत्याशङ्काह
 * कुरुह इति * न चाङ्गीकृतेतरविद्यास्थानप्रामाण्यो व्याकरणमा-
 त्रस्याप्रामाण्यं वक्तुमर्हत्यविशेषादित्याह * श्रुतीति * यच्च न च
 स्मृत्यन्तरं किं चिदित्यनेन स्मृत्यन्तरसंवादाभावाद्व्याकरणाप्रामा-
 ण्यमुक्तं तदनुभाषणपूर्वकं परिहरति * यत्त्विति * ननु वर्णाश्रमधर्मोप-
 देशित्वाभावे व्याकरणस्य स्मृतित्वाभावाच्च तन्न्यायेन प्रामाण्यं
 स्यादित्याशङ्काह * स्मृतित्वं त्विति * पूर्वानुभवपारत-
 न्यनिमित्तस्मृतिशब्दो न वर्णाश्रमधर्मोपदेशित्वनिमित्त इत्या-
 शयः । स्मृतित्वाभावे ऽपि वा तत्तुल्यत्वस्मरणशास्त्रत्वप्रामा-
 ण्ययोः सिद्धिरित्याह * अथापीति * न्यायतुल्यत्वादपि
 तत्सिद्धिरित्याह * अपि चेति * न च मूलासम्भवात्स्मृतिन्या-
 याभावः मूलस्योपपादितत्वादित्याह * प्रमाणेति * दृष्टार्थप्रत्या-
 यनफलत्वरूपेण सर्वप्रमाणमूलत्वम् । अदृष्टफलत्वरूपेण तु शास्त्रमू-
 लतेति विवेकः । मूलप्रमाणसम्भवे च व्याकरणान्तरमूलतापि न दु-
 ष्यतीत्याह * एकस्य चेति * ननु पुंवाक्यमूलत्वे ऽन्धपरम्परान्यायः
 स्यादित्याशङ्काह * असम्भावितेति * यच्च परस्परेण चाचार्या इ-
 त्यादिना ऽन्योन्यविगानादप्रामाण्यमुक्तं तदप्यनुभाष्य परिहरति-
 * यत्त्विति * श्रुतीनां च विगीतत्वे तन्मूलश्रुतीनामविगानमेवा-
 प्रामाण्यमापादयेदित्याह * विगीतेति * न चान्योन्यसंवादः
 प्रामाण्यकारणं येन तदभावादप्रामाण्यं स्यादित्याह * मूले-
 ति * उपसंहरति * परस्परेति * सिद्धे वस्तुनि विकल्पा-

२३७।१

२३८।१

इत्याद्यन्वाख्यानविगानं तत्र ब्रूमः यदात्मानः सर्वेष्वेतेषु मिथ-
न्तइति तद्भूताधिकरणोक्तेन न्यायेन लक्ष्याणां सान्तनान्तादिश-
ब्दानां भेदादविरुद्धमित्याह * अन्वाख्यानेति * सूत्रप्रत्याख्या-
नसमाधानयोश्च तर्कमूलत्वात्तस्य चोच्चावचपुरुषबुद्धिप्रभवत्वेनाने-
कत्वरूपत्वोपपत्तेर्न व्याकरणाप्रामाण्यापादकतेत्याह * पुनरुक्त-
त्वादिना हीति * हिशब्दोऽप्यर्थे वैदिकत्वाच्च मूलत्वे तस्यैकरूप-
त्वेनानेकरूपप्रत्याख्यानाच्चानुपपत्तिः स्यान्न त्वेतदस्तीत्यर्थः । इष्टुच-
पसंख्यानयोरपि व्याकरणान्तरमूलत्वादधिकोपसंख्यानस्य च मू-
लोपसंख्यानप्राप्ताप्यप्रसञ्जकत्वाच्च व्याकरणाप्रामाण्यापादकते-
त्याह * ये चापीति * अल्पविषयत्वमात्रस्याप्रामाण्यकारणत्वामावं-
दृष्टान्तेनोपपादयति * तद्यथेति * ननु सूत्रकारस्य प्रयोजनानभि-
धानात्तदभावमिप्रायावगतेर्वार्त्तिककारादिभिश्च प्रयोजनाभिधाना-
द्विगानमुक्तं तस्य कः परिहार इत्याशङ्क्यान्यानुभाषणपूर्वकं परिहा-
रमाह * यस्त्विति * वार्त्तिककृता शास्त्रेण धर्मनियम इति वदता
साधुशब्दप्रयोगद्वारा धर्मसिद्धिः परं प्रयोजनमुक्तं भाष्यकृता चा-
थ शब्दानुशासनमिति वदता साधुशब्दज्ञानं साक्षात्प्रयोजनमुक्तं तत्र
यस्तावद्वार्त्तिककारोक्तप्रयोजनानभिधाननिमित्तः सूत्रकारस्योपा-
लम्भः कृतः स चोपालम्भनत्वस्यानर्हो समर्थः श्रुतिस्मृतिसिद्ध-
त्वनिबन्धनत्वात्प्रयोजनानभिधानस्य भाष्यकारोक्तस्य च लक्षण-
श्रवणानन्तरमेव स्वसंवेद्यत्वेन सुज्ञानत्वादित्यर्थः । एकैकसूत्रेण
शब्दाज्ञानात् * ग्रन्थान्तरइत्युक्तम् * धर्मसिद्धेः श्रुतिस्मृतिसिद्धत्वं
विवृणोति * सत्येति * कामधुगादिश्रुतेर्वैतमात्रपदेशत्वेन फलप-
रत्वस्य दुर्ज्ञानत्वात्साधुशब्दप्रयोगविधिपरत्वेनानभिमतपि सत्यव-
चनविषया श्रुतिः स्मृतिश्चोपरिक्षिप्ता । ननु सत्यशब्दस्य लोक-
वेदयोरर्थविषयत्वाप्रसिद्धेः शब्दविषयता न युक्त्याशङ्का प्रौढिवा-
देन पूर्वोक्तप्रेवोभयविषयत्वं स्मारयति * सत्यं चेति * नानृतं
वदेदित्यभिधानार्थत्वाद्वदतेरर्थाभिधानकालपवासाधुभाषणं प्रत्य-

२३९।२

धायहेतुर्नान्यदेति विनियोगकालविशेषणेनोक्तम् । साधुशब्दज्ञान-
 स्यानुभवसिद्धत्वं विवृणाति * शब्दसाधुत्वेति * उपसंहरति *
 तस्मादिति * शास्त्रेण सर्वशब्दान्वाख्यानस्य प्रयोजनं यत्स्वयं
 सूत्रकृता नोक्तं तद्विज्ञायमानत्वान्नाभावाभिप्रायादित्यर्थः । नित्य-
 सापेक्षत्वेनान्वाख्यानशब्दस्य समासाविघातः । यच्च सुज्ञानत्व-
 निरासाय सुज्ञानत्वं पुनरीदृशं येनाद्यापि विवदन्तइत्युक्तं तदसि-
 द्धमित्याह * न चेति * ननु मुख्यामुख्यप्रयोजनासम्भवेन निष्प्र-
 योजनत्वस्य पूर्वपक्षे ऽभिधानाद् विवादो ऽस्त्येवेत्याशङ्काह * स ए-
 व त्विति * प्रयोजनप्रस्तावे तीर्थिकान्तरविप्रतिपत्तावपि सूत्रका-
 राभिप्रेतत्वे विप्रतिपत्त्यभावान्न सूत्रकारस्य स्वतीर्थिकैः सह विगी-
 तवचनत्वं भवतीत्याशयः । यच्च धर्मश्च फलसम्बन्धमित्यनेन धर्म-
 स्य वार्त्तिककृता प्रयोजनत्वेनोक्तस्य व्याकरणे ऽनुपदेशान्निष्प्रयोज-
 नत्वं व्याकरणस्योक्तं तत्परिहरति * धर्मायेति * नियमः प्रयो-
 जनत्वेनोक्तो न धर्मस्वरूपमित्यर्थः । ननु नियमो ऽपि धर्मार्थं सा-
 धुशब्दा एव प्रयोक्तव्यास्त एव वा श्रेयःसाधनमित्येवं रूपेण व्याक-
 रणेन क्रियतइत्याशङ्काह * वेदेति * एत एव साधव इत्येवं रूपो
 नियमो व्याकरणाधीन इत्यर्थः । नन्वाचारे नियम इत्यादिवार्त्तिक-
 पर्यालोचनया प्रयोगनियमो ऽत्र विवक्षितो गम्यते न स्वरूपनियम
 इत्याशङ्काह * नियमेति * प्रयोगनियमनिरपेक्षस्य स्वरूपनिय-
 मस्यानर्थक्याच्चनिरपेक्षस्य चेत्यस्य सिद्धेर्नियमद्वयमपि व्याकर-
 णस्य प्रयोजनमित्यर्थः । तत्राद्यो वेदासिद्धत्वान्न व्याकरणेन क्रियत-
 इत्याह * साध्वाति * तदा च शास्त्रेण धर्मनियम इति वार्त्तिक-
 कृतः शास्त्रशब्दो वेदविषयतया व्याख्येय इत्याह * अतश्चेति *
 इतरस्तु व्याकरणाख्येन शास्त्रेण क्रियतइत्याह * तथेति * धर्म-
 शब्दश्चास्मिन्पक्षे श्रेयःसाधनत्वात्साधुशब्दप्रयोगविषय इत्याह
 * तेनेति * येन कारणेन व्याकरणाद्विना साधुस्वरूपनियमो न
 सिध्यति तेन वेदावगतः सम्यग्ज्ञातस्य साधोः शब्दस्य प्रयोगात्म-
 को यो धर्मस्तदर्थत्वेनायमेव नित्यो वाचकः शब्द इति नियतस्व-
 रूपज्ञानं क्रियतइत्यर्थः । नियमे कारणीभूतस्य शास्त्रस्येतिकर्त्तव्य-
 पेक्षायां व्याकरणगता प्रकृतिप्रत्ययान्वाख्यानप्रक्रियेतिकर्त्तव्यतोक्ता
 यद्वा व्याकरणेन स्वरूपनियमः किमर्थं क्रियते का वेतिकर्त्तव्यते-
 त्यपेक्षायामित्यं फक्किकावतारणीया तदा च तेन व्याकरणेनेत्यर्थः ।
 यदपि धर्मत्वं यच्च विज्ञानशास्त्रपूर्वप्रयोगयोरित्यादिना ऽनवस्थित-
 शास्त्रार्थाभिधानं व्यवस्थिताभिप्रायत्वे च भाष्यवार्त्तिकयोर्विगा-

नमुक्तं तदप्यनुभाषणपूर्वकं परिहरति * यच्चेति * यच्च ज्ञाने धर्म इति चेदिति वार्त्तिकेन शब्दसाधुज्ञानस्य धर्मैवपक्षमुपन्यस्य तथाधर्म इत्यनेन दोषमभिधाय शास्त्रेत्यनेन शास्त्रपूर्वस्य प्रयोगस्य श्रेयःसिद्ध्युपायत्वे कात्यायनेनावधारिते भाष्यकारेण तदेव व्याख्याय पुनः परावृत्य अथ वा पुनरस्तु ज्ञाने धर्म इति यदुक्तं तदभ्युपेत्य वादमात्रमुक्तमित्यन्वयः । विगानावस्थिताभिधानयोरप्यनुवादद्योतनार्थं यच्च यत्पुनरिति यच्छब्दद्वयं को दोष इत्यपेक्षायामपशब्दानामपि ज्ञानादधर्मापत्तेर्दोष इति द्वेषेण वार्त्तिकव्याख्योक्ता यथा व्याकरणाच्छब्दज्ञानं भवत्येवमपशब्दज्ञानमपीत्यपिशब्दो योज्यः अधर्मत्वापत्तिरिति च शब्दार्थं न विदुः । शब्दानुशासनार्थाद्व्याकरणात्कथमपशब्दज्ञानमित्याशङ्क्य साध्वसाधुविवेकार्थत्वे व्याकरणस्य तन्त्रेण साध्वनुशासनमात्रार्थत्वे * प्रसङ्गेनेत्युक्तम् * किमर्थो ऽभ्युपेत्यवाद इत्यपेक्षायाम् * पूर्वोक्तेत्युक्तम् * अत्र भाष्यकृता नैष दोषः शास्त्रप्रमाणका वयं यच्छब्द आह तदस्माकं प्रमाणं शब्दश्च शब्दज्ञाने धर्ममाह नापशब्दज्ञाने अधर्मं यच्च पुनरशिष्टाप्रतिषिद्धत्वाच्चैव दोषाय भवति नाभ्युदयाय तद्यथा हिक्कितहसितकण्डूयितानि नैव दोषाय भवन्ति नाभ्युदयायेति भाष्येणापशब्दज्ञानस्यानिषिद्धत्वाच्च म्लेच्छभाषां शिक्षेतेति निषेधस्य बर्बरदिभाषाविषयत्वाच्चाधर्मापत्तिरित्येकं परिहारमुक्त्वा ऽथ वा भ्युपाय एवापशब्दज्ञानस्येत्यादिभाष्येणासङ्कीर्णशब्दज्ञानस्य प्रतियोग्यपशब्दज्ञानस्येत्यादिभाष्येणासङ्कीर्णशब्दज्ञानस्य प्रतियोग्यपशब्दज्ञानाधीनत्वात् धर्मसाधनतैवेति परिहारान्तरमुक्त्वा ऽथ वा कूपखानकवदेतद्भविष्यतीति तद्यथा कूपखानकः कूपं खनन्यद्यपि मृदापांसुभिश्चावकीर्णो भवति सोऽप्सु सज्जातासु तत एव तद्गुणमासादयति येन स च दोषो निर्हण्यते भूयसा चाभ्युदयेन युज्यते एवमिहापि यद्यप्यपशब्दज्ञाने ऽधर्मस्तथापि यस्त्वसौ शब्दज्ञाने धर्मस्तेन स च दोषो निर्घानिष्यते भूयसा चाभ्युदयेन योगो भविष्यतीति भाष्येणोत्पन्नस्याप्यधर्मस्य साधुशब्दज्ञानजनितधर्मैर्न निर्घातददोष इति तृतीयपरिहाराभिधानात् पूर्वोक्तस्य दोषस्य परिहारत्रयसामर्थ्यप्रदर्शनार्थं च ज्ञायत इत्यर्थः । ननु परमार्थतः शब्दज्ञानस्य धर्मै हेतुत्वाभावात्परिहारत्रयमप्येतदनर्थकमित्याशङ्क्य * कृत्वा चिन्तान्यायेनेत्युक्तम् * नन्वयमपि पक्षो ऽभिमतः कस्मान्न भवतीत्याशङ्काह * परमार्थतस्त्विति * ज्ञानमात्रस्य श्रेयोहेतुत्वे तत्पूर्वकस्य प्रयोगस्यानर्थक्यप्रसङ्गेन ज्ञानस्य च स्वभावतो विज्ञानेन पारार्थ्येना-

पादितमर्थवादत्वं यस्याः फलश्रुतेः सा तथोक्ता अर्थवादत्वादिति पाठे त्वापादितार्थवादत्वादिति कर्मधारयः । सहष्टान्तमन्यानर्थ-
 क्यप्रसङ्गमुपपादयति * यथेति * किं तर्ह्यालम्बनं फलश्रुतेरित्या-
 शङ्कां निराकुर्वन् प्रकृतमुपसंहरति * तस्मादिति * देवो ऽत्र वर्षति
 तण्डुलानित्यत्र यथावर्षणसाध्यस्य निष्पत्त्यादिकार्यपरम्परागततण्डु-
 लफलत्वं वृष्टावुपचर्यते तथात्रापि प्रयोगफलं तत्कारणे ज्ञानइत्य-
 र्थः । ननु सम्यग्ज्ञात इति प्रथमश्रुतत्वेन ज्ञानस्यैव फलवत् प्रतिप-
 त्तेः सुप्रयुक्तपदस्य च सुष्ठु प्रयोगाहो यथा सम्यग्ज्ञात इत्येवं सम्य-
 क्त्वाव्याख्यानार्थत्वेनाव्युपपत्तेः फलपरत्वाभावादानर्थक्यप्रसङ्गे
 नास्तीत्याशङ्का कारणान्तरमुपन्यस्तं विवृणोति * द्रष्टेति * द्र-
 व्यादिद्वयविषयाया एव फलश्रुतेः पारार्थ्यहेतुकार्थवादत्वाभिधाना-
 च्छब्दज्ञानस्य क्वान्तर्गतिः संस्कारान्तर्गतावपि कस्य संस्कार इ-
 त्याशङ्काद्वयं निराकर्तुं ज्ञातुः पुरुषस्य ज्ञेयस्य वा * शब्दस्य संस्का-
 र इत्युक्तम् * शब्दज्ञानस्य संस्कारत्वं पारार्थ्यं चोपपादयितुमाह
 * सर्वत्रैव हीति * संस्कारस्यापि चूडाकरणाधानादेः संस्कार्यसा-
 ध्यकर्माथत्वाभावात्तेन च विना फलश्रुतेरर्थवादत्वाभावात् * प-
 राङ्गं चेत्युक्तम् * पुरुषार्थस्यात्मज्ञानस्य पराङ्गत्वाभावात् * ततो
 ऽन्यत्रेत्युक्तम् * इतिकरणः संस्कारत्वपारार्थ्यत्वभावत्वपरामर्श-
 र्थः संस्कारत्वपारार्थ्यत्वभाव्यावधारणाद्यस्मात्सर्वत्र ज्ञानं संस्का-
 रत्वेन पराङ्गत्वेनावगम्यते तस्माच्छब्दज्ञानमपि तथेति हिशब्दो
 योज्यः । ननु सम्बन्धग्रन्थे कर्मप्रवृत्तिहेतुत्वमात्मज्ञानस्य लक्ष्यतइ-
 त्यत्रादर्थवादाधिकरणे च क्रत्वर्थकर्तृप्रतिपादनेनोपनिषदाच्चैराका-
 ङ्क्ष्यमित्यत्रात्मज्ञानस्य क्रत्वर्थाभिधानात् किमित्यत्र वर्जनमि-
 त्याशङ्काह * आत्मज्ञानं हीति * अविनाशी वा अरे अयमात्मा
 ऽनुच्छित्तिधर्मा मात्रासंसर्गस्त्वस्य भवतीति मात्राशब्देन भूतेन्द्रि-
 यधर्माभिधानात् शरीरादिव्यातिरिक्तसंसारिकर्तृभोक्तृनित्यात्मप्रति-
 पादनपूर्वकस्यात्मा वा अरे द्रष्टव्य इत्यात्मज्ञानविधेः कैमथ्याकाङ्क्षायां
 फलश्रुतेर्दृष्टसम्भवे चादृष्टकल्पनानुपपत्तेर्योग्यतया कर्मप्रवृत्तिसि-
 द्ध्यर्थत्वावसायादनारभ्याधीतस्यापि च यदेव विद्यया करोति श्रद्ध-
 योपनिषदा तदेव वीर्यवत्तरं भवतीति श्रुत्योपनिषच्छब्दवाच्यस्या-
 त्मविज्ञानस्य क्रत्वर्थत्वं युक्तम् । अत एवात्मा ज्ञातव्य इत्येतन्मोक्षा-
 र्थं, न च चोदितमित्येतच्छब्दप्रयोगेण संसारिरूपात्मज्ञानस्यैव मो-
 क्षार्थत्वनिरासेन कर्मप्रवृत्तिहेतुतोक्ता असंसारिरूपात्मज्ञानस्य तु
 कर्मप्रवृत्त्यर्थत्वायोगात्पुरुषार्थतैव युक्तेत्याशयः । नन्वात्मनो लो-

कवेदसाधारण्येन क्रत्वव्यभिचाराभावात्कथं तज्ज्ञानस्य क्रत्वर्थ-
 त्वावसाय इत्याशङ्क्याह * तेन विनेति * अयमाशयः लौकिक-
 कर्माङ्गत्वव्यावृत्त्यर्थं क्रत्वव्यभिचारोद्धारस्याकाङ्क्षत्वेनादृष्टार्थं लौ-
 किककर्मप्रवृत्तेश्च शरीरादिव्यतिरिक्तनित्यात्मज्ञानं विनापि सिद्धेः
 साकाङ्क्षान्वयसम्भवे च निराकाङ्क्षान्वयायोगाल्लौकिककर्माङ्ग-
 त्वव्यावृत्तिरैकान्तिकद्वाराभावे ऽपि सिध्यति अत एव परलोकफ-
 लकर्मविध्यन्यथानुपपत्त्या सामान्यसम्बन्धस्य क्लृप्तत्वाल्लौकिक-
 विनियोगाविरोधः यद्वोपकारकत्वमात्राभिप्रायको ऽर्थवादः । अत
 एव निषिद्धकर्मनिवृत्त्यर्थत्वसूचनार्थो निवृत्तिशब्दो घटते निषिद्धक-
 र्माङ्गत्वे त्वात्मज्ञानस्यानात्मज्ञेन कृतं ब्रह्महत्यादिकं वैगुण्यान्न प्रत्य-
 वायं जनयेत् इति इह तु पुरुषार्थत्वं कर्तृत्वभोक्तृत्वादिसंसारिरू-
 पात्मज्ञानस्योच्यते तस्य च क्रत्वर्थत्वायोगादाकाङ्क्षावशेनार्थवादि-
 कफलकल्पना युक्तैवेति दर्शयितुमाह * तथेति * पापजरामृत्यु-
 शोकश्रुतपिपासाराहित्यकाम्यमानफलप्राप्तिप्रयत्नानपेक्षसङ्कल्पमा-
 त्राधीनसिद्धिरूपगुणविशिष्टात्मप्रतिपादनपूर्विकया ऽन्वेष्टव्यः स
 विजिज्ञासितव्य इति श्रुत्या वेदान्तवाक्यार्थविचारणात्मकजिज्ञा-
 सासहितस्य तदवधारितात्मरूपार्थानुचिन्तनाख्यान्वेषणात्मकस्या-
 पहतपाप्मत्वादिगुणविशिष्टात्मज्ञानस्य विधानं, यच्च मन्तव्यो बोद्धव्य
 इति श्रुत्या न्यायविमर्शनात्मकमननसहितस्य तन्निर्द्धारितात्मरूपसा-
 क्षात्काराख्यबोधात्मकस्य सगुणात्मज्ञानस्यैव विधानं यद्यात्मानमु-
 पासीतेति श्रुत्या केवलनिर्गुणात्मविषयावबोधपर्यन्तस्य स्पष्टस्याप-
 रोक्षरूपस्यात्मतत्त्वज्ञानस्य विधानं तदपेक्षितस्य वाक्यान्तरोपात्तस्य
 द्विविधस्याभ्युदयरूपस्य निश्चयसरूपस्य च फलस्य सम्बन्धः काम-
 वादलोकवादवचनविशेषैर्ज्ञायतइत्येवं क्रत्वर्थं पुरुषार्थत्वेन ज्ञायत-
 इत्येतत्फक्किगागतपदानुषङ्गेण योज्यं श्रुतिभेदज्ञापनार्थः पुनस्तथाश-
 ब्दः । सगुणात्मज्ञानविध्यपोक्षिताभ्युदयरूपफलं सम्बन्धज्ञापकं का-
 मवादं तावदुदाहरति * स सर्वाश्चेति * लोकावाप्तेः कामोपभो-
 गार्थत्वेनैकवाक्यत्वायाभिधानात्कामवादो ऽयमभिप्रेतः तद्विषयमेव
 लोकवादमुदाहरति * तथेति * पितृलोकेन मातृलोकेन भ्रातृ- २४१४
 लोकेन स्वसृलोकेन सखिलोकेन गन्धमाल्यलोकेन यानलोकेन
 सङ्गीतवादित्रलोकेन स्त्रीलोकेन सम्पन्नो महीयतइति जनका-
 दिभिः सुखसाधनयोग्यत्वेन लोकशब्दवाक्यैः सम्पत्त्यभिधाना-
 त् लोकवादो ऽयमभिप्रेतः एतच्च जनकादिसम्पत्तिव-
 चनं यं कामं कामयते सो ऽस्य सङ्कल्पादेव समुत्तिष्ठतित्युप-

संहारादष्टगुणैश्वर्यसिद्ध्यभिप्रायं न स्वर्गकामादिश्रुतिवन्नियतफलपरमिति दर्शयितुम् * योगजन्येत्युक्तम् * योगबलात्परमाणुवद-
 तिसूक्ष्मता पर्वतवन्महत्त्वं सूर्यरश्म्यवलम्बनादिरूपं लाघवं करेण
 चन्द्रस्पर्शादिरूपप्राप्तिः । अपिस्त्व भूमावुन्मज्जनमित्यादीच्छाद्य
 नभिधातः । प्राकाम्यं भूतभौतिकाज्ञापयितृत्वरूपमीशित्वम् । भूत-
 भौतिकानां तदाज्ञप्ताचरणं वशित्वं अनाज्ञप्तानामेव तदिच्छानुरोध-
 वृत्तित्वं कामावसायितेत्यष्टौ गुणाः अणिमा महिमा लघिमा प्राप्तिः
 प्राकाम्यमित्यापि ईशित्वं च वशित्वं च यत्र कामावसायितेति
 स्मृताः सगुणात्मज्ञानफलप्रतिपादकं कामवादं लोकवादं चोदाहृत्य
 निर्गुणात्मज्ञानविध्यपेक्षितनिश्रेयसरूपफलप्रतिपादकं वचनविशेष-
 मुदाहरति * तथेति * लोकात्मकब्रह्मप्राप्तिरूपस्य फलस्याक्षयत्वा-
 भिधानाद्वचनविशेषोऽयमभिप्रेत इत्यपुनरावृत्त्यात्मकपरमात्मप्राप्त्य-
 वसायस्य फलस्य वचनमित्यनेन सूचितं स्थानविशेषात्मकलोकप्रा-
 प्तेर्जन्यत्वेनाक्षयत्वानुपपत्तिमाशङ्क्य परमात्मैव ब्रह्मशब्दवाच्यः प-
 रमानन्दोपभोगे हेतुत्वात्कर्मधारयसमासाश्रयणेन लोके विवक्षितः
 तत्प्राप्तेश्च शरीरसम्बन्धोपाधिककर्तृभोक्तृत्वात्मकसंसारिरूपावस्था-
 परित्यागेनाकर्तृभोक्तृत्वात्मकासंसारिरूपनिजावस्थात्मकत्वेनाजन्य-
 त्वाद्युक्तमक्षयत्वमिति सूचयितुम् * परमात्मेत्युक्तम् * अनौपा-
 धिकरूपाभिप्रायः परमशब्दः पूर्वकृताशेषबन्धहेतुकर्मक्षयाद्वा संसा-
 सारिरूपप्राप्तौ कर्तृत्वाभावेन कर्मान्तरानुपपत्तेः पुनर्भवासम्भवे-
 नापुनरावृत्तेः प्राप्ताया अनुवादात्तत्र फलं तदक्षयत्वरूपार्थद्वयाभि-
 धाननिमित्तवाक्यभेदापत्तिरिति सूचयितुमपुनरावृत्तेर्ब्रह्मप्राप्तिर्लोभेद-
 निरासायापुनरावृत्त्यात्मकतोक्ता कामवादलोकवचनविशेषजिज्ञासा-
 मनःसहितेति पाठेत्वेवं व्याचक्षते कामः सत्यकामत्वं वादः सत्यवादः
 लोकः सूर्यमण्डलाद्युपासनस्थानं वचनविशेष उपदेष्टृत्वं कामादिभि-
 र्मनःपर्यन्तैः सहितस्यात्मनो ज्ञानमित्यवान्तरसमासार्थः । केन वाक्या-
 न्तरेणाङ्गुदयरूपं फलमुपात्तमित्यपेक्षायां वाक्यद्वयमुदाहृतं निश्रेः
 यस्य रूपं केनोपात्तमित्यपेक्षायां स ब्रह्मोपासको यावदायुषमेवं विधां
 वृत्तिमाचरन् कुर्वन्नलोकात्मकं ब्रह्माभिसम्पद्यतइति वाक्यमुदाहृतम् । न-
 न्वासां फलश्रुतीनां पूर्णमयीन्यायेनार्थवादत्वस्य सम्बन्धग्रन्थेऽभि-
 हितत्वान्न फलसमर्पकत्वं युक्तमित्याशङ्क्याह * अप्रकरणगतेति *
 अयमाशयः पारार्थ्यं निर्ज्ञाते फलश्रुतेरर्थवादत्वं भवति प्रक-
 रणाच्च यदङ्कते वज्र एव भ्रातृव्यस्य अङ्कइत्यञ्जनस्य पारार्थ्यं निर्ज्ञा-
 तं यस्य खादिरः स्रुवो भवति छन्दसामेव रसेनावद्यतीति च क्र-

त्वर्थव्यभिचारिस्सुवादिद्वारा स्वादिरत्वादेः । न चात्मज्ञानं प्रकरणा-
गतं, न चात्मनो द्वारभूतस्यैकान्तिकः स्वाभाविकः क्रतुसम्बन्धो ऽस्ति
शरीरसम्बन्धोपाधिकत्वात्कर्तृत्वस्याशरीररूपात्मज्ञाने तदभावादि-
ति । न च संसारिरूपात्मज्ञानस्य मोक्षसाधनत्वे तस्मिन्सति कर्मसु
प्रवृत्त्ययोगाद्यद्बृहद्दीकायां ननु निःश्रेयसज्ञानात्बन्धहेतोर्न कर्मण
इत्याशङ्क्य नैकस्मादपि तत् किं तु * ज्ञानकर्मसमुच्चयादित्यु-
क्तम् * तद्विरुद्धेत्येत्याशङ्क्याह * न चेति * सत्यपि ज्ञाने नित्य-
नैमित्तिककर्मानुष्ठानं विना पूर्वकृतदुरितक्षयायोगादकरणनिमि-
त्तानागतप्रत्यवायपरिहारायोगाच्च तत्फलोपभोगार्थं बन्धप्रसक्तेर्मो-
क्षयोगात्कर्मनाशार्थत्वेन च (ज्ञानविध्यनुपलब्धेर्ज्ञानाग्निः सर्वकर्माणि
भस्मसात्कुर्वते ऽर्जुनेत्यादिस्मृतेश्चौपचारिकत्वेनोपपत्तेः सम्बन्धग्रन्थे
ज्ञानस्य कर्मनाशकत्वनिवेधान्न) ज्ञानस्य मोक्षसाधनतया विधानेन
कर्मणो मोक्षसम्बन्धो वार्यते । न चासंसारिरूपात्मज्ञानपरिपाकात्
प्राक्कर्तृभोक्तृत्वाभिमानानिवृत्तौ कर्मसु प्रवृत्त्यनुपपत्तिरिति विधा-
नशब्देन सूचितम् । परिपक्वेन ज्ञानेनात्मनः कर्मसम्बन्धः कर्तृत्वं
वार्यते विधानावस्थायाङ्कर्तृत्वाभिमानानिवृत्तौ नियोज्यत्वासम्भवा-
द्विधानानुपपत्तिरित्याशयः । एतदेव विवृणोति * प्रत्याश्रमेति *
नन्वेवमपि ।

मोक्षार्थी न प्रवर्त्तत तत्र काम्यनिषिद्धयोः ।

नित्यनैमित्तिके कुर्यात्प्रत्ययवायजिहासया ॥

इत्यनेन न्यायेन काम्यनिषिद्धवर्जनात्तत्फलोपभोगार्थं शरी-
रानुत्पत्तेर्नित्यनैमित्तिकानुष्ठानाच्च तदकरणनिमित्तप्रत्यवायफलो-
पभोगार्थं शरीरानुत्पत्तेर्ज्ञानवाक्यानां चौपचारिकव्याख्यानोपपत्तेः
कर्मणा ज्ञानं बाध्यतां तुल्यबलत्वाद्वा विकल्पो ऽस्तु, विरोधपरिहा-
राय चाङ्गाङ्गीभावः कल्प्यतां न तु निरपेक्षविहितयोः समुच्चयो
युक्त इत्याशङ्क्याह * न चेति * अयमाशयः अवान्तरकार्यैक्ये सति
बाधो विकल्पो वा स्यादिह तु कर्मणां पूर्वकृतपापनाशावश्यवि-
हिताकरणनिमित्तपापपरिहारप्रयोजनत्वाद्भिर्गुणात्मज्ञानस्य च तत्त्व-
प्रकाशनप्रयोजनत्वान्नावान्तरकार्यैक्यमस्ति । न च बन्धहेतुकर्मक्ष-
यान्मोक्षसिद्धेस्तत्त्वप्रकाशनानर्थक्यं शङ्क्यं सत्यपि पूर्वकृतकर्मक्षये
कर्तृत्वभोक्तृत्वाभिमानानिवृत्तौ निर्व्यापारत्वानुपपत्तेरवश्यं कस्य
चिद्बन्धहेतोः कर्मणः प्रसङ्गात्तं निवृत्त्यर्थं कर्तृत्वभोक्तृत्वाभिमा-
ननिवृत्तेरपेक्षितायास्तत्त्वप्रकाशनं विनानुपपत्तेः । एतदेवाभिप्रेत्य बृ-

दृष्टीकायामुक्तम् ।

नित्यनैमित्तिकैरेव कुर्वाणो दुरितक्षयम् ।

ज्ञानं च विमलीकुर्वन्नभ्यासेन च पाचयन् ॥

वैराग्यात्पक्वविज्ञानः कैवल्यं भजते नरः ।

इति अतोऽवान्तरकार्यभेदान्न तावद् बाधविकल्पौ जीवानादिनिमित्तवतश्च कर्मस्वधिकारान्मुमुक्षोश्च ज्ञानाधिकारादधिकारिभेदलक्षणाद्विन्नमार्गत्वान्नाङ्गाङ्गीभावः सम्भवतीति पारिशेष्यात्समुच्चय एव युक्त इति । नन्वात्मज्ञानवच्छब्दज्ञानस्यापि फलसम्बन्धः कस्मान्नेष्यते अत आह * शब्देति * यच्चादिमत्त्वाच्च धर्मत्वं नैतज्ज्ञानप्रयोगयोरित्यनेनादिमद्वयाकरणाधीनस्य ज्ञानस्य तत्पूर्वकस्य वा प्रयोगस्यानादिना वेदेन फलसाधनत्वं वक्तुं न शक्यमित्युक्तं तदप्यनुभाषणपूर्वकं परिहरति *यत्त्विति* व्याकरणपरम्परानादित्वं वा अनादिवेदविषयत्वान्यथानुपपत्त्या कर्तृस्मृत्या च पौरुषेयत्वावगतिरवसीयतइत्याह * तस्मादिति * यत्तु व्याकृता सम्प्रदायेन वाणी नित्यैव वैदिकीत्युक्तं तन्निराकरोति * न चेति * वैदिक्या वाचो ह्युच्चारणार्थत्वाव्यवच्छेदाद्योद्यतइत्येतावद्वक्तव्यम् । अव्याकृतत्वाप्रसक्तेस्तु व्याकृतोक्तिर्निष्फला स्यादित्यर्थः ।

अग्र्याः सर्वेषु वेदेषु सर्वप्रवचनेषु च ।

श्रोत्रियाश्च यजानाश्च विज्ञेयाः पङ्क्तिपावनाः ॥

इति च मनुप्रोक्तवेदत्वस्य पूर्वोक्तत्वाद्यश्च मीमांसतेऽध्वरामिति च यज्ञमीमांसनस्य पश्चादुक्तत्वाद्यश्च व्याकुरुते वाचमिति व्याकरणस्य पङ्क्तिपावनत्वापादकत्वाभिधानं प्रकृतिप्रत्ययान्वाख्यानरूपव्याकरणविषयं न तु स्वरवर्णमात्रा कर्माविप्लुतिरूपवैदिकशब्दव्याकरणविषयम् । नाप्युद्दिश्यमानोपादीयमानगुणप्रधानादिरूपवचनव्यक्तिव्याकरणविषयमित्यवधारणात्तस्य च वेदपूर्वत्वान्नित्यानित्यसंयोगपरिहाराय नित्यत्वं व्याकरणस्याध्यवसीयतइत्याह * यदपि चेति * तदशक्तिश्चानुरूपत्वादिति सूत्रं भाष्यकृताऽथ यदुक्तमित्यादिभाष्येण गाव्यादिशब्दस्य शक्त्या विना कथमर्थप्रतिपादकतेति शङ्कानिराकरणार्थत्वेन व्याख्यातं तच्च यथाप्रकृतिसारूप्यद्वारेणापभ्रंशाः प्राकृतामेव शक्तिमाविर्भावयन्तोऽर्थप्रतिपत्तावुपयोगं गच्छन्ति तथा तदशक्तिश्चानुरूपत्वादित्यत्र वर्ण इष्यते इत्यनेनैव प्रतिपादनप्रकारविशेषाभिधानार्थतया व्याख्यातत्वाच्चेह व्याख्यातम् । एकदेशत्वाच्च विभक्तिव्यत्यये स्यादिति सूत्रान्तरमप्यत एवेत्यादिभाष्येणैवं गाव्यादिशब्ददर्शनादिति दार्ष्टान्तिके योजना-

द्राव्यादिशब्दस्य साधुशब्दानुस्मारणेनार्थप्रतिपादकत्वे दृष्टान्ताभिधानार्थतया व्याख्यातमिति प्रतीतेः स्पष्टत्वान्न व्याख्यातम् ।

॥ लोकवेदयोः शब्दार्थैक्याधिकरणम् ॥ १० ॥

॥ आकृतिशक्त्यधिकरण वर्णकान्तरारम्भश्च ॥

प्रयोगचोदनाभावादर्थैकत्वमविभागात् ॥ २६

अत्र भाष्यकारेणाथ गौरित्येवमादयः शब्दाः किमाकृतेर्वाचकाः सन्तो वाच्यार्थे प्रमाणमुत व्यक्तेरिति गवादिविशेषणोपादानान्न सर्वशब्दानामेतद्विचारविधेयतेति सूचितं तत्र केषां शब्दानां व्यावृत्तिविवक्षितेत्यपेक्षायां जातिशब्दानामेवोदाहरणत्वमङ्गीकृत्य तद्व्यतिरिक्तानां व्यावृत्तिरिति दर्शयितुमाह * इहेति * आख्या- २४२।३
तशब्दार्थस्य द्वितीयाद्ये विचारयिष्यमाणत्वान्निपातोपसर्गोणां च स्वतन्त्रार्थभिधायकत्वाभावान्नान्येवेहोदाहरणत्वेन गृह्यन्ते तेषामपि षड्विधानां मध्ये शुक्लादिगुणानामेतयैव दिशा वाच्या शुक्लादेरपि नित्यतेत्यादिवार्त्तिकोक्तन्यायेनावान्तरभेदाभावेन गुणशब्दानां जातिवाचित्वायोगात् क्रियाणामप्यर्थप्रत्यक्षे नित्य एवेति भाष्येणावान्तरभेदस्य संख्याभावसूत्रे निराकृतत्वेन यागादिशब्दानामपि जातिवाचित्वायोगात्पाकाद्येकोपाधियोगेन वा स्नेकत्र पाचकत्वाद्येकाकारे प्रत्ययोपपत्तेः । पाचकत्वादिजात्यभावेन तच्छब्दानामपि जातिवाचित्वायोगादेवदत्तादिशब्दानां च सङ्केतितार्थविशेषवाचित्वात्सर्वनामशब्दानां च सन्निहितार्थविशेषवाचित्वाजातिशब्दानामेवात्रैवमादय इति सादृश्यवचनेनैव शब्देनैवोदाहरणत्वं सूचितमित्यर्थः । परमतेन चैतदुक्तं स्वमते तु ततः शुक्लादितद्व्यक्तिगुणेषु प्रतितिष्ठतीत्यादिना गुणकर्मणाप्यवान्तरभेदाभ्युपगमाख्यातार्थं विना पौनरुक्तस्य चोत्तरप्रस्थाने परिहरिष्यमाणत्वात् गुणक्रियाशब्दानामप्याख्यातानामपि चोदाहरणत्वमस्त्येव तथाचोपसंहारभाष्यव्याख्याने गवादिशब्दग्रहणं सर्वनामाख्यातशब्दानामन्तर्भावार्थमिति वक्ष्यति । नन्वेवं सति जातिशब्दा इत्येव स्पष्टत्वादुदाहरणनिर्देशः कार्यो गोशब्दोदाहरणं तु किमर्थमित्याशङ्क्य पूर्वोधिकरणे गोशब्दस्य गाव्यादिशब्दव्युदासेन साधुत्वाभिधानात्कस्मिन्नर्थे तस्य साधुतेति प्रासंगिकी, सङ्गतिसूचनार्थं तदुदाहरणमिति दर्शयितुमाह * तेषामपीति * गोशब्दमुदाहृत्य यद्विचार्यते तत्पूर्वाधिकरणोदाहरणेन सहैतदधिकरणोदाहरणस्यैकत्वं सङ्गति-सूचनाय दर्शयितुमित्यर्थः । ननु पदार्थानुपदप्रामाण्यस्य शब्दे निरा

कृतत्वात्किमाकृतेः प्रमाणमित्युक्तमित्याशङ्क्यावाचकव्यतिरेकजनिते षष्ठ्या विनैव प्रामाण्यव्यतिरेकजनिते इति व्याख्यातुमाह * किं पुनरिति * किमाकृतेर्वाचकाः सन्तो वाक्यार्थे प्रमाणमथ व्यक्तेरिति व्याख्या अनेनोक्ता व्यक्त्याकृतिवाचित्वसन्देहमुपन्यस्योच्यत इत्यादिभाष्येण मध्ये चिन्तान्तरं कृतं तत्किमर्थमित्याशङ्क्या प्रकृतिचिन्तोपोद्घातार्थत्वमाह * तत इति * न निर्णयार्थं विना कापि चिन्ता कर्तुं शक्या न च निष्फला प्रतितिष्ठति लौकिकवैदिकशब्दार्थभेदे च वैदिकशब्दार्थचिन्ता निरुपाया लौकिकशब्दार्थचिन्ता च निष्फला स्यादित्याशयः । नन्वेवं सति प्रतिपदाधिकरणादिवत्प्रकृतचिन्तामनुपक्रम्यैवोपोद्घातचिन्ता कस्मान्न कृतेत्याशङ्क्यानन्तराधिकरणासङ्गतिप्रसङ्गादिति दर्शयितुम् * तत इत्युक्तम् * प्रतिपदाधिकरणादौ तु नानन्तरसङ्गत्यपेक्षाध्यायादित्वादित्याशयः ततो व्यक्त्याकृतिवाचित्वसन्देहोपन्यासानन्तरं वक्ष्यमाणं पूर्वपक्षादिसान्यासिकं त्यागार्हं कृत्वा सम्प्रतीदं तावद्विचार्यतइत्यन्वयः । त्यागार्थात्सन्न्यासप्रतिपदिकात्तदर्थतीत्यस्मिन्नर्थे ठगुत्पत्तेः सान्यासिकपदव्युत्पत्तिः अहिताशङ्कानिराकरणार्थस्तुशब्दः । किं यएवेति शब्दविषयं किं तएवेति चार्थविषयं सन्देहभाष्यद्वयं तन्त्रेण व्याख्यातुम् * किं यएवेत्युक्तम् * उपायफलसिद्ध्यर्थत्वं प्रश्नपूर्वं विवृणोति * आहेति * शब्दग्रहणमर्थानामप्युपलक्षणार्थम् । ननु व्यक्त्याकृतिविचारफलोपाययोर्भिन्नविषयत्वेऽपि लौकिकवैदिकशब्दार्थैकत्वे यत्नः किमर्थ इत्यपेक्षायामाह * यदीति * एतस्या व्यक्त्याकृतिसन्निधानचिन्ताया इति हेतौ पञ्चमी एतच्छब्दो वेदविषयत्वद्योतनार्थः । निर्णयोपायव्याख्यानार्थम् * वृद्धेत्युक्तम् * जातेरभिधेयत्वं व्यक्तेरनभिधेयत्वमिति निर्णयः नान्यथेति शेषः । नन्वन्यत्वेऽपि लोकविषयैषा चिन्ता भविष्यतीत्याशङ्क्याह * प्रयोजनं त्विति * शङ्कानिराकरणार्थस्तुशब्दः प्रयोजनाभावमुपपादयति २४३।२ * सम्मूर्च्छितेति * आशङ्काभिप्रायमनूद्य निराकरोति * यदीति * नन्वेवं तर्हि वेदविषयैव चिन्तान्यत्वेऽपि यूपोदिशब्दनिर्णयोपायसम्भवात्सेत्स्यतीत्याशङ्क्याह * स्यादिति * वृद्धव्यवहारस्थाने क्व प्रयोगानुसरणमेवाकृतिवाचित्वनिर्णयोपायो न यूपोदिवद्वचनव्यक्तिविपर्ययाश्रयणादित्याशयः । अतः शब्दार्थान्यत्वे एकाङ्गविकलत्वाच्चिन्तेयमनारभ्या स्यादित्याह * तेनेति * ननु शब्दार्थान्यत्वे फलोपाययोर्भिन्नविषयत्वेनैकाङ्गवैकल्याविषयः स्यादित्याशङ्क्याह * अमेदे इति * शब्दार्थान्यान्यत्वचिन्तायाः प्रकृतचिन्तोपोद्घात-

त्वोपसंहारपूर्वकं पूर्वपक्षमाह * तेनेति * अनेन च तत्रान्यपूर्वपक्षप्रतिज्ञाभाष्यं व्याख्यातं अत्र व्यपदेशभेदाद्रूपभेदाच्चेति हेतुद्वयं भाष्यकृतोक्तं तत्र व्यपदेशभेदस्य भाष्यकृतैव व्याख्यातत्वाद्व्यपदेशं व्याचष्टे * नियतेति * वैदिकेषु पदेषु नियतः स्वरौ लौकिकेष्वनियतः वैदिकेषु च छन्दोविषयतया विहितस्य प्रकृतिप्रत्यययोर्लोपस्यागमस्य वा वर्णविकारस्य वा सङ्गावो लौकिकेष्वसङ्गावः तत्कृताद्रूपभेदादित्यर्थः । नन्वेवं सति छान्दोग्यब्राह्मणेषु स्वरनियमाभावाद्वादिशब्देषु च प्रकृतिलोपाद्यभावान्न भेदः सिद्धेदित्याशङ्क्य धर्मभेदाभिप्रायेण रूपभेदं व्याख्यातुमाह * अध्यायेति * अधीयते ऽस्यामिति व्युत्पत्त्याध्ययनतिथिरध्यायो द्वितीयादिरष्टम्याद्यनध्ययनतिथिरनध्यायः वेदवाक्यान्यध्याययज्ञोपवीतेनैव त्रैवर्णिकेनैव च प्रयोज्यानि लौकिकान्यनध्याये ऽप्यनुपनीतेनापि चातुर्वर्ग्येनापि च प्रयोज्यानि अप्रयोज्यत्वेनाप्रेष्यत्वेन च हेतुना परिचर्यया प्रसादितो यो गुरुस्तदुच्चारणपूर्वकं वेदवाक्यानि प्रयुक्तानि यदृच्छया प्रयुक्तानि लौकिकानीति धर्मभेदाद्यथा लौकिकवैदिकवाक्यानामन्यत्वं तदन्यत्वाच्च वाक्यार्थान्यत्वं तथा पदानां धर्मभेदात्पदार्थानां च पदभेदाद्भेद इति पूर्वपक्षं प्रतिज्ञायान्वयः । धर्मभेदमात्रेण कथं पदभेदः कथं च पदभेदमात्रेण पदार्थभेद इत्याशङ्काद्वयनिराकरणार्थं हेतुगर्भविशेषणसहितदृष्टान्तोपादानम् । शब्दाभेदे धर्मव्यवस्थायैर्यथापक्षेस्तत्साफल्याय शब्दभेदः कल्प्यते । तद्भेदे चोत्सर्गिको ऽर्थभेदः संज्ञा चोत्पत्तिसंयोगादित्यनेन सेतुस्यति पदादृष्टार्थप्रतिपत्त्यर्थस्य शब्दस्यादृष्टार्थेन धर्मेण प्रयोजनाभावादर्थप्रतिपत्त्यर्थमेव धर्मापेक्षेत्यर्थप्रतिपादनसामान्यतिरेकाद्वाचकभेदो जराराजति क्रमभेदादिवेत्याशयः । ननु वैदिकपदानां लौकिकेभ्यो ऽन्यत्वं सम्बन्धग्रहणाभावेनार्थानवधारणादर्थान्यत्वेन पूर्वपक्षो न युक्त इत्याशङ्क्याह * यदीति * लौकिकार्थासम्भवएवानर्थक्येन वेदाप्रामाण्यापादनायान्यत्वमिषेण पूर्वपक्षिणो वक्तुमभिप्रेतः निर्विषयत्वाच्च प्रकृतचिन्तानारम्भायैव वेदाप्रामाण्योपपादनायोच्यत इत्यविरोध इत्याशयः । अग्निर्वृत्राणि जङ्घनदित्यन्यदिदं रूपमिति भाष्यं न्यूनाधिकक्रमान्यत्वाद्यभावेन रूपभेदानुपलब्धेरयुक्तमाशङ्क्य व्याचष्टे * स्वरेणेति * लौकिकस्यानियतस्वरत्वात्स्वरानपेक्षस्यार्थप्रतिपादकत्वं वेदे तु स्वरनियमात्सो ऽपि सहकारीति सामग्रीभेदाद् गौर्गौर इति वर्णातिरेकवत्स्वरातिरेकात्पदान्यतेत्याशयः । धर्माभिप्रायो वा रूपशब्द इति व्याख्यान्तरमाह * अध्यायेति * कर्म-

व्युत्पन्नावध्यायानध्यायशब्दौ यदा कदा चिद्येन केन चिद्यथा कथं चिदध्ययो न वैदिक इत्यर्थः । यद्वा अग्निर्वृत्राणि जङ्घनदिति वैदिकस्याग्निशब्दस्य वृत्रहननसमर्थवस्तुवाचित्वावगमो लौकिकः व्युत्पन्नाग्निशब्दवाच्यस्य च ज्वलनस्य तदसामर्थ्यादर्थान्तरे चाव्युत्पन्नस्यैव शक्त्यन्तरकल्पने गौरवापत्तेर्गत्यर्थस्य गिधातोः शोर्निर्नलोपश्चेति सूत्रेणौणादिके निप्रत्यये कृते ऽग्निशब्दव्युत्पत्त्यवधारणान्न प्रकृतिप्रत्ययान्वाख्यानभेदेनाव्युत्पन्नाल्लौकिकादग्निशब्दाद् व्युत्पन्नस्य वैदिकस्याग्निशब्दस्य रूपान्यताभिप्रेतेति व्याख्यानन्तरमाह * वृत्रेति * शब्दान्यत्वाच्चेति पदान्यत्वेन पदार्थान्यत्वप्रतिपादकं भाष्यं स्पष्टवान्न व्याख्यातं अपि चेत्यादिभाष्यं लोकसिद्धानामेव गवां देवसम्बन्धनिमित्तोत्तानवहनात्मकधर्मविशेषप्रतिपादकत्वेनास्य वाक्यस्य अन्यार्थत्वलिङ्गत्वाभावादयुक्तमाशङ्क्योपपादयितुमाह * विदग्धेति * यथा यो विदग्धः स नैर्ऋत इति खरसतो विन्दग्धोद्देशेन नैर्ऋतत्वविधिः प्रतीयमानो व्युत्पत्तिशिष्टदेवतावरुद्धे देवतान्तरविध्ययोगाद्यो नैर्ऋतः स विदग्ध इतिवचनव्यक्त्यन्तराङ्गीकरणेन प्रकरणे सम्भवन्नपकर्षो न कल्प्येतेत्यत्र भाष्यकृता भग्नः तथात्र वषट्कर्तुः प्रथमभक्ष इतिवत् समासान्निष्कृष्य गोमात्रस्योद्देशायोगात् देवगवानां चोत्तानवहनवदसिद्धत्वाविशेषात् कथं चित् सिद्धेश्चोत्तानवहनस्यापि सम्भवाद्यच्छब्दयोगः प्राथम्यमित्याद्युद्देश्यलक्षणमित्यनेन न्यायेन प्राथम्योपात्तोत्तानवहनोद्देशप्रतीतेस्तदुद्देशेन गोशब्दवाच्यत्वविध्याश्रयणात्खरसतः प्रतीयमानस्य देवगवोद्देशेनोत्तानवहनविधौ भङ्गः कृत इत्यर्थः । नन्वेवं सति य उत्ताना वहन्ति ते देवानां गोशब्दवाच्या इति वेदवाक्यगतपदपौर्वापर्यालोचनेनालौकिकस्याप्यर्थस्य युपादिवत्प्रतीतिसिद्धेर्लौकिकवैदिकशब्दार्थान्यत्वे ऽपि व्यक्त्याकृतिचिन्तोपपत्तेरुपोद्धातो ऽनर्थकः स्यादित्याशङ्क्याह * सर्वेषां चेति * नन्वर्थवगत्यभावे कथमस्यार्थान्यथावेदकतेत्याशङ्क्यापातप्रतिभानेन लिङ्गमेतत्पूर्वपक्षिणोक्तं परमार्थतस्तु शब्दान्यत्वमेवार्थान्यहेतुरिति दर्शयितुमाह * ग्राह्यत्वादीति * स्वाध्यायपूजोपनिषदिनैव त्रैवर्णिकेनैव शुश्रूषासाधितगुरुसम्प्रदायेनैव च ग्राह्यत्वं वैदिकानां धर्मः यदा कदा चिद्येन केन चिद्यथा कथं चित् न ग्राह्यत्वं लौकिकानामिति धर्मभेदः । आदिशब्दो नियतानियतस्वराद्यभिप्रायः नियतैः पदैर्वाक्यरचना वेदे लोके त्वनियतैः तत्तद्वारा वैदिकानीमानि पदानि लौकिकानीति व्यपदेशभेदः । वाक्यभेदनिबन्धनत्वात् व्यपदेशभेदस्य न पदभेदापादकतेत्याशङ्क्यानिराकर-

शार्थम् * नियतेत्युक्तम् * पदरचनात्मकत्वात् वाक्यानां पदभेदं २४४।१
 विना तद्भेदायोगाद्वाक्यभेदनिबन्धनत्वे पदभेदस्येतरतराश्रयत्वाप-
 त्तेः स्वरादिनियमानियमकृतपदस्वरूपदभेदनिबन्धनएव व्यपदेश-
 भेद इत्याशयः । धर्मभेदव्यपदेशभेदाभ्यां शब्दानां भेदस्तद्भेदाच्चा-
 नामित्यर्थः । भिन्नानां वर्णानामेकार्थप्रतिपादननिबन्धनत्वेनैकपद-
 त्वस्यार्थभेदनिबन्धनत्वात्पदभेदस्य पदभेदनिबन्धनत्वे ऽर्थभेदस्ये-
 राश्रयं स्यादित्याशङ्कानिराकरणार्थं पदभेदे कारणान्तरस्य पूर्वोक्त-
 स्योपन्यासः । वनस्यते हिरण्यपर्णेति सामानाधिकरण्यनिर्देशे लोक-
 सिद्धस्य वनस्पतेर्हिरण्यपर्णत्वस्यानुपलब्धिविरोधेन वक्तुमशक्य-
 त्वादलौकिकस्य वस्त्वन्तरस्य हिरण्यपर्णस्य वनस्पतिशब्दवाच्यत्व-
 प्रतीतेर्घृतस्य च मधुशब्दवाच्यत्वप्रतीतेर्वाक्यस्वारस्यादेव स्पष्टत्वा-
 न्न तत्प्रतिपादकं भाष्यद्वयं व्याख्यातम् । सिद्धान्ते यथाभाष्यं सु-
 योजमपि सूत्रमाकृत्याधिकरणपूर्वपक्षे ऽन्यथा योजयिष्यमाणत्वाद्वि-
 वेकार्थं योजयति * प्रयोगेति * तेष्विति लौकिकवैदिकशब्दार्थेष्वि-
 त्यर्थः । अविभागादिति सूत्रावयवावतारणार्थम् * तस्मादित्युक्त-
 म् । यप्वेतिभाष्येण प्रयोगचोदनाभावादित्यकारप्रश्लेषं विना
 व्याख्यायेतरथेत्यनेनाकारप्रश्लेषेण व्याख्यायान्तरं कृतं तत्रैकत्वे ऽने-
 कत्वे चोभयत्र भावप्राप्तावेकत्वे सति पुनर्वचनस्य परिसंख्यार्थत्वा-
 पत्तेर्द्वितीयमेव व्याख्यानं सम्मतमिति सूचयितुमादौ व्याचष्टे *
 भेदे सतीति * आद्यव्याख्यानं व्याचष्टे * एकत्वे सतीति * त-
 स्मादेकशब्दत्वमिति भाष्यं सौत्रमर्थपदं शब्दस्याप्युपलक्षणार्थमिति
 दर्शयितुं द्वेधार्थैकत्वपदं व्याचष्टे * अर्थैकत्वमिति * एतदेव प्रप-
 ञ्चयति * शब्देति * ननु प्रयोगचोदनाभावादित्यनेनैव शब्दार्थैक-
 त्वसिद्धेरविभागादित्यनर्थकं हेत्वन्तराभिधानार्थत्वे वा शब्दैक्यमात्र-
 विषयत्वेनाव्यापकतया दौर्बल्याद् बलवति हेतौ प्रयुक्ते दुर्बलोपन्या-
 सः क्लिष्टो भवतीत्यनेन न्यायेन पूर्वमुपन्यस्येतेत्याशङ्कोच्यतइति
 भाष्येण पूर्वस्य प्रयोजनाभिधानार्थत्वादेतदेव हेत्वभिधानमित्युक्त-
 माभाति * तस्मादिष्टापत्तिरूपहेत्वभिधानप्रतीतेर्युक्तमाशङ्क्याह *
 प्रयोगेति * लिङ्गदर्शनबलेनात्रैको वेदवादी पूर्वपक्षी रूपभेदादिना-
 न्यः शुष्कतार्किकः तत्र पूर्वं प्रतिहेतुरेव पूर्वः शुष्कतार्किकस्य त्विदं
 प्रत्यवस्थानमित्याशयः । अत इति ल्पल्लोपे पञ्चमी इदमभिप्रेत्याहेत्यर्थः
 अविभागं पञ्चधा व्याचष्टे * तदुच्यतइति * स एवायं गोशब्दइति
 प्रत्यभिज्ञानरूपप्रत्ययस्य लौकिकवैदिकशब्देष्वविभागादित्यर्थः । रू-
 पाविभागादित्यनेन विलक्षणरूपाप्रतीतेरित्युक्ते घटपटयोरज्ञायमा-

नत्वावस्थायां वैलक्षण्याप्रतीतावैक्याभावात्तन्मात्रेणैक्यासिद्धिमाशङ्क्य * ज्ञायमानयोर्लौकिकवैदिकशब्दयोरित्युक्तम् * सादृश्यनिमित्त-
 भ्रान्त्यध्यवसितैकत्ववशेनापि वैलक्षण्याप्रतीत्युपपत्तिमाशङ्क्य ज्ञाय-
 मानयोरर्थयोरवश्यं कथं चिद्वैलक्षण्येन भाव्यं तदभावात्त्वह भेदो
 नास्तीत्याशयः । वाक्यतत्समूहमात्रनिबन्धनस्य पदवर्णानां तदन्त-
 र्गतत्वादयं न पदवर्णविषयत्वस्यैते लौकिका इमे वैदिका इति व्य-
 पदेशस्य वस्तुतः पदवर्णेषु विभागाभावादित्यर्थः । वस्तुतो वा-
 क्यनिबन्धनस्तत्समूहनिबन्धनो वा ऽयं व्यपदेशः तदन्तर्गतनिमित्तया
 तु भ्रान्त्या पदवर्णविषयत्वमनेनोपात्तमित्योपाधिकत्वान्नासौ पदव-
 र्णानां भेदमापादयतीत्याशयः । शब्दानां प्रतिनियतविलक्षणाभिव्यञ्ज-
 काभिव्यङ्ग्यत्वनियमात्तदाभावो वात्राभेदहेतुरुक्त इति * तथेत्यने-
 नोक्तम् * लक्षणेत्यनेन लक्षणाभेदो लक्ष्याभेदे * हेतुरुक्त इत्यु-
 क्तम् * छन्दसि भाषायां वेति विशेषणेन भिन्नलक्षणलक्षितानां
 सिद्धान्तिनापि भेदाभ्युपगमात्तद्व्यावृत्तिसूचनार्थम् * बहुतरे-
 त्युक्तम् * अत इत्युपसंहारभाष्यं व्याचष्टे * प्रत्यक्षेति *
 ताश्चेति भाष्यं चकारेण शब्दैक्यमर्थैक्ये हेतुं सूचयतीति व्याचष्टे *
 एकेति * यच्चोक्तमिति भाष्येण लिङ्गदर्शनान्यनुभाष्य नास्तिवचन-
 मित्यादिनोत्तानवहनानुवादेन गोशब्दवाच्यत्वविधित्वमस्य निराकृ-
 त्य गवानुवादेनोत्तानवहनविधित्वमुक्तं तद्व्याचष्टे * यथाश्रुतेति *
 गोमधुवनस्पतिशब्दानां यार्थान्तरघोतिका श्रुतिरूपन्यस्ता सा न्या-
 यसिद्धार्थैकत्वाविरोधेन प्रयोजनेनोत्तानवहनादिगुणमात्रा नातः
 परा व्याख्येयेत्यर्थः । अनन्तरोक्तार्थैकत्वसाधकशब्दैकत्वलक्षण-
 न्यायपरामर्शार्थं यथाश्रुतत्वं लोकसिद्धत्वं विशेषणमुक्तम् । न च
 गुणमात्रान्यत्वेनार्थान्यत्वं भविष्यतीति दृष्टान्तपूर्वकमाह * यथा
 २४५।१ हीति * अस्तु वा गुणान्यत्वेन देवसम्बन्धिनां गोमधुवनस्पतीनां
 भेदः तथाप्यगृहीतसम्बन्धत्वेन तेषां वाच्यत्वायोगाद्वैदिकानामपि
 गवादिशब्दानां लौकिका एवार्था इति मत्वाह * न चेति * द-
 क्षिणादिसाधनत्वेन च विहितानां गवां देवसम्बन्धिनामस्वत्वेन
 दातुमशक्यत्वान्मनुष्यसम्बन्धितैव निश्चीयतइत्याह * मनुष्येति *
 देवसम्बन्धिनश्च वनस्पतेर्मैरुगतस्य गुणान्यत्वेन लौकिकवनस्पतितो
 भेदे ऽपि कर्मभूमिगतयज्ञसाधनत्वायोगाद्वैदिकस्यापि वनस्पतिश-
 ब्दस्य लौकिक एवार्थ इत्याह * एवमिति * लौकिकस्य च घृ-
 तस्य देवसम्बन्धान्मधुत्वेन लौकिकान्मधुतो भेदे ऽपि देवसम्बन्धा-
 पादितरसवीर्यविपाकात्पूर्वं घृतस्य मधुत्वाभावेन मधुपर्कादिसाध-

नत्वायोगाद्वैदिकस्यापि मधुशब्दस्य लौकिक एवार्थ इत्याह * यत्स्वि-
ति * सर्वेषां च वैदिकशब्दार्थानामन्यत्वे सत्युत्तानादिशब्दार्थाना-
मप्यज्ञानाच्च तदनुवादेन गवादिशब्दवाच्यत्वं विधातुं शक्यमिति
प्रतिपादनार्थं यदि चान्य इति भाष्यं व्याचष्टे * न चेति * मधुगुण-
मात्रान्यतापरत्वे कार्योपयोगाभावाद्वाक्यानर्थक्यं स्यादित्याशङ्का-
निराकरणार्थं न चेति भाष्येण स्तुत्यर्थत्वमुक्तं तत्र निरालम्बनस्तु-
त्यनुपपत्तिमाशङ्क्यालम्बनमाह * अत इति * लौकिकानामेव
गवादीनां यज्ञादी विनियुक्तानामिह स्वर्ग वै त्वालोकं गमयिष्याम
इत्यादिदर्शनेन स्वर्गलोकप्राप्तेर्देवसम्बन्धप्रभावादुत्तानवहनान्नलौ-
किकगुणान्तरप्राप्तिर्भविष्यतीत्याशयः । स्वर्गगमनाभावे ऽपि वा भू-
मिगतानामेव गवां देवाश्च याभिर्थ्यजते ददाति च वा ज्योगित्ताभिः
स च ते गोपतिः सहेत्यादिदर्शनाद्देवोद्देशेन त्यक्तानां दुःखसागर-
तारणार्थत्वावगतेरुत्तानवहनत्वादिगततारणगुणयोगेनोत्तानवहनप्र-
तिपादनमित्यालम्बनान्तरमाह * अथ वेति * यद्वोत्तानवहनाभावे
ऽपि देवानां तथा प्रतीतेस्तदालम्बनमुत्तानवहनप्रतिपादनमित्यालम्ब-
नान्तरमाह * पृथिवीति * दृष्टिवाशाद्वोत्तानवहनप्रतिपादन-
मित्यत्राप्यतीतेनान्वयः कथं देवानामुत्तानवहनदृष्टिरित्यपेक्षा-
यां * पृथिवीगोलकत्रैलोक्यभ्रमणादिनेत्युक्तम् * पृथिवीगोलक-
स्य भ्रमणे किं प्रमाणमित्यपेक्षायां * पुराणोक्तेनेत्युक्तम् * ननु
सत्यपि भ्रमणे कथमुत्तानवहनदर्शनमित्यपेक्षायामाह * यथैवेति *
अधोदेशस्थोपरिदर्शनं परिवर्त्तनं विप्रतीपीभावं विना न युक्तमिति
भूमेर्विप्रतीपीभावात्तद्गतानां गवामुत्तानवहनदर्शनमुपपन्नमित्यर्थः ।
तस्मादित्युपसंहारभाष्यं व्याचष्टे * तस्मादिति * यदेति प्रकृत-
विचारानुसन्धानभाष्यं व्याचष्टे * इतीति * श्रोतृबुद्धिप्रथनाय
पक्षान्तराण्यपि दर्शयितुमौचित्यप्रतिज्ञां तावत्करोति * द्वौ चेति *
यद्यपीत्यनेन भाष्यकारो ऽपि पदोच्चारणार्थक्यं तत्र व्यक्तिकर्थो-
ऽन्यत्राकृतिरिति भाष्येणोभयपक्षमस्तु विशेषणत्वेनाकृतिं वक्ष्यति
विशेष्यत्वेन व्यक्तिमित्यनेन चाकृतिविशिष्टायामाकृतौ वर्त्ततेत्य-
नेन च व्यक्तिविशिष्टाकृतिपक्षं दर्शयिष्यतीति सूचितं तानि दर्शयितुं
जातिव्यक्तयोस्तावदष्टपक्षीमुद्दिश्यते * नियोगेनेति * नियोगश-
ब्देन च नियमं विना पक्षद्वयं विशिष्टावेत्यनेन च पक्षद्वयमुक्तम्
एतेषामेवाष्टानां पक्षाणां परस्परव्यतिकरेणापरान् पणवतिपक्षान्
सूचयितुमाह * एत इति * जातिव्यक्तयोरेवोद्दिष्टानां नियमादि- २४६।१
पक्षाणां लिङ्गादिसिद्धित्रियोगेन संहतात्मभिरसंहतात्मभिश्च सह

सम्प्रधारणो विविक्तोद्देशेन परस्परव्यतिकरेण आपरांश्चतुर्दश चतुः
 शतानि च पक्षान् वक्तुं योजना कार्येत्याह * लिङ्गेति * नियो-
 गेनेति श्लोकं व्याचष्टे * प्रथमं तावदिति * एते पक्षा इति श्लो-
 कार्थं व्याख्यातुं षण्णवतिपक्षानाह * तथेति * द्वाभ्यामि-
 स्यनेन विशेषणविशेष्यभावनिरपेक्षाभ्यां व्यक्ताकृतिभ्यां स-
 मुच्चिताभ्यां विशिष्टः सम्बन्धो गोशब्दस्यार्थ इति चतुर्थः पक्षो
 लाघवायान्ते दर्शित इत्येकाष्टपक्षी । किमाकृत्यैव विशिष्टसमुदायः
 किं व्यक्त्यैवाथाकृत्या व्यक्त्या वाथ सम्बन्धेनार्थाकृतिविशिष्टया
 व्यक्त्याथ व्यक्तिविशिष्टयाकृत्या अथ व्यक्त्याकृतिभ्यां परस्परवि-
 शिष्टाभ्यामथ विशेषणविशेष्यत्वनिरपेक्षाभ्यां समुच्चिताभ्यां व्य-
 क्त्याकृतिभ्यां परस्परविशिष्टाभ्यामथ विशेषणविशेष्यत्वनिरपेक्षा-
 भ्यां समुच्चिताभ्यां व्यक्त्याकृतिभ्यामिति द्वितीया किमाकृत्यैव वि-
 शिष्टः सम्बन्ध एव गोशब्दस्यार्थः अथ समुदाय एवाथ सम्बन्धो
 वा समुदायो वाप्यसम्बन्धश्च समुदायश्च उत व्यक्त्यैव विशिष्टः सं-
 म्बन्ध एवाप्यसमुदाय एव अथ विकल्पो ऽथ समुच्चयविशिष्टया-
 कृत्या किं व्यक्तिः अथाकृत्या ऽथ वा विशिष्टः सम्बन्ध एव । अथ
 समुदाय एव अथ विकल्पो ऽथ समुच्चयः । अथ एवं समुदायेन
 विशिष्टः सम्बन्ध एवाथ सम्बन्धेन विशिष्टः समुदाय एवाथ विकल्-
 लो ऽथ समुच्चयः किमाकृतिविशिष्टया व्यक्त्या विशिष्टः सम्बन्ध ए-
 वाथ समुदाय एवाथ विकल्पो ऽथ समुच्चयः । अथोभाभ्यां परस्पर-
 विशिष्टाभ्यां विशिष्टः सम्बन्ध एवाथ समुदाय एवाथ विकल्पो ऽथ
 समुच्चयः । अथोभाभ्यां स्वतन्त्राभ्यां विशिष्टः सम्बन्ध एवाथ स-
 मुदाय एवाथ विकल्पो ऽथ समुच्चय इति चतस्रो ऽष्टपक्ष्यः स-
 म्बन्ध एवेत्येवकारेण प्रतियोगिभूतेन समुदायेन सह नियोगविकल्-
 लसमुच्चयरूपपक्षचतुष्टयसूचनात् पूर्वोक्ताभ्यां सह षड् भवन्ति
 सम्बन्धवत्समुदायमपि प्रत्याकृत्यादेर्विशेषणत्वपक्षः पूर्ववत्सम्बन्ध-
 विशिष्टसमुदायपक्षमात्रातिरिक्तत्वेन योज्या इत्यर्थः । किं सम्ब-
 न्धविशिष्टसमुदायपक्षमात्रातिरिक्तत्वेन योज्य इत्यर्थः । किं सम्ब-
 न्धेनैव विशिष्टाकृतिरित्याकृतिग्रहणस्य व्यक्त्युपलक्षणार्थत्वात्किं
 सम्बन्धेनैव विशिष्टा व्यक्तिर्गोशब्दार्थो ऽथ समुदायेनैव विशिष्टा-
 थ विकल्पमानाभ्यामुत समुच्चिताभ्यामित्यपरपक्षचतुष्टयसूचनेन
 सप्तम्यष्टपक्ष्युक्ता तथैतद्विशिष्टापीत्येतच्छब्देन सम्बन्धसमुदाययोः
 परामर्शादष्टम्युक्ता किमाकृतिविशिष्टसमुदायविशिष्टा व्यक्तिरेवाथ
 व्यक्तिविशिष्टसमुदायविशिष्टाकृतिरेवाथ विकल्प उत समुच्चय इति

सम्बन्धवत्समुदायमपि व्यक्त्याकृत्योर्विशेषणविशेष्यभावयोजनात् नवम्युक्ता सम्बन्धवत्समुदायस्यादिविशेषणत्वयोजनाद्दशमी सम्बन्धवत्समुदायमपि प्रत्यादिविशेषणयोर्व्यक्त्याकृत्योर्नियोगादिपक्षचतुष्टययोजनादेकादशी विशेष्यविशेषणयोर्व्यक्त्याकृत्योर्नियोगादिपक्षचतुष्टयकल्पनायाम् आदिविशेषणत्वेन सम्बन्धवत्समुदायस्यादिविशेषणत्वयोजनाद् द्वादशी इति परस्परव्यतिकरेण षण्णवत्षष्टपक्ष्या सह चतुः शतं पक्षा भवन्ति लिङ्गकारकसंख्याभिरित्यनेन सूचिता-
नपरांश्चतुर्दश चतुःशतानि पक्षी संक्षेपेण दर्शयति*एवं जातिलिङ्ग-
योरिति * किं लिङ्गमेव गोशब्दार्थो ऽथ लिङ्गं वाथ जातिर्वाथ २४७।५
लिङ्गं च जातिश्च अथ जातिलिङ्गयोः सम्बन्धो ऽथ समुदायो ऽथ
लिङ्गविशिष्टा जातिः । अथ जातिविशिष्टं लिङ्गमित्याद्यामष्टपक्षी
दर्शयित्वा किमाकृत्यैव विशिष्टः सम्बन्धो लिङ्गेनैव वेत्यादिव्यक्ति-
स्थाने लिङ्गं प्राक्षिप्य परस्परव्यतिकरेण षण्णवत्पक्षयोजनया चतुः
शतं रचयितव्यम् । कारकस्य जात्या सम्प्रधारणे द्वितीयं चतुः श-
तम् । संख्यायास्तृतीयम् । लिङ्गस्य व्यक्त्या सह सम्प्रधारणे चतुर्थं
कारकस्य पञ्चमं संख्यायाः षष्ठं लिङ्गसंख्यायुगलस्य जात्या सह
सम्प्रधारणात् सप्तमं लिङ्गकारकयुगलस्य अष्टमं संख्याकारकयुग-
लस्य व्यक्त्या सह सम्प्रधारणे दशमं लिङ्गकारकयुगलस्यैकादशम् ।
संख्याकारकयुगलस्य द्वादशम् । लिङ्गादित्रयस्य जात्या सह सम्प्र-
धारणे त्रयोदशं व्यक्त्या सह चतुर्दशमितिन्यायेन चतुःशतेन सह
पञ्चदश चतुःशतानि । षष्ठाधिकं सार्द्धपक्षसहस्रं भवति ग्रन्थ-
स्त्वेवं योज्यः । जातिव्यक्तिविषयैर्नियोगादिभिरष्टभिः पक्षैर्विकल्पि-
ताः परस्परव्यतिकरेण कल्पिता ये ऽन्ये षण्णवतिः पक्षास्तेषामाद्यै-
रष्टभिः सह समुच्चितानां प्रत्येकं लिङ्गादीनां जात्या सह सम्प्र-
धारणायामुत्थानं दर्शयित्वा व्यक्त्या सह दर्शयितव्यं तथा लिङ्ग-
संख्यादियुगलानि व्यतिकरेण कल्पयित्वा लिङ्गादिसहितैकैकजा-
व्यक्तिविषयापेक्षया विकल्पा दर्शयितव्याः । लिङ्गादीनां कियतां
जात्या व्यक्त्या वा सम्प्रधारणेत्यपेक्षायां प्रत्येकमेकैकेन द्वाभ्यां
युगलीभूताभ्यां त्रिभिश्च लिङ्गादिभिः सहिताया एकैकस्या जाते-
र्व्यक्तेश्च * विकल्प्य इत्युक्तम् * ननु लिङ्गादीनां प्रत्ययार्थत्वा-
त्प्रातिपदिकवाच्यत्वेन चिन्तां न युक्त्याशङ्क्य * त्रियोगेत्युक्तम् *
स्त्रियां यत्प्रातिपदिकं वर्त्ततइति व्याख्यादर्शनाद्वेयाकरणैस्तावज्जा-
तिव्यक्तिवलिङ्गस्यापि प्रातिपदिकार्थतेष्टेति त्रिकप्रातिपदिकार्थवा-
चित्वात्ते त्रियोगाः निपातोपसर्गवत्प्रत्ययस्यापि द्योतकमात्रत्वेन

वाचकत्वाभावात्संख्याकारकयोरपि प्रातिपदिकार्थत्वं ये ऽभ्युपगच्छन्ति ते पञ्चकप्रातिपदिकार्थवाचित्वात्पञ्चयोगास्तन्मताश्रयणेनेमे विकल्पा इत्यर्थः । सम्बन्धसमुदायानपेक्षत्वे वा लिङ्गादित्रयेण सह जातिव्यक्त्योर्योगस्तदपेक्षत्वे पञ्चभिरिति व्यवस्थया विकल्पविषयप्रदर्शनं, ये तु वैयाकरणाः शब्दस्वरूपस्यापि वाच्यत्वमिच्छन्ति तन्मतेन तस्यापि जातिव्यक्तिसम्बन्धसमुदायलिङ्गकारकसंख्याभिःसंहतासंहतात्मभिः सह सम्प्रधारणेन त्रिषष्ट्यष्टपक्षीभिश्चतुरुत्तराणि पञ्चशतानि पक्षान्सूचयितुमाह * एवमिति* षट्कैः सहेति द्वितीयेन सहशब्देन सप्तकसाहित्यं विवक्षितं जात्यादिभिः सप्तभिरेकैकशो द्विकैस्त्रिकैश्चतुष्कैः पञ्चकैः षट्काभ्यां चेत्येतैः सप्तकेन सहितैः सह शब्दस्वरूपस्य विकल्पनेत्यर्थः । किं जातिरेव गोशब्दार्थो ऽथ गोशब्दस्वरूपमेवाथ जातिर्वा शब्दस्वरूपं वाथ जातिश्च शब्दस्वरूपं च अथ सम्बन्धो ऽथ समुदायो ऽथ जातिविशिष्टस्वरूपं स्वरूपविशिष्टा वा जातिरित्येवमेकैकशः सप्ताष्टपक्षीदर्शयित्वा जातिव्यक्तिजातिसम्बन्धजातिसमुदायजातिलिङ्गजातिकारकजातिसंख्याद्विकैः षड्भिर्यक्तिसम्बन्धव्यक्तिसमुदायव्यक्तिलिङ्गव्यक्तिकारकव्यक्तिसंख्याद्विकैः पञ्चभिः सम्बन्धसमुदायसम्बन्धलिङ्गसम्बन्धकारकसम्बन्धसंख्याद्विकैश्चतुर्भिस्समुदायलिङ्गसमुदायकारकसमुदायसंख्याद्विकैस्त्रिभिर्लिङ्गकारकलिङ्गसंख्याद्विकाभ्यां कारकसंख्याद्विकेनैकेनैकविंशतिरष्टपक्ष्यो दर्शयितव्याः । जातिव्यक्तिसम्बन्धजातिसम्बन्धसमुदायजातिसमुदायलिङ्गजातिलिङ्गकारकजातिकारकसंख्यात्रिकैः पञ्चभिः व्यक्तिस्वन्धसमुदायव्यक्तिसमुदायलिङ्गव्यक्तिलिङ्गकारकव्यक्तिकारकसंख्यात्रिकैश्चतुर्भिः सम्बन्धसमुदायलिङ्गसम्बन्धलिङ्गकारकसम्बन्धकारकसंख्यात्रिकौस्त्रिभिः समुदायलिङ्गकारकसमुदायकारकसंख्यात्रिकाभ्यां द्वाभ्यां लिङ्गकारकसंख्यात्रिकेनैकेन पञ्चदशजातिव्यक्तिसम्बन्धसमुदायजातिसम्बन्धसमुदायलिङ्गजातिसमुदायलिङ्गकारकजातिलिङ्गकारकसंख्याचतुष्कैश्चतुर्भिर्यक्तिस्वन्धसमुदायलिङ्गव्यक्तिसमुदायलिङ्गकारकव्यक्तिलिङ्गकारकसंख्याचतुष्कौस्त्रिभिः सम्बन्धसमुदायलिङ्गकारकसम्बन्धलिङ्गकारकसंख्याचतुष्काभ्यां द्वाभ्यां समुदायलिङ्गकारकसंख्याचतुष्केनैकेन दश जातिव्यक्तिसम्बन्धसमुदायलिङ्गजातिसम्बन्धसमुदायलिङ्गकारकजातिसमुदायलिङ्गकारकसंख्यापञ्चकौस्त्रिभिर्यक्तिस्वन्धसमुदायलिङ्गकारकसंख्यापञ्चकाभ्यां द्वाभ्यां सम्बन्धसमुदायलिङ्गकारकसंख्यापञ्चकेनैकेन षट्जातिव्यक्ति-

सम्बन्धसमुदायलिङ्गकारकजातिसम्बन्धसमुदायलिङ्गकारकसंख्या-
षट्काभ्यां द्वाभ्यां व्यक्तिस्म्बन्धसमुदायलिङ्गकारकसंख्याषट्केनै-
केन तिस्रः सप्तकेन वैकोति षट्पञ्चाशदष्टपक्ष्यः प्रथमाभिः सप्ताभिः
सह त्रिषष्टिरष्टपक्ष्यश्चतुरश्रराणि पञ्चशतानि पक्षाः पूर्वगणितेन ष-
ष्ट्यधिकेन सार्द्धेन पक्षसहस्रेण सह चतुःषष्ट्यधिकं पक्षसहस्रद्वयं
भवति । परस्परव्यतिकरादेतेषां बहवोऽपराः सम्भवन्तोऽपि नो-
च्यन्ते ग्रन्थगौरवभीतिः । नन्वेतेषां पक्षाणां विशेषणविशेष्यभा-
वसंहतान्यत्वेऽपि स्वरूपनिष्कर्षाभावेन भेदेनाभावान्न भेदेनोपन्या-
सो युक्त इत्याशङ्क्याह * एते चेति * यथा जात्यादीनां निष्कर्षा-
भावेऽप्यन्वयव्यतिरेकप्रसूतया भेदबुद्ध्या भेदस्तथैषामपि पक्षाणां
स्वरूपभेदाभावाग्निष्कर्षाभावेऽपि विशेषणविशेष्यभावाद्यन्वयप्रसू-
तमाभेदबुद्ध्या भेदो भविष्यतीत्यर्थः । ननु सत्यपि भेदे प्रत्यक्षादि
नैतावतां भेदानामग्रहणात्कथं तत्पूर्वकशब्दविषयतैतावतां भेदानां
विचार्यते इत्याशङ्क्याह * सर्वत्रेति * प्रत्यक्षेणोन्द्रियसंयुक्तद्रव्य-
धर्मतत्समवेतजातिगुणक्रियातत्समवेतगुणात्वादिसामान्यग्रहणाद-
नुमानेन च स्वव्यापकाग्नितद्गतौष्ण्यभास्करत्वादिग्रहणादनेका-
त्मकवस्तुप्रतीतेर्विवेकाभावात्स्तोकभेदप्रतीतिः शब्दस्य तु स-
र्वात्मकवस्तुविषयतायामेकेनैव गोशब्दादिना सर्वात्मकवस्तु-
प्रतीतिसिद्धेः शुक्लादिशब्दानर्थक्यापातादेकैकांशनिष्कृष्टशक्ति-
कत्वेनांशान्तराणां लक्षणात्सिद्धज्ञानत्वादवाच्यत्वावगतेः सू-
क्ष्मांशविवेकतया सर्वभेदबोधकत्वं युक्तमित्याशयः । ननु सामा-
न्यविशेषवाधादेर्जातिव्यक्तिवाच्यत्वविचारमात्रासिद्धेः पक्षान्तरा-
णि निष्प्रयोजनत्वान्न कार्याणीत्याशङ्क्याह * पदादिति * शङ्का-
मानसर्ववाच्यान्तरविप्रतिपत्तिनिरासं विना वाच्यतत्त्वानवधारणा-
न्न पदार्थावधारणपूर्वकवाच्यार्थावधारणसिद्धिरित्याशयः । सौ-
कार्यार्थं पूर्वोत्तरपक्षविभागमाह * अत्र चेति * नन्वेतावतां पक्षाणां
विद्यमानत्वेन सप्रयोजत्वेन च भाष्यकारानुपन्यासे किं कारणमित्या-
शङ्क्याह * व्यक्ताविति * अन्वयव्यतिरेकावगम्यसामान्यमात्रशक्त्य-
पर्यालोचननिबन्धनत्वसाम्यात् व्यक्तिपक्षे दर्शिते सबन्धादीनामपि
वाच्यत्वं कस्मान्न स्यादित्याशङ्कोत्थानात्तात्पर्यालोचनेन च व्यक्ति-
पक्षे निराकरणसिद्धेर्न भाष्यकृतोपन्यस्ता इत्यर्थः । नन्वनुपन्यासाद्भा-
ष्यकृतो सत्त्वाभिप्रायो निष्प्रयोजनत्वाभिप्रायो वा कस्मान्न कल्प्य-
तइत्याशङ्क्याह * नचेति * सद्भावप्रयोरुक्तत्वान्नानयोरभिप्राययोर्म-
ध्ये कश्चित्सम्भवतीत्याशयः । एतस्माद्भाष्यकाराप्रदर्शनात्कारणा-

२४८१

दित्यर्थः । नन्वेवं सति व्याख्यातृभिरुपपत्तयो ऽपि सर्वेषु पक्षेषु प्रत्येकमुपन्यस्योपन्यस्य निराकार्यो इत्याशङ्क्याह * दर्शितेष्वपीति * शब्दशक्त्यपर्यालोचनस्य पूर्वपक्षबीजस्य सर्वेषु तुल्यत्वादि-याशयः । का पुनरिति भाष्येणाकृतिव्यक्त्योः प्रश्नपूर्वकं स्वरूप-निरूपणं कृतं तस्य प्रयोजनमाह * ततश्चेति * विषयावधारणं विचारमुखं, ननु सम्बन्धादीनामपि विचारविषयत्वात्किमिति स्वरूपं न निरूपितमित्याशङ्क्य प्राधान्येनाकृतिव्यक्त्योरेव विचारविषयत्वमनन्तरक्तं ततश्चेत्यनेन कारणतया परामृष्टम् । आकृतिस्वरूपनिरूपणस्य पौनरुक्त्यमाशङ्कते * नन्विति * परिहरति * सत्यमिति * मात्रशब्दं सर्वसामान्यव्याप्त्यर्थत्वेन व्याख्यातुं भाष्यपाठपूर्वकं सामान्यानि विभजति * द्रव्येति * प्रथमशब्देन परशब्दः कुतश्चिदव्याकृतत्वात्सर्वसामान्योक्तत्वाभिप्रायेण व्याख्यातः । गुणत्वकर्मत्वयोरादिशब्देनोपादानं द्रव्यत्वावान्तरसामान्यानि विभजति * पुनरिति * वायुत्वादीनां भिन्नतेत्यर्थः । पृथिवीत्वस्य तद्भेदघटत्वादिसामान्योक्त्या ज्ञातुं शक्यत्वादनुपन्यासः । मनोभेदस्य चात्मभेदाधीनत्वादात्मत्वसामान्योक्त्यैव मनस्त्वसामान्यसिद्धेरनुपन्यासः । पृथिवीत्वावान्तरसामान्यान्यवधिभेदेन विभजति * पृथिवीत्वादिति * पृथिवीत्वात्परं पाश्चात्यं घटत्वं घटव्यक्तिषु समाप्य एतेषु घटत्वं तद्व्यक्तिष्वन्यं सामान्यमित्यर्थः । घटत्वादीन्यन्यानि पृथिवीत्वावान्तरसामान्यानि घटत्वेनैव व्याख्यातानि वृक्षत्वाच्च पृथिवीत्वावान्तरसामान्यात्परं शिंशपात्वाद्येवान्यं सामान्यमित्याह * वृक्षत्वादिति * शरीरत्वात्परं गोत्वादीत्याह * शरीरत्वाच्चेति * मनुष्यत्ववाची पुंस्त्वशब्दः गोत्वात्परस्य सामान्यस्याभावात्तत्त्यागेनाश्वत्वात्परं वाजिकत्वाद्यन्यं सामान्यमित्याह * वाजिकत्वादि चेति * ननु कर्कत्वशोणत्वादेरप्यवान्तरसामान्यस्य भावान्न वाजिकत्वादेरन्त्यतेत्याशङ्क्य * कर्कादिस्त्विति * अश्वत्वैकार्थसमवायिशुक्लावान्तरसामान्यं कर्कत्वं रक्तावान्तरसामान्यं शोणत्वमित्यर्थः । हस्तित्वात्परा भद्रादिजातयो ऽन्त्या इत्याह * हस्तित्वादिति * आदिशब्देन मृगजात्युपादानं ताश्च दिङ्नागकुलजातास्वेव हस्तिव्यक्तिषु वर्त्तन्तइति दिङ्नागकुलशब्देनोक्तम् । मनुष्यत्वात्परो ऽवान्तरसामान्यभेदो ब्राह्मणत्वं ग्राह्यतात्वसामान्यावान्तरभेदात्कौण्डिन्यत्वादौ सामान्ये समाप्यतइत्याह * पुंस्त्वादिति * द्रव्यावान्तरसामान्यानि विभज्य गुणकर्मावान्तरसामान्यानि विभक्तुमाह * तथेति * गुणत्वस्य रूपतादि यदवान्तरसामान्यं

कर्मत्वस्य च जन्मतादि ततः परं यच्छुक्लत्वादिरूपावान्तरसामान्यं तच्छुक्लत्वादिसामान्यव्यक्तिभूतेषु भासुरधूसरादिषु गुणेषु प्रतितिष्ठतीति समाप्यते । शुक्लत्वादेः परं सामान्यं नास्तीत्यर्थः । ये तु शुक्लत्वाद्यवान्तरसामान्यस्य कर्मत्वादेर्व्यक्तिभूता गुणास्तेषु शुक्लत्वादि न प्रतितिष्ठतीति विशेषसूचनार्थस्तच्छब्दः । असिद्धस्य कर्तुः स्वात्मलाभफलकव्यापारसामान्यं जन्मत्वं सिद्धस्य कर्तुरनात्मलाभफलकव्यापारसामान्यं * यागत्वादिशब्देनोक्तम् * कर्मत्वावान्तरसामान्यस्य जन्मत्वस्यावान्तरसामान्याभावात्तस्यागेनान्यात्मलाभफलकसिद्धकर्तृव्यापारात्मककर्मावान्तरसामान्यानि यागत्वादीनि विभजति * कर्मणामपीति * कर्मावान्तरसामान्यं यागत्वादि यजतिददातीत्यादिभिर्धातुभिर्विभागेनोक्तमित्युक्तेन यजदेवपूजासङ्गतिकरणदानेषु हृदानादनयोर्दुदाब्दानइति त्रयाणामपि दानवाचित्वेन पर्यायतया स्मृतत्वात्कथं विभागार्थहेतुतेत्याशङ्कापर्यायेत्युक्तं प्रक्षेपपरस्वत्वापादनवाचित्वेन लोकतो ऽर्थभेदावगतव्याकरणस्य शब्दान्वाख्यानमात्रार्थत्वेनार्थतात्पर्याभावात्स्वत्वनिवृत्त्यशेषलक्षणमात्रार्थत्वेन च यजिजुहोतिस्मृत्योर्दानशब्दोपपत्तेर्दानपर्यायस्मृत्योत्सारणमिव त्यागत्वादेरप्यवान्तरविभागो ऽभ्यासादिभिः क्रियतइत्याह * प्रविभज्यतइति * विधानशब्देनासङ्काद्विधिरभ्यासो * नासङ्कच्छ्रुतिमात्रमित्युक्तम् * संख्योत्पत्तिगता द्रव्यादिका संख्या ऽप्यन्यलिङ्गगैव गुणो पूर्वसंयोगार्हः अनुपादेयसम्बन्धसचिवो सन्निधिः प्रकरणात्तरं । ननु यागत्वादिजात्यभ्युपगमे यजत्यादीनामपि विचारविषयत्वोपपत्तेर्जातिशब्दा एव चिन्त्यतइति किमित्युक्तमित्याशङ्काह * अन्ये त्विति * कर्मणामेव यागहोमादिरूपेण भेदो न यागादीनां ज्योतिष्टोमदर्शपूर्णपासादिरूपेणेति येषां मतं तदभिप्रायेण जातिशब्दानामेवोदाहरणतोक्त्याशयः । किं तेषां यागादिभेदाभावभ्रान्तौ कारणमित्यपेक्षायामपि वा व्यतिरेकाद्रूपशब्दाविभागाच्च गोत्ववदैककर्म्यं स्यान्नामधेयं च सत्त्ववदिति षष्ठाधिकरणसिद्धान्तसूत्रगतमैककर्म्यशब्दं भ्रान्तिकारणं दर्शयितुमाह * अपि चेति * ऐकशब्दोक्तस्य प्रत्याभिज्ञानस्य सादृश्यनिमित्तत्वाशङ्कानिवृत्त्यर्थं देवतोद्देशपूर्वकद्रव्यत्यागात्मकरूपाभेदात्तत्प्रतिपादकयज्यादिशब्दाभेदाच्च कर्मभेदे प्रमाणाभावाच्च सादृश्यं * निमित्तता युक्तैत्युक्तम् * द्रव्यान्तरेण नीवारादिना कृतस्य कर्मणो ब्रीह्यादिद्रव्यकादर्शपूर्णमासादेर्यागाद्भेदापत्तेर्न प्रतिनिध्यापादानं युक्तमिति प्रतिपादनार्थेन क्रियाणामाश्रितत्वाद् द्रव्यान्तरे वि-

भागः स्यादिति पूर्वपक्षसूत्रेणोक्तमाश्रयभेदेन भेदं निराकर्तुं गोत्व-
 वदिति दृष्टान्तितं यथा सत्त्वस्य गोत्वादेः पदार्थस्य गौरित्याद्यभिन्नं
 नामधेयमभेदापादकं तथा प्रतिनिधिनिष्पादिते ऽपि कर्मणि दर्श-
 पूर्णमासादिनामधेयं याज्ञिकैः प्रयुक्तमभेदापादकमिति युक्त्यन्तरम् ।
 प्रत्यभिज्ञानेनैवैक्ये सिद्धे ऽभ्युच्चयमात्रत्वाच्चेहोपन्यस्तम् । प्रतिनिधि-
 निष्पादितकर्मविषयस्याप्यस्य न्यायस्य विध्यन्तरविहितेष्वपि तुल्य-
 त्वं मन्वानानामभिप्रायेणैतदुदाहृतम् । एवं सामान्यानि वि-
 भज्य सर्वव्याप्त्यर्थत्वेन भाष्यं व्याचष्टे * एवमिति * नन्वा-
 कृतिशब्दस्य संस्थानवाचित्वमक्षपादाद्युक्तं परित्यज्य जातिवाचि-
 त्वं किमित्युक्तमित्याशङ्क्यात्मादिषु द्रव्येषु गुणकर्मसु चाभावा-
 दित्याह * नेति * क पुनः संस्थानमस्ति क वा नेत्यपेक्षायामाह *
 सर्वेषु हीति * पार्थिवेषु स्वाभाविकं संस्थानम् अग्नेर्ज्वलनादिन्धन-
 संस्थानानुसारिसंस्थानभेददर्शनत्तोयस्य चाधारभूतपात्रसंस्थानानुसा-
 रिसंस्थानभेददर्शनाद् घटाद्यवच्छिन्नाकाशस्य चावच्छेदकघटादिसं-
 स्थानानुसारिसंस्थानभेददर्शनात् वायोश्च घटाद्यवच्छिन्नाकाशसंञ्चारि-
 णो घटादिसंस्थानानुसारिसंस्थानभेददर्शनादौपाधिकं यद्यपि क चि-
 द् वृष्टुचदकोद्भ्वगतज्वालादौ पार्थिवद्रव्यपरिग्रहाभावे ऽप्यकारः
 संस्थानापरपर्यायः प्रतीयते तथापि विलक्षणाकारस्याप्यग्नितोयव्य-
 क्तिष्वग्नितोयशब्दप्रयोगान्नैकशब्दवाच्यत्वयोग्यः सर्वाग्नितोयव्य-
 क्त्यनुवृत्तैक आकारश्च पद्यरचनात्मकसंस्थानशब्दवाच्यो यो ऽभिधे-
 याकृतिलक्षणं स्यादित्यनुवृत्तिशब्देन सूचितम् । कल्प्येत्यनेनौपा-
 धिकत्वं दर्शितम् । दिगादीनां तु न स्वाभाविकं संस्थानं भाव्यौपा-
 धिकमित्यर्थः । नन्वनुगतैकाकारप्रत्ययवेद्यत्वाज्जातिरप्याकाराभावे
 न सम्भवतीत्याशङ्क्याह * सामान्येति * संस्थानारव्याकाराभावे
 ऽप्येकाकारप्रत्ययवेद्यः सर्वस्वव्यक्त्यनुगतो विजातीयेभ्यो व्या-
 वृत्तो निरालम्बनबुद्ध्ययोगाद् ब्राह्मण्यादिवन्नापन्होतुं शक्य इत्या-
 शयः । सर्वेषु स्वविशेषेष्वनुवृत्तिरेव रूपं यस्येति विग्रहः उपसं-
 हरति * तस्मादिति * नन्वाकृत्यादिषु संस्थानासम्भवे ऽपि गवा-
 षु सद्भावाद् गवादिशब्दानां संस्थानात्मकाकृतिवाचित्वं भविष्यती-
 त्यशङ्क्याह * संस्थानस्य चेति * नानाव्यक्त्यनुगतनित्यसा-
 मान्याभ्युपगमात्संस्थानस्याकृतित्वे सामान्यं वाच्यमिति व्यवहारो
 न युज्यतइत्यर्थः । संस्थानसामान्यस्य त्वाकृतिलक्षणत्वेन गोत्वाद्या-
 कृतीनां वैलक्षण्यं सिद्धोदित्याह * अथेति * नन्वान्तरसंस्थान-
 सामान्यस्याकृतित्वाभ्युपगमाच्च सङ्करापत्तिरित्याशङ्क्याह * न

चेति * गोशब्दालम्बनत्वासम्भवे कारणमाह * तस्य हीति * न-
न्वेवं सति संस्थानस्याकृतित्वशङ्काकारणाभावात् किं तन्निराकर-
णार्थेन सर्वसामान्यानामाकृतित्वाभिधानेनेत्याशङ्क्याह * तेनेति *
येन संस्थानस्याकृतित्वं न युक्तं तेन निराकृतामिति तेनेत्यस्य योज-
ना शङ्कोपोद्बलनाय दृष्टान्ताभिधानम् । ननु सामान्यशब्देनैव सं-
स्थानशङ्कानिवृत्तिसिद्धेः सर्वसामान्यव्याप्यर्थो मात्रशब्दो ऽनर्थ-
क इत्याशङ्क्याह * अतश्चेति * सर्वं सामान्यमाकृतिरित्याभिप्रे-
त्य यो मात्रशब्दः प्रयुक्तः सो ऽतः शङ्काव्यावर्तनात् कारणा-
च्छङ्काव्यावृत्त्यर्थमिति यावदिति योज्यम् । ऊहितशङ्कानिवृत्त्यर्थश्च-
कारः व्यक्तौ च सर्वशब्दानां वाच्येहाकृतित्वेन विवक्षिता न सा-
मान्यान्तराणीति शङ्कान्तरनिराससूचनार्थो वा व्यक्तिस्वरूपनिरू-
पणार्थस्यासाधारणेति भाष्यस्थान्येषां व्याख्यानं दूषयितुमुपन्य- २५०।१
स्यति * असाधारणेति * गौर्गौरित्येकाकारप्रत्ययस्य सामान्या-
ख्यानुवृत्ताकारविषयत्वाच्छाबलेयो बाहुलेय इति अनेकाकारप्रत्य-
यस्य च विशेषाख्यव्यावृत्ताकारविषयत्वाच्च तद्व्यतिरिक्ताकारिभू-
तवस्तुसङ्गावे प्रमाणमस्तीति व्यक्तिशब्दस्य विशेषसमूहवाचित्वेन
वृक्षा वनमिति वद्वचनभेदे दोषाभावाद् वृक्षाणामाश्रयो वनमिति व-
च्चाश्रय (विशेषाणामाश्रयो व्यक्तिरिति अग्नेरुत्तानाभाष्यस्तु व्यव-
हारस्य वृक्षाणामाश्रयो वनमिति वदुपपत्तेरित्यर्थः^१) व्यपदेशोपपत्तेः
कर्मधारय एव युक्त इत्याशयः ।

आविर्भावतिरोभावधर्मकेष्वनुयायि यत् ।

तद्धर्मि यत्र वा ज्ञानं प्राग्धर्मग्रहणाद् भवेद् ॥

इत्यनेन न्यायेन प्रत्यक्षसूत्रावयवानुवृत्तव्यावृत्तव्यतिरिक्तस्य
धर्मिणः साधितत्वात्तदपह्नवो न युक्त इत्यभिप्रायेण दूषयति
* तत्त्विति * साधारण्यत्वविशेषाणां नासाधारण्यव्यत्त्यात्मकत्वं
युक्तमित्याह * खण्डेति * एतदेव व्याचष्टे * खण्डेति * अन्यो
ऽपीत्यनेनान्तरशब्दो शाबलेयवर्णे ऽपि शबलापत्य इत्येवं व्याख्यातः
शबलाशब्देन च तच्छब्दः वार्त्तिकश्लोकस्य इत्यर्थः । शाबलेयशब्दप्र-
कृतिभूतशबलाप्रातिपदिकपरामर्शार्थत्वेन व्याख्यातः । एतच्चेत्यनेना-
दिशब्दोक्तं शबलाख्यविशेषस्य साधारण्यं व्याख्यातम् । एतदेव
शबलेति नामान्यत्रापि व्यक्तौ वर्त्ततइत्यर्थः । कथमित्यपेक्षिते प्र-
कारद्वयमुक्तं यादृच्छिकत्वासिद्धौ * सङ्केतवशादित्युक्तम् * ना-
मशब्देनावस्तवो ऽपि वर्णद्वयशून्यो ऽयं विशेषः प्रोक्तव्य इति सू-

चितम् । यादृच्छिकशबलापत्ये साधारण्यार्थं तदपत्ये वेति पुन-
 र्वचनं शाबलेय इति नाम वर्त्ततइत्याद्यनुषङ्गेण योज्यम् । ननु सा-
 धारण्ये ऽपि व्यक्तिमात्रलक्षणार्थत्वेनादोषो भविष्यतीत्याशङ्क्याह
 * असाधारणेति * दोषान्तराभिधानार्थं चेदमुक्तम् । दोषान्त-
 रमाह * विशेषेति * व्यक्तिशब्दस्य समुदायवाचित्वाभावाच्च वृ-
 क्षा वनमित्येतत्तुल्यतेत्याशयः । स्वमतेन व्याचष्टे * तस्मादिति *
 दोषसाम्यमाशङ्कते * नन्विति * या व्यक्तिः सौत्रं लक्षणेति
 लक्षणत्वेनोपादीयमानानां विशेषाणां समुदायेनासाधारण्येन च वि-
 शेषणाद्युक्तमसाधारण्यं परमते तु विशेषव्यतिरिक्ताया व्यक्तेरभा-
 वेनोद्देश्यत्वायोगाद्ये विशेषास्ते व्यक्तिशब्दवाच्या इत्युद्देश्यानां वि-
 शेषाणामविशेषेण व्यक्तिविशेषशब्दयोः पर्यायत्वापत्तस्तादृशस्यार्थ-
 मृष्यामहे हविषा विशेषणमिति वदेकस्मिन् विशेषणे कृते ऽर्थसि-
 द्धेर्विशेषणान्तरस्य विवक्षितुमशक्यत्वाच्छ्रुतेनासाधारण्येन वि-
 शेषितानां व्यक्तिशब्देनेत्यर्थः । समुदायेन विशेषणानुपपत्तेः प्रत्येकमेव
 विशेषाणां व्यक्तिशब्दवाच्यत्वप्रसङ्गाद्वैषम्यमभिप्रेत्य परिहरति
 * उच्यतइति * ननु विशेषसमुदायाश्रयत्वमात्रेण व्यक्त्युपलक्ष-
 णसिद्धेः । किमसाधारणविशेषणेनेत्याशङ्क्याह * प्रविभक्ता हीति *
 पिण्डात्मना समुदायात्मना साधारणत्वेनेत्यर्थः । विशिष्टा व्यक्ति-
 र्गवादिशब्दवाच्यत्वेनाभिमता नासाधारण्यं विनोपलक्षयितुं शक्ये-
 त्याशयः । नन्वेवं सत्यत्यन्तसदृशव्यक्तिगतस्य खण्डादिविशेषस-
 मुहस्यासाधारण्याभावाच्चोपलक्षणत्वं स्यादित्याशङ्क्याह * न चेति *
 ननु प्रतिव्यक्तापूर्वविशेषाभ्युपगमे विशेषानन्त्यापत्तेरदृष्टकल्पना-
 २५२१ गौरवं स्यादित्याशङ्क्याह * अनन्तेति * ननु खण्डत्वादीनामने-
 कव्यक्तिसाधारण्ये कथं विशेषव्यपदेश्यतेत्याशङ्क्याह * परोति *
 व्यक्तेर्विशेषेभ्यो ऽन्यत्वं पूर्वोक्तं भाष्यकृद्वचनेन द्रढयति * एत-
 चेति * सामान्यस्य व्यक्तिपारतन्त्र्याद् व्यक्तेः सामान्याश्रयत्वं
 मुख्यं समुदायाश्रयत्वं तु वृक्षाश्रयो वनमिति वत् समुदायस्य तन्म-
 ध्ये समुदायिप्रतीतेरौपचारिकं, न च सकृच्छ्रुतस्याश्रयशब्दस्योभय-
 रूपता युक्तेत्याशयः । व्यक्तिभाष्यस्य परव्याख्यादूषणेनाकृतिभा-
 ष्यस्य द्रव्याद्यनुगतसत्तासामान्यमेवाकृतिर्न गोत्वाद्यवान्तरसामा-
 न्यमिति सत्तावाच्यत्ववादिनां व्याख्यां बुद्धिस्थां दूषयितुं तन्मतं
 तावदुपन्यस्यति * तत्रेति * उपन्यासार्थसत्तत्र शब्दः सर्वशब्दानां
 पर्यायत्वशङ्कानिवृत्तये शब्दस्वरूपेण गोत्वादिना वा व्यवच्छेदामि-
 धानम् । अत्रार्थं तदीयं श्लोकं पठति * यथाहुरिति * अस्तीत्येवं रूपः

सत्तासामान्यरूपः सर्वशब्दानामर्थ इतीदृशं प्रत्याख्यस्य वाच्यस्य लक्ष-
णमाहुः । तस्य गवादिपदेष्वपूर्वादिपदैः सह तुल्यत्वादित्यर्थः ।
अपूर्वादीनां हि शब्दैकगोचरत्वात्तेन च विशेषाप्रतीतेरस्ति किं
चिदित्येतावन्मात्ररूपेण प्रतीतेरपूर्वादिशब्दानां सत्तावाचित्वावधा-
रणात्तदृष्टान्तेन गवादिशब्दानामपि सत्तावाचिता अनुमीयतइत्य-
र्थः । एतच्च सत्त्वप्रधानानि नामानि प्रातिपदिकार्थः सत्तेत्या-
दिदर्शनान्नामविषयमेवेति सर्वशब्दस्तद्विषयतया सङ्कोचनीयः
दूषयति * तत्त्विति * कक्ष्याशब्दः कोष्ठवाची द्रव्यत्वगुणत्वकर्म-
त्वान्येकस्यां सत्तावान्तरसामान्यकक्ष्यायां वर्तन्ते । पृथिवीत्वादीनि
द्रव्यत्वावान्तरसामान्यकक्ष्यायां रूपत्वादीनि गुणत्वावान्तरसामा-
न्यकक्ष्यायामित्येवमादिः कक्ष्याणां विभागः । तत्र द्रव्यशब्देन द्रव्य-
त्वसत्तयोर्निश्चयं प्रतीतिर्भवति । पृथिवीत्वादिषु सन्दिग्धा प्रतीति-
गुणत्वादिषु त्वप्रतीतिरेव गुणशब्दाद् गुणत्वसत्तयोर्निश्चयप्रतीतिः ।
रूपत्वादिषु सन्दिग्धप्रतीतिः । द्रव्यत्वादिष्वप्रतीतिरेवेत्यादिकक्ष्या-
विभागेन सामान्यानां प्रतिपादनात्सर्वशब्दानां च सत्तावाचित्वे
द्रव्यशब्दाद् गुणत्ववद् द्रव्यत्वस्याप्यप्रत्ययापत्तेः । सत्ताद्वारेण वा
प्रत्यये पृथिवीत्वादिवत् सन्दिग्धप्रतीतिप्रसङ्गाद् गुणत्वादावपि च
तादृक्प्रतीतिप्रसङ्गात् सत्तावान्तरसामान्यविषयाणां द्रव्यादिशब्दा-
नामेव तावत् सत्तावाचित्वमयुक्तं तत्रैवं सति दूरान्तरितार्थानां
गवादिशब्दानां सुतरां सत्तावाचकत्वे शक्तिर्नास्तीत्यर्थः । श्लोकं
व्याचष्टे * प्रतिनियतेति * ननु द्रव्यादिशब्दानां द्रव्यत्वाद्यवच्छि-
न्नशब्दवाचित्वाद्वयवस्था भविष्यतीत्याशङ्कानिराकरणार्थं विशिष्टा-
भिधानपक्षं निराकरिष्यन्परानभिमतमपि शुद्धाभिधानं विशिष्टा-
भिधाने निराकृते यदि कश्चिदङ्गीकुर्यात्ततस्तदपि निराकार्यमिति
मत्वा विकल्पयति तावत्सत्तामिति आद्यं तावत्पक्षं निराकरोति *
शुद्धेति * ननु देशाद्यपेक्षया घटादिवत्सत्तायां नास्तित्वाभिधानं न
विरोतस्यते इत आह * देशेति * आदिशब्दो वस्त्वभिप्रायो यथा- २५२१३
काशस्य कूपपूरणेनोपलम्भप्रतिबन्धात्प्रतीयमानावस्थापेक्षया ना-
स्त्याकाशमित्युच्यते तथात्रापित्याशङ्कानिराकरणार्थः । मूर्त्तद्रव्याव-
ष्टम्भो ह्याकाशोपलम्भप्रतिबन्धकोऽन्वयव्यतिरेकाभ्यामवगम्यते न
तु सत्तायाः किञ्चिदुपलम्भप्रतिबन्धकमस्तीत्याशयः । व्यक्तिमात्रग-
तत्वेऽपि जातेराकाशादिव्यक्तीनां विभुत्वात् सत्ताया विभुत्वसि-
द्धिः सत्ताशब्दस्य लौकिकव्यवहारे च जातिवाचित्वाभावात् सर्व-
शब्दानां महासामान्यवाचित्वेऽपि सत्तावाचित्वाभिधानं न युक्तं

मित्याह * रूढीति * लोकदृष्टचेत्यनेन गवादिशब्दवत् सत्ताशब्दस्य
लौकिकव्यवहारे प्रयोगाभावाज्जातिवाचित्वनिषेधस्य लोकविरोधः
परिहृतः । किं तर्हि सत्ताशब्दवाच्यं युज्यतइत्यपेक्षायामाह *
य एव हीति * यो ऽस्तिशब्देन द्वितीयो भावविकार उच्यते स एव
सत्तेत्येतदुच्यतइत्यर्थः । अनेन चास्तिशब्दो ऽपि न वस्तुत्वापरपर्या-
यमहासामान्यवाचीति सूचितम् । द्वितीयभावविकारवाचिनो ऽस्ते-
र्थातोः शत्रन्तात्तलि कृते सत्ताशब्दव्युत्पत्तेरित्याशयः । ननु वस्तु-
शब्दस्यापि द्वितीयभावविकारवाचित्वात्सत्तास्तिशब्दयोर्वस्तुशब्द-
पर्यायत्वमविरुद्धमित्याशङ्क्याह * जायमानेति * प्रथमो भाववि-
कारो जायमानत्वं विपरिणामस्तृतीयः । आदिशब्देन वृद्धपक्षयौ
चतुर्थपञ्चमावुपात्तौ विनश्यता षष्ठः । सर्वशब्देन भावविकाररहि-
तेष्वपि नित्येष्वकाशादिषु वस्तुत्वप्रतीतेर्न वस्तुशब्दो भावविका-
रवाचीति सूचितम् । ततश्चास्तिशब्दो ऽपि न वस्तुत्ववाचीति पू-
र्वसूचितमर्थं प्रकटयन्नस्त्यर्थ इति पाठं दूषयति * तेनेति * लौ-
किकप्रयोगाभावाच्चासमुदायप्रसिद्धात्मलाभाभावे क्लृप्तावयवा-
र्थत्यागेन समुदायस्य शक्त्यन्तरकल्पनं प्रोक्षण्यादिशब्दवन्न युक्तमि-
त्याह * न चेति * सत्ताशब्दप्रकृतित्वात् सन्नशब्दस्योपन्यासः ।
तस्माद्यौगिक एव सत्ताशब्दो न रूढिरित्युपसंहरति * इतीति *
यथा भवतीत्याख्यातस्यार्थं भवन्निति भवच्छब्दो धात्वर्थविशिष्ट-
कर्तृवाचित्वाद्यौगिकः तथास्तीत्याख्यातस्यार्थं सन्नितिशब्दो ऽपि ।
ततश्च सतो भाव इत्यास्मिन्नर्थे सच्छब्दात्तत्प्रत्ययोत्पत्त्या सत्तेति
प्रवर्त्तमानो यौगिक एव । ननु सत्ताशब्देन जातिः प्रतिपत्तव्या वै-
शेषिकपरिभाषैव हि तत्प्रतिकारणं नान्यत्किं चिदित्यर्थः । कीदृशी
परिभाषेत्यपेक्षिते काश्यपीयं सूत्रं पठितम् । इतिकरणो बुद्ध्युपल-
क्षणार्थः । यतो वस्तुत्वान्महासामान्याद् द्रव्यादिषु सदिति बुद्धिर्भव-
ति सा सत्तेति सूत्रार्थः । परिभाषाशब्ददर्शनात् परिभाषासूत्रत्व-
शङ्कां निवर्त्तयितुं लक्षणसूत्रमेवेदं स्वोत्प्रेक्षितत्वद्योतनार्थन्तु परिभा-
षात्वाभिधानमिति लक्षणशब्देन सूचितम् । किं पुनर्वैशेषिकाणां
सत्ताशब्दस्य जातिवाचित्वप्रसिद्धौ कारणमित्यपेक्षामाह * सेयमि-
ति * वस्तुपर्यायेण क्रमेण वक्तीति वस्तुपर्यायवाची वस्तुत्ववा-
चीत्यर्थः । भवच्छब्देन सह साधारणो द्वितीयभावविकाररूपो ऽर्थो
ऽस्येति भवसाधारणार्थः । घटो भवति इत्यादिषूत्पत्त्याख्यप्रथमभाव-
विकारवाचित्वेनापि प्रसिद्धस्य भवतेर्भूसत्तायामिति सत्ताख्यद्वि-
तीयभावविकारवाचित्वस्मृतिवलाद्भवत्साधारणार्थत्वमव्ययसंज्ञक-

स्यास्तिशब्दस्योक्तेः । भवतिधात्वर्थमात्रवाचित्वे ऽपि अव्ययास्तिशब्दस्य प्रकृत्यनुग्रहार्थं शतृप्रत्ययोपादानाद्वस्तुत्वद्वितीयं भावविकाररूपार्थद्वयवाचिना अव्ययसंज्ञकेनास्तिशब्देनेयं प्रसिद्धिरुपपादितेत्यर्थः । क पुनरव्ययास्तिशब्दो वस्तुत्ववाची इष्ट इत्यपेक्षायामाह * अस्तित्वमिति * दिग्योगनिमित्ता पञ्चमी यस्मादस्तिशब्दात्परौ त्वतलौ दृश्येते स वस्तुत्ववाचीत्यर्थः । आख्यातप्रतिरूपक इत्याख्यातत्वघ्नान्तौ कारणमुक्तम् । नन्वाख्यात (शब्द एवायं कस्मान्न भवतीत्याशङ्काह * अप्रातिपदिकत्वाद्धीति * भवत्साधारणार्थत्वमुपपादयन्नामाख्यातत्वे कारणान्तरमाह * अस्तीति * तेनास्ति) शब्देन सह समासाभ्युपगमादनाख्यातत्वं तस्य च सन्शब्दवाच्यद्वितीयभावविकारवाचित्वावगमात् भवत्साधारणार्थतेत्यर्थः । एतदेव व्याचष्टे * अस्तीति * अस्तिपदेन सह यो बहुव्रीहिः सो ऽव्ययसंज्ञकेन नाख्यातसंज्ञकेन तस्यासुबन्तत्वेन समासायोगादित्युक्तेः नन्वव्ययस्यापि सुब्लोपान्वाख्यानेनासुबन्तत्वादव्ययीभाववच्चाहत्य बहुव्रीह्यविधानात्कथं समासः स्यादित्याशङ्क्य प्रत्ययलोपे प्रत्ययलक्षणमिति स्मृतेः प्रत्ययलक्षणद्वारेण सुबन्तत्वमुक्तम् । ननु सुबुत्पत्तेः प्रागसुबन्ततास्तीत्याशङ्कावश्यम्भावित्वेन सुबुत्पत्तेः प्राथम्यमुक्तम् । आवश्यकत्वोपपादनार्थं प्रातिपदिकत्वेन योग्यतोक्ता । ननु यथा पठतितमामित्यप्रातिपदिकादपि तद्धितो जातस्तथात्र तिङन्तस्यापि समासो भविष्यतीत्याशङ्क्य तिङन्तेत्युक्तम् । तिङश्चेति सूत्रेणाहत्य विधानात्तत्र तद्धितो जातः तिङन्तस्य तु समासत्वेनोपसंख्यानमपि नास्तीत्यर्थः । सदर्थवचन इत्यनेन सद्वाचिनः सच्छब्दस्यार्थपरत्वं व्याख्यातम् । कथमव्ययशब्देनेयं प्रसिद्धिरुपपादितेत्यपेक्षायामाह * ततश्चेति * वस्तुनि महासामान्ये सति च द्वितीये भावविकारे सत्संज्ञकमस्तिशब्दं प्रयुज्यमानमुपलभ्य तदीयद्वितीयं भावविकाराख्यार्थानुसरणेन च कृत्वाव्ययास्तिशब्देन सह प्रत्यासन्नमदूरान्तरार्थं कर्तृप्रतीत्या विनेति द्वितीयभावविकारवाचितयास्त्यर्थं सच्छब्दमुपलभ्य महासामान्यमप्यव्ययास्ति (शब्दवाच्यः सच्छब्दवाच्या सत्तेत्येवं कल्पितमित्यर्थः । नन्वव्ययास्तिशब्दवाच्यस्य द्वितीयभावविकारस्य सच्छब्दवाच्यत्वे ऽपि कथं महासामान्यस्य सच्छब्दवाच्यत्वकल्पनमाशङ्काव्ययास्तिशब्दवाच्यत्वहेतुना द्वितीयभावविकारदृष्टान्तेन तस्यापि सच्छब्दवाच्यत्वानुमानसूचनार्थं तार्किकैरित्युक्तम् । न-

न्वेवमपि तदप्रत्ययाधिक्या सत्ता)शब्दस्य कथं महासामान्यवाचिते-
त्याशङ्क्य देवात्तलितस्मृतेर्यथा देवतेति तदप्रत्ययः स्वार्थिकस्त-
थायमपीत्युक्तम् । ननु द्वितीयभावविकारे कृत्सञ्ज्ञकशतृप्रत्ययो-
पात्तकर्तृविशेषणतया सच्छब्दवाच्यत्वेन सहाव्ययास्तिशब्दवाच्य-
त्वेन सहाव्ययास्तिशब्दवाच्यत्वस्य व्याप्तेर्महासामान्यस्यापि कर्तृविशे-
षणतयैव सच्छब्दवाच्यतानुमितसामान्यस्य बाधकर्तृकत्वान्न त-
थानुमानं सम्भवतीति धर्मविशेषविपरीतसाधनात् विरुद्धो हेतुः
२५३।२ स्यादित्याशङ्क्य * इहापीत्युक्तम् * यथा ऽव्ययास्तिशब्दवाच्ये द्वितीये
भावविकारे कर्तृविशेषणत्वप्रतीतिर्नास्ति तथेह सच्छब्दवाच्ये द्वि-
तीयभावविकारे भवतीमपि कर्तृप्रतीतिं सक्षीरेति समासोपपत्तये
सुबन्तत्वयोग्यप्रातिपदिकत्वयोग्यप्रातिपदिकत्वसिद्ध्यर्थं कृत्सञ्ज्ञ-
कशतृप्रत्ययोच्चारणोपपत्तेरतन्त्रीकृत्य कर्तृनिरपेक्षधात्वर्थमात्रवा-
ची सच्छब्दस्तत्समानार्थत्वाच्च सत्ताशब्दो ऽपीत्यर्थः । ननु स्मृत्य-
भावाच्छब्दपरस्य तदप्रत्ययार्थस्य स्वार्थिकं तत्त्वमविवक्षाहेत्वभावाच्च
कर्तृप्रतीतेरतन्त्रीकरणमयुक्तमित्याशङ्क्यापारमार्थिकाभ्युपगममात्र-
द्योतनार्थम् * गृहीत्वेत्युक्तम् * स्वार्थिकं तलं गृहीत्वा धात्व-
र्थमात्रवचनौ च सच्छब्दसत्ताशब्दौ गृहीत्वेत्यन्वयः । नन्वेतेन न्या-
येनाख्यातसञ्ज्ञकस्याप्यस्तिशब्दस्य द्वितीयभावविकारवाचित्वान्म-
हासामान्यवाचितापि प्रसज्येतेत्यनिष्टापत्तिशङ्कानिराकरणायाख्या-
तप्रत्ययोच्चारणास्यानन्यार्थत्वेन कर्तृसंख्याकालादिप्रतीतेरतन्त्री-
कर्तृमशक्यत्वात्कर्तृसंख्याकालादिनिरपेक्षशुद्धधात्वर्थमात्रवाचित्व-
माख्यातास्तिशब्दस्य नास्तीति सूचयितुमेवकारः । ततश्चाख्यातास्तिश-
ब्दवाच्यद्वितीयभावविकारदृष्टान्तेनाव्ययत्वे ऽस्तिशब्दवाच्यत्वहेतुता
वस्तुत्वस्याख्यातास्तिशब्दवाक्यमिहानुमीयमानं कर्तृसंख्यादिविशि-
ष्टत्वेनैवानुमीयेत यदव्ययास्तिशब्दवाच्यं तत्कर्तृसंख्यादिविशिष्टत्वे-
नाख्यातास्तिशब्दवाच्यमित्याख्यातास्तिशब्दवाच्ये द्वितीयभाववि-
कारे व्याप्तिदर्शनादित्याशयः । ननु वस्तुत्वजातेः सच्छब्दवाच्यता
तार्किककल्पिता पदवाक्यार्थतत्त्वज्ञैर्निराक्रियमाणा कथं प्रसिद्धि-
यायादित्याशङ्क्याह * तदुक्तेति *

यावद्यावद्विवादाय मुक्तकं दीयते मनः ।

अनवस्थादिदोषेण तावत्तावद्विहन्यते ॥

इत्यनेन न्यायेन चिरनिखाततडागादिगतशैवालवच्छुष्कतर्क-
स्याप्रतिष्ठितत्वेन निराकृतस्यापि पुनः पुनरुद्भवेन समापयितुमशक्य-

त्वात्तार्किकोक्तस्यान्तगमने समापने अनादरादभियुक्तैरुपेक्षित-
त्वात्प्रसिद्धं, सदिमां युक्तायुक्तत्वविचारावस्थां प्राप्तमित्यर्थः। प्रसि-
द्ध्याभासं चेदं न परमार्थतो नियुक्तानामेवं प्रसिद्धिरस्तीति चशब्दे-
नोक्तम् । किं तदित्यपेक्षायामाह * येनेति * येन सत्ताया वस्तु-
त्वापरपर्यायमहासामान्यात्मकत्वेन गवादिशब्दवाक्यत्वेनापि संज्ञा
सम्भाव्यते । तत्सत्ताया महासामान्यरूपत्वमिमामवस्थां प्राप्तमित्यर्थः ।
यद्वा युक्तायुक्तत्वविचारस्य कः प्रस्तुतोपयांग इत्यपेक्षायामिदमु-
क्तं, येन कारणेन सत्तायाः सामान्यरूपत्वे सति गवादिशब्दवाक्य-
त्वेनापि न सत्ता सम्भाव्यते तेन तन्निराकरणार्थं रूढिशब्दश्च नैवा-
यमित्यादिर्न सत्ताशब्दस्य जातिवाचिता निराकृतेत्यर्थः । परमार्थत-
स्तु वस्तुत्वस्य जातिरूपस्यापि गवादिशब्दवाक्यत्वं नास्ति किमुत
सत्तायाः । जात्याख्याद्वर्माद्वर्मान्तरत्वेन द्वितीयभावविकारत्वेन व-
र्त्तमानत्वादित्याह * नन्विति * ननु वस्तुशब्दस्यापि निवासाध्या-
स्येर्धातोर्वसेस्तुन्निति सूत्रेणौणादिके तुन्प्रत्यये कृते व्युत्पत्तिसम्भ-
वाद्नेकत्र नितरां प्रत्येकमेकमेव वसतिवर्तत इत्यवयवार्थयोगेन स-
त्तादिषु सामान्यं सामान्यमित्येकाकारप्रत्ययालम्बनस्यानेकेष्वेकस्य
प्रत्येकवृत्तित्वलक्षणस्याभिधानादयौगिकत्वेन जातिवाचित्वं न यु-
क्तमित्याशङ्कान् निराकुर्वन्नर्थगम्यत्वं विवृणोति * वस्तुशब्दो हीति *
व्यक्तैः प्रत्येकवृत्तित्वाभावादेवंविधयोगनिमित्तत्वे वस्तुशब्दस्य
व्यक्तौ प्रयोगानुपपत्तिप्रसङ्गाद्यौगिकत्वासम्भवाभिधानार्थं व्यक्त्या-
श्रितत्वं वस्तुत्वसामान्यस्योक्तम् । जातेर्जात्याश्रितत्वाभावाद्वास्तुश-
ब्दस्य जातिवाचित्वे जातौ प्रयोगानुपपत्तिमाशङ्क्य निःसामान्यानि
सामान्यादीनीति वैशेषिकपरिभाषायाः प्रतीतिविरोधेनायुक्तत्वा-
ज्जातेरपि जात्याश्रयत्वं सम्भवतीति दर्शयितुं जात्यन्तराश्रितत्वमु-
क्तम् । नन्वेवं सति वस्तुत्वे ऽपि वस्तुत्वप्रतीतेर्जात्यन्तराश्रयणा-
यान्तरशब्दः । यथैव गोत्वरूपेण शाबलेयादौ गवाकारप्रत्ययसि-
द्ध्यर्थं गोत्वमङ्गीकृतं न गोत्वे तत्र गवाकारप्रत्ययस्य स्वरूपनिब-
न्धनोपपत्तेः । तथा जात्यन्तरे व्यक्तौ च वस्त्वाकारप्रत्ययसिद्ध्यर्थं
वस्तुत्वं जातिरिष्यते तत्र स्वरूपनिबन्धनत्वेनैव वस्त्वाकारप्रत्ययोप-
पत्तेर्नापरा वस्तुत्वं जातिरङ्गीकार्येत्याशयः । शुद्धाभिधानपक्षस्य द्र-
ष्टृत्वोपसंहारपूर्वकं विशिष्टाभिधानपक्षस्य दुष्टत्वं प्रतिजानाति ता-
वत् * शुद्धेति * दूषयति * यदेवेति * एतदेवं प्रपञ्चयितुं विक-
ल्पयति * गोसत्तां चापीति * आद्ये कल्पे दोषमाह * तत्रेति *
एतदेवोपपादयति * विशेषणमिति * गोव्यक्तिविशिष्टसत्ताभि-

२५४।२ धाने ऽप्येतमेव दोषमतिदिशति * तथेति * कल्पनागौरवापत्तेश्च केवलव्यक्त्यभिधानपक्षवद्विशेषणभूतव्यक्त्यभिधानपक्षो ऽप्ययुक्त इत्याह * अनित्येति * अनित्यः सम्बन्धस्तस्य चान्वयव्यतिरेकाभ्यां विना ऽपि ज्ञानमनन्ताश्च शब्दशक्तयो यस्मिन्व्यक्त्यभिधाने प्रसज्यन्ते तत्तथोक्तम् । इष्टान्तं साध्यविकलत्वेन दूषयितुमनुभाषते * यस्त्विति * दूषयति श्लोकं * तत्रेति * श्लोकं व्याचष्टे * केचिदिति * श्रुतार्थापत्त्या पर्युपस्थापितस्यार्थविशेषस्य वचनावाचका इति पूर्वपदसमासान्निष्कृष्य योज्यं पर्युपस्थापनस्य नित्यपर्युपस्थापकसापेक्षत्वात्पर्युपस्थापितशब्दस्य श्रुतार्थापत्तिसापेक्षत्वे ऽप्युत्तरपदसमासाविघातः श्रुतार्थापत्त्या अपूर्वं पर्युपस्थाप्यते । स्वर्गो देवताश्च वाच्यशेषैरर्थवादैर्वाक्यान्तरैश्च मन्त्रोपनिषदादिभिरुपस्थाप्यन्ते । ननु यद्यपि श्रुतस्वर्गयागसाध्यसाधनसम्बन्धान्यथानुपपत्त्या यागजन्यः स्वर्गोत्पादनसामर्थ्यातिशयविशेषः कल्प्यते । तथापि समस्तवैदिकाहृष्टार्थकर्मजन्यातिशयानुगतमपूर्वशब्दवाच्यं सामान्यं न सत्तातो ऽन्यत्प्रमाणान्तरेण लभ्यते । एवं सवनीयसूक्तादिमहेन्द्रादिदेवताविशेषावगमे ऽपि सर्वदेवतानुगतं सामान्यं देवताशब्दवाच्यं न सत्तातो ऽन्येन लभ्यते ये हि जनाः पुण्यकृत इत्यादिवाच्यशेषाच्च नक्षत्रलोकादिस्वर्गाविशेषावगमे ऽपि न च वै स्वर्गलोका इत्यादिवाच्यशेषेभ्यो ऽनेकस्वर्गावगतेः सर्वानुयायिस्वर्गशब्दवाच्यं सत्तातो ऽन्येन लभ्यते इति बलात्सत्तैवापूर्वादिशब्दवाच्या स्यादित्याशङ्क्याह * कार्येति * सामान्येनेतीत्यम्भूतलक्षणे तृतीया । सामान्यरूपमप्यपूर्वादिसत्तातो ऽन्यदेव लभ्यत इत्येवकारार्थं तुशब्दः । किं तदित्यपेक्षिते सर्वातिशयानुवर्त्तिस्वर्गादिकार्योत्पादनसामर्थ्यसामान्यमपूर्वशब्दवाच्यं सर्वेन्द्रादिदेवतानुवर्त्तिदीव्यतिधात्वर्थयोगित्वसामान्यं देवताशब्दवाच्यम् । सर्वस्वर्गानुवर्त्तित्वदुःखमिश्रसुखनिष्ठसुखसङ्गति सामान्यं स्वर्गशब्दवाच्यमित्युक्तम् । श्लोकं व्याख्यातुमपूर्वशब्दस्य तावत्सत्तातिरिक्तसामान्यवाचित्वमुपपादयति * सर्वेति * ननु लौकिकसाधनगतानां सामर्थ्यानां कार्यार्थापत्तिगम्यत्वे ऽप्यपूर्वशब्दवाच्यत्वाभावात्तद्वाच्यानां च वैदिकयागादिजन्यानां सामर्थ्यानां विशेषतः श्रुतार्थापत्तिगम्यत्वे ऽपि सर्वकर्मसामान्यविध्यभावेन सामान्यतः प्रमाणान्तरेणानवगमात्सम्बन्धग्रहणासम्भवेन कथमपूर्वशब्दाभिधेयतेत्याशङ्क्य * यागादीत्युक्तम् * कल्पावयवसमर्थ्यानुसारेणैवापूर्वशब्दस्य सत्ता वैदिककर्मजन्यातिशयविशेषवर्त्यवान्तरसामान्याभिधायकत्वोपपत्तेर्न पु-

यत्सम्बन्धग्रहणापेक्षेति भावः । देवताशब्दस्य सत्तातिरिक्तसर्व-
 देवतावर्त्यवान्तरसामान्यवाचित्वमुपपादयति * तथेति * दिवु-
 क्रीडाविजिगीषाव्यवहारद्युतिस्तुतिकान्तिगतिष्विति सप्तस्वर्थेषु
 स्मृतादीव्यतेर्धातोर्धञि कृते देयशब्दव्युत्पत्तेः । सर्वेन्द्रादिदेवानु-
 गतस्य क्रीडादिदीव्यत्यर्थयोगस्य सामान्यस्य सत्तातिरिक्तस्य सद्भा-
 वात्सुज्ञानो देवशब्देन सह देवानां सबन्ध इत्यर्थः । सत्ताव्यावृ-
 त्त्यर्थो विशेषशब्दोपाधिकत्वाद्वा देवशब्दस्यापूर्वशब्दवदेव जातिवा-
 चित्वनिराकरणार्थः । ननु क्रीडादिदीव्यत्यर्थयोगस्य प्रमाणान्तरेण
 देवेष्वनवगमात्कथं तद्व्योनिमित्तं देवशब्देन सह सम्बन्धज्ञान-
 मित्याशङ्क्यार्थान्तरानवगमे ऽपि द्युत्यादेर्दीव्यत्यर्थस्य चन्द्रादौ प्रत्य-
 क्षेणोपलम्भाद्देवशब्दप्रवृत्तिनिमित्तत्वं भविष्यतीति दर्शयितुम् * द्यो-
 तन्ते वेत्युक्तम् * ग्रहशब्देनैव चन्द्रादित्योपादाने सिद्धे ऽपि द्युत्य-
 तिशयात्तयोः पृथगुपादानं चन्द्रतारकेभ्यो नक्षत्राणां द्युत्यतिश-
 यात्पृथगुपादानं रूपेणेतीत्यम्भूतलक्षणे तृतीया योजना तु दीव्य-
 न्तीति व्युत्पत्त्या क्रीडादिदीव्यत्यर्थयोगात्सर्वे देवाश्चन्द्रादिरूपेण ग-
 गने स्थिता द्योतन्तइति दिव्यत्यर्थः । द्युतियोगाद्देवाः वायवः सतत-
 गत्या दीव्यत्यर्थगतियोगाद्देवाश्च शब्दोपात्ताश्चेतरे सर्वे ऽपि वा स्तू-
 यन्तइति दीव्यत्यर्थस्तुतियोगाद्देवा इति प्रकारवचनमितिकरणं
 निरावर्त्य कार्या गत्येत्यत्र तु तृतीयैवेतिकरणार्थस्य लब्धत्वाच्चेति
 करणापेक्षा आर्थवादिकीनां स्तुतीनां विधिशेषत्वेन देवता(स्वरूपप-
 रत्वाभावान्मन्त्रैरित्युक्तम् । अस्य च ग्रन्थस्य क्रमेण श्लोकगतेन्द्रा-
 दिपदोपात्तार्थविवरणत्वावगमात्सर्वेन्द्रादिदेवतागतदेवता) त्वसा-
 मान्यपरमिन्द्रादिपदमवसीयतइति कृत्वा तथास्माभिर्व्याख्यातम् ।
 स्वर्गशब्दस्य सत्तातिरिक्तार्थवाचित्वमुपपादयितुं नक्षत्रदेशो वा मे-
 रुपृष्ठं वा विशेष एवं स्वर्गशब्दवाच्यो न सामान्यामिति प्रकारद्वयं
 तावदाह * तथेति * वैदिकेन प्रकृष्टेन स्पष्टेन वादेन तन्मूलेन
 च पौराणिकानां मातल्यज्जुनसम्वादादिगतेन दर्शनेन याज्ञिकानां
 धाइ गन्मस्तुवः संज्योतिषा भूमेत्यादिप्रोत्साहनमन्त्रार्थानुसन्धान-
 रूपेण दर्शनेनेत्यर्थः । वैदिकप्रवादद्वयं यथा वेद इत्युपक्रम्योदाह-
 तम् । ननु न च वै स्वर्गलोका इत्यादिदर्शनेनानेकस्वर्गानुगतसा-
 मान्यं स्वर्गशब्दवाच्यमङ्गीकार्यं न वा तत्सत्तातो ऽन्यत्सम्भ-
 वतीत्याशङ्कानिराकरणार्थत्वेन निर्मिश्रसुखसङ्गतिरित्येतद्व्याचष्टे
 * अथ वेति * केवलमेव सुखं स्वर्गशब्देनोच्यतइत्यनुष-

२५५।

क्तः । सुखस्य केवलं दुःखामिभ्रत्वमुपपादयितुं दुःखाभावे ऽप्यल-
 म्पातदुःखासद्भावे ऽपि च व्यतिरेकाद् * दुःखाद्विभक्तमित्युक्त-
 म् * नन्वेवं सति कियत्कालं केवलसुखस्येहापि दर्शनात् स्वर्गस्या-
 मुष्मिकत्वं न स्यात् इत्याशङ्क्य * यदित्युक्तम् * सर्वसुखसाधन-
 सम्पन्नस्यापि पिपासादिदुःखाभावे स्वाद्दकपानाद्यप्रवृत्तेः कं चि-
 त्कालं दुःखस्यापरिहार्यत्वादिष्टवियोगादिदुःखस्य चापरिहार्यत्वा-
 च्चिरकालं केवलसुखोपभोगस्यास्मिन् देशे ऽनुपपत्तेः । परलोक-
 भोग्यत्वादल्पकालस्य च केवलसुखस्य स्वर्गशब्दानभिधेयत्वात्पार-
 लौकिकता सिद्ध्यत्यर्थः । ननु चिरकालोपभोग्यस्य केवलसुखस्य
 प्रमाणान्तरेणानवगमात्कथं सम्बन्धग्रहणमित्याशङ्कं निराकुर्वन्स्व-
 र्गादिशब्दार्थनिरूपणस्य प्रकृतसत्तावाचित्वनिराकरणोपयोगित्वमु-
 पसंहरति * तच्चेति * यागादिजन्यस्य चिरकालकेवलसुखस्य प्र-
 माणान्तरेणाग्रहणे ऽपि लौकिके एव सुखे ऽन्वयव्यतिरेकाभ्यां
 दुःखामिभ्रत्सुखाभिष्कृष्टे गृहीतसम्बन्धः स्वर्गशब्दो ऽल्पकाले सुखे
 तद्विना प्रत्यासत्तिजन्यदुःखापरिहारेणामिभ्रत्वायोगात्कैवल्येनैव
 चिरकालताक्षेपाद्विशिष्टमेवालौकिकं प्रतिपादयतीत्याशयः । स्वर्ग-
 शब्दस्य सत्तावाचित्वनिराकरणोपसंहारेणोत्तरयोरपि तुल्यन्यायसि-
 द्धत्वात्पृथगनुक्तिः अतश्चापूर्वादिशब्दभोग्यं गवादिशब्दानां स्वार्था-
 मिधानेन मन्त्रागमकतया ऽस्मत्पक्षे ऽप्युपपन्नमित्याह * तेनेति *
 परपक्षनिराकरणमुपसंहरति * अतश्चेति * नन्वेवं तर्हि गोत्वादेर-
 श्वादिभ्यो व्यावृत्तत्वेन विशेषरूपत्वादाकृतिवाच्यत्वपक्षो ऽनुपप-
 न्नः स्यादित्याशङ्काह * गोत्वेति * अश्वादिभ्यो व्यावृत्तत्वे ऽपि
 शाबलेयादिष्वनुवृत्तेः सामान्यरूपताप्यस्तीत्याशयः । कुत इति सं-
 वेदे तु प्रश्नभाष्यं द्वयोः प्रतितिरेकाभिधानेनैवाविनाभावादितरप्र-
 तीतिसिद्धेः सन्देहहेतौः स्पष्टत्वादयुक्तमाशङ्क्य व्यक्तिपक्षनिश्चया-
 मिप्रायत्वेन व्याचष्टे * कुत इति * सन्देहहेतुप्रतिपादनार्थं गौरिति
 भाष्यं प्रत्ययस्य व्यक्त्याकृत्योस्तुल्यत्वादयुक्तमाशङ्क्य प्रत्ययहेतुश-
 ब्दशक्तिलक्षणार्थप्रत्ययशब्दाङ्गीकरणेन व्याचष्टे * उच्यतइति *
 प्रत्ययशब्दस्यानार्जवं द्योतयितुं व्युत्क्रमेण व्याख्यातम् । नन्वेवं सति
 विरुद्धाभ्यभिचारित्वापत्तौ केनान्येन निर्णय इत्याशङ्काह * शक्ती-
 ति * नात्रान्येन निर्णयः किं त्वनयोरेव बलाबलावधारणेनेति
 भावः । प्रयोगचोदनाभावादिति सूत्रं लोकवेदाधिकरणसिद्धान्ते
 ऽन्यथा योजितत्वाद्विवेकायाकृत्यधिकरणपूर्वपक्षे ऽप्यावृत्त्या योजय-
 ति * किं तावदिति * लौकिक एवार्थो वेदे ऽपीत्युक्तम् * को

ऽसावित्यपेक्षायां प्रयोगचोदनाभावं पर्यालोच्य यो युक्तः स इत्ये-
वं व्यक्तिवाच्यत्वप्रतिज्ञावगतेः * व्यक्तिर्वाच्येत्युक्तम् * अयैकत्व-
मिति सूत्रावयवं द्वयोः प्रतीयमानत्वाद्वाच्यकिमात्रवाच्यत्वं न युक्त-
मित्याशङ्कानिराकरणार्थत्वेन व्याख्यातुम् * नन्वित्युक्तम् * एकस्य
वाच्यत्वं द्वयप्रतीतिः कथमित्याशङ्क्य द्वयप्रतीत्युपपादनार्थत्वेना-
विभागादिति सूत्रावयवो व्याख्यातः । ननु शक्त्यनुसारेण शब्दानां
वाचकत्वाच्छक्तेश्चान्वयव्यतिरेकाभ्यां जातावेव ज्ञातुं शक्यत्वात्का-
र्ययोगाभावे ऽपि तस्या एव वाच्यत्वं युक्तं न व्यक्तेरित्याशङ्काह *
नित्यमिति * वाक्यार्थप्रतिपादनात्मकप्रयोजनकाले शब्दानामुच्चारि-
तानां वाक्यार्थप्रत्यायनार्थत्वानुसारणैतद्वाक्यार्थप्रतिपादनोपयोगिप-
दार्थप्रतिपत्तिरेवविधेन शब्दविभागेन भवतीति ज्ञात्वा तथाविधश-
ब्दविभागावधारणम् । शब्दविभागसन्देहाभावे ऽपि वाक्यार्थविशेषो-
पयोगिशब्दार्थविशेषावधारणं तद्यथा भवेतो धावतीत्यत्रार्थप्रकरणा-
दिना गौरो निर्णेनेक्ति इत्येवं वाक्यार्थपरत्वावधारणे इवेत इत्येक-
पदत्वं धावतेश्च निर्णोजनार्थतावधार्यते । अस्माद्देशाच्छीघ्रं गच्छती-
त्येतद्वाक्यार्थपरत्वे ऽभा इति पदद्वित्वं गत्यर्थत्वं च धावतेर्निश्ची-
यते । एवं यथा येन प्रकारेण जातिवाच्यत्वनिरूपणरूपेण व्यक्ति-
वाच्यत्वनिरूपणरूपेण वा पदार्थानां वाक्यार्थप्रत्ययार्थता भवति
तथा पदार्थानां जात्याख्यस्य व्यक्ताख्यस्य वा रूपस्य निरूपणं कार्यं
न शक्त्यनुरोधेन कार्यावसेयत्वेन तस्यास्तदानुगुण्येन कल्प्यत्वादिति-
भावः । प्रयोगचोदनाभावव्याख्यानार्थमालम्बनेति भाष्यं व्याचष्टे
* आकृतिरिति * ननु देवतोद्देशपूर्वकत्यागसङ्कल्पमात्रत्वाद्याग-
स्याकृतावप्युपपत्तिरित्याशङ्क्य * नेत्युक्तम् * निष्क्रियत्वेनाकृतैर्य-
थेष्टविनियोज्यत्वलक्षणसत्तायोगात्स्वत्वनिवृत्तिरूपत्यागो न सम्भ-
वतीत्याशयः । आदिशब्दोपाप्तमवघाताद्ययोग्यत्वमुपपादयितुमा-
ह * अमूर्त्ता हीति * अवघाताद्युत्तरकालं वा व्रीह्यादेस्त्याज्यत्वा-
दाकृतेश्चावघाताद्ययोग्यत्वात् त्यागानुपपत्त्युपपादनार्थो ऽयं ग्रन्थः
श्लोकद्वयं व्याचष्टे * व्रीहीनिति * यावन्तो ऽवघातादयः संस्का-
रा विनाशिमूर्त्तिमद्द्रव्यविषयत्वादाकृतौ न युज्यन्ते ये चावेक्षणा-
द्वयो विनाशिमूर्त्तिमद्द्रव्यविषयत्वाभावे ऽपि यागापूर्वाख्यप्रयोज-
नसिद्ध्यर्थत्वादाकृतेश्च यागसाधनत्वाभावात् तत्र युज्यन्ते । तेषां
सर्वेषां या प्रयोगचोदना तस्या आकृतावभावाद् व्यक्तौ च भावा-
द्विधिविषयत्वयोग्यो यो व्यक्ताख्यः पदार्थस्तत्कल्पनमवघाताङ्गीक-
र्तव्यमित्यन्वयः । कथं व्यक्तेर्विधिविषयत्वयोग्यतेत्यपेक्षिते * वा-

क्यार्थेत्युक्तम् * ननु विधिविषयत्वायोग्यत्वे ऽप्याकृतेः सम्बन्ध-
ग्रहणवशाद्वाच्यत्वं भविष्यतीत्याशङ्क्य * कार्येत्युक्तम् * का-
र्योपयोगिन्येवार्थे सम्बन्धग्रहणसम्भवो नेतरत्रेत्याशयः ।
कथमित्यपेक्षायाम् * विध्यधीनत्वाच्चेत्युक्तम् * शब्द-
श्रवणानन्तरभाविन्या हि प्रयोज्यवृद्धप्रवृत्त्या तद्विषयज्ञानमनुमाय त-
त्कारणत्वं शब्दस्य कल्प्यमानं प्रवृत्तेर्विध्यधीनत्वात्तद्विषयज्ञानका-
रणात्त्वमेत कल्पयितुं युक्तमिति भावः । एतच्च पूर्वोक्तमेव विवरीतुं
भाष्यव्याख्यावसरे ऽभिहितमिति न पौनरुक्त्यम् । आकृतेर्निषेधवि-
षयत्वास्तत्त्वमुपपादयति * तथेति * उपसंहरति * तस्मादिति *
यद्यप्यन्वयव्यतिरेकनिष्कृष्टशक्तिवशेनाकृतेस्तत्त्वतो वाच्यतावधा-
रयितुं शक्या । तथापि कार्यानौपयिकत्वेनास्याः पदार्थकल्पनात्त-
त्त्वज्ञानमात्रादहृष्टसिद्धयर्थं स्यात्प्रयोगचोदनाविरोधित्वात्त्वसावयुक्ते-
त्यर्थः । अर्थकत्वमिति सूत्रावयवावतारणार्थं यत्रेत्याशङ्क्यभाष्यं व्या-
चष्टे * स्यादिति * एतदाशङ्क्यानिराकरणार्थत्वेन सूत्रावयवव्याख्या-
नार्थमुक्तमिति भाष्यं व्याचष्टे * तदिति * केन न्यायेनेत्यपेक्षा-
यामन्यायश्चानेकशब्दत्वमिति सूत्रं भाष्यकृता ऽन्यायश्चानेकार्थत्व-
मित्युहित्वा पठितमिति व्याचक्षाणः सूत्रोक्तं न्यायत्रयमाह * अनव-
स्थितेति * यववराहाधिकरणोक्तन्यायपरामर्शार्थं वेदं भाष्यमिति-
व्याख्यानान्तरार्थं तत्र न्यायमाह * सम्बन्धानां चेति * यथैव
सदृशानां प्रियङ्गुदीर्घशूकादीनामेकाभिधानेनैवैतरप्रतीतिसिद्धेर्य-
थादिशब्दानामर्थैक्यं स्थितम् । तथैव सम्बन्धानामप्येकाभिधानेनैवै-
तरत्र प्रतीतिसिद्धेरन्याय्यानेकार्थतेत्यर्थः । कथमित्याशङ्क्यभाष्यं
व्याचष्टे * कथं तर्हीति * सादृश्यवत्सम्बन्धादप्येकाभिधाने-
नेतरप्रतीतिसिद्धावुक्तायामपि किमिह सादृश्यादेकाभिधानेने-
तरप्रतीतिसम्बन्धाच्चेति विशेषजिज्ञासयोरन्वयः प्रश्नपूर्वव्या-
ख्याने तु समञ्जस एव । व्यक्तिपदार्थकस्येत्यादिभाष्यमेतत्प्रश्ना-
सम्बन्धत्वादुपेक्ष्य स्वयमविभागादिति सूत्रावयवमेतत्प्रश्नायाकर-
णार्थत्वेनावतारयति * अत आहेति * इह च प्रश्नोत्तरएव सम्ब-
न्धाद्भाष्यकृतः शून्यहृदयाभिधानापत्तेरेतदाशङ्क्यपरिहारासामर्थ्या-
च्च शुद्धव्यक्त्यभिधानपक्षत्यागादाकृतिविशिष्टव्यक्त्यभिधानपक्षपरि-
ग्रहार्थत्वेनोत्तरभाष्यव्याख्याने प्रतिज्ञासंन्यासाख्यनिग्रहस्थानापत्ते-
र्विभागादिति च सूत्रावयवेनैव सुपरिहरत्वेनासामर्थ्यायोगात्सूत्रा-
वयवव्याख्योपेक्षाकारणाभावाच्चेतत्सूत्रावयवव्याख्यानार्थं व्यक्ति-
सम्बन्धादित्युत्तरभाष्यं, कथं व्यक्त्यन्तरेण प्रयोग इति चाशङ्कान्तर-

भाष्यं भाष्यकृतोक्तमपि लेखकैः प्रमादान्न लिखितं लिखितमपि प्र-
 लीनमिति प्रतिभाति । अवतारितं सूत्रावयवं व्याचष्टे * यतस्त्व-
 ति * शङ्कानिराकरणार्थस्तुशब्दः । एतच्च यत्र हि शुक्ल इति वा
 कृष्ण इति वा गुणः प्रतीतो भवति भवति खल्वसावलङ्घुणवति प्र-
 त्ययमाधातुमिति तद्भूताधिकरणभाष्येण तुल्यन्यायत्वादुक्तं भव-
 तीत्याह * तदुक्तमिति * नन्वालम्भादिचोदनासु व्यक्त्योर्वा-
 च्यत्वं श्येनचितादिचोदनासु त्वाकृतेरेव क्रियार्थत्वाल्लक्षितायाश्चा-
 शाब्दत्वेन धूमगम्याग्निवच्छाब्दक्रियान्वयायोगात्तस्या एव च्यता-
 ङ्गीकार्येत्याशङ्क्याह * यस्य त्विति * शङ्कानिराकरणं तुशब्दः
 गौणलाक्षणिकत्वयोः शब्दस्य शक्त्यभावे ऽपि तात्पर्यसद्भावाच्छब्दशु-
 राल्लज्जते स्नुषेत्यादौ च पुत्रविशिष्टभार्यादिवाचिनः सुखादिश-
 ब्दस्य विशेषणभूतपुत्राद्यनाभिधाने विशेष्यभूतभार्याभिधानाशक्तेः
 स्नुषादिशब्दाभिहितस्यापि पुत्रादेर्लज्जादिक्रियान्वयादर्शनेन ता-
 त्पर्यवृत्तेरेव पदार्थान्वयकारणत्वावसायाल्लक्षणिका ऽप्याकृतिः
 क्रियात्वं प्रतिपत्तुं शक्तेत्याशयः । तस्य पदस्य तत्रस्थस्य तन्नैवार्थं व-
 र्तमानस्येत्यर्थः । नन्वेवं सति व्यक्तेरपि लाक्षणिक्याः क्रियान्वयो-
 पपत्तेर्जातिवाचितैव कस्मान्नेष्टेत्याशङ्क्याह * इत्यपि चेति * इति २५७।१
 करणो ऽयमेवशब्दार्थे एवमपीत्युक्तं भवति यद्यप्युभयथापि क्रिया-
 न्वयो युज्यते तथाप्याकृतेर्व्यक्तिविशेषनिश्चायकत्वाभावाद्व्यक्तेश्चा-
 कृतिविशेषनिश्चायकत्वसद्भावादाकृतेरेव लाक्षणिकत्वं युक्तं न व्य-
 क्तेरित्यर्थः । उपसंहरति * तस्मादिति * ननु विकल्पादिपक्षा-
 न्तरसम्भवान्नायमुपसंहारो युक्त इत्याशङ्क्याह * न चेति * अद्र-
 व्यशब्दत्वादितिसूत्रं स्वयं तावद्व्याचष्टे * अपि चेति * पूर्वस्मि-
 न्नेव पक्षे ऽयमपि हेतुरित्यपि च शब्दस्यार्थः । जातिपक्षे द्रव्यशब्दत्वा-
 भावापत्तेर्व्यक्तेरेव वाच्यतेत्युक्ते तदापत्तौ को दोष इत्यपेक्षायाम्
 * सामानाधिकरण्यं हीत्युक्तम् * ततश्चेत्यर्थे हिशब्दः श्लोकं व्या-
 चष्टे * गोशब्दादीनामिति * एतदेवोपपादयति * गोत्वस्येति *
 ननु गोत्वस्य शुक्लादिगुणैः सहैकार्थसमवायलक्षणः सम्बन्धो ऽस्ती-
 त्याशङ्क्याह * न हीति * व्यक्तिद्वारस्यैकार्थसमवायस्य व्यक्त्यन-
 भिधाने रूपरसादिशब्दवत्सामानाधिकरण्यानापादकत्वात्साक्षा-
 त्सम्बन्धेन भाव्यं न चासावस्तीति भावः । ननु व्यक्तिपक्षे गोश-
 ब्देन जातिविशिष्टायास्तदुपलक्षिताया वा व्यक्तेरभिधानाच्छुक्लश-
 ब्देन च गुणविशिष्टायास्तदुपलक्षिताया वा ऽभिधानात्तयोश्चैकत्वे
 प्रमाणाभावात्कथं सामानाधिकरण्यमित्याशङ्क्याह * मम हीति *

व्यक्तिपक्षे सर्वव्यक्त्यभिधानाद्गोशब्दस्य शुक्लायामपि गोव्यक्तौ वृत्तेः
 शुक्लशब्दस्य च गोजातीयायामपि शुक्लव्यक्तौ वृत्तेरैकार्थासि-
 द्धिः । जातिपक्षे तु व्यक्तेः शब्देनानुक्तत्वाल्लक्ष्यमाणायाश्चैक-
 त्वे प्रमाणाभावाद्गवाश्वशब्दयोरिव भिन्नार्थेतेति भावः ।
 (मम हि व्यक्तीति व्यक्तिशब्दः । न बलत्वद्रव्येति द्रव्यशब्दः । उत्त-
 राधे पूर्वार्धस्य विपर्ययेणाव्यक्तिशब्दत्वादिति वक्तव्ये द्रव्यशब्दव्यति-
 करेण मिश्रणेन गुणशब्दस्य गुणवचनशब्दस्य शुक्लादिशब्दस्य गु-
 णवचनशब्दस्य शुक्लादिशब्दस्य गुणोपलक्षितद्रव्यवाचित्वमेव न तु
 गुणवाचित्वमिति व्यक्त्यभिधानपक्षे पूर्वपक्षमते सूचितमित्यन्वयः ।
 व्यक्तिद्रव्यशब्दव्यतिकरेण इति सूचितमित्यन्वयः । मम हि व्यक्ती-
 ति व्यक्तिशब्दः न बलत्वद्रव्यशब्देति च द्रव्यशब्दः तयोः इदित्य-
 न्वयव्यतिरेकयोरेकविषयत्वोपस्थित्यै व्यक्तिशब्दस्य द्रव्यशब्दस्यैव वा
 उभयत्र प्रयोज्यत्वौचित्ये ऽपि तयोः व्यतिकरः भिन्नरूपयोः प्रयोगः
 तेन गुणशब्दस्य गुणवचनसंज्ञकशब्दस्य गुणव्यक्तिवाचित्वशङ्काया
 व्यक्तिवाचित्वपक्षे प्रसक्ता सा' गुणशब्दस्य गुणोपलक्षितद्रव्यवा-
 चित्वं न तु गुणव्यक्तिवाचित्वं जातिपक्षोक्तदोषसाम्यादिति सूचि-
 तम् । श्लोकं व्याचष्टे * जातीति * ननु गोशब्देन कृष्णादिव्यक्तीना-
 मप्यभिधानाच्छुक्लशब्देन चाद्वादिव्यक्तीनामप्यभिधानात्कथं सा-
 मानाधिकरण्यमित्याशङ्क्य * तच्चेत्युक्तम् * द्रव्यान्तराभिधाने ऽपि
 तस्यापि तावदभिधानात्सा(मानाधिकरण्यसिद्धिरित्यपिशब्दार्थं च-
 शब्दः नन्वाकृतिपक्षे ऽपि तर्हि जातिगुणाभ्यां लक्षितस्य द्रव्यस्यैक-
 त्वमपि सम्भवतीति पाक्षिकं सा'माधिकरण्यं स्यादित्याशङ्क्य * एवं-
 विधमपीत्युक्तम् * व्यक्तिपक्षे भिन्नव्यक्तिवाचित्वे ऽप्येकव्यक्तिवा-
 चित्वं नित्यमस्ति । जातिपक्षे तु भिन्नार्थत्वसङ्कीर्णमप्येकार्थत्वं नास्ती-
 त्यर्थः । अद्रव्यशब्दत्वादित्यस्याकृतिपक्षे लक्षणयाप्येकद्रव्यशब्दत्वा-
 भावप्रसङ्गादित्येवं साक्षात्सामानाधिकरण्याभावप्रसङ्गाभिधानपर-
 त्वेन व्याख्यायान्तरमाह * इतीति * ननु द्रव्याभ्यस्येति भाष्ये
 या द्रव्यशब्दस्य लक्षणया गुणपरत्वमुक्त्वा न भवेदिति नञो
 भवतिनान्वयः कृतः तत्किमित्यन्यथा भवता व्याख्यातमित्या-
 शङ्क्याह * यत्त्विति * कथं द्रव्यशब्देन गुणलक्षणेत्यपेक्षायाम्
 * तत्र द्रव्यमाश्रयो ऽस्येत्युक्तम् * भेदाधिष्ठानत्वाच्चाश्रयाश्रयिभा-
 वस्य यत्र पदस्य युक्त इति व्यधिकरणत्वेन निर्दिष्टस्य गुणस्य प्रयो-

गस्तद्वैतत्वमप्यनेनैवोपपादितम् * भतिक्लृष्टत्वोपपादनार्थमप्रधान-
भूतगुणाविपरीतार्थेन प्रधानभूतार्थेन द्रव्यशब्देन लक्षणा । नञश्च
भवत्यर्थसापेक्षस्य द्रव्योपसर्जनत्वेनासमर्थस्य द्रव्यशब्देन * स-
मासाङ्गीकरणमुक्तम् * यद्यपि क्रिया न स्यादिति चेदर्थान्तरे वि-
धानं द्रव्यमिति चेदित्यनुभाषणसूत्रगतो द्रव्यशब्दः षडादिशब्द-
स्य द्रव्यवाचित्वाभावादगत्या गुणलक्षणार्थो व्याख्यायते तथापी-
ह द्रव्यशब्देनैव गुणस्य वक्तुं शक्यत्वात्तल्लक्षणाश्रयणं युक्तमि-
त्याशयः । किमेवं सत्ययुक्तमिदं भाष्यमित्याशङ्क्याह * तत्रापि
चेति * नात्र द्रव्यशब्देन समस्तस्य नञो भवत्यन्वयो विवक्षितः ।
किं त्वकारप्रभेदेण गुणशब्देनाद्रव्यशब्दएव सौत्रे व्याख्यानायो-
क्तः । जातिशब्दस्याप्यद्रव्यशब्दत्वोपपत्तेः कथं गुणशब्दस्यैवाद्व्य-
शब्दतेत्याशङ्कानिराकरणार्थं द्रव्यत्वेन नापर्युदस्ते तदन्यापेक्षायां द्र-
व्यैकाश्रयत्वाद् गुण एव शीघ्रमुपतिष्ठते जातिस्त्वेनेकद्रव्यगुणकर्मा-
श्रयत्वाच्च शीघ्रमुपतिष्ठतइत्यद्रव्यशब्देन गुणाभिधानाद् गुणशब्द
एवाद्व्यशब्द इति * द्रव्याश्रयस्येत्युक्तम् * नन्वेवं सति नकारा- २५८।१
न्तराभावाच्च द्रव्याश्रयवचन इति भाष्यं कथमित्याशङ्क्याध्याहारेण
योजयितुम् * स आकृतेरित्युक्तम् * स्वरूपेण शब्दस्य निषेद्धुम-
शक्यत्वाद्यस्याकृतिः शब्दार्थ इति चानन्तरमभिधानादाकृतिवाचि-
शब्दसम्बन्धिनश्चेदित्यर्थलाभं मत्वा * एकवाक्यसम्बन्धमित्युक्तम् ।
नन्वेवं सत्यन्याय्यलक्षणासमर्थसमासदोषपरिहारादक्षरार्थमात्र-
स्य सम्भवैनैषा योजनेति किमित्युक्तमित्याशङ्क्याह * सामानाधि-
करण्येति * षड्गावो देया इति सामानाधिकरणनिर्दिष्टगुणशब्दोदा-
हरणाद्रोशब्दस्याकृतिवाचित्वे तत्सामानाधिकरण्यं षडादिशब्दानां
न युज्येतेति पूर्वपक्षिणः सिद्धान्तबोधं प्रतीयते । तच्च भेदाधिष्ठाना-
श्रयाश्रयिभावोक्तेर्निष्कृष्टगुणवचनस्याद्रव्यशब्दत्वावसायात्तस्य च
व्यक्तिपक्षे ऽपि गुणव्यक्तिपर्यवसायित्वेन द्रव्यव्यक्तिपरत्वाभावा-
विशेषात्तदानीमपि क्लेशोनाक्षरार्थयोजनायामप्यनुपपन्नमेवेत्यर्थः । का
तर्हि सूत्रस्य गतिरित्याशङ्क्याह * इतीति * यास्माभिव्यक्तिद्रव्यशब्दव्य-
तिकरेण व्यक्तिपक्षे गुणोपलक्षितद्रव्यव्यक्तिवाचित्वं गुणशब्दानां सूच-
यित्वा जातिपक्षे द्रव्यशब्दत्वाभावात्सामानाधिकरण्यं न सम्भवतीति
व्याख्या कृता सैव युक्ता न तु या भाष्यकृता गुणशब्दस्य व्यक्तिपक्षे
गुणव्यक्तिवाचित्वमभिप्रेत्य कृता तस्मिन्व्याख्याने सामानाधिकर-
ण्यभावाप्रसङ्गतोभयवाधिसाम्येनाचोद्यत्वापत्तिरित्यर्थः । अन्यदृश-
नाच्चेति पूर्वपक्षसूत्रान्तरगतभाष्यं स्पष्टत्वानुपेक्षयाकृतिस्तु क्रियार्थ-

त्वादिति सिद्धान्तसूत्रव्याख्यानार्थं वचनमाकृतौ सम्भवतीति भाष्यं
 बुष्टत्वसामान्येन बुद्धिस्थमपाठित्वैव दूषयति । * किं चेति * न केव-
 लमेतदेव भाष्यमुपेक्षितव्यं किं त्वन्यदपीति किं चशब्दार्थः य-
 द्वा कस्मै देवाय हविषा विधेमेत्येकशब्दार्थं किमो व्याख्यानादेक-
 शब्दस्य चापो भूयिष्ठा इत्येको अत्रवीदित्यन्यार्थदर्शनादन्यच्च भाष्य-
 मुपेक्षितव्यमित्यर्थलाभः । किमित्युपेक्षितव्यमित्यपेक्षायाम् * नैवेत्यु-
 क्तम् * नैवाकृतिस्तु क्रियार्थत्वादिति वदता सूत्रकृतेष्टकाभिरा-
 कृतिसम्पादनमभ्युपगतं येन च यत्र साकृतौ सम्भवतीत्येवं सूत्र-
 व्याख्या युज्येतेत्यर्थः किमिति नाभ्युपगतमित्याशङ्काह * यत इ-
 ति * स्वरूपेण जातेर्नित्यत्वात्स्वव्यक्तिभूतद्रव्यसमवायित्वेन स-
 म्पादनं वाच्यं नदपि नित्येष्वात्मादिषु नित्यसिद्धत्वान्न सम्पादन-
 मपेक्षते । कृतकेष्वप्यारम्भकहेतुस्वभावादेव तदारब्धे द्रव्ये जाति-
 समवायाच्छयेनत्वजातीयव्यक्त्यन्तरम्भिकाभिरिष्टकाभिः श्येनत्व-
 जातिसम्पादनमयुक्तमित्येवं रूपस्योपालम्भस्य दोषस्येष्टकाभिः श्ये-
 नत्वाकृतिसम्पादनाभ्युपगमे प्रसङ्गाच्चेदमभ्युपगतमित्यर्थः । क स्तर्हि
 श्येनवचनचोदनार्थं इत्याशङ्काह * पिष्टेति * अमी पिष्टपि-
 ण्डाः सिंहाः कार्या इत्युक्ते पिष्टपिण्डेन सिंहाकृतिव्यक्त्योः सम्पा-
 दनाशक्तेर्यथा पिष्टपिण्डानामेव सिंहाकृतिसादृश्यसम्पादनं चोद-
 नार्थस्तथात्रापीत्यर्थः । प्रयोज्यव्यापारवाचिना सम्पत्तिशब्देन प्र-
 योजकव्यापारः सम्पादनं लक्ष्यते । नन्वाकृतेर्नित्यत्वे सम्पाद्यत्वा-
 त्तद्वाचित्वे श्येनशब्दस्य सादृश्यपरत्वेन गौणत्वापत्तेस्तत्परिहाराय
 व्यक्तिपक्ष एवात्राश्रीयते श्येनव्यक्तेश्च यत्नेनानुत्पाद्यत्वेऽपि श्येन-
 स्त्रीपुंसयोगेनोत्पादयितुं शक्यत्वात्प्रथमश्रुतश्येनशब्दानुरोधेन च प-
 श्चाच्छ्रुतस्य चिनोतेस्तल्लक्षणार्थतया व्याख्यातुं शक्यत्वादित्याश-
 ङ्क्य * पक्षद्वयेऽपीत्युक्तम् * श्येनस्त्रीपुंसयोगेनोत्पादिताया अपि
 श्येनव्यक्तेरग्राधारात्वायोगेनाग्न्याधारानुपपत्तेः । कर्मण्यग्न्या-
 ख्यायामिति स्मृतिबाधप्रसङ्गाददृष्टार्थत्वापत्तेश्च तत्परिहाराय गौ-
 णत्वाश्रयणमप्युचितमित्याशयः । नन्वेवं सति व्यक्तिसादृश्यस्या-
 पि सम्पादयितुं शक्यत्वात्कथमस्य श्येनशब्दस्याकृतिवाचित्वेन नि-
 श्रय इत्याशङ्काह * सा त्विति * सा सादृश्यसम्पत्तिः श्येनाकृ-
 त्यास्या आकृत्यन्तरमात्रविलक्षणत्वात्तस्य च कतिपयविशेषोपादानेन
 सम्पादयितुं शक्यत्वात् सकलव्यक्त्यन्तरविलक्षणेन श्येनविशेषेण
 व्यक्तिशब्दाभिलष्येन सादृश्यसम्पादनं सकलविशेषोपादानेन स्या-
 न्न चेष्टकाभिरतत्यन्तकुशलैनापि सम्पादयितुं शक्यमिति भावः ।

अथ सामान्यविशेषाश्रयभूतमसाधारणं व्यक्तिशब्देनाभिप्रेतं तत-
स्त्वस्यैवंविधमिति निरूपणरूपविकल्पगोचरत्वाभावाभानेन सह
विकल्पगोचरस्य सादृश्यसम्पादनं कथं चिच्छक्यामित्यर्थः । ननु
यद्यपि सामान्यविशेषाश्रयस्य व्यक्ताख्यस्यासाधारणस्य रूपेणैवं-
विधमिति विकल्पगोचरत्वात्सादृश्यप्रतियोगित्वं न सम्भवतीति
विशेषावच्छिन्नेन च तेन सादृश्यमिष्टकाभिरशक्यसम्पादं सामा-
न्यावच्छिन्नेन च सादृश्यमुच्यमानं विशेषणे पूर्वनिपातात्सामान्ये-
नैवोक्तं स्यात्तथापि सामान्यविशेषाभ्यामन्यदित्येवंरूपविकल्पगोच-
रत्वोपपत्तेरसाधारणशब्दाभिलष्यया व्यक्त्या सह सादृश्यं सम्पा-
दयिष्यतइत्याशङ्कानिर्धारितविशेषया यया कया चिद्व्यक्त्या सा-
दृश्यं (विधीयेत निर्धारितविशेषया वा यया कया चिदिति विक-
ल्पाद्यपक्षे तावद् दूषणमाह * सामान्येति * सामान्य विशेषावच्छे-
दकत्वेन यन्नापेक्षते सादृश्यं) तत्तथोक्तम् । तच्च व्यक्तिमात्रे ऽपि
नित्यप्राप्तं सर्वस्य येन केन चित्सादृश्यावश्यं भावादित्यर्थः । श्येन-
व्यक्त्या यया कया चिदिति तु विशेषणे श्येनत्वाकृतिव्यतिरिक्तस्य श्ये-
नव्यक्तिमात्रस्याभावाच्छेदनत्वाकृतिसादृश्यमेवोत्पद्यते इति भावः ।
द्वितीयपक्षे तु यद्व्यक्तिसादृश्यं विहितं तद्वर्शिभिस्तत्सादृश्यस्याश-
क्यसम्पाद्यत्वाद्व्यक्त्यन्तरसादृश्यस्य चाविहितत्वात्सर्वपुरुषविषय-
त्वं शास्त्रस्य व्याहन्येतेत्याह * एकेति * सूत्रार्थमुपसंहरति * त-
स्मादिति * ननु चेति भाष्येण श्येनव्यक्तेश्चयनोत्पाद्यत्वायोगे ऽपि
चयनोत्पादकत्वेन विधिः सम्भवति एकव्यक्त्यनुत्पाद्यत्वे ऽपि चय-
नस्य बह्विभिस्तत्पादयितुं शक्यत्वादित्याशङ्क्य न साधकतम इत्यनेन
श्येनशब्दार्थस्येप्सिततमत्वावगतेः साधनत्वेन विधिर्न सम्भवतीत्युक्तं
तदुपपादयति * न हीति * यद्यप्ययं कर्मशब्दः क्विप्प्रत्ययवाच्यवि-
शेषणत्वाच्चोपपदविशेषणं तथापि कर्मणि हन इत्यतः सूत्रादनुव-
र्त्तमानस्य कर्मशब्दस्योपपदविशेषणत्वाच्च शब्दार्थस्य कर्मतावसीयत-
इत्याशयः । अतश्चयनेनेति विध्यर्थप्रतिपादकं भाष्यं व्याचष्टे * श्ये-
नमिति * ननु श्येनाकृतिव्यक्त्योश्चयनेनोत्पादयितुमशक्यत्वात्क-
थमेष विध्यर्थः स्यादित्याशङ्कोक्तमेव सादृश्यलक्षणार्थत्वं भाष्य-
काराभिप्रेतत्वप्रदर्शनार्थं पुनराह * तत्रापीति * श्येनसदृशं चीय-
मानमिष्टकासमूहं चयनेन भावयेदिति विध्यर्थो ऽनेन दर्शितः
चयनमाकृतौ सम्भवतीत्याद्यस्यापि भाष्यस्य सादृश्यविषयत्वेन स-
मर्थनोपपत्तेर्यथाश्रुतस्यैव पूर्वोक्तं दूषणं दर्शितम् । उभयत्रेत्यादिना

क्रियार्थत्वसोभयत्र साम्येनानिश्चायकत्वमाशङ्क्य किं पुनरत्रेत्यनेन पूर्वपक्षहेतोरनिश्चायकत्वापादनायैवाकृतेः क्रियार्थत्वमुक्तं नाकृति-
वाच्यत्वनिश्चयायेति सूचितम् । तत्स्पष्टत्वादव्याख्याय कथं त-
र्ह्याकृतिवाच्यत्वनिश्चय इत्यपेक्षायामाकृतिस्त्विति तुशब्दसूचितो-
पपत्तिप्रदर्शनार्थमाकृतिरित्यादिभाष्यमाकृतिवाच्यत्वं प्रतिज्ञाय व्य-
क्तित्वाच्यत्वपारिशेष्यादनिराकरणादयुक्तमाशङ्क्य संक्षेपेण व्याचष्टे
* असाधारण इति * व्यक्त्याकृत्योर्मध्ये का वाच्येति विचारणायां
व्यक्तिवाच्यत्वे निराकृते पारिशेष्यादाकृतिवाच्यत्वं निश्चीयतइति
भावः । ग्रन्थस्त्वेवं योज्यः असाधारणे व्यक्त्याख्ये यदा शब्दप्रवृ-
त्तिर्न सम्भवति तदा पारिशेष्यादाकृतिः शब्दार्थ इति परिग्रह इति
पूर्वग्रन्थगतं परिग्रहपदमनुवक्तव्यं शब्दार्थपदं चाध्याहार्यं कथं
व्यक्तौ शब्दस्य प्रवृत्त्यसम्भव इत्याशङ्कानिराकरणार्थत्वेन यदिति-
भाष्यं व्याख्यातुमसाधारणे वाच्ये ऽङ्गीक्रियमाणे शब्दस्य प्रभृतेष्व-
नेकेष्वर्थेषु वृत्त्यसम्भवादित्येतदेवावृत्त्या योज्यम् । असाधारणत्वाच्च
व्यक्तेरेकस्यामपि शब्दप्रवृत्तिर्न सम्भवतीति भाष्यसूचितार्थप्रदर्श-
नायासाधारणशब्दः । सर्वसामान्यविशेषवियुक्ता हीत्यनेनैकापि
व्यक्तिर्न शब्दार्थ इत्युक्तमिति व्याख्यानार्थत्वेन चैतद्योज्यं किं
चिद्धि सामान्यरूपं किं चिद्धि विशेषरूपं वाबलम्ब्य शब्देन प्र-
वर्तितव्यं तद्वियुक्ते रूपं कथं प्रवर्ततेत्याशयः । ननु सामान्यविशे-
षरूपशब्दप्रवृत्तिनिमित्ताभावे ऽपि तदुभयरूपरहितत्वमेव निमित्तं
भविष्यति । न च तदेवसामान्यम् वस्तुरूपत्वादिति नैष दोष इत्या-
दिना न हि तत्सामान्यमित्यन्तेन भाष्येणाशङ्क्य सामान्यविशेषरूप-
रहितत्वस्य तदाश्रयाव्यपदेश्यत्वापरपर्यायस्याश्वादिव्यक्तिष्वपि
भावादोशब्दप्रवृत्तिः प्रसज्येतेति प्रतिपादनार्थं यदीति भाष्यं व्याख्या-
तुम् * अव्यपदेश्यत्वेन चेत्युक्तम् * ननु सामान्यविशेषवियुक्तत्वाविशेषे
ऽप्युगादिशब्दवत्प्रयोगतो व्यवस्था भविष्यतीत्याहेति भाष्येणाशङ्क्य तथा
सत्यञ्जतासाङ्गव्यवहृत्प्रयोगत्वात्प्रथमः प्रयोगो न स्यादिति यदीत्यने-
न दूषणमुक्त्वा कथं चित्प्रयोगसम्भवे ऽपि व्यवहारकालीनस्य प्रयोग-
स्य निर्द्धारितैकव्यक्तिविषयत्वेनानेकव्यक्तिसाधारण्याभावाद्गौर्न पदा
स्पृष्टव्येत्यादौ शाबलेया बाहुलेया वेति विकल्पबुद्धिः स्यान्न गोमा-
त्रमिति सामान्यबुद्धिरित्येतदर्थप्रतिपादकं सामान्यप्रत्ययश्चेति भाष्यं
व्याख्यातुम् * सामान्याकारेण वेत्युक्तम् * गौर्न पदा स्पृष्टव्येत्या-
दौ यत्र सामान्याकारेण व्यक्तिविशेषमनाश्रित्य शब्दः प्रयुज्यते तत्र
विकल्पः प्रसज्येतेत्यर्थः । ननु व्यक्तिवाचिनो ऽपि शब्दादभिधेया-

विनाभावेन सामान्यप्रत्ययोपपत्तिरित्याशङ्क्य * व्यापकेत्युक्तम् *
 गोत्वैकार्थसमवायिनां शाबलेयत्वाद्यवान्तरसामान्यरूपाणां विशेष-
 णाणां गोत्वव्याप्यत्वाच्चव्यापकगोत्वापेक्षामात्रेणेतरत्र तदाश्रयभू-
 तमसाधारणं व्यक्तिशब्दाभिलष्यं नैव गोत्वापेक्षं भवति । इतरेति
 पाठे त्वसाधारणशब्देनोक्तत्वात् व्यक्तिः परामृश्यते । ननु विशेषा-
 णां गोत्वापेक्षत्वे तदाश्रयस्यासाधारणस्याप्यव्यभिचाराद्गोत्वापेक्षा-
 बलादापद्येतेत्याशङ्क्य व्याप्यस्य धूमत्वसामान्यस्य व्यापकाग्न्यपेक्ष-
 त्वेऽपि तदाश्रयस्यासाधारणस्याग्न्यपेक्षा नास्ति वाक्यादिभावेन
 सन्दिग्धे धूमे असाधारणनिश्चयेऽप्यनिश्चयादिति प्रतिपादयितुम्
 * व्याप्यसामान्यस्य नैवं विशेषव्याप्यापेक्षयेत्युक्तम् * नन्वसाधा-
 रणरूपेण व्यक्तेः शब्दार्थत्वासम्भवेऽपि शाबलेयत्वाद्यवान्तरसामा-
 न्यात्मकविशेषावच्छिन्नत्वरूपेण शब्दार्थत्वोपपत्तेः । कथं पारिशे-
 ष्यादाकृतेः शब्दार्थत्वावधारणेत्याशङ्क्याह * तत्रेति * तत्रैवं सा-
 धारणरूपेण शब्दप्रवृत्त्यसम्भवे सति विशेषावच्छिन्नत्वरूपेण व्यक्ते-
 रभिधेयं वाच्यं तस्मिन् पक्षे सम्बन्धकथनासम्भवादयो दोषाः
 स्युरित्यर्थः । वाच्यवाचकनियमहानिः सम्बन्धानित्यत्वापात्तिर्वि-
 कल्पप्रसङ्गो शेषव्यक्त्यानयनापत्तिः । नित्यबहुवचनप्रसङ्गशुक्ला-
 दिशब्दसामानाधिकरण्यासम्भवश्चादिशब्देनोपात्ताः । एतेनैव व्य-
 क्त्यभिधानपक्षे सर्वव्यक्त्याभिधानपक्षे च यथासम्भवं योज्याः । अनि-
 श्चीयमानत्वादपि न विशेषाणां वाच्यतेत्याह * न चेति * नन्वेव-
 मपि विकल्पसमुच्चयाद्यनेकपक्षसम्भवान्नाकृतेः परिशेषसिद्धिरि-
 त्याशङ्क्य स्वतन्त्रयोर्विशेषणविशेष्यभावरहितयोस्तावद्व्यक्त्याकृ-
 त्योर्विकल्पेन समुच्चयेन वाभिधाननिरासेनैव निरस्तमित्याह * ए-
 तेनेति * व्यक्तिविशिष्टाकृतिपक्षोऽपि व्यक्तेर्विशेषणत्वेन पूर्वाभि-
 धानापत्तेस्तन्निरासेनैव निरस्त इत्याह * व्यक्तीति * एतेन प्रयुक्त
 इत्यनुषङ्गः । आकृतिरिति पाठे प्रयुक्तेति विपरिणतानुषङ्गः सम्ब-
 न्धसमुदायाभिधानपक्षैर्निराकर्तुमाह * सम्बन्धेति * सम्बन्धस-
 मुदाययोरपि वाच्यत्वाभ्युपगमेऽवश्यवाच्यभूतसम्बन्धिसमुदायि-
 विशेषणताऽभ्युपगन्तव्या भवतीत्यन्वयः । कस्मादित्यपेक्षिते
 * स्वरूपेत्युक्तम् * सम्बन्धोऽयं समुदायोऽयमिति स्वतन्त्ररू-
 पेणाप्रतीतेः सम्बन्धिसमुदायिनिरपेक्षस्य सम्बन्धसमुदायनिरूपण-
 स्यादावविभागेन सर्वशब्दानां पर्यायत्वापत्तेरित्यर्थः । तथा सति
 को दोष इत्यपेक्षायामाह * तत्रापीति * व्यक्त्यंशे च व्यक्त्याभि-
 धानपक्षोक्तताः सर्वे दोषाः स्युरित्याह * व्यक्त्यंशे चेति * समुदा-

यस्य स्पष्टमानैककार्यपरार्थविषयत्वात्साक्षात् क्रियानिष्पत्तिक्रिया-
साधनविशेषणतमकभिन्नकार्ययोर्विशेषणत्वेन विशेष्यत्वेन वा स्प-
ष्टमानयोर्व्यक्त्याकृत्योर्नास्त्येवेत्याह * न चेति * जातिव्य-
क्त्योश्चात्यन्तभेदाभावादुभावापि न स्त इत्याह * अ-
नन्त्यन्तेति * आकृतिविशिष्टव्यक्तिपक्षे ऽपि व्यक्तिविशि-
ष्टो वाकृतिविशिष्टो वाच्यो व्यक्तिमात्रं च विकल्प्याद्यपक्षं ता-
वद् दूषयति * आकृतीति * द्वितीयपक्षे त्वाकृतिव्यतिरिक्तत-
द्विशिष्टव्यक्तिमात्राव्यक्त्यभावात्सिद्धान्तापत्तिरिति स्वयमेवाशङ्क्या-
ह * व्यक्तीति * एवमाकृतिव्यतिरिक्तायास्सप्तपक्ष्या निरस्त-
त्वात्तन्निरासेनैव च व्यतिकीर्णपक्षनिराससिद्धेर्लिङ्गकारकसंख्या-
नां च प्रत्ययार्थत्वेन प्रातिपदिकवाच्यत्वसिद्धेः शब्दस्वरूपस्य च प्र-
त्यक्षसिद्धत्वेनाव्याच्यत्वस्य नात्मानमभिधत्ते हिशब्दः कश्चित्कदा च-
नेति शून्यवादवार्त्तिकपाठनिरस्तत्वात्पारिषेध्यादाकृतिवाच्यत्वसि-
द्धिरित्युक्तम् * इदानीम् *

तत्र प्रयोगबाहुल्यात्तद्विशेषेषु सत्स्वपि ।

प्रयोगात्परसामान्ये सति वाच्यप्रयोगतः ॥

सास्नाद्येकार्थसम्बन्धिगोत्वमात्रस्य वाचकः ।

गोशब्द इति विज्ञानमन्वयव्यतिरेकजम् ॥

इत्यनेन न्यायेनान्वयव्यतिरेकाश्रयामपि गोत्वस्यैव गोशब्दवाच्य-
तावसीयतइत्याह * नानेति * गोत्वाकारविषयैव गोशब्दस्य वाच्येन
सह सम्बन्धे वाचकत्वरूपे शक्तिरन्वयव्यतिरेकाश्रयां गम्यतइत्यर्थः
कृत्तद्धितसमासैः सम्बन्धाभिधानं भावप्रत्ययेनेति स्मृतेः । सम्ब-
न्धवाची वाच्यत्वशब्दः शब्दशक्तिजन्यज्ञानकर्मत्वमेव वा शक्ति-
शब्देनाभिप्रेत्य गोत्वाकाराश्रितैव गोशब्दं प्रति वाच्यत्वरूपा शक्तिरि-
तियोज्यम् । ननु वृद्धव्यवहारावसेयत्वाच्छक्तेः तस्य च सन् द्विष्टव-
स्तुविषयत्वात् कथं निष्कृष्टैकाकारविषया शक्तिरवसीयतइत्याशङ्क्य
* तद्भेदेत्युक्तम् * सर्वात्मकवस्तुविषयत्वे शब्दशक्तेरेकेनैव गोश-
ब्दादिना सर्वात्मकवस्तुप्रतीतिसिद्धेः शुक्लादिशब्दानर्थक्यप्रस-
ङ्गात्तद्भेदाद्वस्तुगतान् भिन्नाकारांश्छब्दशक्तयो ऽनुसरन्तीत्य-
र्थः । भिद्यन्तइति भेदाइति व्युत्पत्त्या वस्तुगता भेदा इति वि-
प्रहीतव्यं वस्तुगतभिन्नाकारानुसाराभावेनैकशब्दव्यक्त्यान्र्थक्यप्र-
सङ्गाद् बहुवचनेन सूचितः । निरश्वस्तुवादिनं निराकर्तुं * नानाका-
रेष्वित्युक्तम् * नानेकाकारेष्विति पाठे व्यावृत्तानुवृत्ताकारेष्वित्य-
र्थः । ननु गोत्वमात्रविषयत्वे गोशब्दशक्तैः कथं गोशब्दात्पशुत्वप्रा-

शित्वपार्थिवत्वद्रव्यत्वसत्त्वावगतिः । एकार्थसमवायमात्रेण तन्नि-
 श्रयाभ्युपगमे शाबलेयत्वादीनामपि निश्चयः स्यादित्याशङ्क्याह
 तदेकेति सामान्यान्तरावगतिर्निश्चयस्तैः सामान्यान्तरैर्गोशब्दा-
 र्थस्य गोत्वस्य व्याप्तेर्विशेषैश्च साहचर्ये सत्यप्यव्याप्तेस्तेषां सन्देहनि-
 वृत्तयेऽन्यतोऽवधारणाकाङ्क्षेत्यर्थः । एवं सिद्धान्तमुपपाद्य पूर्वोक्तान्
 दोषान्परिहर्तुमाह*अनत्यन्तेति* आदिशब्दानित्यत्वम् । ननु वस्तुतो
 ऽत्यन्तव्यतिरेकाभावेऽपि शब्दान्निकृष्टावगतेः कथं दोषप्रसङ्गाभा-
 वो ऽत आह *सा हीति* कैवल्याभिप्रायो निकृष्टशब्दो न स्वनि-
 ष्टत्वाभिप्रायः । यद्यप्याकृतिः शब्दाच्छुद्धा प्रतीयते तथापि क्रिया-
 न्वयस्यापि प्रतीतेस्तदन्यथानुपपत्त्या व्यक्तीतादात्म्यावगमात्सम्भव-
 त्येव क्रियान्वय इत्यर्थः । प्रोक्षणादि तु व्यतिरेकेऽपि सम्भवतीत्याह
 प्रोक्षणेति क्षरणार्थसिञ्चतिधात्वर्थवाचित्वादुक्षतेः क्षार्यस्य
 चोदकादेरूर्ध्वाधोदेशविभागसंयोगमात्रेण सिद्धेरभिमुख्यमात्रेण
 क्षरणसिद्धिरभिमुख्यमात्रेण च जातेरपि द्रव्यवत्कर्मत्वोपपत्तेः ।
 सिच्यमानस्योदकादेः कर्माभूतब्रीह्यादिसंयोगानोपक्षणात्पुञ्जीकृतेषु
 च ब्रीह्युपरिस्थितब्रीहितिरोहितानामधःस्थितानां ब्रीहीणां सिच्यमा-
 नोदकसंयोगाभावेऽपि शास्त्रार्थनिष्पत्तिप्रसिद्धेः ब्रीह्यादिसंयोगापेक्षा-
 यामनुपपत्तेः प्राक्षेणमाकृतेः स्वतोऽपि सम्भवति अवेक्षणं चाकृतेश्च-
 क्षुःसंयुक्तद्रव्यसमवायात्प्रसिद्धमेव आदिशब्देन ध्यानोपादानं कि-
 मर्थं तर्ह्यव्यतिरेकोपन्यास इत्याशङ्क्याह *विशसनादीति* प्र-
 तीतिसिद्धत्वाकृतेर्विशसनादियोगो न स्वमनीषिकामात्रकल्पित
 इत्याह *तथा हीति* पश्वादिष्वपनीताङ्गेषु विच्छिन्नावयवेषु
 या विशसनादिविशिष्टा बुद्धिः सामान्यविषयैव विभक्तेरवयवैः सा-
 मान्यमात्रानुमानोपपत्तेः । न तु व्यक्तिविषया व्यक्तिविशेषानु-
 मानासम्भवे तत्तद्बुद्ध्यभावादित्यर्थः । नन्वाकृतेर्विशसनादियोगे
 सत्यत्वप्रसङ्गादनिष्टापत्तिः स्यादित्याशङ्कते *नन्विति* विनष्ट-
 व्यक्त्यात्मकरूपेणाकृतेरपि विनाशाभ्युपगमाच्चानिष्टापत्तिरिति परि-
 हरति *तेनेति* नन्वेवं सत्याकृतिपक्षेऽपि सम्बन्धानित्यत्वं न
 सिद्धेदित्याशङ्क्याह *आश्रयान्तरैति* अत्यन्तव्यतिरेकवादि-
 नाप्यन्तरालेऽनुपलम्भात् स्वपिण्डमात्राश्रिताकृतिरेष्टव्या तस्या-
 श्रयविनाशे स्थातुमशक्तेरन्यत्र च गमनायोगादवश्याङ्गीकरणा-
 पत्तेराश्रयान्तराविनाशादेव नित्यत्वमेष्टव्यमिति *सर्वैरित्यनेनो-
 क्तम्* एतदेव विवृणोति *तेनेति* नन्वत्यन्तव्यतिरेकेऽप्या-
 कृतिलक्षितव्यक्तिद्वारेण प्रयोगचोदनोपपत्तेरित्यत्यन्तकिलष्टमंदाभे-

दपक्षाश्रयणमित्याशङ्क्याह * अत्यन्तेति * अव्यवस्थामुपपादयितुमाह * न चेति * ननु पशुनोपलक्षितं द्रव्यं पशुं विशास्तीत्यादिधर्मविधीनां विषयो भविष्यत्यत आह * तदुपलक्षितं त्विति * द्रव्यरूपताया द्रव्यत्वप्रतिपादनं विना प्रतिपादयितुं शक्तेस्तदेव प्रतिपाद्यं स्यात्तत्र च स एव दोष इत्यर्थः । ननु द्रव्यत्वप्रतिपादनद्वाराप्याश्रयोपलक्षणोपपत्तेर्नामूर्त्तत्वदोषापत्तिरित्याशङ्क्याह * आश्रयेति * ननु पशुत्वेन स्वाश्रयोपलक्षणाद्वाक्छलमात्रेण द्रव्यत्ववदाश्रयपक्षदोषात्तत्त्वनिर्णयफलवादेन युक्तमित्याशङ्क्या पशुत्वाश्रयमात्रोपलक्षणे तस्य पश्वाकृतितोऽन्यत्वेनानिरूपणादाकृतेरेव बलाद्धर्माविषयत्वापत्तेराश्रयविशेषस्योपलक्षणं वाच्यं तत्त्वव्याप्ते न सम्भवतीत्याह * विशेषस्त्विति * परानङ्गुपगतत्वादानाशङ्क्यत्वाच्च द्रव्यत्वस्येति दृष्टान्ततया व्याख्येयम् । अगम्यो ज्ञातुमशक्य इत्यर्थः । आगमगम्य इति पाठस्त्वव्यापकत्वेन लक्षयितुं शक्यत्वाद्यदि परमागमगम्यः स्यान्न चासवस्तीत्युपहासार्थत्वेन व्याख्येयः । ननु निर्विशेषसामान्यानुपपत्तेः कस्य चिद्विशेषस्यावसायाद्धर्मविधिविषयत्वं भविष्यत्यत आह * न वेति * प्रत्येकरूपेण निर्द्धारितरूपेणानवगतं विधिना न सम्बन्ध्यतइत्यर्थः । ननु पशुत्वाश्रयो यो विशेष इत्येवं निर्द्धारणाद्विधिविषयतोपपत्त्यतइत्याशङ्क्याह * न चेति * पशुत्वाश्रयाणांमनेकत्वात्सर्वेषां चोपादानाशक्तेरयं वोपादेयो ऽयं वेति सन्देहानिवृत्तेर्न निर्द्धारणोपपत्तिरित्याशयः । ननु सामान्यमात्रे पर्यवसिते ऽपि शास्त्रे ऽनुष्ठानवेलायां विशङ्कनादेस्तत्रासम्भवात्तदाश्रयविशेषे प्रत्यक्षोपनयनेन निर्द्धारिते ऽनुष्ठानं भविष्यतीत्याशङ्क्याह * न चेति * यस्मादन्यत्रोक्तो धर्मस्तत्रासम्भवमात्रेणान्यत्र न कार्यतया शास्त्रेणानुज्ञातस्तस्मान्न सामान्ये कृतो विहितो विशेषेषु कर्त्तुं युक्त इत्यर्थः । किं च प्रत्यक्षैकसमधिगम्यस्यासाधारणस्य शब्दव्यवहाराविषयत्वाच्छुक्लादिरूपो विशेषो वाक्यस्तस्य चामूर्त्तत्वात्पशुत्ववदेव विधिविषयत्वासम्भव इत्याह * विशेष इति * उपसंहरति * तस्मादिति * अत्यन्तव्यतिरेकपक्षे च गौः शुक्ल इति सामानाधिकरण्यं पशुनेति लिङ्गकारकसंख्यानवयश्च लक्षणया स्यात्सा च लोके मुख्यत्वप्रसिद्धेरयुक्तेत्याह * सामानाधिकरण्यादि चेति * ननु यदि पशुं विशास्तीत्यादावन्यत्सव्यतिरेकपक्षे धर्मविधिविषयत्वयोग्या व्यक्तिर्न प्रतीयते कथं तर्हि भाष्यकृताकृतिर्व्यक्त्या नित्यसम्बन्धा सम्बन्धिन्यां च तस्यामवगतायां सम्बन्ध्यन्तरमवगम्यतइति व्यतिरेकमङ्गुपगम्य

तदेतदात्मप्रत्यक्षं शब्द उच्चरिते व्यक्तिः प्रतीयतइति वदताकृति-
वाचिशब्दोच्चारणे व्यक्तिप्रतीतिरुक्तेत्याशङ्क्याह * भाष्येति *
व्यतिरेकाभ्युपगमे ऽन्या व्यक्तिर्गतिः प्रतीतिरुक्ता साश्रयत्वमात्रेण
न विशेषरूपेण न हि विशेषरूपा व्यक्तिः शब्दात्प्रतीयतइत्यर्थः । अ-
भ्युपगमशब्देन परमताभ्युपगममात्रेण व्यतिरेको ऽभिहितो न स्त्र-
मताभिप्रायेणेति सूचितम् । ननु व्यतिरेकस्यानभिमतत्वे यो ऽर्थः सा-
मान्यस्य विशेषाणां साश्रयः सा व्यक्तिरित्याश्रयाश्रयिभावोक्तिर्न-
युज्येतेत्याशङ्क्याह * यो ऽपीति * नन्वाकृतिः प्रतीता सती प्रो-
क्षणाश्रयं विशेषयतीति भाष्याद्विशेषलक्षणप्रतीतेः कथमाश्रयमात्रग-
तिरुक्तेत्युक्तमित्याशङ्क्याह * सामान्याच्चेति * सामान्याद्विशेषस्य
लक्षणं यद्भाष्यकृतोक्तं तत्राश्रयितव्यम् आश्रयणमादरणं न कर्त्त-
व्यमिति भावे कृत्यं व्युत्पाद्य व्याख्येयम् । लक्षणानाश्रयितव्येति
पाठे सा ऽनादर्त्तव्या आक्षेपमात्रस्य भावाद्विशेषस्य त्वाक्षेप्यस्य ग-
म्यस्याव्यभिचारिलिङ्गाभावेनाभावादित्यर्थः । यद्वा यच्छब्द उच्च-
रिते व्यक्तिः प्रतीयतइत्ययं प्रपञ्चो न व्यक्तिप्रतीतिसद्भावविषयः किं
तु किंशब्दादाकृतेर्वैत्येतद्विचारविषयत्वेन यथा सिद्धव्यक्तिः प्रतीत्य-
नुवादो ऽयमित्याह * अथ वेति * प्रसङ्गादादितः सो ऽन्ययव्यतिरेका-
भ्यामिति भाष्यं व्याचष्टे * अन्वयेति * शब्दव्यतिरेके ऽप्याकृत्यन्वये व्य-
क्तिप्रत्ययान्वयप्रतिपादनार्थमन्तरेणापीति भाष्यमुदाहरणानिष्ठतया
व्याचष्टे * यो हीति * आकाङ्क्षाशब्देन निर्विशेषसामान्यायोगात् क-
श्चिदत्र तीक्ष्णमन्दादिरग्निविशेषः स्यादिति प्रमाणतो विशेषनिर्धा-
रणाकाङ्क्षा भवतीत्येवम्परत्वेनावुद्धेतैवासौ व्यक्तिमिति भाष्यं
व्याख्यातं शब्दान्वये ऽप्याकृतिव्यतिरेके व्यक्तिप्रत्ययव्यतिरेकप्रति-
पादनार्थं यस्तिवति भाष्यं मनो वै यग्न्याच्छब्दार्थसम्बन्धात्स्मृतौ स-
हकार्यभावाच्छब्दस्यापि व्यतिरेकापत्तेः स्मृतौ वा मनो वै यग्न्या-
भावादाकृतेरप्यन्वयापत्तेरयुक्तमाशङ्क्य द्वेधा व्याचष्टे * मानसादि-
ति * निष्कृष्टाकृतिवाचित्वनिश्चयात्सामर्थ्यात्मकजाड्यरूपेणापचा-
रेण सम्बन्धस्मृतावप्याकृत्यप्रतीतिः शीघ्राप्रतीतिर्वा विवक्षितेति
भावः । ननु यदि गोशब्दात्स्वतन्त्राकृतिः प्रतीयते ततः केन हेतुना
गोशब्दस्य शाबलेयादिशब्दसामानाधिकरण्यं प्रतीयते न गोत्वशब्द-
स्येत्याशङ्कते * केनेति * गोत्वमित्यत्र प्रातिपदिकवाच्याया जाते-
र्भावप्रत्ययेन व्यतिरेकांशस्य विवक्षितत्वात्सामानाधिकरण्याप्रती-
तिः । गोरित्यत्रान्वयव्यतिरेकांशस्य विवक्षितत्वात्सामानाधिकरण्य-

प्रतीतिरिति विशेषहेतुमाह * व्यतिरेकांशस्येति * ननु भावप्रत्ययेन व्यतिरेकांशस्य विवक्षायां गोत्ववाङ्मन्त्राबलेय इत्यपि सामानाधिकरण्यं न स्यादित्यशङ्क्याह * गोत्ववानिति * यद्यप्यत्र स्फुटो व्यतिरेको विवक्षितस्तथापि प्रकृतिप्रत्ययविभागोपपत्तेर्मतुप्रत्ययेन जातिमदभिधानात्तद्व्याचिना शाबलेयादिशब्दस्य सामाधिकरण्यं युक्तमिति भावः । गोत्ववाचिनि स्फुटमिति पाठे स्फुटमिति क्रियाविशेषणं स्फुटं निष्कृष्टत्वेन गोत्ववाचिनि गोत्वशब्दे यत्र परतो मतुप्रत्ययो भवति तत्र तेन जातिमदभिधानमित्यर्थः । ननु मतुप्रत्ययेनापि व्यक्त्यभिधाने व्यक्त्यभिधानपक्षोक्ताः सम्बन्धानाख्यातादयो दोषाः प्रसज्येरन्नित्याशङ्क्याह * सामान्यस्य वेति * जातिमदभिधाने प्रमेयान्तर्गतत्वेन व्यावर्त्तकत्वाज्जातेर्विशेषणत्वे ऽपि विशिष्टवाचिना प्रत्ययेनानुपादानादुपलक्षणत्वोक्तिः । ननु गौरित्यत्राव्यतिरेकांशविवक्षायां जातिव्यक्त्योरभेदात् व्यक्तेर्वा गोशब्दो वाचको जातेर्वेति चिन्ता न युज्येतेत्याशङ्क्याह * भेदानामिति * अयं विचार्यत्वेन प्रकृतो गोशब्दः पक्षद्वये भेदानां व्यक्तीनामेव वाचकः । सामानाधिकरण्याद्यन्यथानुपपत्तेरिष्यते । स्वरूपेण व्यक्तिर्वाच्या नान्यात्मना वेत्येतावांस्तु विचारार्थः । व्यक्तिवाचित्वे ऽपि व्यक्त्यन्तरे प्रयोगोपपादनार्थम् * सर्वेषामित्युक्तम् * नन्वेवं सत्यानन्त्यात्सम्बन्धग्रहणानुपपत्तिरित्याशङ्क्याह * प्रत्येकमित्युक्तम् * समुदितानां वाच्यत्वे सम्बन्धग्रहणासम्भवः स्यान्नान्योन्यनिरपेक्षाणां वाच्यत्वे ज्ञात्यात्मना चैकेन नित्येन रूपेण वाच्यत्वान्न शक्त्यानन्त्याद्यापत्तिरिति भावः । ननु गोशब्दोच्चारणे व्यक्तिविशेषानिर्धारणान्न व्यक्तेर्वाच्यत्वं युक्तमित्याशङ्क्याह * यस्त्विति * ब्रीहीन्प्रोक्षतीत्यादाबुद्दिश्यमानेषु ब्रीह्यादिषु प्रकृतापूर्वसाधनव्यक्तिविशेषनिर्णयान्न सन्देहाशङ्का ब्रीहिभिर्यजेतेत्यादाबुपादीयमानत्वे ऽप्यन्यजातीयव्यक्तिभ्यो ब्रीहिजातीयानां व्यावृत्तिप्रतीतेर्ब्रीहिजातीयैव व्यक्तिरित्यस्येव निर्णयः । सर्वासां तूपादानायोगात्क्रियतीनामुपादेयतेति संख्याश्रयमात्ररूपसन्देहो न व्यक्तिरूप इत्यर्थः । अधिकरणोपक्रमे जातिशब्दा एवात्र विद्यन्तइति यदुक्तम् । तत्परमतेनेति द्योतयितुं तस्माद् गौरश्च इत्येवमादय इत्युपसंहारभाष्यं स्वमतेन नामख्यातरूपद्विविधपदविषयत्वेन व्याचष्टे * गवादीति * गुणक्रियाशब्दोपसंग्रहार्थः सर्वशब्दः विचारप्रयोजनमाह * प्रयोजनमिति * पूर्वपक्षविशेषणसामर्थ्यात् सिद्धान्ते बाध इत्युक्तं भवति वर्णकान्तरत्वाभावे ऽपि पूर्वव्याख्याप्रकारे केन चिद्व्याक्षेपदोषेणाप्रसन्नाभिधानाच्छि-

प्यङ्केशापत्तेः । सुखप्रतिपत्त्यर्थं प्रकारान्तरमारभते * एवं वेति *
 प्रासङ्गिकत्वेन तावत्सङ्गतिमाह * गौरिति * विचारविषयं बोध-
 यति * चतुर्विध इति * संशयोत्पत्तेरित्यनेन यावकादिद्रव्यशब्दानां
 देवदत्तादियदृच्छाशब्दानां सर्वादीनां च सर्वनामशब्दानां व्यक्तिवा-
 चित्वेन निश्चयात्संशयानुत्पत्तेर्निपातोपसर्गवद्विचारविषयत्वमस्ती-
 ति सूचितं निपातोपसर्गयोर्जातिव्यक्तिवाचित्वसंशयानुत्पत्तौ हेतु-
 माह * तयोरिति * अभ्युपगम्यापि वाचकत्वमन्वित्यादिपूपसर्गेषु २६११
 पश्चादित्यादिषु च निपातेषु पदान्तरान्वयात् पूर्वं कस्य चिद्वार्थ-
 स्याप्रतीतेः पदान्तरान्वये च विशेषस्यैव प्रतीतेः । सन्देहानुत्प-
 त्तिमाह * वाचकत्वे ऽपीति * पाश्चात्यशब्दान्तर्गतः पश्चाच्छब्दो
 ऽत्रोदाहरणं संशयेन ज्ञाप्यते न विषयीक्रियत इत्यर्थः । एतदेव
 विवृणोति * यदीति * ननु पौनरुक्त्यापत्तेर्नैवाख्यातं विचार्यमि-
 त्याशङ्कते * आख्यातस्यापीति * ननु द्वितीयाध्यायाद्ये ऽधिकरणे
 द्रव्यादेशब्देभ्यो ऽपूर्वं भावशब्देभ्यो वेति विचारान्नाख्यातार्थविचा-
 रणेत्याशङ्काह * कः पुनरिति * अन्यार्थे ऽप्यधिकरणप्रसङ्गाद्भा-
 ष्यकृतास्वातार्थनिरूपणात्पौनरुक्त्यं भवतीत्याशयः । तत्र प्रत्यया-
 र्थचिन्तेवं प्रकृत्यर्थचिन्तेति परिहरति * प्रत्ययार्थस्येति * आश्रयं तु
 प्रत्ययार्थविचारे पौनरुक्त्यं परिहर्तुमशक्नुवतां परिहारे इत्यपरितो-
 षादन्यथा स्वमतेन परिहरति * प्रकृत्यर्थेति * प्रत्ययार्थस्य प्रकृत्य-
 र्थाद्विवेकायेह सिद्ध एव प्रकृत्यर्थस्तत्र वक्ष्यत इत्यर्थः । ते च याग-
 दानहोमसम्बद्धा इत्यादिना प्रकृत्यर्थस्य यागस्य भाष्यकृता स्पष्टीकृ-
 तत्वात् * भाष्यकारेणेत्युक्तम् * ननु सूत्रकारानुक्तिसूचनार्थं ते-
 नापि कर्मशब्दपदेन प्रकृत्यर्थस्योक्तत्वात् अयमपि विषयभेदं वक्तु-
 मशक्नुवतां परिहार इत्यपरितोषात्स्वमतेनान्यथा परिहरति * यु-
 ज्याद्यर्थे ऽपि वेति * सामान्यविशेषयोर्मध्ये इति निर्धारणे पृष्ठी
 प्राप्तेतीहावसरप्राप्त्युत्था तत्रासङ्गतत्वात्सामान्यविशेषविचाराभा-
 वः सूचितः । प्रासङ्गिककथया चैतत्पौनरुक्त्यं परिहृतं प्रधानचिन्त-
 या तु पौनरुक्त्यशङ्कैव नास्तीत्याह * अपूर्वमिति * अतो ऽत्र
 युक्ता द्विविधस्य पदस्यार्थचिन्तेत्युपसंहरति * नामेति * गोस-
 दृशो गवयः इति जातौ गोशब्दप्रयोगाद्गौरानय इति च व्यक्तां प्र-
 योगान्न गोशब्दोच्चारणाच्चोभयप्रतीतेर्वृद्धव्यवहारस्योभयत्र तुल्यत्वं
 शब्दलक्षणे महाभाष्यकारेण किं पुनराकृतिः पदार्थ आहो सिद्ध द्र-
 व्यमिति पृष्ठवोभयमित्याहेत्याकृतिपक्षवद्व्यक्तिपक्षस्याप्यभिधानान्न
 शास्त्रस्याप्युभयत्र तुल्यतेति द्वेधा सन्देहहेतुमाह * प्रयोगस्येति *

२६२। भाष्योक्तसन्देहे हेतुनिरासार्थमस्माद्धेतुद्वयादेव * संशयो नः प्र-
 तिभातीत्युक्तम् * ननु यदि सामान्यप्रत्ययाद्व्यक्तौ च क्रियासम्भ-
 वात्सन्देहः स्यात्ततः प्रतीयमानाया आकृतेरक्रियार्थत्वात् क्रिया-
 र्थायाश्च व्यक्तेरप्रतीतेर्वाक्यार्थोपयिकपदार्थासम्भवाद्व्यक्तिवाच्य-
 त्वपूर्वपक्षस्याकृतिवाच्यत्वासम्भवप्रतिपादनमात्रपरत्वात्पूर्वपक्षे वे-
 दाप्रामाण्यं सिद्धान्ते चाकृतेरपि क्रियार्थत्वाद्व्यक्त्यर्थोपयिक-
 त्वोपपत्तेर्वैदप्रामाण्यमिति प्रामाण्याप्रामाण्यफलत्वात्प्रामाण्यलक्ष-
 णसङ्गतेयं चिन्ता स्यात् व्यक्त्याकृत्योस्तु प्रतीतिप्रयोगतुल्यत्वे प-
 क्षद्वये ऽपि प्रामाण्याविशेषात्कथं तल्लक्षणसङ्गतिः । प्रतीतिप्रयो-
 गतुल्यत्वेनैव च व्यक्तिवाच्यत्वस्मृतेरपि समूलत्वोपपत्तेरेतत्पाद-
 गतेन स्मृतिमूलविकारेणापि कथं सङ्गतिः स्यादित्याशङ्कते * क-
 थमिति * पादानामैकार्थ्यनियमाभावाच्चावश्यं सर्वत्र पादसङ्गति-
 रपेक्षणीया एकप्रकरणगतानां त्वधिकरणानां प्रकरणप्रतिपाद्यैका-
 र्थ्यान्वयाय प्रकरणसङ्गतिरवश्यापेक्षणीयेति भत्वा * प्रकृते-
 न वेत्युक्तम् * स्मृतिमूलविचारो ह्यस्मिन्पादे प्रकरणार्थः तथा हि ।

स्मृतीनां श्रुतिमूलत्वं विरोधे भ्रान्तिमूलता ।

उक्तोपवीतस्मृत्यादावविरोधं निरूप्य च ॥

आर्यैर्विरोधे म्लेच्छानां शब्दार्थविषयस्मृतेः ।

भ्रान्तिर्मूलमसत्त्वे ऽस्य पिकादौ लोकमूलता ॥

मूलापेक्षां च कल्पादेरव्यवस्थितगोचरम् ।

होलाकादिस्मृतेर्मूलमुक्तं शब्दस्मृतेरपि तत्प्रामाण्यमूल-
 त्वप्रासङ्गिकत्वेनास्याश्चिन्तायाः पूर्वचिन्ताया लक्षणप्रकरणसङ्ग-
 त्तैवास्या अपि तद्द्वारेण सङ्गतिताभावात् पृथक्सङ्गत्यपेक्षेति
 परिहरति * द्वयमिति * ननु यदि कस्मिन्नर्थे गोशब्दस्य साधुते-
 ल्यनेन प्रसङ्गेनास्य विचारस्यावान्तरस्तुतेरर्थनिरपेक्षस्य साधुत्वस्य
 निरूपयितुमशक्यत्वाद्व्यक्त्याकृतिचिन्तैव पूर्वं प्रसज्येतेत्याशङ्कते
 * वक्तव्य इति * सास्नादिना शब्दस्य साधुवाच्ये इत्येतावति ज्ञाते
 व्यक्त्याकृतिविवेकाज्ञाने ऽपि साधुत्वं निरूपयितुं शक्यमिति परिह-
 रति * अनिश्चिते ऽपीति * एतदेव विवृणोति * वाच्येति *
 पूर्वापवादत्वेन चास्य सङ्गतिरिति परिहारान्तरसापेक्षत्वे ऽपि किं
 विचार्यतइत्यपेक्षायामाह * व्यक्तिरिति * अस्मिन् पक्षे त्रिवि-
 धापि सङ्गतिः साक्षादेवेत्याह * स्मृतेरिति * प्रयोजनाभावेना-
 धिकरणानारम्भमाशङ्कते * ननु चेति * शब्दार्थशब्देनाकृतिर्विव-
 क्षिता प्रोक्षणादेः क्रिया ब्रह्महत्यादेश्चाक्रिया पक्षद्वये ऽप्याकृतावस-

भवाद्वाचकावेत्यर्थः । वेदे प्रयोजनाभावेऽपि लोके प्रयोजनं भविष्यतीति तावत्परिहरति * यद्यपीति * किं फलमित्यपेक्षायामाह * व्यक्तीति * लोकव्यवहारस्य प्रमाणान्तरानुसारित्वात्तदर्थं शब्दार्थतत्त्वचिन्तानर्थक्यापत्तेर्वेदार्थनिर्णयानौपयिकत्वाच्च शास्त्रसङ्गत्यभावापत्तेरपरितोषात्स्वमतेन प्रयोजनमाह * वेदेऽपि चेति * हेत्वपेक्षायामुदाहरणद्वयमाह * व्रीहीति * भेदो विशेषः आद्योदाहरणे विशेषं विवृणोति * प्रोक्षणमिति * सन्निधिरूपं क्रमं बाधित्वेत्यर्थः । द्वितीयोदाहरणं विवृणोति * एवमिति * यदाहवनीये जुहोति पदे जुहोतीत्यादिसामान्यविशेषशास्त्रयोः पूर्वपक्षे विकल्पः सिद्धान्ते सामान्यशास्त्रस्य विशेषशास्त्रेण बाध इत्याद्यपि प्रयोजनमित्याह * सोपपत्तिकमिति * उपसंहरति * कर्त्तव्येति * पौनरुक्त्यमाशङ्कते * नन्विति * गौरिति शब्द आदिर्न्यस्य तस्य गौरित्यस्य शब्दस्य कोऽर्थ इत्यस्य भाष्यस्य तस्मिन्नित्यर्थः आद्यपादस्थे भाष्ये विचारितमित्यर्थः । तत्र प्रतिज्ञायामिहानुपपत्तिरिति तावत्परिहरति * आकृतेरिति * यथा चाकृतिशब्दार्थस्तथाकृतिस्तु क्रियार्थत्वादित्यत्र निपुणतरमुपपादयिष्याम इत्याकृतिवादान्ते भाष्यकृताप्येवमेवोदितमित्याह * यथा चेति * विषयप्रदर्शनार्थत्वात्प्रतिज्ञाया हेतुं विनानर्थक्यापत्तेरिहापि चाकृतिः शब्दार्थ इति प्रतिज्ञायाः पौनरुक्त्यापत्तेरेतत्परिहारेष्वपरितोषात्स्वमतेनान्यथा परिहरति * यद्वेति * नन्वेवं सत्याकृतेः शब्दार्थत्वोक्तिस्तत्रत्या कथमित्याशङ्क्य सद्भावप्रतिपादनायैव । प्रकृतानुपयोगप्रसङ्गाच्च साक्षाद्वाच्यत्वोपक्रमस्तत्रेत्याह * या त्विति * चिन्ताविषयत्वेन नोक्तेत्यर्थः । प्रतिज्ञामात्रेणाकृतिवाच्यत्वासिद्धेरनभिमतमपि परिहारान्तरं विभवार्यमाह * उक्ते वापीति * व्यक्त्वाकृतिचिन्तामुपक्रम्य भाष्यकृता लौकिकवैदिकशब्दार्थभेदाभेदचिन्ता कृता तस्याः प्रकृतोपाद्घातार्थत्वेन सङ्गतिमाह * एतदिति * ननु संख्याभावादित्यनेन न्यायेनाभेदस्य सिद्धत्वात्पुनः कोऽर्थं विचारः स्यादित्याशङ्क्य लौकिकशब्दाभेदेऽपि वैदिकानां रूपभेदाद्वचपदेशभेदाच्च भेदशङ्कोपपत्तेस्तन्निराकरणार्थोऽयमारम्भ इति संशय्यते अस्मिन्नित्यधिकरणव्युत्पत्त्या संशयविपर्ययप्रतिपादकेन * संशयशब्देनोक्तम् । उपोद्घातत्वमेव विवृणोति * एकत्वे स्तीति * लौकिकवैदिकयोः शब्दयोर्वाच्ययोश्चैकत्वे सति लोकव्युत्पन्नाद्वैदिकाद् गोशब्दाद्वचत्वाकृतिरूपत्वादिपदार्थप्रत्ययोत्पत्तौ कोऽर्थो वाच्यः को वा गम्य इति सन्देहाद्विचारः कार्यः भेदे व्युत्पत्त्यभावेन वैदिकाच्छ-

ब्दादर्थप्रतीतेः सन्देहाभावाच्च चिन्तावसर इत्यर्थः । ननु लोके
 सन्देहसम्भवाच्चिन्ता भविष्यतीत्याशङ्क्याह * शब्दार्थेनेति * वेदे
 तु शब्दविषये ऽर्थविषये च य एव लौकिकः शब्दो ऽर्थश्च स एवाय-
 मिति प्रत्यभिज्ञाने सति लोकव्युत्पन्नाद्वैदिकाच्छब्दादर्थप्रतीतेः को
 २६४।२ ऽर्थो वाच्यः को वा गम्य इति विवेक्तुं शक्यम् । अलौकिके तु वै-
 दिके शब्दे ऽर्थे वाच्यरूपाज्ञानाद्वाच्यविषयः सन्देह एव न स्यादिति
 पूर्वोक्तमेव विवृणोति * वेदे त्विति * उपसंहरति * तेनेति *
 संशयशब्दसूचितं पौनरुक्त्यपरिहारं वक्तुमाशङ्कते * तावत्संख्ये-
 ति * न हेत्वन्तराभिधित्सया पुनरारम्भस्तस्यानुक्तत्वादित्याह *
 अभेदेति * ननु न प्रयोगचोदनाभावादिति हेत्वन्तरमप्युक्तमित्याश-
 ङ्क्याह * अन्यत्त्विति * शङ्कामुपसंहरति * तेनेति * परिहरति * लौ-
 किकेष्वेवेति * ननु वैदिकेषु काधिका शङ्क्यपेक्षायामाह * व्यपदेशा-
 दीति * रूपभेदो लिङ्गं चादिशब्देनोपात्तम् । अर्थभेदाभेदचिन्ताया-
 स्तु पौनरुक्त्याशङ्कैव नास्तीत्याह * एकत्वे ऽपि चेति * न च शब्दैक्यमा-
 त्रेण प्रकृतचिन्तासिद्धिर्येनार्थैक्यमचीन्त्यं स्यादित्याह * अर्थे-
 ति * शब्दाभेदे सत्यपि यद्यर्थाभेदः स्यात्ततो व्यक्त्याकृत्योर्द्वयोम-
 ख्ये कस्य वाच्यतेतीयं चिन्ता घटते न शब्दैक्यमात्रेणेत्यर्थः । सन्दे-
 हहेतुमाह * व्यपदेशादीति * उभयाविषयप्रतिज्ञापूर्वकं शब्दभे-
 दाभावहेतूनाह * किं प्राप्तमिति * आख्यायाः शब्दस्य यल्लुक्ष-
 णं तस्य भाषायां छन्दसीति चोपबन्धेन भिन्नत्वादित्यर्थः । अर्थभे-
 २६५।२ दे हेतुमाह * अश्वबालादीति * नन्वग्निवृत्राणीति भाष्ये वृत्रह-
 ननादिक्रियाभेदो हेतुः प्रतीयते स किमित्युपेक्षित इत्यपेक्षायाम-
 र्थभेदे हेतुत्वं तावन्न सम्भवतीत्याह * अन्यादीनां चेति * न-
 न्वग्निस्वरूपाभेदे ऽपि वृत्रहन्त्वविशिष्टस्य वैदिकाग्निपदवाच्यत्वा-
 दर्थभेदो भविष्यतीत्याशङ्क्याह * हन्तीति * वृत्रहन्त्ववैशि-
 ष्ट्यस्य वाक्यार्थत्वेनाशब्दवाच्यत्वान्न वैदिकाग्निशब्दवाच्यता युक्ते-
 त्यर्थः । हन्तृत्वे च प्रमाणाभावाच्च तेनापि रूपेणान्यत्वं युक्तमित्या-
 ह * हननमिति * न च यो वृत्रहन्ता सो ऽग्निरिति वचनव्य-
 क्त्यार्थान्यत्वसिद्धिर्वृत्रशब्दार्थस्य जङ्घनदिति च क्रियाशब्दस्या-
 लौकिकत्वेनैवंविधवचनव्यक्त्यसम्भवादित्याह * अपूर्वं इति * दे-
 वतायाश्च विव्रहाभावस्य नवमे वक्ष्यमाणत्वेन क्रियया वृत्रहनना-
 योगान्मन्त्रस्य स्तुतिमात्रार्थत्वावगतेन वृत्रहन्त्वानुवादेनाग्निशब्दवा-
 च्यत्वविधिर्युक्त इत्याह * स्तुतीति * कथमक्रियतेत्यपेक्षायाम् *
 भाष्योक्तैरित्युक्तम् * कानि तानि वाक्यानीत्यपेक्षायां नावमिकदे-

बताधिकरणोक्त*युक्तिपरामर्शार्थमितीत्युक्तम्* अतो ऽश्ववालादि-
शब्दानां स्पष्टार्थान्तरदर्शनादित्येषैवार्थान्यत्वे युक्तिरित्युपसंहरति *
तेनेति*शब्दभेदहेतुत्वं तु क्रियाभेदहेतुत्वे ऽप्यनाशङ्क्यमेवेत्याह*यच्चे-
ति*अथ भेदकारितो ऽपि शब्दभेदो न भवति किमुत तद्गुणभेदका-
रित इत्यर्थः । भाष्यस्य तर्हि का गतिरित्यपेक्षायां भाष्योक्तं रूपा-
न्यत्वं स्वरादिभेदाभिप्रायं व्याख्येयमित्याह * तेनेति * पूर्वपक्षो-
पसंहारपूर्वकं सिद्धान्तप्रतिज्ञां करोति * तस्मादिति * प्रतिज्ञा-
क्षिप्तमेव तावद्धेतुमाह * वेदस्यैवेति * प्रसज्यतामित्येवं वादिनम्
* प्रति प्रसज्येत्युक्तम् * प्रयोगचोदनाभावादिति सौत्रं हेतु प्र-
योगस्य चोदनायाश्चाभावादित्येवं व्याचष्टे * प्रयोगस्येति * चो-
दनायाः कथमभाव इत्यपेक्षायाम् * प्रत्ययार्थस्येत्युक्तम् * अर्था- २६६१९
न्तरे शब्दप्रयोगविषयायांश्चोदनाया विधेरभावादित्येवमन्यथा व्या-
चष्टे * अर्थान्तरे चेति * कस्माद्वेदेनार्थान्तरे शब्दप्रयोगो न वि-
धीयते इत्यपेक्षायां गुणाद्वाप्यभिधानं स्यात् सम्बन्धस्य शास्त्रहेतु-
त्वादित्येन्द्राधिकरणसूत्रावयवो ऽर्थतः पठितः वचनान्वयार्थमैन्द्रो
स्यादिति सूत्रेणैन्द्रा गार्हपत्यमुपतिष्ठतइति श्रुतिबलेनैन्द्रा गार्हप-
त्योपस्थानाङ्गत्वे विहिते श्रुत्याप्यशक्तविनियोगासम्भवात्कथमिन्द्र-
शब्देन गार्हपत्याभिधानमित्यपेक्षायां गुणयोगेनेति पूर्वावयवेनोक्त-
म् । नन्विन्द्रशब्दस्य गार्हपत्याभिधानशक्तिप्रदर्शनार्थमेवैतद्वचनं क-
स्मान्न भवतीत्याशङ्क्य शब्दार्थसम्बन्धस्य वृद्धव्यवहारावसेयत्वेन
शास्त्रहेतुत्वाभावादित्यनेनोक्तम् । अविभागादिति सूत्रावयवो
न तेषामेषां विभागमुपलभामहइति भाष्येण शब्दप्रत्यभिज्ञाभिधाना-
र्थत्वेन तांश्चार्थानवगच्छाम इत्यनेन चार्थप्रत्यभिधानार्थत्वेन व्या-
ख्यातः । तदुभयमपि यथाक्रममनुसन्धत्ते * किं चेति * शब्द-
लक्षणाविभागादित्येवं स्वयमन्यथा व्याचष्टे * लक्षणस्येति * ननु
कतिपयलक्षणाविभागे ऽपि भाषायां छन्दसीत्युपबन्धेनोक्तानां ल-
क्षणाणां भेदात्कथं सर्वशब्दैक्यसिद्धिरित्याशङ्क्याह * सर्वथेति *
मिन्नलक्षणकानां शब्दानामश्ववालाद्यर्थानां च भेदस्य सिद्धान्तिना
ऽपीष्टवादितरशब्दार्थानामैक्यं साध्यं तेषां चोक्तैर्हेतुभिर्न भेदः श-
क्यो वक्तुमित्यर्थः । याज्ञिकानां च गवादिविधौ लौकिकैरेव सा-
स्नादिमदाद्यर्थैर्व्यवहारान्ममांसायां च लोकव्युत्पत्त्यनुसारेण वेदा-
र्थनिर्णयादुभयानुग्रहार्थं लौकिकवैदिकशब्दार्थानामैक्यमाश्रयणीय-
मित्याह * एकत्वेति * मीमांसा चानुगृह्यतइत्यनुषङ्गः । अवि-
भागशब्देनोक्तं प्रत्यभिज्ञानमेव पूर्वपक्षोक्तानां हेतूनां कालात्ययाप-

दिष्टत्वलक्षणदोषाभिधानार्थत्वेन व्याचष्टे * व्यपदेशादीति * आ-
दिशब्देनाख्यालक्षणस्वरुपादानम् । ननु व्यपदेशादिभेदेन तदव-
च्छिन्नात्मनां भेदस्यावश्यम्भावात्कथं न भेदानुमानमित्याशङ्क्या-
न्यरूपतेत्युक्तम् रूपिणः स्वरूपतो ऽन्यता रूपान्यता अत्र भेदानुभेद-
विचारे ओ व्यपदेशादिभेदैरैक्यरूपतालक्षणो भेदो ऽनुमीयते स तु न
युक्तः वैदिकशब्दे प्रत्यक्षप्रत्यभिज्ञानादित्यर्थः । भेदादेरिति पाठे
द्वितीयेनादिशब्देन लोपागमव्यत्ययोपादानम् । अन्यनिबन्धनत्वादपि
व्यपदेशभेदो रूपभेदो वा न भेदानुमानायालमित्याह * व्यपदेशा-
दीति * नन्वेवमपि पदावधारणोपायत्वदृक्कतिनिष्ठन्दतिसूरयः 'क्रम-
न्यूनातिरिक्तत्वस्वरवाक्यस्मृतिश्रुतीत्यनेन न्यायेनाचारादिभेदेन च
भेदो भविष्यतीत्याशङ्क्य आह * स्वरादयश्चेति * अभिधानाङ्ग-
भूतस्वरादिभेदो ऽभिधायकपदभेदहेतुत्वेन तत्रोक्तः अग्निर्वृत्राणि
जङ्घनदित्यादिषु तु स्वरानियमस्य व्योमन्नित्यादिषु च वर्णलोपस्य
देवास इत्यादिषु आगमस्यागृह्णन्नित्यादिषु विकारस्य स्वाध्याय-
विध्यपेक्षितवेदत्वसिद्ध्यर्थं त्वहृष्टार्थोपयोगितयाभिधानाङ्गत्वाभावा-
न्नाभिधायकभेदावधारणोपायतास्तीत्यर्थः । यत्तु स्वरूपपादिसृष्ट-
भेदशब्दसाहचर्यं गवादिशब्दे भेदहेतुत्वेनोपन्यस्तं तन्निराकरणार्थं
विभागशब्दोक्तशब्दप्रत्यभिज्ञानं योजयति * स्वर्विति * अनध्या-
यादिधर्मभेदस्य शूद्रोच्चारणवर्जनस्य च वाचनिकत्वेनाप्युपपत्तेर्ज्ञे-
भेदहेतुतेत्याह * वचनादिति * उच्चारणधर्मत्वाद्यप्येषां न भेदहे-
तुतेत्याह * धर्माविति * यत्त्वाश्वबालादिशब्दानां स्पष्टार्थान्तर-
दर्शनाद्गवादिशब्दानामपि भिन्नार्थतेत्युक्तं तन्निराकरणे ऽप्यविभा-
गशब्दोक्तमर्थप्रत्यभिज्ञानं योजयति * अश्वबालादीति * वाक्य-
शेषात्मकवचनवशात्तत्रार्थभेदे जाते ऽपि प्रत्यभिज्ञायमानार्थेषु ग-
वादिशब्देष्वर्थान्यत्वद्योतकत्वाभावाच्चार्थान्यता युक्त्यर्थः । नन्वि-
हाप्युत्तानवहनादिवचनकारितो र्थभेदो भविष्यतीत्याशङ्क्याह * उ-
त्तानानां चेति * उत्तानवहनासिद्धेस्तदनुवादेन गोशब्दवाच्यत्व-
विध्ययोगात्सर्वेषां च वैदिकानामन्यत्वे सम्बन्धज्ञानाभावेनैकस्यापि
पदार्थस्याग्रहणाद्वाक्यार्थानवगतेर्नातो वाक्यादर्थान्यत्वावसाय इत्य-
र्थः । किमर्थं तर्ह्युत्तानवाक्यम् इत्यपेक्षायामाह * विधेरिति *
सिद्धान्तमुपसंहरति * तस्मादिति * प्रकृतविचारमनुसन्धत्ते
* यद्वा चेति * अतो ऽधुना क्रियतइत्यध्याहारेण योज्यं पक्षान्त-
राणामप्यभिधानं प्रतिजानाति * बहव इति * अभिनवे पक्षे केन

२६७।२

चिदुपन्यस्ते निराकरणोपपत्त्यां ज्ञानाच्छिष्याणां व्यामोहापत्तेस्तान्नि-
वृत्त्यर्थं सर्वे ऽभिधेया इत्यर्थः । बहुपक्षप्रतिभाने कारणमाह * गौ-
रिति * शब्दस्वरूपस्य प्रत्यक्षग्राह्यत्वेन तद्विषयाभिधानशक्तिकल्प-
नानुपपत्तेर्नव्यानभिधानो हिशब्दः कश्चित्कदा चनेति शून्यवादे वृ-
हद्दीकायां स्वरूपाभिधानस्य निरस्तत्वाच्छब्दवाच्यत्वशङ्कानुपपत्ति
* सूचनार्थं तद्व्युक्तम् * सप्तवस्तुप्रतिभाने ऽपि कथं बहुपक्षप्रति-
भानमित्याह * तेषामिति * पक्षानुदिशति * किं जातिरेवेति *
जातिव्यक्त्योः सामानाधिकरण्यबुद्धिहेतुभूतस्य ।

आश्रयी येन भिन्नो ऽपि सम्बन्धेनाश्रये धियम् ।

स्वानुरूपां सदा कुर्यात्समवायः स कीर्त्यते ॥

इत्येवं लक्षणसमवायाख्यस्य सम्बन्धस्य जात्या सा-
हाधाराधेयसम्बन्धसद्भावाज्जातिसम्बन्धयोः सच्छब्दवचः सम्ब-
न्धः शब्दार्थ इत्यस्यापि पक्षस्योपपत्तेर्वस्तुगतस्य जात्या-
ख्याया अनुवृत्ताकारस्य व्यावृत्ताकारस्य च व्यक्तित्वेनाभिप्रेतस्यै-
व वस्तुगतत्वादेकदेशस्त्वृक्षवचः समुदायस्तस्याकारद्वयाकारद्व-
याधारे धर्मिभूते वस्तुनि प्रतीतेस्तदाश्रितया जात्या सहैकवस्तु-
गतत्वादेव समुदायोपपत्तेः । सर्वत्राष्टपक्षीसम्भवः । यथा जातेर्व्य-
क्त्वादिभिः षड्भिः सह प्रत्येकमष्टौ पक्षाः कृतास्तथा व्यक्त्वादेर-
प्येकैकस्येतरेः सह कार्या इत्याह * एवमेकैकस्येति * ननु व्य-
क्त्वादिभिः सह सम्प्रधारितया जात्या सह व्यक्त्वादेः सम्प्रधारणे
पक्षभेदो नास्तीत्याशङ्क्य * उक्तवदित्युक्तम् * एकाद्वित्रिचतुःपञ्चष-
ट्कैः सह विकल्पनेत्युक्तद्विकादिप्रकारभेदात्पक्षविवेक इत्याशयः ।
ततश्च व्यक्तिसम्बन्धयोर्व्यक्तिसमुदाययोर्व्यक्तिलिङ्गयोः व्यक्तिका-
रकयोः व्यक्तिसंख्ययोः सम्बन्धसमुदाययोः सम्बन्धलिङ्गयोः
सम्बन्धकारकयोः सम्बन्धसंख्ययोः समुदायलिङ्गयोः समुदाय-
कारकयोः समुदायसंख्ययोर्लिङ्गकारकयोः लिङ्गसंख्ययोः कारक-
संख्ययोः पञ्चदशाष्टपक्षीः पूर्वाभिः षड्भिः सहैकविंशतिं कृत्वा
जातेर्व्यक्तिसम्बन्धव्यक्तिसमुदायव्यक्तिलिङ्गव्यक्तिकारकव्यक्तिस-
ङ्ख्यासम्बन्धसमुदायसम्बन्धलिङ्गसम्बन्धकारकसम्बन्धसंख्यास-
मुदायलिङ्गसमुदायकारकसमुदायसंख्यालिङ्गकारकलिङ्गसंख्याका-
रकसंख्याद्विकैः पञ्चदश । वक्ष्यतेर्जातिसम्बन्धजातिसमुदाय-
जातिलिङ्गजातिकारकजातिसंख्यासम्बन्धसमुदायसम्बन्धलिङ्गसंब-
न्धकारकसम्बन्धसंख्यासमुदायलिङ्गसमुदायकारकसमुदायसंख्या-
लिङ्गसंख्याकारकसंख्याद्विकैः पञ्चदशसम्बन्धस्य जातिव्यक्ति-

जातिसमुदायजातिलिङ्गजातिकारकजातिसंख्याव्यक्तिसमुदायव्य-
क्तिलिङ्गव्यक्तिकारकव्यक्तिसंख्यासमुदायलिङ्गसमुदायकारकसमु-
दायसंख्यालिङ्गकारकालिङ्गसंख्याकारकसंख्याद्विकैः पञ्चदशसमु-
दायस्य जातिव्यक्तिजातिसम्बन्धजातिलिङ्गजातिकारकजातिसंख्या-
व्यक्तिसम्बन्धव्यक्तिलिङ्गव्यक्तिकारकव्यक्तिसंख्यासम्बन्धलिङ्ग-
सम्बन्धकारकसम्बन्धसंख्यालिङ्गकारकसंख्याद्विकैः पञ्चदश लिङ्ग-
स्य जातिव्यक्तिजातिसम्बन्धजातिसमुदायजातिकारकजातिसंख्या-
व्यक्तिसम्बन्धव्यक्तिसमुदायव्यक्तिकारकव्यक्तिसंख्यासम्बन्धस-
मुदायसम्बन्धकारकसम्बन्धसंख्यासमुदायकारकसमुदायसंख्याका-
रकसंख्यायुगलैः पञ्चदशकारकस्य जातिव्यक्तिजातिसम्बन्धजा-
तिसमुदायजातिलिङ्गजातिसंख्याव्यक्तिसम्बन्धव्यक्तिसमुदायव्य-
क्तिलिङ्गव्यक्तिसंख्यासम्बन्धसमुदायलिङ्गसम्बन्धसंख्यासमुदाय-
लिङ्गसमुदायसंख्यालिङ्गसंख्याद्विकैः पञ्चदश संख्याया जातिव्यक्ति-
जातिसम्बन्धजातिसमुदायजातिलिङ्गजातिकारकव्यक्तिसम्बन्धव्य-
क्तिसमुदायव्यक्तिलिङ्गव्यक्तिकारकसम्बन्धसमुदायसम्बन्धलिङ्गस-
म्बन्धकारकसमुदायलिङ्गकारकद्विकैः पञ्चदश जातेर्व्यक्तिसम्बन्ध-
समुदायव्यक्तिसमुदायलिङ्गकारकव्यक्तिकारकसंख्यासम्बन्धसमु-
दायलिङ्गसम्बन्धलिङ्गकारकसंख्यासमुदायलिङ्गकारकसमुदायका-
रकसङ्ख्यालिङ्गकारकसङ्ख्यात्रिकैर्दश व्यक्तेर्जातिसम्बन्धसमुदाय-
सङ्ख्याजातिसमुदायलिङ्गजातिलिङ्गकारकजातिकारकसङ्ख्यास-
म्बन्धसमुदायलिङ्गसम्बन्धलिङ्गकारकसम्बन्धकारकसंख्यासमुदा-
यलिङ्गकारकसमुदायकारकसंख्यात्रिकैर्दश सम्बन्धस्य जातिव्य-
क्तिसमुदायजातिसमुदायलिङ्गजातिलिङ्गकारकजातिकारकसंख्या-
व्यक्तिसमुदायलिङ्गव्यक्तिलिङ्गकारकव्यक्तिकारकसंख्यासमुदाय-
लिङ्गकारकसमुदायकारकसंख्यालिङ्गकारकसंख्यात्रिकैर्दश । स-
मुदायस्य जातिव्यक्तिसम्बन्धजातिसम्बन्धलिङ्गजातिलिङ्गकारक-
जातिकारकसंख्याव्यक्तिसम्बन्धलिङ्गव्यक्तिलिङ्गकारकव्यक्तिकार-
कसंख्यासम्बन्धलिङ्गकारकसम्बन्धकारकसंख्यात्रिकैर्दशल्लिङ्गस्य जा-
तिव्यक्तिसम्बन्धजातिसम्बन्धसमुदायजातिसमुदायकारकजातिका-
रकसंख्याव्यक्तिसम्बन्धसमुदायकारकव्यक्तिकारकसंख्यासम्बन्ध-
समुदायकारकसम्बन्धकारकसंख्यासमुदायकारकसंख्यात्रिकैर्दश
कारकस्य जातिव्यक्तिसम्बन्धजातिसम्बन्धसमुदायजातिसमुदा-
यलिङ्गजातिलिङ्गसंख्याव्यक्तिसम्बन्धसमुदायव्यक्तिसमुदायलिङ्ग-
व्यक्तिलिङ्गसंख्यासम्बन्धसमुदायलिङ्गकारकव्यक्तिसम्बन्धसमुदा-

मुदायकारकषट्केणेकेति पञ्चचत्वारिंशदधिकं शतद्वयमष्टपक्षः पूर्वैकविंशत्या षष्ठ्याधिकं शतद्वयं कार्यो इत्यर्थः । विपूर्वस्य यजेदधातिसमानार्थत्वादिपूर्वस्य दधातेः करोत्यर्थे प्रयोगदर्शनान्नियोक्तव्यशब्देन कार्यतोक्ता एवं चैतेषां षट्षष्ठ्याधिकाष्टपक्षीशतद्वयगता नामष्टाविंशतिसहितशताधिकसहस्रद्वयसंख्याकानां पक्षाणां पूर्वप्रस्थानोक्तप्रकार एव परस्परव्यतिकरेणैकैकस्या अष्टपक्ष्याश्चतुःशतपक्षोत्पत्तेश्चतुःषष्टिसहितषट्शताधिकसप्तविंशतिसहस्रपक्षसम्पत्त्या तावतां झटिति सङ्कुलनाशक्तेरानन्त्यं भवतीत्याह * एवमिति *

इह पक्षसहस्राणां मिलिताः सप्तविंशतिः ।

शतानि षट् चतुःषष्टिश्चापरा वस्तुसप्तके ॥

शीघ्रसङ्कुलनाशकेरुपचारात्तथापि तु ।

आनन्त्यवचनं यद्वा लिङ्गाद्याधिक्यकारितात् ॥

विशेषणविशेष्यत्वप्रकाराधिक्यतो ऽधिकाः ।

पक्षाश्चतुःशतात्पूर्वं गणितादित्यनन्तता ॥

ननु भाष्ये किमाकृतिः शब्दार्थो व्यक्तिरिति पक्षद्वयसैवो-

पन्यासाद्व्याख्यातृणाभेतावत्पक्षोपन्यासो न युक्त इत्याशङ्क्याह * पूर्वपक्षे ऽपीति * यत्राञ्चारणानर्थक्यं तत्र व्यक्तिरर्थो ऽन्यत्राकृतिवचन इति भाष्ये पूर्वपक्षवेलायां द्वयवाच्यत्वपक्षस्यापि व्यक्तिपक्षवदुपन्यासादपिशब्दाच्च सिद्धान्तवेलायामथ किं विशेषणत्वेनाकृतिं वक्ष्यति विशेष्यत्वेन व्यक्तिमित्याकृतिविशिष्टव्यक्तिपक्षापन्यासाच्च तु व्यक्तिविशिष्टायामाकृतौ वर्त्तत इति च व्यक्तिविशिष्टाकृतिपक्षोपन्यासादुपलक्षणार्थः सन्देहवेलायां पक्षद्वयोपन्यास इत्याशयः । नन्वेवं सति सर्वेषामेवोपन्यासनिराकरणे कस्मान्न कृति इत्याशङ्क्याह * उपन्यासेन चेति * सन्देहवेलायामपि पक्षद्वयोपन्यासो ऽत एवेत्याह * तेनेति * भाष्योक्तसन्देहहेतुमुपन्यासपूर्वकं दूषयति * भाष्यकारेण चेति * अतः प्रयोगस्य प्रतीतेश्च तुल्यत्वाच्छब्दलक्षणे व्यक्तिपक्षाविधानाच्चेत्यस्मदुक्त एव द्वेधा सन्देहहेतुरित्याह * तेनेति * का पुनराकृतिरिति प्रश्नभाष्यं प्रथमपादेन त्वाकृतिः साध्यास्ति वा न वेत्याशङ्क्य न प्रत्यक्षा सती साध्या भवितुमर्हतीत्यादिना रुचकादिद्वयात्मकवस्तूदाहरणेनाकृतिसद्भावस्य निरूपितत्वादयुक्तमित्याशङ्कते * का पुनरिति * तदश्राविणो ज्ञानाभिप्रायेण तावत्प्रश्नमुपपादयति * नैष दोष इति * प्रथमपादाश्राविणस्तृतीयपादश्रवणे ऽनधिकारज्ञानाभिप्रायायोगादुक्ते ऽपि द्वयाकारे वस्तुनि को व्यक्त्याकारः को वा ऽऽकृत्याकार इत्यविवे-

कात्सन्देहाभिप्रायेणोपपादयति * सन्देहाद्वेति * श्येनादिमय्या-
शङ्कानिराकरणेनानुगताकारस्याकृतित्वनिश्चयात् सन्देहानुपपत्तेरु-
क्ताप्याकृतिर्व्यक्तिव्यतिरेकेणानुपलम्भान्न सम्भवतीति विपर्ययाभि-
प्रायेणोपपादयति * वैपरीत्येन वेति * युक्तिविशेषस्योत्तरे ऽनभि-
धानेनोक्ताक्षेपाभिप्रायेण प्रश्नायोगात्स्वमतानुगताकारस्य व्यक्तितो
ऽत्यन्तभेदाभावेनाविचार्यत्वान्नातो ऽत्यन्तभिन्नाकृतिर्वाच्या न चा-
सावस्तीत्येवं विपर्ययाभिप्रायेणोपपादयति * अथ वेति * द्रव्ये-
त्युत्तरभाष्यमज्ञानसन्देहनिरासार्थत्वेन तावदवतारणपूर्वकं व्याच-
ष्टे * तत्राहेति * अत्यन्तभेदे सति व्यतिरेकानुपलम्भादभावः
स्याद्विन्नाभिन्नयोस्तु न भेदानुपलम्भमात्रेणाभावो भवतीत्युक्ताक्षेप-
निरासार्थत्वेन व्याचष्टे * यस्त्विति * ननु प्रथमपादोक्तन्यायेन-
वाकृतिसिद्धावयं ग्रन्थो ऽनर्थकः स्यादित्याशङ्काह * न चेति *
एतदेवोपपादयति * तेनैवेति * विवेककथनार्थत्वाभावे स्वरूपक- २६९।१
थनस्य सामान्यमित्येतावतैव सिद्धेर्मात्रशब्दो ऽनर्थकः स्यादित्यर्थः ।
अत्यन्तभेदाभावे ऽपि कथं चिद् भेदाद्विचार्यत्वं भवतीति द्वितीय-
विपर्ययाभिप्रायनिरासार्थत्वेन व्याचष्टे * यदपीति * यथाचायं
मात्रशब्दो ऽत्यन्तभेदनिरासार्थस्तथा सर्वसामान्यव्याप्यर्थो ऽपीति
दर्शयितुं तदभावे सत्तामात्रमेव द्रव्यत्वादित्रयमात्रमेव वा निर्दिष्टः
स्यादिति पक्षद्वयं तावदाह * द्रव्यादीनां चेति * एतत्पक्षद्वयनिरासे
मात्रशब्दं योजयितुमाह * अथ वेति * असाधारणविशेषितस-
मासं पराभिमतकर्मधारयत्वनिरासेन बहुव्रीहितया व्याचष्टे * अ-
साधारणेति * कस्मादित्यपेक्षायां यो ऽर्थः सामान्यस्य विशेषाणां
चाश्रयः सा व्यक्तिरित्युपरिष्ठादाभिधानाद् द्रव्यगुणकर्मणां सामा-
न्यविशेषवत्त्वं साधर्म्यमिति च वैशेषिकतन्त्रे द्रव्यगुणकर्मव्यक्ती-
नां सामान्यविशेषाधारत्वस्मृतेश्चेत्याह * उपरिष्ठादिति * अन्य-
विशेषाणां वा नित्यद्रव्यवृत्तित्वस्मृत्या सामान्यतो विशेषाणां
द्रव्यवृत्तित्वं स्मृतं न भवतीति मत्वा * स्मृतेश्चेत्युक्तम् * कुतः
प्रश्नपूर्वकस्य व्यक्त्वाकृतिविवेकाभिधानस्य प्रस्तुतोपयोग इत्याश-
ङ्का व्यक्त्याकृतिवाच्यत्वविचारानुपपत्तिशङ्कानिरासार्थत्वं सूच-
यितुमाह * तेनेति * प्रयोगचोदनाभावादिति सूत्रमावृत्त्येतद्वि-
चारपूर्वपक्षे ऽपि योजयति * किं प्राप्तमिति * अनेनैव सूत्रावयवे-
नाक्षिप्तानि हेत्वन्तराण्याह * संख्येति * एतदेव विवृणोति * यदि
हीति * प्रयोगचोदनादिसिद्ध्यर्थं व्यक्तिलक्षणायां लक्षणैव दोषः
स्यादित्याह * लाक्षणीकेति * ननु लक्षणापि शब्दवृत्तिप्रकारत्वा-

२७०। न्न दोषमित्याशङ्क्याह * तथा चेति * ततश्च श्रुतिलक्षणाविवेको न स्यादिति भावः । मुख्यसामानाधिकरण्यसिद्ध्यर्थमपि व्यक्तेरेव शब्दार्थेतेत्याह * व्यक्तीति * पशुचोदनाक्षिप्तहृदयादिव्यवहारासिद्ध्यर्थमपि व्यक्तेरेव शब्दार्थेतेत्याह * पशुमिति * अपेक्षितविधिसिद्ध्यर्थमपि सैव शब्दार्थ इत्याह * कर्मभिश्चेति * सर्ववादि-सिद्धत्वाच्च सैव वाच्येत्याह * सिद्धेति * अर्थैकत्वमिति सूत्रावयवमवतारयितुं शङ्कते * किमितीति * प्रयोगप्रतीत्युपपत्तेर्जातिर्वाच्या क्रियापपत्तेश्च व्यक्तितिरित्यर्थः । सूत्रावयवेनेमां शङ्कानिराकरोति * नेति * अविभागादिति सूत्रावयवावतारणाय शङ्कते * सामान्येति * एतदाशङ्कानिराकरणार्थत्वेन सूत्रावयवं व्याचष्टे * व्यक्तीति * अर्थैकत्वमिति सूत्रावयवावतारणार्थं यत्रेति शङ्काभाष्यं निरुपपत्तिकमाशङ्कोपपादयति * यत्रैवेति * सूत्रावयवव्याख्यानार्थत्वमुक्तमिति भाष्यमुपपादयति * नेति * आदिशब्देन विकल्पोपादान गौरिति एकपदोच्चारणे क्रियाविशेषानवधारणेन तत्सम्भवासम्भवसन्देहादुच्चारणानर्थक्यसन्देहे संशयोत्पत्तिः कथमिति प्रश्नभाष्यं व्यक्तिपदार्थकस्येत्युत्तरानुरूपत्वादुपेक्ष्योत्तरानुरूपं स्वयं प्रश्नान्तरं करोति * व्यक्तीति * एतत्प्रश्नापाकरणार्थत्वेनोत्तरभाष्यं व्याचष्टे * आकृतीति * ननु कथं सामान्यावगतिरित्येतत्प्रश्नोत्तरभाष्यस्य प्रश्नानन्तरापाकरणार्थत्वेन व्याख्या न युक्तेत्याशङ्क्यथाश्रुतस्य दूषणमाह * भाष्यकारस्त्विति * का तर्हि भाष्यस्य गतिरित्यपेक्षायामाह * तेनेति * अविभागादिति सूत्रावयवावतरणार्थोऽयं प्रश्न इति भावः । एवं भाष्यकृतः शून्यहृदयतापत्तेरन्यथा व्याचष्टे * यद्वेति * ननु विशिष्टाभिधाने पूर्वपक्षिणोऽभिमतं कथं सामान्यावगतिरितिप्रश्नानुपपत्तिः शुद्धाभिधाने तु पक्षान्तरपरिग्रहे प्रतिज्ञान्तराणां निग्रहस्थानं स्यादित्याशङ्क्य व्यक्तिः शब्दार्थः इति पूर्वपक्षप्रतिज्ञाया द्वैविध्यं दर्शयितुमाह * तेनेति * अद्रव्यशब्दत्वादिति सूत्रं सङ्क्षेपेण व्याचष्टे * तथा चेति * तस्मान्नाकृतिवचन इति उपसंहारभाष्यं व्यक्तिः शब्दार्थ इति इति प्रतिज्ञानुरोधत्वात् व्यतिरेकमुखेन व्यक्त्यभिधानोपसंहारार्थमेवेति सूत्रयितुं तथा चेत्युक्तम् । अन्यदर्शनाच्चेति सूत्रमन्वयमुखेन तावत्स्वयं व्याचष्टे * अन्यमिति * यथाकृतिवचन इति व्यतिरेकमुखेन भाष्यकारीयव्याख्यानमनुसन्धत्ते * अन्ययेति * पूर्वपक्षमुपसंहरति * तस्मादिति * आकृतिस्तु क्रियार्थत्वादिति सिद्धान्तसूत्रमुभयत्र क्रियासम्भवादुभयाभिधान-

प्रतिपादनार्थम् कस्य चिद् भ्रान्तिः स्यात्तन्निवृत्त्यर्थं जातिमात्राभिधान-
नप्रतिपादनार्थत्वेन व्याचष्टे*इतीति*नन्वाकृतेरपि व्यक्तिवच्यने-
नानुत्पाद्यत्वात्कथमाख्याश्रवणादाकृतेः पदार्थत्वविज्ञानमित्याशङ्का-
ह *अत्र हीति*अत्र हि श्येनमिव चितं चयनेन निवर्त्तयेदिति वा-
क्यार्थ इत्यन्वयः । श्येन इव चीयतइति श्येनचिच्छब्दस्य कर्मव्यु-
त्पत्तिप्रदर्शनार्थः स्थलशब्दः किप्प्रत्ययस्याग्न्याख्यात्वौपाधिकत्वप्रदर्श-
नार्थो ऽग्निशब्दसादृश्यवाचिशब्दाश्रवणात् कथं सादृश्यलाभ इत्या-
शङ्क्य *परिशेषादित्युक्तम् * ननु श्येनव्यक्तिभिः स्थलस्य चेतुं
शक्यत्वात् कथं सादृश्यलाभ इत्याशङ्क्य श्येनशब्दार्थकरणत्वस्य
निषेध्यमानत्वात्कर्मतैव वाच्येति दर्शयितुम् * वाक्यार्थद्वयमुक्त-
म् * नन्वेवमपि न सादृश्यलाभ इत्याशङ्क्यतद्वाक्यार्थद्वयदूषणार्थं
* यावदित्याद्युक्तम् * चयनेन श्येनव्यक्तिं कुर्यादित्येतद्यावन्नोप-
पद्यते तथाकृतिं कुर्यादित्येतदपि यावन्नोपपद्यते तावत्परिशेषात्सादृ-
श्यलाभ इति यस्मादर्थं यावच्छब्दावृत्तिः तस्मादर्थं तावच्छब्दोत्क-
र्षेण योज्यं चयनेन श्येनव्यक्तिं कुर्यादित्येतत्कस्मान्नोपपद्यतइत्यपे-
क्षायाम् * इष्टकाभिरित्युक्तम् * स्नाय्वादिभिस्तर्हि श्येनव्यक्त्यन्त-
रादुद्भूतैः क्रियतामित्याशङ्क्य स्नाय्वादिभिः *अपीति हेतुद्वयमुक्त-
म् * ननु स्त्रीपुंसमैथुनेन तर्हि क्रियतामित्याशङ्क्य तेन निष्पन्नाया
अपि श्येनव्यक्तेरग्निधारणाशक्तत्वात्तादृश्यासम्भवेन प्रयोजना-
न्तरकल्पनापत्तेर्मैथुने च चिनोतेरप्रसिद्धत्वादमुख्यार्थत्वापत्तेर-
ग्न्याधारत्वासम्भवेनैव चाग्न्याख्यानुपपत्तेरग्न्याख्यानिमित्तकिप्प्र-
त्यय * स्मृतिपरित्यागापत्तेश्चेत्युक्तम् * इष्टकाबाधश्चात्रापि तु-
ल्यः । चयनेनाकृतिं कुर्यादिति वाक्यार्थानुपपादनार्थम् * आ-
कृतेरपीत्युक्तम् * ननु सादृश्यमपि श्येनव्यक्त्या सह करिष्यते
ऽत आह * ततश्चेति * एकया वा श्येनव्यक्त्यन्तरविलक्षणया
श्येनव्यक्त्या सहाग्न्याख्यस्थलस्य सादृश्यं सम्पद्येत सर्वाभिर्वा त-
त्रानिर्द्धारितरूपैकव्यक्तिसादृश्यस्य व्यक्तितिरपेक्षजातिसादृश्या-
सम्भवेन जातिसादृश्यव्यतिरेकापत्तेर्निर्द्धारितरूपव्यक्त्यन्तरविलक्ष-
णैकव्यक्तिसादृश्यं वाच्यं न चेष्टकाभिस्तत्सुसम्पादम् । सर्वव्य-
क्तिसादृश्यं तु तासां परस्परवैलक्षणयादतीतानागतानां चाग्रहणेन
तत्सादृश्याग्रहणादनाशङ्क्यमेवेत्याशयः।ननु चेत्याशङ्काभाष्यं व्याच-
ष्टे * अथेति * न साधकतम इत्युत्तरभाष्यमनुवादपूर्वकमाक्षि-
पति * तत्रेति * यद्यपि सिंहं देवदत्तमानयेति सिंहशब्दवच्छे-
नं चितमिति द्वितीयान्तः श्येनशब्दः स्यात्तथापि तावत्सादृश्यविशे-

षणार्थत्वेन मुख्यार्थत्वाभावान्मुख्यार्थत्वेऽपि वा श्येनमानयेति गो-
 शब्दवत्परविशेषणार्थत्वेन स्वप्रधानभूतार्थप्रतिपादकत्वाभावाच्च मु-
 ख्यश्येनशब्दार्थस्य करणत्वेनाशङ्कितस्येप्सिततमत्वामिधानायालम् ।
 अयं च द्वितीयान्तवत् भवति तस्याः श्येनशब्दानन्तर्याभावादित्य-
 र्थः । किंप्रत्ययान्तः शब्दो ऽत्रेप्सिततमत्वनिर्देशको ऽभिमतो न द्वि-
 तीयेति भाष्यं समाधत्ते * तेनेति * स्मृतिपर्यालोचयेति ल्यब्लोपे
 पञ्चमी कथमेतत्स्मृतिपर्यालोचनया श्येनशब्दार्थस्य करणत्वनिषेधो
 २७२। ऽत आह * कर्मणि हीति * नन्वेवमपि प्रत्ययार्थमात्रस्य कर्म-
 त्वावगतेर्नोपपदार्थस्य कर्मत्वं सिद्धोदित्याशङ्क्याह * यदीति *
 नन्वेवमप्युपपदस्य किमायातमित्याशङ्क्याह * न चेति * निरुपप-
 दस्य चिनोतेरग्नौ प्रयोगादर्शनेनाग्न्याख्यात्वाभावात्प्रसिद्धग्न्याख्या-
 निमित्तत्वाच्च किंप्रत्ययस्मृतेः सोपपदस्यैव चिनोतेरग्न्याख्यात्वं ग-
 म्यत इत्यर्थः । ननु कर्मणीति वाच्यसप्तम्या चिच्छब्दमात्रस्य क-
 र्मवाचित्वावगतेरुपपदस्य कर्मवाचित्वनियमाभावात् कथं सकल-
 स्यैकार्थत्वमित्याशङ्क्याह * तेनेति * केवलस्य चिनोतेरग्न्याख्या-
 नुपपदापेक्षया कर्मणि हन इत्येतत्सूत्रगतस्योपपदविशेषणस्य कर्मश-
 ब्दस्यावश्यानुवर्तनीयत्वादुपपदस्यापि कर्मवाचित्वावगतेर्न श्येन श-
 ब्दस्य कर्मवाचिना चिच्छब्देन सह वैय्यधिकरण्यमित्यर्थः । उपसं-
 हराति * ततश्चेति * तृतीया तत्कृतार्थेन गुणवचनेनेत्यादितृती-
 यासमासलक्षणाभावादपि न श्येनशब्दार्थः करणमित्याह * यदि
 वेति * यद्यसौ करणं स्यात्ततस्तृतीयासमासो वाच्यः स चा-
 नुपपन्नो लक्षणाभावादित्यर्थः । नन्वश्रुततृतीयाकल्पनं चास्मि-
 न्पक्षे स्यादित्याह * तृतीया चेति * काम्यत्वेन च श्रुताभिः
 श्येनव्यक्तिभिर्नित्यानामिष्टकानां बाधो ऽस्मिन्पक्षे स्यान्न चा-
 बाधपक्षसम्भवो बाधपक्षव्याप्य इत्याह * श्रुतेति * विश्व-
 जिति तत्परत्वान्निषिद्धानुष्ठानं प्रसज्येतेत्याह * सत्यां चेति *
 अत इत्याशङ्कानिराकरणोपसंहारभाष्यं व्याचष्टे * तेनेति * त-
 थाकृतिवचनत्वे विकल्पतइति पुनरुक्तं भाष्यं चयनमाकृतौ सम्भ-
 वतीत्यनेन पुनरुक्तं भासमानं सूत्रार्थोपसंहारार्थत्वेन व्याख्यातुमाह
 * अतश्चेति * उभयत्रेत्याक्षेपभाष्यस्य तात्पर्यमाह * नैतदिति *
 व्यतिरेकमुखेन तात्पर्यं तु योगसाध्यं भाष्यकारोक्तं दृढयितुमन्वयमु-
 खेन स्वयमुक्तं पर्यनुयोगं सामान्येऽपि व्यक्तिपक्षस्य ज्यायस्त्व-
 सिद्ध्यर्थम् * बहुत्वाच्चेत्युक्तम् * परिहारसाम्यप्रतिपादनार्थं यद-
 प्युच्यतइति भाष्यं व्याचष्टे * अथेति * परिहारसाम्येऽपि व्यक्ति-

पक्षस्य ज्यायस्त्वसिद्ध्यर्थं विशेषमाह * युक्ता चेति * व्यक्तेरेव वाचकरूपत्वेन क्रियायोगसिद्ध्यर्थमनन्वाख्यातोऽपि तृतीयासमासोऽङ्गीकरिष्यतइत्याह * अगत्या वेति * व्यक्तिपक्षेऽन्योऽपि विशेषोऽस्तीत्याह * संख्येति * किं पुनरत्र ज्याय इति काका सूचितमाक्षेपतात्पर्यं व्याचष्टे * तेनेति * आकृतिः शब्दार्थ इति समाधानभाष्यसूचिताः पर्यनुयोगपरिहारसाम्येऽप्याकृतिपक्षस्य ज्यायस्त्वसाधिका युक्तीर्वक्तुं स्वरूपतस्तावत् व्याचष्टे * इतीति * प्रश्नपूर्वकं युक्तीराह * कुत इति * आद्यां युक्तिं व्याचष्टे * गोशब्देऽच्चारणे हीति * गौरित्युक्ते सजातीयव्यक्त्यन्तराव्यवच्छेदेन विजातीयव्यक्तिमात्रव्यवच्छेदप्रतीत्या सामान्यप्रतीतेः पूर्वभावमुपपादयितुम् * तदाकारेत्युक्तम् * एवमपि कथं जातिवाचित्वनिश्चयोऽत आह * अतश्चेति * द्वितीयां व्याचष्टे * यदीति * तृतीयां २७३। व्याचष्टे * गामिति * ननु व्यक्तिपक्षज्यायस्त्वे युक्तीनामुपन्यस्तत्वात्कथमन्यतरपक्षावधानेत्याशङ्क्य व्यक्तिपक्षं दूषयितुं त्रेधा विकल्पयति * व्यक्तीति * सर्वव्यक्त्यभिधानपक्षे तावत्कल्पना गौरवसम्बन्धानित्यत्वापत्तिव्यवहारद्वयेकवचनशुक्लादिसामानाधिकरण्यानुष्ठानासम्भवरूपदोषषट्कमाह * तत्रेति * व्यक्तिसमुदायाभिधानपक्षेऽप्येतानेवं दोषानतिदिशति * एवमिति * अतिदेशमुपपादयति * तत्रापि हीति * विशेष्यांशेऽपि व्यक्तिव्यतिरिक्तसमुदायकल्पनाभिधानानर्थक्यसम्बन्धानित्यत्वप्रसङ्गद्विवचनबहुवचनसामानाधिकरण्यानुष्ठानासम्भवरूपदोषषट्कमाह * व्यक्तीति * एकव्यक्त्यभिधानपक्षेऽपि सम्बन्धानित्यत्वव्यवहारसामान्यधीद्विवचनबहुवचनप्रत्युत्तरकालप्रयोगासम्भवविशेषहेत्वभावरूपं दोषषट्कमाह * अथेति * भाष्योक्ता युक्तीर्व्याख्यातुं प्रतिजानाति * अत इति * वक्ष्यतइति शेषः । यदीति भाष्यं व्याचष्टे * यदि चेति * एकव्यक्त्यभिधानविषयत्वं भाष्योक्तं दोषाणां द्योतयितुम् * एकेत्युक्तम् * सर्वसामान्यविशेषविनिर्मुक्ता हीति कस्मिन्नर्थे हेतुरित्यपेक्षायां केन चित्साम्येन व्यक्त्यन्तरे प्रयोगो भविष्यतीत्याशङ्कानिराकरणहेतोरत्यन्तवैलक्षण्यस्योपपादनार्थंऽयं हेतुरिति दर्शयितुमाह * अत्यन्तेति * गोत्वादिना हि सामान्येन खण्डमुण्डादिना च विशेषेण व्यक्तेर्व्यक्त्यन्तरेण साम्यं स्यान्न व्यक्तेः सामान्यरूपता विशेषरूपता वास्तीत्यर्थः । ननु एषां तर्हि साम्यं न भविष्यतीत्याशङ्क्याह * न चेति * नैष दोष इत्याद्याशङ्काभाष्यं व्याचष्टे * ननु चेति *

२७३।

२७३।

यदीति परिहारभाष्यं व्याचष्टे * यद्येवमिति * न इत्युच्यत-
 इत्याशङ्काभाष्यं व्याचष्टे * पूर्वपक्षेति * नेत्युच्यतइतीति-
 करणव्याख्यानायैवं शब्दः व्यक्त्यन्तरे सर्वसामान्यविशेषविनि-
 र्मुक्त एव वर्त्तिष्यतइत्यनेन सामान्यविशेषविनिर्मुक्तत्वं निमि-
 त्तीकृत्य व्यक्त्यन्तरे वर्त्ततइति नोच्यतइत्येवं भाष्यं व्याख्यातुम्
 * सामान्यविशेषविनिर्मुक्तत्वादित्युक्तम् * यस्यैकस्यां व्यक्तौ
 सामान्यविशेषविनिर्मुक्तत्वं निमित्तीकृत्य वर्त्तते तथैव व्यक्त्यन्त-
 रे इत्येवकारसूचितार्थकथनार्थं * व्यक्तावित्युक्तम् * किं त-
 र्हि उच्यतइत्यपेक्षायां यो ऽर्थ इति भाष्यवाच्यव्यक्त्युपलक्षणत्वे-
 न सामान्यविशेषविनिर्मुक्ततोच्यतइत्येतदर्थप्रतिपादनार्थतया व्या-
 ख्यातुमाह * किं त्विति * नन्वन्यापोहवती सामान्यविशेषाभावोप-
 लक्षिता चेद्व्यक्तिर्वाच्यत्वेन कथ्यते ततस्तदाश्रयत्वोक्तिर्विरुद्धचे-
 तेत्याशङ्का सामान्यविशेषव्यतिरिक्तत्वं सामान्यविशेषरूपत्वा-
 भाववाचिना विनिर्मुक्तशब्देनोच्यते नाश्रयत्वाभाव इति * व्य-
 तिरेकशब्देनोक्तम् तृतीयेत्थम्भूतलक्षणा * सामान्यविशेषवि-
 र्मुक्तइत्युक्तम् * इति नेयं निमित्तसप्तमी किं तु व्यक्त्यन्तरइति-
 षडियमपि विषयसप्तमीत्याशयः । निमित्तत्वोक्तिनिराकरणास्य सि-
 द्धान्त्युक्तानिष्टापत्तिपरिहारोपयोगितां दर्शयितुमाह * तत्रेति *
 व्याख्याते ऽर्थे भाष्यं योजयितुमाह * यो ह्यर्थ इति * तेनेत्याश-
 ङ्कोपसंहारभाष्यं व्याचष्टे * ततश्चेति * अनेन च तेनापशब्द-
 लक्षितेन व्यतिरिक्तत्वेनोपलक्षणो न व्यक्त्यन्तरे वृत्तिर्युक्ता । न चै-
 तावता सामान्याभिधानापत्तिर्दोषो व्यक्त्यन्तरस्य सामान्यरूपत्वाभा-
 वादित्येवं भाष्यं व्याख्यातम् । यदीति परिहारभाष्यं गोत्वशावले-
 यत्वादिसामान्यविशेषाश्रयत्वैकार्थसमवायिनः सामान्यविशेषवि-
 निर्मुक्तत्वस्योपलक्षणत्वाभ्युपगमाच्छुद्धस्यापि चोपलक्षणत्वे ऽपि
 पिङ्गाक्षत्वाद्युपलक्षितस्य देवदत्तशब्दवाच्यत्वोक्तावपि सर्वस्मिस्तदु-
 पलक्षिते प्रयोगादर्शनेनोपलक्षणसद्भावे सर्वत्र प्रयोगनियमा-
 भावादयुक्तमाशङ्क्य यदि व्यक्त्यन्तरेष्वपि सर्वसामान्यविशेषवि-
 निर्मुक्तत्वं निमित्तीकृत्य गोशब्दो भवति ततः शब्दप्रकृतिनिमित्त-
 त्वात्सामान्यमेव वाच्यमापद्येतेति । यदि सामान्यविशेषविनि-
 र्मुक्तत्वाद्व्यक्त्यन्तरं शब्दप्रवृत्तिविषयसर्हि सामान्यरूपमेव तद्व्य-
 क्त्यन्तरं वाच्यं स्यादित्यनेनैवोक्तम् । यदि तु सर्वसामान्यविशेषवि-
 निर्मुक्तत्वरूपं सामान्यं निमित्तं न भवति तदोपलक्षणमात्रस्याने-
 कत्र शब्दप्रवृत्तिहेतुत्वाभावाद्व्यक्त्यन्तरे वृत्तिरदोषो न भवति किं

तु दोष एव । यदि तु निमित्ताभावे ऽपि व्यक्त्यन्तरेषु शब्दो भवति
ततो ऽश्वव्यक्तावपि वर्त्ततइत्यनुषङ्गेणावृत्त्या वा योजयितुमाह*सि-
द्धान्तेति * आहेत्याशङ्काभाष्यं व्याचष्टे * नैवमिति * यदीति प- २७५।२
रिहारभाष्यं व्याचष्टे * यद्येवमिति * सामान्यप्रत्ययश्चेति भाष्यं
प्रकृतासङ्गतत्वादपकृष्य यदि व्यक्तिः शब्दार्थो व्यक्त्यन्तरे न प्रयु-
ज्येतेत्येतस्मादनन्तरं व्याख्येयमित्याह * यत्त्विति * भाष्यकृता
त्वेकनिमित्तशून्ये ऽक्षशब्दस्यानेकत्र प्रयोगे ऽक्षत्रयानुगैतकसामान्यप्र-
त्ययादर्शनादिहाप्येकनिमित्ताभावे प्रयोगमात्रेणानुगतैकाकारप्रत्ययो
न स्यादितिसङ्गतिं मत्वा प्रोक्तमाह एवं तर्हीत्याशङ्काभाष्यं व्याचष्टे*श-
क्त्या तर्हीति * नैवमिति परिहारभाष्यं व्याचष्टे * नैवमपीति *
गोत्वमित्याशङ्काभाष्यं व्याचष्टे * जात्येति * एवं तर्हीति परिहा-
रभाष्यं गोत्वाविशिष्टा व्यक्तिर्गोशब्दवाच्यतया प्रतीयेतेत्यस्य सिद्धा-
न्तिनो ऽप्यनिष्टत्वादयुक्तमाशङ्काकृत्याभिधानापादनार्थत्वेन व्याचष्टे
* सत्यमिति * अस्तीत्याशङ्काभाष्यं प्रतिज्ञान्तराख्यनिग्रहस्थानाप-
त्तेरयुक्तमाशङ्क्य पूर्वपक्षान्तरपरिग्रहार्थत्वेन व्याचष्टे * पूर्वपक्षे-
ति * नैतदेवमिति परिहारभाष्यं व्याचष्टे * इतर इति * नन्वक्षा- २७६।३
दिशब्देष्वनेकार्थप्रत्ययस्यानेकशक्तिकल्पनाहेतुतया क्लृप्तस्येहापि
भावादस्त्यनेकशक्तिकल्पनायां प्रमाणमित्याशङ्काह * नचेति *
परस्परसम्बन्धार्थत्वेनागत्या तत्रानेकशक्तिकल्पनासामान्यविशेष-
योस्तु परस्परेणान्वयादेकाभिधानेनेतरप्रतीतिसिद्धेरस्ति गतिरित्याश-
यः । तदेतदिति भाष्येण शब्दाकृतिप्रत्ययसन्निधाने व्यक्तिप्रत्यय-
स्याकृतिप्रत्यय एव हेतुर्न शब्द इति कथं निश्चय इत्याशङ्कान्वय-
व्यतिरेकाभ्यां निश्चय उक्तः तद्व्याचष्टे * अन्वयेति * अनन्तरक-
रिष्यमाणपक्षान्तरशङ्कोत्थापनार्थं सिद्धान्तमुपसंहरति * तेनेति *
ननु भवत्वाकृतिः शब्दार्थः तथापि व्यक्तिधर्मत्वेन तस्यास्तन्निरपे-
क्षायाः प्रतीत्ययोगाद्व्यक्तिविशिष्टैवाकृतिः शब्दार्थो भविष्यतीति प-
क्षान्तरशङ्कार्थं नन्वितिभाष्यं तस्माच्छब्द आकृतिप्रत्ययस्य निमित्त-
मित्यन्वयव्यतिरेकसाधितविभागोपसंहारस्य ननु गुणभूतेति चाकृ-
तिविशिष्टव्यक्त्यभिधानशङ्काशेषनिराकरणस्य च वक्ष्यमाणत्वात्पूर्-
वोपन्यस्तपक्षपर्यवसानावगतेर्मध्ये पक्षान्तरोपन्यासस्यासङ्गतत्वाद-
युक्तमाशङ्क्य समर्थयते * साम्प्रतमिति * तस्माच्छब्द इत्यस्य व्य-
क्तिविशिष्टाकृतिपक्षनिराकरणोपसंहारार्थत्वेनापि व्याख्यातुं शक्य-
त्वान्ननु गुणभूतेत्याशङ्कायाश्चोभयसाधारण्योपपत्तेः पक्षान्तरोप-
न्यासाभ्यामनुपपत्त्यैव पूर्वोपन्यस्तपक्षपर्यवसाननिश्चयात्पक्षान्तरो-


पन्थासावसरोपपत्तिसूचनार्थम् * सम्प्रत्युक्तम् * इति साम्प्रत-
 मितीतिकरणोपक्रमो वायं ग्रन्थः । यस्मात्पूर्वोपक्रान्तः पक्षः स-
 माप्तस्तस्मात्साम्प्रतं पक्षान्तरोपन्यासो युक्त इतीति करणो हेत्व-
 र्थः । पूर्वं ग्रन्थशेषत्वे ऽनुसमाप्त्यर्थः । पक्षान्तरकरणबीजमा-
 ह * तदेतदिति * आदावेव वाशब्दप्रयोगेणास्य व्याख्यानस्य प-
 रमतत्वं सूचितम् । व्यक्तिविशिष्टाकृतिपक्षनिरासस्य विस्तरोकत्य-
 भावेनोपसंहारानर्थक्यात्तस्माच्छब्द इत्यस्य वाञ्छयेन तदर्थप्रतीतिः ।
 ननु गुणभूतेत्यस्य चाकृतिर्गुणभावेन विवक्षितेत्येतदनुभाषणार्थत्वा
 वगतेः साधारण्यायोगात्सिद्धान्तोपसंहारं च विनास्य पक्षस्यानव-
 तारादश्रुतोपसंहारापत्तेरिति स्वमतेन व्याचष्टे * यद्वेति * व्य-
 क्तिधर्मत्वेनाकृतेस्ततः प्राक् प्रतीत्ययोगादन्वयव्यतिरेकाक्षेपार्थत्वेन
 सङ्गतिरित्याशयः । ननु व्यक्तिविशिष्टाकृतिपक्षोपन्यासात् कथं शु-
 द्धाया व्यक्तेः शब्दार्थत्वं सिद्धयेदित्याशङ्काह * अनेनेति * आकृते-
 शब्दार्थत्वं मदभिमतमनेन पूर्वपक्षिणाऽयुपगतमेव क्रियासम्भवश्च व्य-
 क्तिविशेषणाद्भाविष्यतीत्यभिप्रायेण सिद्धान्ते व्यक्तेरपि गुणत्वेना-
 मिधानमिच्छति ततो ऽहं पूर्वं शुद्धव्यक्त्यभिधानं साधयिष्यामीत्य-
 नेनाभिप्रायेणेदमुच्यतइत्यन्वयः । व्यक्तिविशिष्टायां तदिति परिहा-
 रभाष्यं व्याचष्टे * इतरस्त्विति * व्यक्त्यभिधानपक्षोक्तसर्वदोषो-
 पलक्षणार्थत्वमस्य दर्शयितुमाह * यदीति * तस्मादिति ग्रन्थं पूर्वो-
 क्तान्वयव्यतिरेकसाधितव्यक्तिप्रत्ययनिमित्तविभागोपसंहारार्थत्वेन
 स्पष्टत्वादव्याख्यायात्र ग्रन्थपातनिकार्थं शुद्धाकृतिपक्षं सिद्धान्त्यु-
 क्तमुपसंहरति * तेनेति * पूर्वव्याख्यानेन शब्दः शुद्धाकृतिप्रत्ययस्य
 निमित्तं व्यक्तिप्रत्ययस्य त्वाकृतिप्रत्यय एवेत्युपसंहारभाष्यव्याख्या-
 नार्थो ऽयं ग्रन्थः । नन्वाकृतेर्व्यक्तिधर्मत्वाच्छुद्धाया वाच्यत्वं न
 युक्तमित्याशङ्कार्थं नन्विति भाष्यं व्याचष्टे * नन्विति * न तु
 २७२। गुणीभाव इति परिहारभाष्यं व्याचष्टे * नैवमिति * वस्तुतो व्य-
 क्तिधर्मत्वे ऽप्याकृतेः शब्दतः स्वरूपमात्रेण प्रतीतेः शुद्धाभिधानावि-
 रोध इत्याशयः । व्यक्त्यभिधाने ऽप्याकृतेरुपलक्षणात्वाद्वाच्यन्तरप्र-
 योगो व्यवस्था वोपपन्नेति पूर्वपक्षिणोक्ते यत्सिद्धान्तिते एवं तर्हीत्या-
 दिनोपलक्षणत्वे सत्याकृतेरपि विशेषणत्वेनाभिधानम् * प्रसज्ये-
 तेत्युक्तम् । तदाक्षेपार्थं ननु चेत्याशङ्काभाष्यं व्याचष्टे * नन्विति *
 भाष्यकारीयदण्डशब्दोदाहरणमाक्षेपन्तुमुपन्यस्यति * भाष्येति *
 द्वेधा ऽक्षिपति * नन्विति * आद्यमाक्षेपं परिहरति * यत्त्विति * वि-
 शेषणोपलक्षणशब्दयोर्व्यावर्तकत्वापरपर्यायविशेषणत्वात्स्वतन्त्रस्यै-

व व्यावर्त्तकस्योपलक्षणत्वादस्त्येव भेद इत्याशङ्का परिहारान्तरमाह
 *यद्वेति * किं तत्सामान्यमित्यपेक्षिते यथा दण्डो विशिष्टवाचिना
 प्रत्ययेनानभिधेयस्तथाकृतिरपि तदुपलक्षितव्यक्तिवाचिना गोशब्दे-
 नेत्यनभिधेयैव ! यथा दण्डो व्यावर्त्तकस्तथाकृतिरपीति विशेषव-
 स्त्वेन वेति सामान्यद्वयमुक्तम् आकृतिविशिष्टेति वास्मिन्परिहारे त-
 दुपलक्षिताभिप्रायमुपचाराद्व्याख्येयम् । समाधानमुपसंहरति *
 ततश्चेति * ननूपलक्षणत्वे ऽप्याकृतेः सामान्यप्रत्ययश्च न प्राप्नोतीति
 दूषणं परिहर्तुमशक्यम् । उपलक्षणस्योपलक्ष्ये स्वानुरक्तप्रत्ययजन-
 कत्वाददर्शनात् न ह्येकापवरकस्याक्षत्रयस्य यदिदानीमस्मिन्नपरवके
 ऽस्ति तदक्षशब्दवाच्यमित्येकापवरकत्वमुपलक्षणीकृत्य केन चित्स-
 म्बन्धकथने कृते ऽपि व्यवहारकाले ऽक्षशब्दोच्चारणादेकापवरक-
 स्थत्वाकारेण नाक्षः प्रतीयते किं त्वक्षमात्रं तेनोपलक्षणत्वे ऽपि ग-
 वाकारप्रतीत्ययोगात्सामान्यप्रत्ययो न स्यादेवेत्यनर्थकमुपलक्षणत्वा-
 ङ्गीकरणमित्याशङ्काह * एवं चेति * एतद्दोषापरिहारोत्तरदोषप-
 रिहारार्थोपलक्षणत्वोक्तिरित्याशयः । नैतदितिपरिहारभाष्यं व्या-
 चष्टे * तदेतदिति * यथोपलक्षणाभावे ऽश्वव्यक्तावपि गोशब्दो-
 वर्त्ततइत्यतिप्रसक्तिरुक्ता तथा चातो ऽप्युपलक्षणस्याप्रतीतस्यावि-
 शेषकत्वात्प्राप्नोतीत्यर्थः । नन्वेवं सति मत्वर्थीयेभ्यो ऽपि विशेषणां-
 शाभिधानद्वारेण तद्विनाभावाद्विशिष्टा प्रत्ययोपपत्तिस्तेषामपि न
 विशिष्टवाचिता स्यादित्याशङ्कानिराकरणार्थं न च वधेति भाष्यं व्या-
 चष्टे * न चेति * प्रकृत्यर्थस्य दण्डस्य प्रत्ययेन विशेषणत्वोक्तौ
 विशेषणत्वान्यथानुपपत्त्या विशिष्टप्रतीतिसम्भवे ऽपि मत्वर्थीयप्र-
 त्ययस्य विशेषणे प्रयोगाभावाद्विशिष्टवाचितेष्टा तद्वज्जातिशब्दानाम-
 प्याकृतौ प्रयोगाभावे सति विशिष्टवाचिता स्यान्न चासावस्ति इये-
 नचिच्छब्दे जातिशब्दस्याकृतौ प्रयोगदर्शनादित्यर्थः । यदा च केव-
 लाकृत्यभिधायिश्येनशब्दो दृष्टस्तदान्वयव्यतिरेकाभ्यामप्याकृतिवा-
 चिर्तौ निश्चीयते व्यक्तिस्मबन्धाभावे ऽप्याकृतौ प्रयोगादाकृतिस-
 म्बन्धं विना क्वचिदपि व्यक्तावप्रयोगादिति प्रतिपादनार्थं तदेव-
 मिति भाष्यं व्याचष्टे * अन्वयेति * व्यक्तेरशब्दत्वे ऽन्वयव्यतिरे-
 कौ पूर्वमुक्तौ शब्दस्याकृतिवाचितायामधुनेति विवेकः तस्मादि-
 त्युपसंहारभाष्यं व्यक्त्यभिधाने निरस्ते ऽपि सम्बन्धाभिधानादि-
 पूर्वपक्षाणामनिरस्तकत्वात्परिशेषासिद्धेरयुक्तमाशङ्का समर्थयते
 * एवमिति * न क्रिया स्यादिति चेदर्थान्तरे विधा-
 नं न द्रव्यमितिचेदिति सूत्रं प्रथमं वेति चेदिति सूत्रावय-

वेनाकृत्यभिधानपक्षपरामर्शादाकृतिवाचितायामालम्भनादिक्रिया न
 स्यादन्यं तद्वर्णं तद्वयसमालभेतैति चार्थान्तरे आलम्भविधानं
 न स्यात् षड् देया इति च द्रव्याश्रयस्य संख्यालक्षणस्य
 वाचकः षडिति शब्दो न स्यादिति पूर्वपक्षसूत्रार्थानुभाषणा-
 र्थत्वेनाथ यदुक्तमित्यादिभाष्येण व्याख्याय तत्परिहारार्थत्वेन तद-
 र्थत्वात्प्रयोगस्याविभाग इति सूत्रं व्याख्यातुं सङ्क्षेपेणानुसन्धत्ते
 * ये त्विति * भाष्यकृतेऽं सूत्रं न्यायेन शब्दस्याकृत्यर्थत्वावधार-
 णादालम्भादिक्रियाया द्रव्ये प्रयोगस्यानुष्ठानस्य षडादिसंख्यायाश्च
 द्रव्ये प्रकर्षकत्वेन विशेषकत्वेन योगस्यान्वयस्योपाकृतपशुना सैव प्र-
 तिनिहिते द्रव्यान्तरे प्रयोगस्यानुष्ठानस्याविभागो द्रव्यस्याकृत्या स-
 म्वन्धः कारणं जातिवाचिनो ऽपि शब्दस्य लक्षणया व्यक्तिपरत्वा-
 दविरोध इत्याशय इत्येवं व्याख्यातं तत्स्पष्टत्वादव्याख्याय स्वयम-
 न्यथा व्याचष्टे * तदर्थत्वादिति * प्रयुज्यमानक्रियाप्रयोजन-
 त्वेनानिर्दिष्टमप्यपूर्वं बुद्धिस्थत्वात्तच्छब्देन परामृश्यापूर्वार्थत्वादाल-
 म्भनादेराकृतिपक्षे ऽपि प्रयोगस्यानुष्ठानस्याविशेष इति व्याख्येय-
 मित्यर्थः । नन्वाकृतिपक्षे तस्या एवापूर्वसाधनत्वावगतिः कथं प-
 क्षद्वये प्रयोगस्य विशेष इत्याशङ्क्याह * द्रव्यं चेति * याग-
 द्वारा पश्वादेरपूर्वसाधनत्वं न चाकृतिर्निष्क्रियत्वात्त्यक्तुं योक्तुं श-
 क्येत्यर्थः । किमर्थं तर्ह्याकृत्यभिधानमत आह * तदभिधानं त्वि-
 ति * नन्वदृष्टार्थत्वेनैव तर्ह्याकृतेः प्रोक्षणादिवदपूर्वसाधनत्वं भ-
 विष्यतीत्याशङ्क्य क्रियारूपाया जातेस्तद्वारमन्तरिणादृष्टसाधनत्व-
 *अप्रतीतेरित्युक्तम् * नन्वाकृतेः साधनत्वाभावे पशुना यजेतेत्या-
 दिकरणनिर्देशा न युज्यन्तइत्याशङ्क्याह *यदपीति* अनुपात्तस्य
 द्रव्यस्य क्रियासाधनाशक्तेरनवधारितविशेषस्य चोपादानायोगा-
 दाकृत्या च विना द्रव्यविशेषानवधारणाद् द्रव्यविशेषावच्छेदक-
 त्वेनैवाकृतेः करणत्वं न साक्षादित्यर्थः । अत्रादिसूत्रं योजयति
 * तेनेति * न द्रव्यमित्यनुभाषणसूत्रगतेन द्रव्यशब्देन बुद्धिस्थं
 द्रव्यं तच्छब्देन परामृश्यतइति भावः । प्रयोगस्याविभाग इतिसू-
 त्रावयवव्याख्यानार्थं द्रव्ये वेत्युक्तं तमेवावतारणपूर्वकं व्याख्यातार्थं
 योजयति * तदा हेति * आकृतिपक्षे ऽपि प्रयोगस्याविशेष इत्येव-
 मेव वात्राप्यपूर्वार्थत्वादिति पूर्वव्याख्याभवदुत्तरावयवो योज्य इत्या-
 ह * अथ वेति * व्यक्ताकृत्योत्त्वभेदविवक्षायां भेदानामेव वायं
 प्रत्येकं सर्वेषां वाचक इति पूर्वप्रस्थानोक्तन्यायेन पक्षद्वये ऽपि व्य-
 क्त्यभिधानाविशेषात्स्वरूपेणैवासौ वाच्या ज्यात्यात्मना वेत्येताव-

न्मात्रस्य विचारार्थत्वात्सिद्धान्ते ऽपि क्रियाद्युत्पत्तेस्तुल्यत्वाद्यदि परं जात्यात्मना व्यक्त्यभिधानपक्षे निर्द्धारितविशेषव्यक्त्युपादाना- सम्भवात् क्रियाद्यनुपपत्तिर्वाच्या तच्च स्वरूपेणाप्येकव्यक्त्याभिधाने तदुत्पत्तेः प्रागुत्तरकालं च क्रियानुपपत्तेः सर्वव्यक्त्यभिधाने च स- र्वोपादानाशक्तेः कदा चिदपि क्रियानुष्ठानासम्भवेनानिर्द्धारितविशे- षव्यक्त्यभिधानस्यावश्याङ्गीकार्यत्वात्तुल्यमित्येतदर्थप्रतिपादनाया- न्यथासूत्रं व्याचष्टे * यद्वेति * द्रव्यशब्दवाच्याया व्यक्तेरुभयरू- पत्वे ऽपि व्यावृत्ताकारतात्र व्यक्तिरूपशब्देनाभिमतता पक्षविकल्पार्थो कदाचिच्छब्दौ अस्मिन्नपि व्याख्याने पूर्वप्रकृतद्रव्यपरामर्शिनं तच्छब्द- मभिप्रेत्यानुवृत्तव्यावृत्तोभयरूपवदनिर्द्धारितविशेषद्रव्यार्थत्वाच्छब्दस्य पूर्वपक्षे ऽपि प्रयोगस्यानुष्ठानस्य निर्द्धारितविशेषव्यक्तिविषयत्वायो- गाच्च विभागो व्यावृत्ततेति योजयितुम् * शब्दस्येत्युक्तम् * यद्वा जातिश्च व्यक्तिश्च तामस एवार्थ इत्येवं तदर्थत्वादिति सूत्राव- यवेनैव जातिव्यक्त्योरत्यन्तभेदाभावो ऽभिधीयते ततश्चाकृतौ वि- हितस्या लम्भादिप्रयोगस्य विभागो निष्कृष्टाकृतिविषयता नास्ती- ति न क्रियानुपपत्त्यादिदोषापत्तिरिति चतुर्थी व्याख्यामाह * ज्ञे- तेवेति * भेदे ऽपि व्याकृतिर्व्यक्त्या न क्रियाः स्यादित्यनुभाषणसू- त्रनिर्दिष्टां क्रियां तच्छब्देन परामृश्याप्याकृतावनवच्छिन्नव्यक्त्युपा- दानाभावेन आकृतिनिरपेक्षया व्यक्त्या साधनत्वायोगेन उभयोर- न्योन्यापेक्षयो र्यागापूर्वसाधनत्वावसायात्साधनत्वापेक्षायाः शक्तेर- पि साधनशक्तत्वाच्च । धर्माणां कर्मसम्बन्धे च शेषिसाहित्यस्या- विवक्षितत्वेनैकत्रापि कृतानामुपकारकत्वापपत्तेरपूर्वसाधनव्रीहि- ण्विव विहितानां धर्माणां यवेष्वाकृतावपि विहितानां व्यक्ताव- नुष्ठानोपपत्ते र्व्यक्त्याकृत्योर्द्वयोर्यागापूर्वार्थत्वाच्चाकृतौ विहितस्याल- म्भादिप्रयोगस्य व्यक्तिविषयत्वाद्धिभागो भेदो नास्तीति नाकृत्य- मिधानपक्षे क्रियानुपपत्तिरितिसूत्रं व्याख्येयमित्याह * यद्वेति * तस्मादित्यु पसंहारभाष्यं व्याचष्टे * तस्मादिति * सास्नाद्येका- र्थसम्बन्धिगोत्वमात्रस्य वाचकः गोशब्द इति विज्ञातमन्वयव्य- तिरेकिणमित्यनेन न्यायेनान्वयव्यतिरेकबलेनैवाकृत्यमिधानस्यावि- चारितसिद्धत्वात्प्रयोगचोदनाद्यनुपपत्तेस्तदसम्भवाच्छङ्कामात्रं नि- राकर्तुमेतदधिकरणमिति सूचयितुम् * आकृतिपक्षे ऽपीत्युक्तम् *

इति श्रीमत्रिकाण्डमीमांसामण्डनप्रतिवसन्तसोमयाजिभट्टमा- धवात्मजमहत्सोमेश्वरविरचितायां तन्त्रवार्त्तिकटीकायां सर्वानवद्य- कारिण्यां न्यायसुधाख्यायां प्रथमस्याध्यायस्य तृतीयः पादः समाप्तः ।



॥ न्यायसुधायाम् ॥

प्रथमाध्यायस्य चतुर्थः पादः

॥ अथ उद्भिदादिशब्दानां यागनामताधिकरणम् ॥ १ ॥

उक्तं समाप्तायैदमर्थ्यं तस्मात्सर्वं तदर्थं स्यात्॥१॥

अत्र भाष्यकृतोद्भिदादिशब्दा गुणविधयो नामधेयानि वेति चिन्ता कृता । सा किमुद्भिदादिशब्दानां धर्मप्रमोपयोगसिद्ध्यर्थं वा वाक्यार्थव्याख्यानार्थं वा तत्राध्ययनावधिसामर्थ्यात् सकलवेदप्रामाण्यस्य विधिना त्वेकवाक्यत्वादिति तु शब्देन तुल्यं च साम्प्रदायिकमित्यनेन वा सूत्रेण प्रागेवोक्तत्वात् न तावदाद्यः पक्षः नाप्युत्तरः सन्दिग्धार्थनिर्णये वाक्यशेषसामर्थ्ययोः प्रामाण्यस्य वक्ष्यमाणत्वात् । द्वितीयाध्यायोपक्रमे च प्रथमे ऽध्याये प्रमाणलक्षणं वृत्तमिति भाष्येण सकलस्यैवाध्यायस्य प्रमाणलक्षणत्वाभिधानात् असमाप्ते प्रमाणलक्षणे मध्ये वाक्यार्थव्याख्यानस्यासम्बद्धत्वापत्तेरित्याक्षिपति * एवं स्मृतिसहितस्येति * सकलवेदप्रामाण्यासिद्धौ स्मृतिविचारायोगात्स च न सम्भवति ततश्च तत्सिद्ध्युपादौ बलनाय स्मृतिसाहित्योक्तिः । तेजो वै धृतं स्तुवेणावद्यतीत्यादेः सन्दिग्धार्थनिर्णये व्यापाराभावे ऽपि स्तुतिविध्यर्थत्वेन प्रामाण्यसिद्धेस्तद्विचारात्प्रागपि सकलवेदप्रामाण्यासिद्धिरविरुद्धेति सूचनार्थम् * वाक्यार्थइत्युक्तम् * वाक्यार्थव्याख्यानवसरत्वादेव च गुणविधिरयं प्रतीयते स च न सम्भवति ततश्चाप्रमाणमित्यप्रामाण्याशङ्कायैवात्र गुणविधित्वशङ्केत्यप्युक्तं सिद्धे ऽपि प्रामाण्ये कस्यार्थस्य प्रमाणमिति विषयविशेषविचारात् प्रमाणलक्षणसङ्गतिरित्यन्येषां समाधानमुपन्यासपूर्वकं दूषयति * केचिदिति * पूर्वपक्षाभिधानार्थत्वेन चाद्यसूत्रव्याख्यानं युक्तेत्याह * ये ऽपि चेति * विधिना त्वेकवाक्यत्वादिति हि तु शब्दोक्तेन तुल्यं च साम्प्रदायिकमित्यनेन वा क्रियार्थत्वेन हेतुना यदुद्भिच्चित्रादिशब्दानां विध्यादित्त्रयान्तर्भावव-

चनमनेन सूत्रेण क्रियते तत् सिद्धान्तिनो नानिष्टमित्यर्थः । स्वम-
तेन समाधत्ते * तस्मादिति * आद्ये अधिकरणे विचारस्वरूपमाह
* तत्रेति * यद्यप्यध्ययनविधिसामर्थ्यादेवोद्भिच्चित्रादिशब्दानाम-
प्यानर्थक्यं निराकृतं द्वेधापि च प्रामाण्योपपत्तेर्न द्वाराभावेन प्रत्य-
वस्थानं युक्तं, मत्वर्थलक्षणादेश्वानर्थक्याज्ज्यायस्त्वान्न तद्ध्येनानर्थ-
क्याङ्गीकरणं युक्तम् । आनर्थक्यासम्भवाच्चाप्रसिद्धस्याप्युद्भिच्चित्रा-
दिशब्दस्य तृतीयागतकरणत्वबलात् करणत्वयोग्यद्रव्याविशेषवा-
चित्वस्य नामधेयत्वाभावे ऽवश्यङ्कुलप्यत्वाच्च । न पौष्णं पे-
षणं विकृतौ प्रतीयेतास्याचोदनात् प्रकृतौ इत्यादिवदुत्त-
रविवक्षायाः प्राप्त्यर्थं सामान्यन्यायसिद्धस्यैव क्रियार्थत्वस्या-
नेकविचारान्तरितस्य स्मरणं क्रियतइति वाच्यं, तत्र ह्यग्निष्टोमप्र-
करणादुत्कृष्टं सन्तर्दनं प्रथमप्रयोगाच्चोत्कृष्टः प्रवर्त्यः सर्वत्रान्यत्र
भवतीत्युक्ते तद्वत्पेषणमपि दर्शपूर्णमासप्रकरणादुत्कृष्टं किमविशे-
षाच्चरौ पशो पुरोडाशे च भवत्युत चरावेवेत्युपस्थितस्य विचारस्या-
न्यत्र सङ्गत्यभावादिहैव वाक्यप्रकरणविरोधाविरोधचिन्ताप्रस्तावेन
अवश्यकर्तव्यत्वात् तत्प्राप्त्यर्थं पेषणस्योत्कर्षाभिधानं युक्तम् । द्र-
व्यसंस्कारस्यापि च बर्हिर्लवनादेरङ्गप्रधानेषु समानविधौ विचारिते
स्वयं कर्तृकताप्यङ्गप्रधानेषु समाना न वेति विचारेण प्राप्तानामृत्वि-
जां विनियोजिकायाः समाख्यायाः लिङ्गप्रकरणाभ्यां विरोधो ऽस्ति
न वेति विचारिते ऽन्यत्रापि समाख्यायाः पूर्वं सह विरोधाविरोध-
विचारे समाप्ते यत्प्रसक्त्या यो विचारस्तत्समाप्तौ स एव बुद्धिस्थो भ-
वतीति बर्हिर्लवनादिविचारप्रसक्त्यानुप्रसक्तिसमाप्त्या बुद्धिस्थस्य
बर्हिर्लवनादिविचारस्य यूपावटस्तरणवर्हिषि लवनमस्त्युत नेति शे-
षलक्षणसङ्गतोत्तरविवक्षया स्मरणं युक्तं, गुणविधिनामधेयाचिन्ता-
यास्तु लक्षणा ऽसङ्गतत्वेनेह कर्तव्यत्वाभावात् भावार्थाधिकरणे चो-
द्भिच्चित्रादिशब्दानां फलपदान्वयनिरासेन यज्यन्वये ऽभिहिते किं
गुणविधित्वेनैषान्तदन्वयो नामधेयत्वेन वेति प्रसङ्गादुभयथापि
यज्यन्वयासम्भवे बलात्फलपदान्वयापत्तेस्तन्निरासार्थं भावार्थाधि-
करणशेषत्वेनैव विचारोपपत्तेस्तत्समाप्तौ चैवमप्यपूर्वाभावाद्भाव-
शब्देभ्यो ऽपूर्वं नामपदेभ्यो वेति चिन्ता न युक्तेति प्रकृतचिन्ताक्षेपे-
णापूर्वविचारस्यापि सङ्गत्युपपत्तेस्ताद्विवक्षयोद्भिदादिप्रामाण्यस्मरण-
मयुक्तं प्रामाण्यस्मरणेनैव प्रसक्तत्वाल्लक्षणासङ्गतस्यापि विचारस्य
कर्तव्यत्वोक्तौ स्मरणात्कर्तव्यत्वं कर्तव्यत्वे च सति तत्सङ्गतिसि-

द्वयर्थं स्मारणमितीतरेतराश्रयापात्तिरत एव च दुष्टिकायां के चि-
दानर्थक्येनोत्सूत्रं पूर्वपक्षं कुर्वन्ति सूत्रेण तत्परिहारमित्येतन्म-
तमुपन्यस्य तत्रानर्थक्यस्य पूर्वमेव सर्ववेदविषयस्य निराकृतत्वादिति
स्वयमेव दूषितम् । तथापि नामधेयत्वे सति उद्भिच्चित्रादिशब्दानां
धर्मप्रमोपयोगो ऽस्त्युत नेती चिन्ता क्रियमाणा न विरुध्यते । को
धर्मः कथं लक्षण इति हि प्रकारवाचिना थमुप्रत्ययेन प्रामाण्यप्र-
कारो ऽपि लक्षणार्थत्वेनाभिहितः । यथोक्तम् * बृहट्टीकायाम् *

चोदनासूत्रनिर्दिष्टो यः प्रमाणपरिग्रहः ।

सप्रकारः स आद्येन लक्षणेन प्रपञ्चितः ॥

इति । किं प्रत्यक्षश्रवणमेव वेदस्य प्रामाण्यप्रकारो ऽथ
मन्वादिस्मरणेनोपस्थापनमपीति सामग्रीगतप्रकारे तृतीयपादे-
न चिन्तिते किमप्रवृत्तप्रवर्त्तनस्तुतिविहितार्थप्रकाशनान्येव प्रा-
माण्यद्वाराण्युत नामधेयतापीति अवान्तरव्यापाररूपप्रकारान्त-
रचिन्तार्थो ऽयमारम्भो लक्षणपूर्वपादाभ्यां सङ्गच्छते । प्रामाण्यस्व-
रूपविषयत्वे त्वस्याश्चिन्तायाः प्रत्यक्षवेदविषयत्वात्स्मृतिविचारा-
त्प्रागेव कार्यतापत्तेर्न स्मृतिपादानन्तरमारम्भो युक्तस्तस्मान्नामधेया-
नां धर्मप्रमोपयोगो ऽस्ति न वेति इह विचारार्थः । तत्सिद्ध्यर्थं चैषां
विध्यादित्रयान्यतमान्तः पातो ऽस्त्युत नेति चिन्तनीयम् । त्र्यंश-
वेदातिरिक्तत्वे नामधेयानामनुष्ठानानौपयिकत्वेन धर्मप्रमायोगानुप-
पत्तेरिति नामधेयानर्थक्ये ऽप्याम्नायस्येति सूत्रं योजयन् पूर्वपक्षमाह
* किं तावदिति * ननु सर्ववेदविषयस्यानर्थक्यस्याध्ययनाविधि-
बलेन तत्रैव सिद्धान्ते निराकृतत्वान्नामधेयानर्थक्ये ऽप्युद्भिच्चित्रा-
दिशब्दानां गुणविधित्वेनापि प्रामाण्योपपत्तेर्मन्त्रार्थवादवत् पुनः प्र-
त्यवस्थानायोगात् नानर्थक्याशङ्का युक्तेत्याशङ्का नोद्भिच्चित्रादिश-
ब्दानां स्वरूपेणानर्थक्यं विवक्षितं किं तु नामधेयत्वे सतीत्येतमर्थं
दर्शयितुं बृहवाक्यमुदाहरति * आह चेति * यद्युद्भिच्चित्रादिपदं
नामधेयत्वेन त्र्यंशाद्वेदादधिकमतिरिक्तमिष्यते ततो धर्मानुपयुक्ता-
र्थाभिधायित्वादानर्थक्यं प्रपद्यतइत्यर्थः । अनुपयुक्तं सदितिपाठे ना-
मधेयत्वेन त्र्यंशाद्वेदादधिकं सदानर्थक्यं प्रपद्यतइत्यर्थः । ननु
त्र्यंशवेदातिरेके ऽपि नामधेयत्वेनैव धर्मप्रमोपयोगो भविष्य-
तीत्याशङ्का * त्र्यंशेत्युक्तम् * ननु नामधेयत्वे ऽप्युद्भित्संज्ञको यागः
कार्य इति विध्युद्देशान्तर्गतिसम्भवात् फलोद्भेदनिमित्तोद्भित्संज्ञ-
कत्वात् प्रशस्तो ऽयं याग इति चार्थवादान्तर्गत्युपपत्तेः संज्ञात्वेन

वानुष्ठेयसंज्ञियागप्रकाशनसामर्थ्यान्मन्त्रकार्योपपत्तेः कथमतिरेका-
 २८११२ पत्तिरित्याशङ्क्याह * न हीति * यागानुष्ठेयताया यजेतेत्येतावता
 सिद्धेरतद्विधेयत्वेनैव च यागविशेषावधारणसिद्धेः साध्यांशाद्यभि-
 धानेनैव विध्युद्देशान्तर्भावो वाच्यो न च नामधेयत्वेऽन्यतमांशाभि-
 धानं सम्भवतीत्याह * साध्येति * संज्ञायाः संज्ञिस्वरूपनिर्देशा-
 र्थत्वेन प्राशस्त्यपरत्वाभावास्तुतिबुद्ध्यनुत्पादकत्वेनार्थवादातिरेकमु-
 पपादयति * स्तुतीति * स्वरूपनिर्देशार्थत्वेनैव च कृतार्थत्वात् प्र-
 योगार्हरूपाभावेन कर्मकालप्रयोज्यत्वाभावात् विभुत्वेन च कर्मणः
 क्वांशे प्रयोग इत्यज्ञानात् कर्मस्वरूपप्रकाशनार्थत्वायोगात् कर्माङ्ग-
 भूतस्य चोद्भिदादिसंज्ञकस्य प्रकाशनाहस्याभावाच्च मन्त्रान्तर्गतिरि-
 त्याह * कर्मेति * उद्भिच्चित्रादिपदेषु अध्येतुमिर्मन्त्रशब्दाप्रयोगा-
 त् मुख्यमन्त्रत्वशङ्कानुपपत्तेस्तत्कार्यकारित्वमात्रेण मन्त्रान्तर्गतिर्वा-
 च्येति सूचयितुं कार्यशब्दः । ननु विध्यादित्रयातिरेकेऽपि नामधे-
 यस्य गुणफलोपबन्धोपयोगित्वेनार्थवत्त्वं भविष्यतीत्याशङ्क्याह *
 न चेति * विधित एव यागविशेषावधारणसिद्धेरगुणफलोपबन्धो-
 ऽपि सेत्स्यनीत्याशयः । उपसंहरति * इतीति * सूत्रोक्तं सिद्धान्त-
 माह * अत्रेति * उक्तेनाध्ययनविधिसामर्थ्यलक्षणन हेतुना सर्वस्य
 वेदस्य त्र्यंशत्वावधारणात् यदुद्भिच्चित्रादिशब्दस्य नामधेयत्वे स-
 त्यंशत्रयातिरेकापत्तेरप्रामाण्यं पूर्वपक्षिणोक्तं तन्न सिध्यति नामधे-
 यस्यापि वेदत्वेनांशत्रयान्तःपातावसायात् इत्यर्थः । एतेन श्लोके-
 नोक्तमस्माभिरित्याद्यन्यतमस्मै प्रयोजनाय भवेयुरित्यन्तं भाष्यमा-
 द्यसूत्रव्याख्यानार्थमिति सूचितम् । नामधेयप्रामाण्यविचारसिद्धान-
 ताभिधानार्थमप्येतत्सूत्रं गुणविधिनामधेयविचारपूर्वपक्षेऽप्य-
 व्याहारेण शक्यं योजयितुमिति प्रदर्शनायादौ भाष्यकृता द्विती-
 यविचारोपक्रमः कृतः । वार्त्तिककृता त्वध्याहाररहितस्य सूत्रस्य
 पूर्वपक्षाभिधानासामर्थ्यमुक्तम् उभयाभिधानशक्त्यापि सूत्रस्य वा-
 क्यभेदापत्तेरुभयत्र तात्पर्यासम्भवमभिप्रेत्य द्वितीयाधिकरणपूर्वप-
 क्षस्यानुमितत्वोक्तिरिति भाष्यवार्त्तिकयोरविरोधः तन्न तावदित्या-
 दिभाष्यं नामधेयस्य मन्त्रार्थवादान्तर्भावशङ्कानिराकरणार्थं तदन्त-
 र्गतावप्यन्यतमांशान्तर्गतिसिद्धेरतदर्थकमित्याह * यदेति * नि-
 र्द्धारितरूपांशविशेषान्तर्गतिं विनान्यतमांशान्तर्गत्यनिर्वाहात् । यदा

१ अस्तीति अधिकं २ पु० पा० ।

२ कर्माङ्गभूतेति २ पु० पा० ।

३ आधिक्येऽपीति २ पु० पा० ।

यस्मात्कारणात् तन्नामधेयं विध्याद्यर्थत्रयान्यतमार्थमित्युक्तमपि विशेषानिरूपणात् निर्वाहमगत्वैव स्थितं तदा तस्मात्कारणात् किमर्थमिति विशेषविचारः कर्त्तव्य इत्यर्थः । न त्वेकस्मिन्विचारे पर्यवसिते विचारान्तरारम्भोक्तिरेषा तथा सत्याधिकरणत्रयापत्तेर्द्वयोरधिकरणयोरित्यनुपपत्तिप्रसङ्गात् तत्र तावदिति भाष्यं व्याचष्टे * न तावदिति * एतदेवाक्षेपपूर्वकमुपपादयति * कथं पुनरिति * नावयववाच्ययं शेषशब्दः किं तूपयुक्तेतरवाची वायव्यं श्वेतमित्यादेर्हि स एवैनं भूतिं गमयतीत्यन्तस्यैकस्य वाक्यस्य मध्ये भूतिकामान्तेभ्यः साध्यादिप्रतिपादनेन विधेयार्थाभिधानोपयुक्तेभ्यः पदेभ्यः परिशिष्टानां वायुर्वै क्षेपिष्ठेत्यादीनामर्थवादत्तेष्यते । ननु विधिवाक्यावयवत्वरूपैकवाक्यत्वमात्रेण भूतिकामादिपदानामप्यर्थवादत्वापत्तेर्नामधेयानां च विधिविषयविशेषावधारणार्थत्वेन विधेयार्थाभिधानोपयुक्तत्वात् न परिशिष्टतास्तीत्यर्थः । ननु विधिविशेषादेश विधेयविशेषावधारणसिद्धेर्नामधेयानां तादर्थ्यासम्भवात् परिशिष्टता भविष्यतीत्याशङ्क्याह * तदिति * उत्पत्तिवाक्ये विधेयविशेषावधारणस्यान्यतः सिद्धावपि समे यजेतेत्यादौ दर्शपूर्णमासादिनामधेयं विना विशेषावधारणासिद्धेर्वक्ष्यमाणत्वात् विध्युद्देशान्तर्गतिस्तावत्सम्भवत्येव न च तत्सम्भवे स्तुत्यर्थत्वाङ्गीकरणं युक्तमिति प्रधानं विधिरङ्गं स्तुतिस्तत्र प्रधानविशेषणसम्भविनस्तदगामित्वमेव न्याय्यमित्युक्तमित्यर्थः । गुणगुणिसम्बन्धकीर्त्तनात्मकत्वाच्च स्तुतेर्न गुणमात्रैकवाचिनैकेन पदेनोपपत्तिरित्याह * न चेति * ननु संज्ञया गुणिभूतस्य संज्ञिनोधातूपात्तस्योपस्थापनोपपत्तेः स्तुतिः सेत्स्यतीत्याशङ्क्याह * न चेहेति * संज्ञायाः संज्ञिव्यवहारार्थत्वेन स्तुतिपरत्वायोगाच्चेह नामधेये स्तुतिप्रतिपत्तिः सम्भवतीत्यर्थः । ननु नामधेयस्यापि फलोद्भेदनादिगुणयोगनिमित्तत्वात् सहस्राक्षादिवत्स्तावक्तव्योपपत्तिरित्याशङ्क्याह * यदपीति * संज्ञायाः संज्ञिव्यवहारार्थत्वेन कृतार्थायाः संज्ञायाः स्तुत्यर्थत्वमेव तावत्स्वमनीषिकामात्रेण कल्प्यं न तु युक्तियुक्तं कथं चित्कल्पितमप्येतत्फलोद्भेदनस्य कर्त्तेति धातूपपदप्रत्ययार्थसमुदायस्य तृतीययान्यार्थत्वप्रतीतेः प्रातिपदिकार्थप्राधान्यविधाताद् बाध्येतेत्यर्थः । न मन्त्र इति । मन्त्रान्तर्गतशेङ्कानिराकरणार्थं भाष्यं व्याख्यातुं मन्त्रस्वरूपनिराकरणे तावत्प्रायिकस्यास्यन्तत्वादिलक्षणस्याभिधानचोदकत्वस्य चाध्येतृप्रयोगस्य च व्यापकस्याभावं सूचयितुं हेतुमाह

* न चास्येति * ननु स्वरूपतो मन्त्रत्वाभावे ऽप्युहप्रवरनामधेय-
 वत् प्रयोजनाकाङ्क्षायां प्रयोजनान्तरायोगेनानुष्ठेयस्मारकत्वावगमा-
 न्मन्त्रकार्यकरत्वेनौपचारिकं मन्त्रत्वं भविष्यतीत्याशङ्क्य स्वयं ता-
 वन्निराकरोति * न चेति * पदार्थमात्रस्यानुष्ठेयत्वात् प्रयोजनत्वा-
 नुपपत्तेर्वाक्यार्थस्यैवानुष्ठेयत्वेन प्रयोजनत्वादेकस्य च पदस्य वाक्या-
 र्थप्रतिपादनासामर्थ्यात् प्रयोजनाकाङ्क्षैव तावन्नास्ति सत्यामपि वा
 प्रयोजनाकाङ्क्षायां स्मारकत्वं न युक्तं करणत्वप्रतीत्या स्मरणाहंत्वापा-
 दकप्रतिपदिकार्थप्राधान्यबाधादित्यर्थः । एतच्च ब्राह्मणेनैकवा-
 क्यीभूतस्य कर्मकाले स्वतन्त्रप्रयोज्यत्वाभावान्मन्त्रकार्यका-
 रित्वानुपपत्तेर्मन्त्रकार्यकरत्ववादिनेद्भिदादिनामधेयानां स्वातन्त्र्यम-
 वश्याभ्युपगन्तव्यम् इत्यापाद्यैकपदत्वमुक्तम् । वस्तुतस्तु धातु-
 सामानाधिकरण्यं विना नामधेयत्वायोगात् भिन्नवाक्य-
 त्वे प्रकारान्तरेणोपयोगानुपपत्तेरानर्थक्यस्यापरिहार्यत्वादिष्टमेवै-
 कवाक्यत्वम् । अत एव सिद्धवद्वायुक्षेपिष्ठादिवदेकवाक्यतावग-
 म्यतइत्युक्तम् । अनङ्गीकृतनामधेयत्वस्य तूद्भिदादिपदस्वरूपस्या-
 र्थवादत्वनिराकरणे सत्यसावेकवाक्यत्वशङ्का तदङ्गीकारेण च
 विध्युद्देशान्तर्गत्या परिहारो न कथं चिद्युज्यते । यदा च
 मन्त्रकार्यकरत्वाङ्गीकरणे ब्राह्मणैकवाक्यत्वानुपपत्तेः स्वत-
 न्त्रैकपदता पद्यते तदा सामानाधिकरण्याभावेन ना-
 मधेयत्वायोगात् तदभिधेयस्य चार्थस्य वाक्यान्तरेण कर्मण्यवि-
 धानात् प्रयोगसमवेतार्थाभावात्स्मारकत्वं न युक्तमित्याह * न चै-
 तदिति * अनेन चैवं जातीयकस्येति भाष्यमुद्भिच्चित्रादिशब्दानां
 नामधेयत्वे तद्वाच्यस्य प्रधानकर्मण एव प्रकाशनीयस्य सद्भावा-
 दयुक्तमाशङ्कापाद्योक्त्या व्याख्यातं यद्वा कर्मणो विभुत्वेनास्य क्वां-
 शे प्रयोग इत्यज्ञानात् कर्मस्वरूपप्रकाशनार्थत्वानुपपत्तेः । कर्माङ्गप्र-
 काशनार्थत्वं वाच्यं न चैतदभिधेयः कर्माङ्गभूतो ऽर्थो ऽस्तीत्या-
 शयः । नन्वसमवेतार्थत्वे ऽपि स्तोत्रशस्त्रमन्त्रवदङ्गत्वं भविष्यतीत्याश-
 ङ्काह * न चेति * स्तोत्रादिसाधनत्वेन विधानाभावात् प्रकरण-
 पाठेनैषां कर्माङ्गप्रकाशनेनैव विनियोगो वाच्यः । न चासौ सम्भव-
 तीत्याशयः । ननूद्भिदादिशब्दवाच्यस्य खनित्रादेर्मन्त्रवर्णात् कर्म-
 णि समवायः कल्पयिष्यते ऽत आह * मान्त्रवर्णिकेति * चि-
 त्त्राग्निहोत्रादिशब्दानां द्रव्यवाचित्वानाशङ्कनादुपलक्षणार्थो द्रव्य-
 शब्दो द्रष्टव्यः श्रुत्यविनियुक्तत्वाच्चास्य स्वार्थसमवायकल्पकत्वं ना-
 स्तीत्याह * न चेति * सम्भवत्यापि नामधेयत्वे कर्मस्वरूपप्रका-

शनार्थत्वे च ब्राह्मणाद्विच्छिन्नस्यैकपदमात्रस्य मन्त्रत्वानाशङ्कनात्
तादृशस्य चाख्यातान्वयं विना निराकाङ्क्षाभावाच्च कर्मकालप्रयोज्य-
त्वं सम्भवतीत्याह * न चेति नन्वध्याहारेण निराकाङ्क्षीकृत्य
कर्मकालप्रयोज्यत्वं भविष्यतीत्याशङ्कं निराकुर्वन् कर्मकालाप्रयो-
ज्यत्वमेवोपसंहरति * अतश्चेति * अतः साकाङ्क्षत्वेनाप्रयोगार्ह-
त्वाच्च कर्मकाले प्रयोगः सम्भवति न चाध्याहारेण निराकाङ्क्षीकृत्य
प्रयोगो ऽविनियुक्तत्वेन प्रत्यक्षविनियोगान्यथानुपपत्तिकल्प्या-
ध्याहारायोगादित्यर्थः । नामधेयत्वेन च प्रत्यक्षब्राह्मणैकवाक्यत्व-
प्रतीतेर्न श्रुताध्याहारेण निराकाङ्क्षीकरणं युक्तमित्याह * स्फुटं
चेति * मन्त्रानन्तर्गतिमुपसंहरति * इतीति * पारिशेष्यादिति २८२१२
भाष्यं मन्त्रार्थवादान्तर्गत्यसम्भवे ऽपि नामधेयत्वोपपत्तेः पारिशे-
ष्याद् गुणविध्यसिद्धेरयुक्तमाशङ्क्य समाधातुमाह * तस्मादिति *
नामधेयस्य विध्युद्देशान्तर्गतिमात्रं पारिशेष्येणाभिमतं गुणग्रहणं
तूत्तराधिकरणापातनिकार्थमित्याशयः । विध्युद्देशान्तर्गतस्यैव ना-
मधेयस्य गुणविधिर्नामधेयं वेत्येवं विचारः क्रियतइति भावे लकारः
विधेयाङ्गसमर्पकत्वाभिप्रायो गुणविधिशब्दः नामधेयस्य च विध्यु-
द्देशान्तर्गतेर्न नामधेयं विधायिष्यतइत्येतद्भाष्यव्याख्याने विस्तरेणो-
पपादायिष्यमाणत्वात् तदवष्टम्भेनेह सिद्धवदभिधानमाङ्गिदादिश-
ब्दानां च नामधेयत्वं याज्ञिकप्रसिद्धैव सिद्धं स एष यज्ञः पञ्चवि-
धो ऽग्निहोत्रं दर्शपूर्णमासौ चातुर्मास्यानि पशुः सोम इत्यादिलिङ्ग-
दर्शनैश्चावधारितम् इत्यविचारितसिद्धमङ्गीकृत्य नामधेयत्वस्य धर्म-
प्रामाण्यप्रकारता ऽस्त्युत नेत्याद्येनाधिकरणेन विचारिते क्वास्ति
नामधेयं क्व वा नेति कोष्ठशोधनिकार्थमुत्तरः प्रपञ्चः । सो ऽपि
वाक्यार्थव्याख्यानत्वेन प्रमाणलक्षणासङ्गतिप्रसङ्गाच्चोद्भिदादिशब्दो
गुणविधिर्नामधेयं वेत्येवं रूपः । किं तु यथा सर्ववाक्यशेषाणाम् आ-
नर्थक्यनिराकरणेनार्थवादत्वे ऽर्थवादाधिकरणेनैव सिद्धे तत्तद्द्वी-
कस्तु विधित्वाशङ्कानिराकरणायोत्तराधिकरणद्वयं तयोद्भिदादिश-
ब्दानां याज्ञिकप्रसिद्धवधारितेन नामधेयत्वेन धर्मप्रमोपयोगे सा-
धिते प्रसिद्ध्यादिहेतुकेन गुणविधित्वेनैव धर्मप्रमोपयोगसिद्धेः किं
क्लिष्टेन नामधेयत्वेनेत्याशङ्क्य नामधेयत्वमेव द्द्वीकस्तु गुणविधित्वा-
शङ्कानिरासायोत्तराधिकरणचतुष्टयं । ततो वाजपेयाधिकरणे तन्त्र-
सम्बन्धेन विशिष्टविधिसम्भवाद् गुणविधिपक्षोक्तमत्वर्थलक्षणादि-
दोषपरिहारेण प्रत्यवस्थानमाशङ्क्य वैरूप्यात्तन्त्रसम्बन्धानुपपत्तेर्दो-
षपरिहारासम्भवेन गुणविधित्वनिराकरणे द्द्वीकस्ते विशिष्टवि-

धावाख्यातोपपदार्थयोर्द्वयोर्विधानात्सन्निकृष्टविध्यसम्भवनिबन्धन-
 त्वाच्च विप्रकृष्टविधेर्युगपत्सम्भवासम्भवविरोधान्न कापि विशिष्टवि-
 धिः सम्भवतीत्याशङ्क्याग्रेयाधिकरणो विशिष्टविधौ व्युत्पादिते ब-
 र्हिंरादिशब्दाः संस्कारानिमित्ताः जातिनिमित्ता यौगिका वेत्यधिक-
 रणत्रयेण प्रसङ्गाद्विचारिते प्रासङ्गिकसमाप्त्या बुद्धिस्थस्य विशिष्ट-
 विधिव्युत्पादनस्य प्रयोजनमुत्पत्तिशिष्टबलीयस्त्वं वैश्वदेवशब्दस्य
 गुणविधित्वशङ्कानिराकरणार्थं व्युत्पाद्याष्टाकपालादिशब्दानामेक-
 वाक्यगतत्वेनोत्पत्त्युत्पन्नशिष्टत्वविभागाभावाद् गुणविधित्वमाश-
 ङ्क्याष्टत्वादीनां परस्परविरोधित्वेनैकवाक्यविधानायोगाद् बलाद्वा-
 क्यभेदप्रसक्तेरुत्पत्तिशिष्टद्वादशत्वावरुद्धे यागे ऽष्टत्वादिविध्ययोगा-
 दष्टाकपालादिशब्दैर्गुणवृत्त्या द्वादशकपालस्तुतिरिति वैश्वानराधि-
 करणे ऽभिहिते प्रसङ्गाद् गुणवृत्तित्वलक्षणं तत्सिद्धिसूत्रेणोक्ता
 यथा विध्युद्देशान्तर्गतस्यापि उद्भिदादिपदस्य नामधेयरूपेण प्रकारा-
 न्तरेण धर्मप्रमोपयोगित्वं तथा वाक्यशेषस्यापि स्तावकत्वातिरेकेण
 सन्दिग्धनिर्णायकत्वेनेत्युक्तोधिकरणेनोक्ते स्तुवाधिकरणे वाक्यशे-
 षवत् सामर्थ्यस्यापि सन्दिग्धनिर्णायकत्वेन धर्मप्रमोपयोगव्युत्पाद-
 नात् सकलस्य पादस्य प्रमाणलक्षणसङ्गत्वविघातः । भाष्यानुसारे-
 णोद्भिदादिशब्दानां गुणविधित्वेन धर्मप्रमोपयोगित्वं नामधेयत्वेन
 वेत्युभयथा प्रामाण्यमङ्गीकृत्य प्रकारविशेषव्युत्पादनार्थापि गुणवि-
 धिनामधेयचिन्ता प्रकारस्यापि लक्षणार्थत्वात् न लक्षणसङ्गतिं वि-
 हन्ति प्रामाण्यविषयविशेषनिरूपणार्थेयं गुणविधिनामधेयचिन्ता न-
 प्रकारविशेषनिरूपणार्थेति परव्याख्यादूषणार्थस्तु वार्त्तिककारीयो
 यत्न इति सर्वमनवद्यम् ॥ उद्भिद्गुणतेत्यादिद्वितीयाधिकरणपूर्व-
 पक्षभाष्यं तात्पर्यतो व्याचष्टे * तत्र तावदिति * ननूद्भिदादिश-
 ब्दानां लोके खनित्रादावप्यप्रसिद्धत्वादवयवव्युत्पत्त्या तु कर्मण्य-
 पि प्रवृत्तिसम्भवात् कथं प्रसिद्ध्या गुणविधित्वनिश्चय इत्याशङ्क्य
 * बलवत्त्वेनेत्युक्तम् * उच्छब्दस्योद्भित्वे भिदेश्च विदारणे लोकव्या-
 करणयोः प्रसिद्धत्वाद्बुद्धिच्छब्दस्य खनित्रेऽवयवप्रसिद्धिर्बलीयसी
 प्रकाशनार्थतायास्त्वप्रसिद्धत्वाद्यागस्य चाबोधकत्वेन प्रकाशकत्वा-
 भावात् उत्पादकत्वेनापि प्रकाशकत्वोपचारे सर्वकर्मणां स्वफलो-
 त्पादकत्वेनोद्भिच्छब्दवाच्यतापत्तेर्यागे प्रसिद्धिर्दुर्बलेति भावः । गु-
 विधौ त्विति भाष्यमभ्याधिकमर्थं विदधतइत्यवयवत्वेन प्रवृत्तिवि-
 शेषकरत्वमुक्तमर्थवन्तो भविष्यन्तीत्यनेन च प्रयोजनवत्त्वमित्येवं

व्याख्यातुं प्रयोजनवशेन चाधिकत्वात् * प्रवृत्तेऽप्युक्तम् * वि-
ध्युद्देशान्तर्गतस्योद्भिदादिशब्दस्य गुणरूपमङ्गरूपं वाच्यमित्यनुष-
ङ्गाध्याहाराभ्यां योज्यम् । किमर्थं तदुच्यत इत्यपेक्षायामाख्यातेन
विधातुमिति * विधीयत * इत्यनेनोक्तं भाष्यमप्युद्भिद्गु-
णतां यागस्याख्यातेन विधातुमुद्भिदादिशब्दो विधेयगुणस-
मर्पक इत्येवं योज्यं धातूपसर्गरूपावयवशक्त्यनुसारेण ताव-
दुद्भिच्छब्दस्योर्ध्वविदारणसाधनद्रव्यवाचित्वमुपपादयति * प्राति-
पदिकमिति * द्रव्यविषयायाः प्रसिद्धेर्धलीयत्वोपपादनार्थं न-
चैषामिति भाष्यावयवं व्याचष्टे * न चेति * भिद्विदारणइति-
वत् प्रकाशने स्मृत्यभावाद्यागस्याप्रकाशकत्वादौपचारिकप्रकाश-
कत्वे सत्यप्यतिप्रसङ्गापत्तेरवयवप्रसिद्धयोद्भिच्छब्दस्य यागार्थत्वा-
योगात्समुदायप्रसिद्ध्या तदर्थता वाच्या न चासावस्तीति सूचना-
र्थः समुदायशब्दः । ननु लोकप्रसिद्धभावेऽपि यजिसामानाधि-
करण्याद्यागार्थतावगम्यत इत्याशङ्कानिराकरणार्थं न चेति भाष्याव-
यवं सामानाधिकरण्यावगतस्यार्थस्य पारिभाषिकत्वाभावात् अ-
युक्तमाशङ्क्य व्याचष्टे * न चेति * वैयर्थ्यधिकरणेनापि यजिस-
म्बन्धोपपत्तेः सामानाधिकरण्येन यागार्थत्वस्यावगन्तुमशक्यत्वा-
दलौकिकार्थकल्पना पारिभाषिकी आपद्येत सा च सम्बन्धस्याशास्त्र-
हेतुत्वादित्यैन्द्राधिकरणसूत्रावयवेन निरस्तत्वादयुक्तेत्याशयः ।
तृतीयया चोद्भिच्छब्दार्थस्य करणत्वावगतेर्द्रव्यस्यैव च करणत्वोपपत्ते-
स्तदनुसारेणापि उद्भिच्छब्दस्य द्रव्यवाचितावसीयत इत्याह * तृती-
यापि चेति * ननु यागस्यापि फलोद्भेदनहेतुत्वात्फलभावनाकरण-
त्वाच्च तद्वाचित्वेऽप्यवयवप्रसिद्धिस्तृतीया च न विरोत्स्यत इ-
त्याशङ्क्याह * न चेति * यागस्योर्ध्वविदारकत्वं प्रकाशकत्वं वा ता-
वन्नास्त्येव करणत्वं तु विधिसामर्थ्यगम्यमपि कर्तृव्यापार-
व्याप्यत्वरूपकर्मत्वापेक्षत्वेन ततो दौर्बल्यात्तेनाभिभूतं सन्न तृती-
योत्पादनक्षममिति प्रसिद्धशब्देन प्रकृष्टत्वेन कर्मत्वात् बलीयस्त्वेन
न सिद्धं यतस्तेनाभिभवितुं न शक्यत इत्यभिधानात्सूचितम् । कुठा-
रादीनां तु छेदनादौ करणत्वात् उद्यमनादौ च कर्म-
त्वाद्भिन्नविषयत्वेनाधिरोधादनभिभूतं करणत्वं तृतीयोत्पादन-
क्षममित्याशयः । नन्वर्थवन्तो भविष्यन्ति इति भाष्यावयवेनार्थवत्त्व-
स्य तृतीयोपपत्तित्वेनोक्तत्वात् प्रयोजनवशेन चेति द्वितीयोपपत्ति-

रेणोद्भिदादिपदानां विशेषवाचित्वाभ्युपगमे तत एव विशेषसिद्धे-
 र्धात्वानर्थक्यं प्रसज्येत न च सामान्योक्त्या तस्यार्थवत्त्वं विशेषान्त-
 र्भावेनैव सामान्यसिद्धेरित्यर्थः । ननु यागविधिवाक्ये गुणस्यापि
 विधौ गौरवं स्यादित्याशङ्क्याह * लाघवं चेति * हेतुत्रयसङ्कुल-
 नार्थं तत्प्रतिपादकान् भाष्यावयवान् यदि गुणविधिरित्यादिभाष्यो-
 पेक्षणेन व्याख्यायोपेक्षितं यदीत्यादिभाष्येण तद्वयाचष्टे * यद्येवमि-
 ति * नेति ब्रूम इति परिहारभाष्यमाक्षेप्तुमवतारयति * अत आहे-
 ति * आक्षिपति * नन्विति * कर्मविध्यभावे गुणविध्ययोगादवश्यं
 कस्मिंश्चित् कर्मविधाने ऽभ्युपगन्तव्ये ज्योतिष्टोमवाक्यसन्निधा-
 वितिकर्त्तव्यताम्नानात् तस्याश्च कर्त्तव्यत्वलिङ्गत्वात् भूयस्त्वेनो-
 भयश्रुतीत्यनेन न्यायेनास्य कर्मविधित्वं भविष्यतीति समाधत्ते * ग-
 त्यभावादिति * नन्वेवं सति ज्योतिष्टोमपदस्य का गतिरित्याश-
 ङ्क्या द्वेधा गतिमाह * तद्वयावृत्तेचेति * नन्वेवमपि तद्विकार-
 भूतकर्मन्तराभावात् प्रकृतिशब्दो न युक्त इत्यन्यथाक्षिपति * न-
 न्वेवमिति * समाधत्ते * सिद्धान्तेति * प्रस्तुताधिकरणसि-
 द्धान्ते प्रकृतित्वानभिधानादव्यक्तसु तु सोमस्येत्यत्र वक्ष्यमाण-
 स्य चोद्भिदादियागप्रकृतित्वस्योद्भिदादिशब्दानां गुणविधित्वाभिधा-
 नविरोधित्वेनानुद्भाव्यत्वादपरितोषेणान्यथा समाधत्ते * अथ
 वेति * कथं दूरस्थे ज्योतिष्टोमे गुणविधिरित्याशङ्क्या * ताण्डके *
 ज्योतिष्टोमानन्तरमुद्भिदाद्याम्नानाद् गुणविधित्वेन चासम्बद्धपदा-
 व्यवायाभावात् सर्वत्र ज्योतिष्टोमस्य प्रकृतत्वोपपत्तेस्तत्र गुणविधि-
 त्वसम्भवः प्रकृतित्वाभिधानेनोक्त इति भावः । यदा त्वथैष ज्यो-
 तिरित्यादिवर्जमुदाहरणमिति श्येनाधिकरणवक्ष्यमाणन्यायेन ज्यो-
 तिरादिशब्दानां गुणविधित्वाशङ्काविषयत्वं नेष्यते तदा तेष्वपि गु-
 णविध्युपपत्तेर्ज्योतिष्टोममात्रे गुणविधानाभिधानमयुक्तमित्याशङ्क्या
 प्रकृतौ वा द्विरुक्तत्वादिति न्यायं सूचयितुं तदपेक्षया प्रकृतित्वाभि-
 धानमित्याह * अथ वेति * अव्यापारस्य व्यापारावच्छेदं विना विधेय-
 त्वायोगात्तस्य च व्यापारवाच्याख्यातान्वयाधीनत्वात् कारकविभक्तिं
 च विनाख्यातान्वयायोगात् लोकसिद्धस्यैव च गुणस्य कारकविभक्ति-
 विनियोज्यत्वात् न स्वरूपज्ञापनार्थं प्रातिपदिकार्थप्रधानप्रथमानिर्दिष्ट-
 स्य विधेयत्वं सम्भवतीत्याशयः । नन्वेवमपि ज्योतिष्टोमपदस्य ना-
 मधेयत्वं तद्व्याक्येन फलसम्बन्धे व्यापृतेनापेक्षितायाः कर्मोत्पत्तेः
 सोमेन यजेतेत्यनेन करणादुत्पत्तिशिष्टेन सोमेन गुणविधित्वे वा
 तस्य प्राप्ते कर्मणि गुणफलसम्बन्धरूपानेकार्थविधाने वाक्यभेदः

पत्तेज्योतिष्टोमवाक्यस्यैव कर्मोत्पादकत्वात् उत्पत्तिशिष्टेन ज्योति-
षां द्युतिमतामग्न्यादिद्रव्याणां स्तोमेन समुदायेन ज्योतिष्टोमशब्दा-
वयवशक्त्यनुसारावगतेनावरोधाज्ज्योतिष्टोमे गुणविधानं न युक्त-
मित्यन्यथाक्षिपति * नन्विति * फलपदानुरोधात् फले गुणवि-
धिप्रतीतेज्योतिष्टोमाश्रितस्य गुणस्य फले विधानं भाष्यकृतोक्तमि-
ति मत्वा तावत्समाधत्ते * काम्यत्वादिति * एवं तावदुद्भिदा-
दिद्रव्येण यागमभिनिर्वर्तयेदिति सन्देहहेतुभाष्यस्योद्भिद्गुणता
यागस्येति च पूर्वपक्षभाष्यस्याविहिते च कर्मणि तत्र गुणविधान-
मनर्थकमित्याशङ्काभाष्यस्य चानुपपत्तिप्रसङ्गात्सर्वकाम्यप्राप्तपश्चा-
दिफलानुवादकत्वेन च फलपदोपपत्तेरपरितोषादन्यथा समाध-
त्ते * अथ वेति * यद्यपि गुणविशिष्टं विहितं कर्मोत्पत्तिकेन गु-
णेन नैराकाङ्क्षया च तद्विरुद्धं वाक्यान्तरोपात्तं गुणान्तरं ग्रहीतुं श-
क्नोति तथापि यजिना गुणरहितं स्वरूपमात्रं निष्कृष्याकाङ्क्षात्थाप-
नेन गुणान्तरं विहितं सन्नोत्पत्तिकारिण्यतइत्यध्याहृत्य यदि तथा-
शब्दकावपि शब्दावृत्त्या योज्यम् ।

अपि वा नामधेयं स्याद्यदुत्पत्तावपूर्वमविधाय-
कत्वात् ॥ २ ॥

पूर्वसूत्रे श्रुत्यार्थाद्वा गुणविधित्वस्यानुक्तत्वादशब्दस्य च
शब्दनिराकरणानन्वयात्तन्निरासार्थापि वा शब्दासामञ्जस्य व्याख्यो-
पेक्षया सूचितं भाष्यकृता त्वाकृत्यधिकरणाद्यसूत्रवन्नामधे-
याधिकरणसिद्धान्ताभिधानार्थस्यापि सूत्रस्यावृत्त्या ततश्चान्यथाक्रि-
यार्थत्वासम्भवात्पारिशेष्याद् गुणविधिरित्यध्याहारेणैतदधिकरण-
पूर्वपक्षे ऽपि योजना शक्येति मत्वा तन्निरासार्थत्वेनापि वाशब्दो
व्याख्यातः । यथा सर्वमुद्भिच्चित्रादिनामधेयमपि क्रियार्थं स्यादि-
त्युक्ते नामधेयस्य विध्युद्देशान्तर्गतत्वेन श्रुतिस्मृत्यर्थत्वायोगात् प्र-
वृत्तिविशेषकरत्वाभावेन च विध्युद्देशेऽनुपयोगादानर्थक्यं स्यादि-
त्याशङ्कामुपस्थितां निराकर्तुमपि वा नामधेयं स्यादिति सूत्रावयवः
शेषं तु यौगिकानां कर्मसामानाधिकरण्यानिर्दिष्टानां गुणविधिनाम-
धेयत्वविचारे सिद्धान्ताभिधानार्थमिति व्याख्येयम् । एतदेव व्या-
ख्यानमभिप्रेत्य यदा तदर्थत्रयान्यतमार्थमिति स्थितं तदा विचार इ-
त्याद्यधिकरणशेषभूतं विचारान्तरं कृतम् । आद्याधिकरणशेषत्वाच्चा-
स्य विचारस्य द्वयोरधिकरणयोरित्यविरुद्धं तस्मान्नामधेयमपि क्रि-

यार्थमेव स्यादिति पूर्वसूत्रगततदर्थशब्दानुषङ्गेऽप्येव शब्दार्थे वाश-
ब्दाङ्गीकारेण चाद्याधिकरणशेषतया व्याख्यानस्य स्पष्टत्वात् एत-
दधिकरणशेषत्वाभावाच्चाव्याख्यानामिति सर्वं समञ्जसं यदुत्पत्ता-
वपूर्वमिति सूत्रावयवमाधिकरणविषया ऽभिधानार्थतया तावत्स्वयं
व्याचष्टे * यदुत्पत्तावितीति * प्रथमेत्यनेनोत्पत्तिशब्दस्य सामा- २८४३
नाधिकरण्यप्राग्भाववाचितया व्याख्यानाद्व्यधिकरणानिर्दिष्टेऽग्नि-
होत्रादिशब्देषु तत्प्राग्भावविशेषणानर्थक्यात् अग्निहोत्रादिशब्दव्या-
वर्त्तकत्वं सूचितम् । अर्थान्तरेत्यनेनापूर्वशब्दस्यार्थान्तरनिरूढचित्रा-
दिशब्दव्यावर्त्तकत्वं सूचितम् । सामानाधिकरण्यात् प्रागर्थविशेषा
ऽनिश्चयोक्त्या सामानाधिकरण्यस्य नामधेयत्वनिश्चायकत्वं सूचि-
तमिति दर्शयितुम् * सामानाधिकरण्यादित्युक्तम् * भाष्यकृता
तु यस्माच्छब्दार्थे यदित्यवयवमभिप्रेत्यापूर्वशब्दो नामधेयत्वहेतुप्रति-
पादनार्थत्वेनैवमिति भाष्येण व्याख्यातः तदनुसन्धत्ते * अथ वेति *
नामधेयत्वस्य सामानाधिकरण्येनैव यागविषयत्वनिश्चायात्तदनाश्रय-
णे वा नामधेयत्वस्यैवायोगाद् द्रव्यनामत्वे च द्रव्यस्य विधेयत्वापत्ते-
र्गुणविधिप्रतियोगिनो नामधेयशब्दस्य प्रधानकर्मनामधेयविषयत्वाव-
गमात्कस्य नामधेयमिति सन्देहानुपपत्तेरपूर्वनिष्पादकत्वस्य च नाम-
धेयनिमित्तत्वाभावाद्धोमादिसाधारण्याच्चोपलक्षणात्वानुपपत्तेरन-
भिमतमपि व्याख्यानान्तरं विभवाथर्थाह * अथ वेति * अविधाय-
कत्वादिति सूत्रावयवं स्वव्याख्याने हेत्वभिधानार्थत्वेनावता-
रणपूर्वकं व्याचष्टे * किं कारणमिति * नामधेयत्वे प्रतिज्ञाते गु-
णविधित्वनिराकरणहेत्वभिधानेनाद्याधिकरणसिद्धं नामधेयत्वानां
सर्वेषां गुणविधिमात्रशङ्कानिराकरणार्थान्युत्तराधिकरणानीति सू-
चितम् । कथं न गुज्यतइत्यपेक्षायां फले तावद् गुणविधौ पञ्चदोषानाह
* फलमिति * यजिपरेणाख्यातेनोद्भिदा पशून्भावयेदिति पर-
पदयोः सम्बन्धविधानम् उद्भिदा यजेत पशुकाम इति च व्यवधाने-
नाम्नातयोः सम्बन्धकल्पना धातोर्विध्यनुपयोगित्वेन प्रत्ययानुग्रह-
मात्रार्थत्वात् पारार्थ्यं काम्यत्वाच्च नित्यस्य सोमेन यजेतेत्युत्पत्ति-
वाक्यविशिष्टस्य सोमस्य बाधः कृशरादिवच्च यागसाधनत्वेनाप्रसि-
द्धेनाभक्षेण याग इत्यर्थः । ज्योतिष्टोममात्रे गुणविधौ फलपदानर्थक्यं
सोमेन सह विकल्प इति द्वौ दोषौ फलविशिष्टे तु ज्योतिष्टोमे गुण-
विधौ वाक्यभेदः सामान्यविशिष्टस्य च सोमस्य विशेषविशिष्टेन खनि-
त्रादिना बाध इति द्वौ दोषौ परपदार्थविधानात् प्रत्ययव्यापारस्य वि-
प्रकर्षः ! धात्वर्थे च गुणविधानात् धातोः पारार्थ्यं अभक्ष्येण च

याग इति दोषत्रयम् । द्वयोस्तुल्यमिति द्वेधा यागे गुणविधिं विकल्प्य पञ्चदोषानाह * तथेति * विशिष्टविधावपि विशिष्टस्यापदार्थत्वेन सर्वेषां नामधात्वाख्यातानां तत्समर्पणार्थत्वात् पारार्थ्यं विशेषणविधिं च विना विशिष्टविध्ययोगादनेकविधशक्तिकल्पना उद्भिच्छब्दस्य च द्वयविशिष्टयागपरत्वान्मत्वर्थलक्षणाविधिसामर्थ्याच्च तृतीयान्तधात्वर्थवगतेस्तुल्यविभक्तित्वेनावगम्यमानस्यैकार्थवृत्तित्वस्य त्यागो ऽभक्ष्ययागश्चेति पञ्चदोषानाह * तथेति * उपसंहरति * तस्मादिति * एतच्च नामधेयत्वसिद्ध्यर्थं गुणविधित्वानिराकरणं भाष्यकृतापि मत्वर्थलक्षणादोषोपन्यासेन कृतत्वान्नास्माकमसम्बद्धाभिधायितामापादयतीत्याह * तदिति * श्रुतिश्चेति भाष्येण सौत्रमुत्पत्त्याख्याद्यभावविकारगतप्राथम्यलक्षणगुणयोगेन श्रुतिवृत्तिपरं व्याख्याय तद्व्यतिरेकप्रतिपादनार्थत्वेन गुणविधौ मत्वर्थलक्षणोपन्यासान्नामधेयत्वोपपादनार्थेनोत्पत्तिशब्देनैवार्थाद् गुणविधौ मत्वर्थलक्षणोक्तेति सूचितमिति न भाष्यस्याप्युत्सूत्रमभिधानोपालम्भः विधानायोद्भिदादिश्रुतिः खनित्रादीन् वक्ष्यति यजिसामानाधिकरण्यार्थं च तद्वतो यागान् लक्षयेदिति युगपत् श्रुतिलक्षणापत्तिरित्यर्थः । एवं त्वाख्यातद्वयान्वयार्थं चकाराध्याहारापत्तेः शत्रन्तं पाठान्तरमुक्तं यागेनेत्यादि भाष्यस्य श्रुतिश्चेत्यादिना सह पौनरुक्त्यमाशङ्क्य विवेकमाह * प्रातिपदिकेति * समुच्चयवाचिचशब्दाभावात् युक्त्यन्तरत्वं न युक्तमित्याशङ्क्य किं च शब्दाध्याहारेण यागेन कुर्यादिति व्याचष्टे * किं चेति * ननु यागानुवादेनात्र गुणविधानस्य पूर्वपक्षत्वाद् गुणविधौ च तस्य साध्यत्वेनानुवादान्न करणतेत्याशङ्क्य * अनुवादे वेत्युक्तम् * अनुवादो ऽप्यपूर्वसाधनांशे गुणं विधातुं यद्यागेन कुर्यादित्येवमेव स्यादित्याशयः । नन्विति भाष्येणोद्भिच्छब्दस्यावयव्युत्पत्त्योर्ध्वविदारणसमर्थद्रव्यवाचित्वप्रसिद्धेस्तस्यागेनाप्रसिद्धकर्मवाचित्वकल्पना निष्प्रमाणिका तृतीयानिर्देशस्य ब्रीह्यादिषु कर्मवाचित्वाभावे ऽपि दर्शनेनासाध्यकत्वादित्याशङ्क्योच्यतइत्यनेन कोकिलः पिक इत्यादौ लोके प्रसिद्धसामानाधिकरण्येनाप्रसिद्धार्थनिर्णयदर्शनाद् ब्रीह्यादिवच्च बाधकबलाद्विपरीतप्रसिद्ध्यभावात् तृतीयानिर्देशो ऽप्यत्र प्रामाण्यमेवेत्यभिप्रायेण परिहारमुक्त्वा कथं तृतीयानिर्देशात्कर्मवाचितावगम्यतइति पृष्टे करणवाचिनो हीत्युत्तरं दत्तं तदाक्षिपत्ति * यदिति * इह गुणमरुणिमानममूर्त्तं सन्तं क्रियायाः करणमिति शब्द आह यत्करणाभिधायिन्या तृतीयया विभक्त्या संयुज्य निर्दिशत्यरुणेत्या-

दिभाष्यान्तरविरुद्धं प्रातिपदिकस्य करणवाचित्वाभिधानमित्यर्थः । करणशक्त्यधिष्ठानलक्षणार्थो ऽयं करणशब्द इति परिहरति * नैष इति * करणशब्दार्थविषयो वायं करणशब्द इति परिहारान्तरमाह * अथ वेति * करणशब्दवदुद्भिदप्रातिपदिकस्य करणशक्तिर्विशिष्टद्रव्यानभिधायित्वाद्यादृशतादृशशब्दौ द्रव्यरूपत्वमात्राभिप्रायौ व्याख्येयौ करणशब्दो यादृशरूपमर्थं ब्रवीति तादृशस्य द्रव्यरूपस्य प्रातिपदिकं वाचकमित्यर्थः । ननु करणशब्दे ऽपि करोतिना क्रियाभिधानात् ल्युटा च करणशक्त्यभिधानात् न द्रव्यवाचितास्तीत्याशङ्क्याह * कृदन्तेनेति * द्रव्योपसर्जनत्वेन करणशक्तिर्ल्युटोच्यते न तृतीयावन्निष्कृत्येत्यर्थः । एतदेवोपपादयति * तथा चेति * कथं कारकान्तरयोगमात्रेणाप्राधान्यं करणशक्तेरित्यपेक्षायामाह * अन्यथा हीति * कारकप्राधान्येन तदुपसर्जनत्वात् द्रव्यस्यैकेन कारकेण वशीकाराद्यथा घटमानयेति कर्मकारकेण वशीकृतस्य घटस्य घटेनेत्यादिपदान्तरोपात्तेनापि द्रव्यस्य कारकान्तरेण योगो न भवति तथा ल्युट्प्रत्ययोपात्तं करणकारकं प्रत्युपसर्जनस्य करणशब्दवाच्यस्यापि द्रव्यस्य कारकान्तरयोगो न स्यादित्यर्थः । ननु द्रव्योपसर्जनत्वात् कारकान्तरयोगासम्भवे ऽपि ल्युट्प्रत्ययोक्तस्य करणकारकस्यैव कारकान्तरयोगो भविष्यतीत्याशङ्क्याह * शक्तेस्त्विति * कारकं हि शक्तिस्तस्याश्च प्रतिकार्यं व्यवस्थिताया एव कल्पितत्वात् न व्यवस्थासिद्धये शक्त्यन्तरकल्पना युक्तेत्याशयः । एतमेव परिहारमुपसंहरति * तस्मादिति * शक्तिरुपसर्जनमस्येति विग्रहः । एतदेव भाष्यं व्याचष्टे * तेनेति * तृतीयानिर्देशाभावात्कथं यागस्य करणतेत्याशङ्क्य भावार्थाधिकरणवक्ष्यमाणतोक्ता नैतद्युक्तमित्याशङ्काभाष्यं तात्पर्यतो व्याचष्टे * ननु चेति * करणभूतयागैकवाक्यत्वविशिष्टतृतीयान्तत्वस्य हेतोर्यागवाचित्वे साध्ये नैकान्तिकत्वप्रदर्शनार्थत्वेन ब्रीहिसोमवदिति दृष्टान्तं व्याचष्टे * यथैवेति * कर्तृव्यापारव्याप्याधीनत्वात्करणत्वस्य तदाक्षिप्तकर्तृव्यापारव्याप्यत्वरूपानीप्सितकर्मत्वापेक्षया ब्रीह्यादिशब्दानां यजिना सह वैयर्थ्यधिकरण्ये भिन्नार्थत्वे ऽपि यथा करणभूतयागैकवाक्यत्वविशिष्टं तृतीयान्तत्वमविरुद्धमेवमन्वापीत्यर्थः । हठशब्दं व्याचष्टे * हठ इति * ननुद्भिच्छब्दस्य यागवाचित्वं लौकिकाप्रसिद्धमपि अत्र नैव वाक्येन विधास्यतइत्याशङ्कानिरासार्थमपि चेति भाष्यं स्पष्टत्वान्न व्याख्यातं नोद्भिच्छब्दस्याप्रसिद्धमेव यागनामधेयत्वं करणभूतयागैकवाक्यत्व-

२८६।

विशिष्टतृतीयान्तत्वेनाज्ञातं ज्ञाप्यते किं तु द्रव्ये यागे वायव्यवव्युत्प-
त्तितुल्यत्वात्सन्देहे सति सामानाधिकरण्येन लोकनिर्णयोपायेन निर्-
णीयतइति परिहाराभिधानार्थं न नामधेयं विधायिष्यतइति भाष्यम-
र्थतो व्याचष्टे * तदुच्यतइति * उद्भिच्छब्दस्यावयवव्युत्पत्त्यप-
र्यालोचने द्रव्यवाचित्वस्याप्यज्ञानात् पर्यालोचने वा सन्देहादुभयो-
पादाने ऽपि कादिपदमर्थविशेषवाचित्वेनाज्ञातं सन्दिग्धं चाक्षादिपदं
कोकिलः पिको ऽधिदेवनो ऽक्ष इत्यर्थविशेषवाचित्वेन प्रसिद्धेरपृथ-
क्श्रुतिसामानाधिकरण्यनिर्दिष्टं सदर्थविशेषवाचित्वेन निर्णयमानं
लोके दृष्टमित्युद्भिदादिपदमपि तथा निर्णयते । यत्त्वर्थविशेषवाचि-
त्वेन निरूढं नियतं तत्प्रसिद्धिपदसामानाधिकरण्ये ऽपि स्वार्थान्नाप-
नीयतइत्यर्थः । अनेन चानिरूढत्वविशेषणाद्धेतोरपि व्यभिचारः परि-
हृतः । श्लोकं व्याचष्टे * ब्रीह्यादयो हीति * ननु उद्भिच्छब्दस्य स्मृत्य-
नुसारेणोद्ध्वं विदारणसमर्थद्रव्यवाचित्वावधारणात् प्रकाशनार्थ-
त्वे तु स्मृत्यभावादतुल्यत्वेन सन्देहाभावात् कथं सामानाधिकरण्या-
न्निर्णय इत्याशङ्क्याह * प्रधानं चेति * किमुद्भित्प्रातिपदिकस्या-
वयवार्थानुसारात् द्रव्यवाचितास्तु तृतीयानुसाराद्वा यागवाचिते-
ति सन्देहे ऽवयवार्थस्य गुणात्वात् तद्वाधेन प्रधानभूततृती-
यार्थानुसाराद्यागवाचितैव न्याय्येत्याशयः * अपि चेति * भाष्यो-
क्तवाक्यभेदाशङ्कानिरासार्थमध्ये तदेवं भाष्यम् उद्भित्सञ्ज्ञकेन यागेन
पशून्भावयेदित्येवं नामधेयस्यापि यज्यर्थविशेषणत्वेन विधेयत्वात्
अयुक्तमाशङ्क्य धूम एवाग्नेर्द्वा ददशे नार्चिचरितिवद्यथा गुणविधौ
बहुविधानं नैवं नामधेयपक्षे ऽस्तीत्यौपचारिकार्थत्वेन व्याचष्टे * किं
चेति * शङ्कान्तरनिरासार्थं भाष्यावृत्तिसूचनार्थः किंचशब्दः यश्च
नामधेयपक्षे वाक्यभेदः शङ्कितः सो ऽप्ययुक्तः प्रत्युत तस्मिन्नेव पक्षे
विधिलाघवेन गुणविधिपक्षवद् गौरवलक्षणवाक्यभेदाभावात्नामधे-
यविशिष्टयागभावनारूपैकार्थविधेश्चावृत्तिलक्षणवाक्यभेदस्यानाश-
ङ्क्यत्वादित्यर्थः । ननु यथा नामधेयपक्षे प्रातिपदिकस्य यज्यर्थविशे-
षकत्वेन विधिसम्बन्धे सत्याख्यातावगतयोः संख्याकारकयोर्विभ-
क्त्यानुवादोपपत्तेर्लाघवं तथा गुणविधिपक्षे ऽपि यागोद्देशेन विहि-
तस्य द्रव्यस्य योग्यतया करणत्वावगमात् प्राथम्येन चैकत्वावगतेर-
नुवादो भविष्यतीत्याशङ्क्याह * त्वत्पक्षे हीति * कारकान्वयं वि-
ना प्रातिपदिकार्थस्य क्रियान्वयासम्भवेन विधेयत्वायोग्यत्वात्
श्रुतायाश्च संख्यायाः कारकाङ्गत्वाभावात् तत्रैकत्वमयङ्गाङ्गभूतमि-
त्यनेन न्यायेनाविवक्षापत्तेः प्रातिपदिकार्थैकत्वविशिष्टं करणत्वमेव

गुणपक्षे विधेयं स्यादित्याशयः । ननुद्भिच्छब्दस्य भाष्यकारोक्ते प्रकाशने स्मृत्यभावात् कर्मणश्चाप्रकाशकत्वात् अवयवद्वारेणापि कर्मण्यप्रसिद्धेर्नामधेयत्वायोगात् अगत्या गौरवाश्रवणमदोषमित्याशङ्क्याह * तस्मादिति * उक्तेन यजिसामानाधिकरण्यप्रधानानुरोधवृत्तिविधिलाघवलक्षणेन हेतुत्रयेण कर्मनामधेयत्वावधारणे प्रवृत्तिनिमित्तं विना तदनिर्वाहाद्यथासम्भवे कस्मिंश्चिन्निमित्ते नामधेयत्वनिर्वाहायान्विष्यमाणो भूविदारणस्य भूनिखातनिध्यादिप्रकाशनहेतुत्वाद्विदारणावचिनो भिदेलक्षणया तत्कार्ये प्रकाशने प्रवृत्त्युपपत्तेरज्ञाते च वस्तुनि केन चित्प्रकाशिते ऽनेनेदमुद्भेदितमिति प्रयोगदर्शनादुत्पादकस्य च कर्मणः प्रकाशनहेतूत्पत्तिकारणत्वेनोपचारात्प्रकाशकत्वव्यपदेशोपपत्तेर्युक्ता पशुप्रकाशनस्योद्भिच्छब्दप्रवृत्तिनिमित्ततेत्याशयः । या भाष्यकृतावयवद्वारेण कर्मण्यपि प्रसिद्धिरुक्ता सा तस्मादनन्तरोक्ताद्धेतुत्रयान्नामधेयत्वावधारणे सति तदन्यथानुपपत्तिलभ्यत्वादप्युपपत्तेरिति योज्यम् । न च सुराणां वै बलस्तमसा प्रावृतो स्माभिधानमासीत्तस्मिन् गव्यं वस्त्वन्तरासीत् तं देवानाशक्नुवन् भेत्तुं ते ततो बृहस्पतिमब्रुवन्निमान्न उत्सृजेति स उद्भिदेव बलं व्यच्यावयत्तं बलमिदामिनदित्यन्वाख्यानानावगतगोयुक्तविलविवरापरपर्यायबलच्यावनद्वारस्य तद्विदारणद्वारस्य वा पशुप्रकाशनस्य निष्प्रमाणकत्वात् मुख्यवृत्त्योद्भिद्बलमिच्छब्दप्रवृत्तिनिमित्तत्वानुपपत्तेः पशुकामपदावगतपश्वाख्यफलोत्पादनं लक्षणयोद्भिद्बलमिच्छब्दप्रवृत्तिनिमित्तं वाच्यं तस्य च ज्योतिष्टोमादावपि तुल्यत्वेनातिप्रसङ्गापत्तेर्नोद्भिद्बलमिच्छब्दप्रवृत्तिनिमित्तत्वं सम्भवतीत्याशङ्कते * ज्योतिष्टोमादेरिति * समुदायशक्तैव यागविशेषवाचित्वात् नातिप्रसङ्ग इति परिहरति * नेति * सामानाधिकरण्येनैवावधारितैतद्वाक्यविहितयागाख्यविषयविशेषस्योद्भिच्छब्दस्य गवादिशब्दवद्व्युत्पत्तिनिमित्तमात्रत्वेनावयवान्वाख्यानानादित्यर्थः । सम्बन्धस्याशास्त्रहेतुत्वाद्भेदिकसामानाधिकरण्यरूपप्रयोगमात्रेण समुदायशक्तिकल्पनानुपपत्तेर्न व्युत्पत्तिनिमित्तमात्रता फलोद्भेदनस्य युक्त्यपरितोषात्परिहारान्तरमाह * अथ वेति * यथा पङ्कजशब्दस्य विशिष्टविषयप्रयोगान्यथानुपपत्त्या पद्मात्वैकार्थसमवेतपङ्कजननविशेषनिमित्तत्वावधारणात् व्यवस्था तथोद्भिच्छब्दस्याप्येतद्यागगतोद्भेदनविशेषनिमित्तत्वावधारणाद्वचवस्थेत्यर्थः । गोशब्दस्य जातिनिमित्तस्यापि व्याकरणे ऽवयवान्वाख्यानानात् हृष्टान्तत्वेनोपादानम् । ननु यद्यत्र भाष्ये कर्मण्यप्युद्भिच्छब्दस्य प्रसिद्धिः

सामानाधिकरण्याधीननिर्णयोपपादनार्थं विवक्षिता ततो न नामधेयं विधायिष्यतइति किमर्थमुक्तमित्याशङ्क्याह * अविधायकत्वादिति * नैतद्युक्तमित्यादिभाष्योक्तमप्रसिद्धकल्पनाशङ्कामनेन सूत्रावयवेन निरस्तां दर्शयितुमेव मुक्तमित्याशयः । यदि तु तदुच्यतइत्यादिना स्वयमाशङ्कपरिहारमुक्त्वा इदानीमेवैतद्भाष्यमेतत्सूत्रावयवव्याख्यानार्थत्वेन व्याख्यायते ततः स्वयमुद्घाटितशङ्कापरिहारानभिधानात् भाष्यकृतः शून्यहृदयतापद्येतात एव दुष्टिकायामेतद्भाष्यव्याख्यानार्थं क्रियायोगेन प्राप्तत्वादिति द्वयोरपि परिहारावित्युक्तम् । वाक्यभेदशङ्कापरिहारे मुख्यवृत्त्यैतद्भाष्यं योजयितुमाह * सञ्ज्ञेति * यदि हि यागेन पशून्भावयेत्तस्य च यागस्योद्भित्सञ्ज्ञेति साध्यसाधनसम्बन्धसञ्ज्ञासञ्ज्ञिसम्बन्धरूपौ द्वावर्थौ विधीयेतां ततो वाक्यभेदः स्यात् सञ्ज्ञासञ्ज्ञिसम्बन्धस्य त्वननुष्ठेयत्वेन सामानाधिकरण्यावयवप्रसिद्धिभ्यामेव च सिद्धेरविधेयत्वान्न वाक्यभेदापत्तिरित्यर्थः । नन्वविधेयत्वे नामधेयस्य विध्युद्देशान्तर्भावो न स्यादित्याशङ्क्याह * नन्विति * नामधेयस्वरूपाविधाने ऽप्युद्भित्सञ्ज्ञकेन यागेन पशून् भावयेदिति तदर्थविधानाद्विध्युद्देशान्तर्भावोपपत्तिरित्याशयः । ननु विहितविधानासम्भवेनैतद्विधिविहितस्य यागस्य विध्यन्तरयागेभ्यो भेदावगमाद्भातुत एवानुष्ठेयत्वयोग्यया-
 २८७। गविशेषसिद्धेरनर्थको नामधेयार्थविधिरित्याशङ्क्याह * तदधीनत्वात्वादिति * अप्रवृत्तप्रवर्त्तनात्मकविधिविषयत्वान्यथानुपपत्तिपर्यालोचनया धातोर्यागविशेषपरत्वावगमे ऽपि को ऽसौ यागविशेष इति निर्द्धारणस्य स्वरूपोक्तिमन्तरेणाशक्त्यत्वाद् द्रव्यदेवतस्य चेहाश्रवणात् नामधेयार्थविधानधीनैव निर्द्धारितविशेषसिद्धिरित्याशयः । नन्विह सामानाधिकरण्येन विशेषणविशेष्यभावस्येष्टत्वात्तस्य च भिन्नप्रवृत्तिनिमित्तैकार्थवृत्तित्वलक्षणस्य संज्ञासंज्ञिनोरसम्भवात्तुल्यविभक्तिकनिर्द्देशमात्रस्य सामानाधिकरण्यस्य तु गौरव इतिवत्-विशेषणविशेष्यभावानापादकत्वात्कथं संज्ञया संज्ञिविशेषसिद्धिरित्याशङ्क्याह * इह हीति * सामानाधिकरण्याभावे ऽपीह विशेषणविशेष्यभावान्न भेदो नान्यथात्वं किं तु विशेषणविशेष्यभाव एवेति भावे लकारः कथमित्यपेक्षायामात्मरूपेत्युक्तम् । अर्थद्वारे विशेषणविशेष्यभावे भिन्नप्रवृत्तिनिमित्तैकार्थवृत्तित्वलक्षणसामानाधिकरण्यापेक्षा संज्ञायास्तु स्वरूपेणैव संज्ञान्तरविशेषात्स्वविषयव्यावर्त्तकत्वाच्चैवं रूपसामानाधिकरण्यापेक्षेत्याशयः । ननु संज्ञायात्मविशिष्टयागाभिधाने विशेषणत्वादात्माप्यभिधीयेतेत्याशङ्कते * नन्विति *

प्रमाणान्तरावगतस्यापि काकनिलयानादिष्वद्वयवर्त्तकत्वोपपत्तेर्ना-
त्माभिधानापत्तिरिति परिहरति * प्रत्यक्षेति * कथं तर्हि जाति-
विशिष्टव्यक्त्यभिधाने जात्याभिधानापत्तिरित्याशङ्क्याह * सर्वत्रेति *
शाब्दे हि व्यवहारे जातेः प्रत्यक्षेणाग्रहणात् अभिधानापत्तिरिति
भावः । ननु संज्ञाया विशेषणत्वे स्वानुरक्तबुद्धिजनकत्वलक्षणत्वा-
त्तस्य स्वरूपस्य संज्ञिन्यारोपापत्तिरित्याशङ्क्याह * न चेति *
यद्यंशविशेषा गोत्वादयो ऽर्थे वस्तुनि न विद्यन्ते ततो गवादिशब्द-
स्यैव स्वानुरूपबुद्धिजनकत्वेनार्थे ऽध्यासः स्यात्तेषां तु विद्यमानाना-
मेव गवादिशब्दैरुद्धरणमात्रं निष्कर्षमात्रं क्रियते इत्यनन्तधर्मके
धर्मिण्येकधर्मावधारणो शब्दो ऽभ्युपायमात्रं स्यान्नात्माध्यारोपकार-
णमित्यत्र प्रत्यक्षसूत्रे ऽभिहितमित्यर्थः । स्वानुरूपबुद्धिजननं विना
कथं शब्देनांशविशेषोद्धरणमित्याशङ्क्या तदनुवोधेनेत्युक्तम् । एतच्छ-
ब्दाच्यो ऽयमित्यवधारिते यस्तेन शब्देनानुबन्धः स्ववाच्यस्य श-
ब्दान्तरवाच्येभ्यो व्यवच्छेदस्तेनेत्यर्थः । एवं तावच्चान्नान्यपर-
विधिपुनःश्रवणान्यथानुपपत्त्या विध्यन्तरविहितेभ्यो यागेभ्यः स्व-
विषयस्य भेदसिद्धिस्तत्रापि निर्द्धारितरूपविशेषप्रतीतिर्नामधेया-
धीनेत्युक्तम् । उद्भिदादिवाक्ये तु विधिपुनःश्रवणस्य फलाद्यर्थत्व-
सम्भवेनाभेदकत्वादनुरोपादेयसम्बन्धसहकृता सन्निधिलक्षणेन च
प्रकरणान्तरेण दूरस्थेभ्यो भेदावगमे ऽपि प्रकृताद्वचनधायकाभावेन
सन्निहिताज्ञ्यातिष्ठोमान्नामधेयं विना भेदासिद्धेर्नामधेया ऽर्थो ऽव-
श्यं विधेय इत्याह * नाम्नैवेति * भेदं विना प्रकृतिविकारभावा-
योगाद्विशेषणानर्थक्यापत्तेश्च प्रकृतौ व्योतिष्ठोमे इति भाष्यगतप्रकृ-
तिशब्दवदयमपि प्रक्रियतइति व्युत्पत्त्या प्रकृतवचनः । यद्वा देव-
तोद्देशपूर्वकद्रव्यत्यागरूपत्वं निमित्तीकृत्य यजिप्रवृत्तेः पशुद्देदनहे-
तुत्वं च निमित्तीकृत्योद्भिच्छब्दप्रवृत्तेर्भिन्नप्रवृत्तिनिमित्तैकार्थवृत्तित्व-
लक्षणसामानाधिकरण्यनिबन्धनैव विशेषणविशेष्यता सम्भवतीत्या-
ह * अथ वेति * यथारूपैकहायन्यादौ सामानाधिकरण्यनिबन्धना-
विशेषणविशेष्यता तद्वदेवात्रापीत्यर्थः एतच्च यजेत पशुकाम इत्ये-
तावतासिद्धत्वात्पशुद्देदनहेतुना यागेन पशुन् भावयेदिति नामधे-
यार्थविध्यानर्थक्यापत्तेः प्रौढिमात्रेणोक्तम् । एवमाकृतेरविधेयत्वा-
दिति पूर्वपक्षवार्त्तिकोक्तं नामधेयानर्थक्यं परिहृत्य यदा च लौ-
किकेनापि प्रकारेणेत्यनेनोक्तम् । नामधेयार्थविधौ यज्यानर्थक्यं प-

१ छार्थे इ० २ पु० पा० ।

२ येत्युक्तमिति २ पु० पा० ।

रिहरति * न चेति * अवयवव्युत्पत्तिपर्यालोचनयोर्द्भिच्छब्दस्या-
न्योत्पादानुकूलस्वभावविध्यन्तरविहितकर्मव्यावृत्तकर्मविशेषनाम-
त्वावगमे ऽपि यागरूपता कर्मणो यज्यधीनेति दर्शयितुं यागशब्दः ।
नचैवं सतीतरेतराश्रयत्वं शङ्कनीयं परस्परसन्निधानलभ्यत्वेना-
न्योन्यनियमस्यैकैकाधीनत्वानभ्युपगमादित्याह * परस्परेति *
ननु विधानायोग्यत्वेनैव सामान्यव्यावृत्तिसिद्धेर्न तदर्थं नामधेयस-
न्निधानापेक्षा इत्याशङ्क्य प्रकृतस्यैव फलाद्यर्थं पुनःश्रुत्युपपत्तेर्न त-
द्व्यावृत्तिर्नाम्ना विना सिध्यतीति दर्शयितुं प्रकृतौ वेत्युक्तम् । एतदेवो-
पसंहरति * तस्मादिति * ननु भयविधाने वाक्यभेदापत्तेर्नामधे-
यस्यानुवादताङ्गीकार्येत्याशङ्क्याह * विशिष्टेति * वाक्यभेदं विना-
भ्युभयविध्युपपत्तेर्न तद्भयेनानुवादताभ्युपगन्तव्येत्यर्थः । नामधेयार्थ-
स्य विधेयत्वे नामधेयत्वस्य गुणविधिप्रतियोगित्वे ऽपि विधित्वमा-
त्रप्रतियोगित्वाभावात् तद्भयेन परेषां विध्यादित्रयातिरेकवर्णनमयु-
क्तमेवेत्याह * एवमिति * यत्स्वित्यादिभाष्येणोद्भिदादिशब्दो नाम-
धेयत्वे सत्यप्रवृत्तिविशेषकरत्वादनर्थकः स्यादिति पूर्वपक्षोक्तं ना-
मधेयानर्थक्यमनुभाष्य गुणफलोपबन्धेनार्थवत्त्वमुक्तं तस्योपलक्ष-
णार्थत्वं दर्शयितुमाह * अशेषेति *

संज्ञायाः कर्मभेदत्वं द्वितीये यद्वादिष्यते ।

यच्चेष्टौ यागषट्कस्य फलवत्त्वं वदिष्यते ॥

सोमयागस्य च ज्योतिष्टोमे ऽध्याये चतुर्थके ।

यश्चाग्निहोत्रधर्माणां प्रवेशः कौण्डपायिने ॥

सप्तमे वक्ष्यते सर्वं तन्नाम्ना फलमिष्यते ।

वाक्यान्तरोत्पादिते च कर्मण्यङ्गं विधीयते ॥

फलं वा यत् तन्नास्मान्नर्त्तै कर्मविशेषधीः ।

द्रव्यदेवतशून्याषां यागोत्पत्तौ च नामतः ॥

विना निर्द्धारणाभावाद्विशेषस्याविधेयता ।

धर्मप्रमोपयोगित्वमप्यस्येत्थं च सिध्यति ॥

यागेनानेन यक्ष्ये ऽहं तेन याजय मामिति ।

नाम्ना विनैवमादिश्च व्यवहारो न सिध्यति ॥

मीमांसाविधिवाक्यार्थज्ञानानुष्ठानलक्षणे ।

त्रिविधे व्यवहारे ऽस्मिन्सर्वस्मिन्नामकारणम् ॥

ननु विधायकवाक्यनिर्देशेनाप्यतिव्यवहरणादिषु यागविशेषा-
ख्यानसिद्धेः कथं नाम्नामशेषव्यवहाराङ्गतेत्याशङ्क्याह * न हीति *
विधिवाक्यं पठित्वानेन विहितो यो याग इत्याख्याने गौरवापत्तेर्ना-

मधेयादन्यो लघुराख्यानोपायो नास्तीत्यध्याहारेण योज्यम् । भा- २८८१
 ष्याभिप्रेतमर्थमुक्त्वा स्वरूपतो व्याचष्टे * दर्शपूर्णमासाविति *
 तस्मादित्युपसंहारभाष्यं व्याचष्टे * तस्मादिति * एवं जातीयक-
 शब्देन सौत्रोत्पत्तिशब्दसूचितं सामानाधिकरण्यानिर्दिष्टत्वम् अपू-
 र्वशब्दसूचितं च यौगिकत्वं विवक्षितम् ॥ १ ॥

॥ चित्रादिशब्दानां यागनामताधिकरणम् ॥ २ ॥

यस्मिन् गुणोपदेशः प्रधानतो ऽभिसम्बन्धः ॥ ३ ॥

इत्युदाहरणमितीतिकरणेन भाष्यकृता गुणविधौ प्रसजद्वा-
 क्यभेदानां वाक्यानामुदाहरणत्वं यस्मिन् गुणविधौ प्रसजद्वाक्यभे-
 दानां वाक्यानामुदाहरणत्वं यस्मिन् गुणोपदेश इति सूत्रावयवसू-
 चितं दर्शितं तदिहापि कर्मसामानाधिकरण्येनैव गुणविधित्वानिरा-
 ससिद्धेः । कारणान्तरोपन्यासानर्थक्यात् अयुक्तमाशङ्क्य सामा-
 नाधिकरण्यहेतुकानिर्णयाविषयत्वं दर्शयितुमाह * इदानीमिति *
 अयौगिकशब्दव्याख्यानार्थं लोकरूढेष्वित्युक्तं कस्मिन्नर्थे लोके रूढा
 इत्यपेक्षायां जातीयुक्तम् । आज्यशब्दो घृतजातौ रूढः पृष्ठशब्दः
 शरीरावयवजातौ चित्राशब्दो गुणे पवमानशब्दो ऽपि पवनक्रियायो-
 गनिमित्तत्वात्सर्वत्र यौगिकैर्द्रव्यमेवाभिधीयतइति न्यायात्पावनक्रि-
 याकर्त्तरि रूढः । अनेन च यदुत्पत्तावपूर्वमिति सूत्रावयवनिर्दि-
 ष्टस्य सामानाधिकरण्यानिर्देशानिरूढत्वाविशेषणद्वययुक्तस्य पूर्वाधि-
 करणविषयस्यात्रानिरूढत्वविशेषणाभावेनाभावात् पूर्वाधिकरणप्र-
 त्युदाहरणरूपेण पूर्वस्मिन्प्रत्यवस्थानादनन्तरसङ्गतिरप्युक्ता भवति
 एतच्च न चैते कर्मणि प्रसिद्धा न च यौगिका इत्यत्र भाष्ये स्पष्टयि-
 ष्यते । ननु निरूढार्थत्वेनाज्ञातसन्दिग्धत्वाभावात्सामानाधिकर-
 ण्याननिर्णयत्वे ऽपि प्रधानभूतकरणत्वानुरोधात्कर्मवाचित्वानुमानं भ-
 विष्यतीत्याशङ्क्याह * न हीति * प्रसिद्धिद्वयस्यापि कल्प्यत्वे प्र-
 धानाश्रितयेतरा बाध्यते न तु कल्पनायाः प्रधानाश्रितयापि क-
 ल्प्यया बाधो युक्त इत्याशयः । आज्याद्युहरणान्याक्षिपति * न-
 त्विति * ननु चित्रावाक्यवदनुत्पत्तिवाक्योदाहरणे ऽपि न दोष
 इत्याशङ्क्याह * तथा हीति * उत्पत्तिशब्देनेह कर्मनिर्देशो विव-
 क्षितः । तदभावे च निर्विषययोर्गुणानामधेययोरवधारणासम्भवा-
 न्न व्यवहारङ्गत्वं स्यादिति भावः । अतः सैवोदाहरणाय क्षमा यु-
 क्तेत्यर्थः । नातिप्रयत्निनां समाधानमाह * सा त्विति * उदाह-
 रणव्याप्युपपत्तिर्यत्रोदाहृता तत्सूत्रकृता गुणवाक्यस्योदाहरणायाश्रि-

तत्वादित्यर्थः । सूत्रकारस्यापि पर्यनुयोगसाम्येनैतत्समाधानं दूषयति * अथेति * तेषामेव परिहारमाह * यत्रेति * उत्पत्तिवाक्योदाहरणो फलविशेषस्योक्तत्वादेतत्परिहारापरितोषेण परिहारान्तरमाह * पूर्वपक्षेति * उत्पत्तिवाक्ये पक्षद्वयोपपादकहेतुसङ्गावे तत्रैव पूर्वोत्तरपक्षौ विचार्य पक्षद्वयबलाबलनिर्णयार्थं वाक्यान्तरगतेनापि वाक्यभेदेन पूर्वपक्षनिराकरणोपपत्तेरत्राप्यपरितोषात्स्वमतेनान्यथा परिहरति * अथ वेति * नामधेयत्वे तावदन्यतः सिद्ध्यपेक्षामुपपादयति * घृतेति * निरुद्धार्थत्वात्सामानाधिकरण्यमत्रानिर्णायकमित्याशयः । किं च न नामधेयं विधायिष्यतइत्यनेन न्यायेन नामधेयार्थविधाने ऽपि सञ्ज्ञासञ्ज्ञिसम्बन्धस्यानुवाद्यत्वात् अन्यतः सिद्धिरपेक्षणीयेत्याह * यान्याज्यानीति * ननुद्भिदादिवदुत्पत्तिवाक्यगतकर्मसामानाधिकरण्येनैव कर्मसंज्ञात्वसिद्धेर्नान्यतः सिद्ध्यपेक्षेत्याशङ्क्य * सहापीत्युक्तम् * समानाधिकरणकर्मनिर्देशस्योत्पत्तिशब्देन विवक्षितत्वात्सत्यपि सामानाधिकरण्ये प्रवृत्तिनिमित्तं विना कर्मनामत्वानिर्वाहात् पशुकामादिवच्चेहोत्पत्तिवाक्ये प्रवृत्तिनिमित्तद्योतकशब्दाभावादित्यतः सिद्ध्यपेक्षेत्यर्थः । सहैव दशभिः पुत्रैर्भारं वहति गर्दभीतिवत्सहयोगिन्या तृतीयया सप्तम्यर्थलाभः । ननु सामानाधिकरण्येनावधारिते नामधेयत्वे कथमनेनाभिधीयतइति प्रवृत्तिनिमित्तापेक्षायां तदबलेन कस्य चित्कल्पयितुं शक्यत्वात्तदर्थं च वाक्यान्तरोदाहरणे ऽर्थवादस्योदाहार्यत्वापत्तेरपरितोषात्स्वमतेन रूढिपरित्यागान्यतः सिद्ध्यपेक्षामाह * उत्पत्तीति * उत्पत्तिवाक्ये सामानाधिकरण्यात्स्तुतिनामधेयतया स्थितमवगतमाज्यादिपदं बाधकरूढित्यागेन स्तुतिनामत्वनिर्वाहायान्यतः सिद्ध्यपेक्षमित्यर्थः । यद्वोत्पत्तिवाक्यस्य आज्यादिपदस्याविचार्यत्वं पूर्वमुक्तम् । इदानीमुत्पत्तिवाक्यस्यमेवाज्यादिपदं विचारयितुमुपायत्वेन गुणवाक्यस्यमेवाज्यादिपदं विचारयितुमुपायत्वेन गुणवाक्यस्याज्यादिपदविचार्यतोच्यतइति विवेकः । गुणविधित्वे ऽन्यतः सिद्ध्यपेक्षामुपपादयति * गुणेति * आज्यशब्देन तत्प्रकाशकान्मन्त्राल्लक्षयित्वा तेषां स्तोत्रसम्बन्धकारिवाक्यमाज्यप्रकाशकैर्मन्त्रैः स्तोत्रव्यमित्येवंविधमपेक्षणीयमित्यर्थः । नन्वाज्यैः स्तुवतइत्यद्वैवाज्यशब्दलक्षितानां मन्त्राणां स्तुतिकरणत्वेन विध्युपपत्तेर्न वाक्यन्तरापेक्षेत्याशङ्क्याह * इहेति * ननु वाक्यान्तरप्राप्तस्तोत्रमन्त्रसम्बन्धानुवादे ऽपि मत्वर्थे-

सारित्वादनुवादे प्रसज्यमानापि लक्षणा न दोष इत्यर्थः । नन्व-
वाचकत्वे ऽपि घृतस्य सन्निधानमात्रेण स्मारकतया स्तुत्यु-
पयोगित्वाद्व्यघोषेण माहेन्द्रस्तोत्रमुपाकरोतीतिवत्करणत्वोप-
पत्तेर्नाज्यशब्देन मन्त्रलक्षणापत्तिरित्याशङ्क्याह * तेनेति *
येन करणेन विधौ मत्वर्थलक्षणादोषो नानुवादे तेन
कारणेन स्तोत्राणामाज्यलक्षितमन्त्रवत्तावदाज्यवत्ताप्यन्यत एव
लब्धव्येत्यर्थः । पक्षद्वये प्यन्यसापेक्षत्वमुपसंहरति * तदिति *
तस्मादित्यर्थे तदित्यव्ययम् । आज्यादिशब्दार्थानिर्णयं तर्ह्युत्पात्तिवा-
क्यस्य कीदृशो ऽर्थ इत्यपेक्षायामाह * ततश्चेति * गुणवाक्योदाहर-
णकारणमुपसंहरति * इतीति * उत्पत्तिवाक्यस्यैवाज्यादिशब्द-
स्यान्यतो ऽर्थनिर्णयार्थं गुणवाक्योदाहरणमित्यर्थः । पवमानशब्दो-
दाहरणं पूर्वन्यायसिद्धत्वेनाक्षिपति * पवमानशब्दस्त्विति * यौ-
गिकत्वे ऽपि पवनक्रियाकर्त्तरि निरूढत्वात् स्तोत्रस्य च पवमान-
क्रियाकर्तृत्वासम्भवान्न पूर्वन्वायेन सिद्धिरिति परिहरति * अ-
परे त्विति * ननु पवमानशब्दवाच्यसोमप्रकाशकमन्त्रसाध्यत्वात्
स्तोत्रे ऽपि पवमानशब्दप्रसिद्धेः सन्देहे सत्यस्येव पूर्वन्यायविषय-
तेत्याशङ्क्याह * सोमो हीति * तन्नावयवप्रसिद्धभावाल्लक्षितल-
णा स्यात् सा च मत्वर्थलक्षणातो दुर्बलेति सामानाधिकरण्येन नाम-
धेयत्वासिद्धेर्न पूर्वन्यायसिद्धान्त इत्यर्थः । नन्वेवं सति मत्वर्थलक्ष-
णाप्रसङ्गेनात्र गुणविधित्वनिरासासिद्धेः । केन हेतुना निरास इ-
त्याशङ्क्या * वाक्यभेदेन वेत्युक्तम् * अनेन गुणविधौ प्रसङ्गाद्वाक्य-
भेदानामिहोदाहरणात्वं वाक्यभेदपरिहारसम्भवासम्भवाभ्यां च
सन्देह इत्यपि सूचितम् । प्रसिद्धेरिति पूर्वपक्षभाष्यं व्याचष्टे * तत्रे-
ति * प्रवृत्तिविशेषकरत्वे ऽर्थवत्त्वं हेतुः वाक्यवत्त्वरूपे वार्थवत्त्वे
प्रसिद्धिर्हेतुः त्रयो ऽपि वा गुणविधित्वे साक्षाद्धेतव इति व्याख्या-
त्रयं पूर्वशब्देनातिदिष्टं विज्ञातत्वान्न यागविधिरिति विशिष्टविधिनि-
रासात् गुणे फलकल्पनायामित्यनेन च फले गुणविधिनिरासात्
कर्मणि चित्राशब्दो गुणविधिरिष्टः स कस्मिन्कर्मणीत्यपेक्षायामाह
* चित्रेति * ननु दधिमधुपयोघृततन्धाना उदकं तण्डुलास्तत्संसृष्टं
प्राजापत्यमिति प्रकृतप्राजापत्येष्टित्यागेनाग्नीषोमीये गुणविधिर्भा-
ष्यकृतो ऽभिप्रेत इति कथं ज्ञायतइत्यपेक्षायां चित्रो गुणो विधीयमा-
नः स्त्रीलिङ्गनिर्देशात्स्त्रीद्रव्यके यागे विधीयेत न चासौ स्त्रीपुंशु-
द्रव्यके यागे ऽग्नीषोमीये ऽस्ति पशुकामपदोपादानात् । पशुकामक-
र्तृके विधीयेत सो ऽपि पशुकामः कर्त्ता नाग्नीषोमीये ज्योतिष्टो-

माधिकारिकर्तृके ऽस्तीत्युत्तरपक्षे निरासेन द्योतनादित्युक्तम् । प्र-
कृतकर्मत्यागेनाप्रकृते गुणविधिः कस्मादिष्ट इत्याशङ्क्याह * अत्रे-
ति * चित्रत्वस्यात्रैकपदोपात्तेन स्त्रीत्वेन योगो ऽवगम्यते स्त्रीत्वयो-
गश्च प्राणिजातावेव सम्भवति तेन कारणेनैते चित्रत्वस्त्रीत्वे प्रा-
णिद्रव्यकस्य यागस्याङ्गमित्यर्थः । स्त्रीत्वयोगनिमित्तं चित्रत्वस्य
प्राणियागाङ्गत्वं वक्तुं द्विवचनम् । नन्वप्राणिन्यपि रवदादौ स्त्री-
प्रत्ययदर्शनाच्च स्त्रीत्वस्य प्राणित्वाव्यभिचारितेत्याशङ्क्य स्वभावत-
इत्युक्तम् । खट्वादौ त्वविद्यमानमेव स्त्रीत्वं द्यावादिप्रत्ययदर्शनेना-
रोप्यतइति भावः । ननु प्राणियागाङ्गत्वे ऽपि मेभ्यां चित्रमात्रविध्यु-
पपत्तेर्नाग्नीषोमीये चित्रत्वस्त्रीत्वयोर्विधिर्युक्त इत्याशङ्क्य * प्रकृति-
मित्युक्तम् * प्राकृतेन कृष्णसारङ्गादिना गुणान्तरेण निराकाङ्क्षत्वान्न
मेभ्यामनारभ्यविधिना चित्रत्वं विधातुं शक्यं प्रकृतौ त्वाकाङ्क्षावशा-
च्छक्यमित्याशयः । कथमग्नीषोमीयस्य सर्वप्राणियागप्रकृतितेत्या-
शङ्क्य दैक्षस्य चेतरेष्वित्याष्टमिकन्यायं सूचयितुं यो दीक्षितो यद-
ग्नीषोमीयं पशुमालभेतेति दीक्षायागयुक्तवाक्यविधाननिमित्तो ऽग्नी-
षोमीये दैक्षशब्दः प्रयुक्तः । श्लोकं व्याचष्टे * स्त्रीत्वादिति * सर्वप्राणि-
यागेषु कस्मान्न विधीयतइत्याशङ्क्य तार्तीयन्यायोपन्यासः । सौत्य-
स्यैकादशिनाप्रकृतित्वादैकादशिनीनां च पशुगणप्रकृतिनिमित्तत्वा-
त्कथं दैक्षस्य सर्वप्राणियागप्रकृतितेत्याशङ्क्यानिरासार्थः परमशब्दः ।
नन्वग्नीषोमीयक्रमाग्नातेन कृष्णसारङ्गादिना गुणेन उत्पत्तिवाक्य-
शिष्टेन पुंस्त्वेन च बाधापत्तेर्नाग्नीषोमीये चित्रत्वस्त्रीत्वयोर्विधिर्युक्त
इत्याशङ्क्याह * तत्रेति * कृष्णसारङ्गादेरुत्पत्तिवाक्यशिष्टत्वाभावादु-
त्पत्तिवाक्यशिष्टं पुंस्त्वं क्रमाग्नातं कृष्णसारङ्गादिगुणान्तरं चेति
व्यवहितान्वयः कृष्णसारङ्गो ऽग्नीषोमीय इति सामानाधिकरण्यनि-
र्देशाभिप्रायो वोत्पत्तिशब्दः । फलं विधाबुद्धिदेव सोमस्य बाधो यागे
तु विधौ विकल्प इति पूर्ववच्छब्दार्थः । नन्वनारभ्याधीतत्वाच्चित्रत्व-
स्त्रीत्वयोरेव प्रकरणविशेषात्तु विकृतौ विरोधः स्यादिति तार्तीय-
कन्यायेन बाधः स्यादित्याशङ्क्याह * साप्तदशेति * सामिधेनी-
मात्रसंयोगेन श्रुतस्य साप्तदश्यस्याऽकल्पकतुसंयोगत्वात् पाञ्चद-
श्येन प्रकरणकल्पकतुसंयोगेन बाधो युक्तः चित्रत्वस्त्रीत्वयोस्तु क्र-
तुसंयोगेनैव श्रवणात्तद्विशेषाग्नीषोमीये सम्बन्धो यथा कृष्णसार-
ङ्गादेः पशुसंयोगश्रुतस्य क्रमात्तथानयोः सामर्थ्यानुगृहीतात् प्रकृतौ
वेति न्यायादिति तुल्यत्वात् साप्तदश्यपूर्वपक्षे यथोभयोः सा-
मिधेनीसंयोगाविशेषाद्विकल्पः तथात्रापित्याशयः । नन्वग्नीषो-

मीये चित्रत्ववत् स्त्रीत्वस्याप्यप्राप्तेरनेकार्थविधानाद्वाक्यभेदः स्यादित्याशङ्काह * एकेति * परस्परासम्बद्धानेकार्थविधौ वाक्यभेदस्यापरिहार्यत्वात् विशेषणविशेष्यभावसिद्ध्यर्थम् एकपदोपादानमुक्तम् । ननु चित्रत्वस्त्रीत्वयोर्द्रव्याश्रितत्वेनान्योन्यविशेषणविशेष्यत्वायोगाच्चैकपदोपादाने ऽपि न तत्प्रतीतिः सम्भवति इत्याशङ्कौकारकेत्युक्तम् । चित्रत्वस्त्रीत्वविशिष्टमेकं तृतीयोपात्तं कारकं विधीयतइति भावः । ननु चित्रत्वस्त्रीत्वयोरेकपदोपात्तत्वाद्वाक्यभेदानापादकत्वे ऽपि पशुकामपदोपात्तफलसम्बन्धविधानाच्चित्रापदोपात्तगुणसम्बन्धविधानाच्च वाक्यभेदः स्यादित्याशङ्काह * पशुकामेति * स्वतन्त्रकर्मविधौ कमिपदस्य फलपरत्वाभावे नैषफल्याद्विधानानर्थक्यापत्तेः । फलपरत्वे ऽपि फलवज्ज्योतिष्टोमाङ्गभूते अग्नीषोमीये गुणविधौ साक्षात्फलाभावे ऽपि ज्योतिष्टोमफलेन परम्परया फलवत्त्वोपपत्तेरयं पशुकामशब्दो न पशुयागफलं प्रतिपादयतीति शेषः । ननु अफलस्य काम्यत्वायोगात्कामशब्दोपबन्धे आसाधकं तु तादर्थ्यादिति स्वर्गकामाधिकरणसिद्धान्तन्यायेन फलपरो ऽयमित्याशङ्क्यानुवाद इत्युक्तम् । पशोरिहाफलत्वेन मुख्यवृत्त्या भविष्यतीति भावः । कथं प्राप्तिरित्याशङ्क्यार्जनाङ्गत्वादित्युक्तम् । अनर्जितानुपात्तेन पशुना यष्टुमशक्यत्वादकाम्यस्य चोपादानायोगादुपादानाङ्गत्वेन प्राप्ता कामनानूद्यतइत्यर्थः । ननु पशुकामशब्दात्पशोः साधनत्वाप्रतीतिः कथं तदुपादानाङ्गत्वेन कामना प्राप्नुयादित्याशङ्क्य स्वर्गेत्युक्तं स्वर्गकामादिबहुव्रीह्यर्थस्य पुरुषस्य भावनाक्षेपलभ्यत्वात् एकादशाद्यभाष्योक्तन्यायेन स्वर्गकामादिशब्दस्य लोहितोष्णीषादिवत् विशेषणपरत्वावगतेस्तदुपात्तस्य स्वर्गादेर्यागं प्रति गुणत्वेनान्वयः प्राधान्येन वेति सन्दिह्य द्रव्याणां कर्मसंयोगे गुणत्वेनाभिसम्बन्ध इति षष्ठाद्यस्वर्गकामाधिकरणपूर्वपक्षसूत्रे भूतभव्यसमुच्चारणे भूतं भव्यायोपादिश्यतइति न्यायात् भूतस्य स्वर्गपश्वदेर्द्रव्यस्य भव्यं कर्म प्रति गुणत्वेनान्वयस्य वक्ष्यमाणत्वात् पशुकामशब्दात्पशोः साधनत्वावगतिसिद्धिरित्यर्थः । नन्वेवमपि पशुकामपदोपात्तसाधनभूतपशुविधानाच्चित्रापदार्थविधानाच्च वाक्यभेदः स्यादित्याशङ्कां निरस्यन्नर्जनाङ्गत्वेन कामनाप्राप्तिं विवृणोति * न हीति * पशुसाधनताग्नीषोमीयस्योत्पत्तिवाक्यादेवावगतेति वदता पशुयागशब्देनाशङ्का निरस्ता । चित्रया यजेतेति गुणविधौ विशिष्टविधिनिमित्तगौरवशङ्कानिरासार्थं भाष्यं मध्यप्रतीकेनावतार्योपपादयति * यागेति * श्लोक व्याचष्टे * यावदिति * नन्वेवं २९०।३

सति न क चिद्विशिष्टाविधिः स्यादित्याशङ्क्याह * आगत्या त्वि-
ति * एवं तर्ह्यत्रापि प्रकृते प्राजापत्ययागे तत्र साधनेषु दध्यादिषु
चित्रत्वापादनाशक्तेः स्त्रीत्वयोगाभावाच्च चित्रात्वस्य विधातुमश-
क्यत्वादग्नीषोमीयस्य च दूरस्थत्वादगत्यैव विशिष्टविधिर्भवित्यती-
त्याशङ्क्याह * अस्ति चेति * दूरस्थो ऽपि स्त्रीत्वेनोपस्थापितो ऽनु-
वदितुं शक्यते इत्याशयः । फले गुणविधिनिरासार्थं गुणे फलक-
ल्पनायामिति भाष्यमाक्षिपति * गुणेति * नातिप्रयत्निनां समा-
धानमाह * सिद्धान्तेति * प्राधान्यप्रतिपक्षं तु गुणशब्दं मत्वा नाना
समाधानमाह * अपरे त्विति * अत्र ह्यस्य गुणशब्दस्य प्राधान्यप्रति-
पक्षत्वाभावादेतद् दूषयति * तदयुक्तमिति * गुणविधित्वस्य प्रा-
धान्यप्रतिपक्षत्वाभावे भाष्यकृतः समतिमाह * तथा चेति * क-
थमनेन भाष्येण गुणविधेः प्राधान्यप्रतिपक्षत्वाभावो द्योत्यतइत्याश-
ङ्क्याह * फलेति * चित्रादिपदं वा फलपदेन सम्बन्ध्यतामा-
ख्यातपदं वेति विचारे दर्शिते। ननु चित्रादिपदस्य फलपदसम्बन्धे त-
दर्थस्य फलसाधनत्वलक्षणात् प्राधान्यात्तस्य च निर्व्यापारस्य फल-
साधनत्वायोगाद्यागं कुर्वता चित्रादिना फलं भावयेदिति वैयर्थ्याधि-
करणेन यज्यन्वयापत्तेः सामानाधिकरण्यानिमित्तनामधेयत्वासम्भ-
वादेकान्तेन गुणविधित्वापत्तेर्गुणविधिनिरासेनैव फलपदसम्ब-
न्धनिरासेनैव पदसम्बन्धस्य निरस्तत्वात्पूर्वपक्षासम्भवेनायं विचारो
न युक्त इत्याशङ्क्यो निराकुर्वता स्थित एतस्मिन्निति भाष्येण गुणवि-
धेः फलसम्बन्धे सत्यैकान्तिकत्वसूचनादत्र प्रधानप्रतिपक्षता द्वयोः
सूचितेत्याशयः । स्वयं समाधत्ते * तेनेति * विशिष्टविधावपि याग
एव गुणविधेस्तुल्यत्वं मत्वा त्रयइत्युक्तम् । एकैकस्येति कर्त्तरि
षष्ठी तुच्छत्वद्योतनार्थं चास्य पक्षस्य निरासो वादिद्वयसम्मतो ऽपि
पूर्वपक्षावसरएव कृत इत्याह * तत्रेति * धातुपारार्थ्यप्रसङ्गादित्य-
नेन यजतेरविवक्षेति भाष्यावयवो धातोर्विध्यनुयोगित्वेन प्रत्य-
यानुग्रहमात्रार्थत्वाभिप्रायो व्याख्यातः । एवं चैक एव पूर्वपक्षो
ऽवतिष्ठतइत्याह * अतश्चेति * ननु विधानवदनुवादे ऽपि याग-
स्य करणत्वाच्चित्रयेति करणतया निर्दिष्टस्य गुणस्य चित्रावता यागे-
नेति मत्वर्थलक्षणां विना तदन्वयायोगादयमपि पूर्वपक्षो दुर्बल
इत्याशङ्क्याह * करणेति * कुठारादिषु करणवस्थोद्यमनादि-
कर्तृव्यापारव्याप्यत्वापेक्षादर्शनात्करणत्वेनार्थाक्षिप्तस्य साध्यांशस्या-
नुवादेन गुणविधौ न मत्वर्थलक्षणेत्यर्थः । ननूत्पत्तिवाक्यपरिहारे-
णैतरवाक्यानां परस्परान्वयाभावाच्च गुणविधौ प्रयोगवाक्यावग-

तकरणत्वाक्षितस्य साध्यांशानुवादो युक्त इत्याशङ्क्योत्पात्तिवाक्ये
 ऽपि विधिबलात् करणत्वावगमो ऽस्तीति सूचयितुम् * उत्पक्षेत्यु-
 क्तम् * पूर्वोत्तरपूर्वपक्षभाष्यसन्दर्शनाद्यापि पूर्वपक्षभाष्यत्वाव-
 गतेः साधारणत्वायोगात् पूर्वपक्षभाष्यमेवैतदिति स्वमतमाह * गु-
 णेति * भाष्योक्तस्य धातुपारार्थ्यस्य परपदसम्बन्धविधानव्यव-
 हितकल्पनौत्पत्तिकगुणबाधोपलक्षणार्थत्वं सूचयितुम् * पूर्वाधि-
 करणेत्युक्तम् * आज्याद्युदाहरणेषु पूर्वपक्षाभिधानार्थं तथेति
 भाष्यमश्रुतं भवत्यध्याहाराद्युक्तमाशङ्क्याह * तथेति * अस्ति-
 र्भवन्तीति परः प्रथमपुरुषे ऽप्रयुज्यमानोऽप्यस्तीति स्मृत्यास्तिधातुर्भव-
 न्तीशब्दवाच्यवर्त्तमानार्थलङ्घविभक्तिपरः प्रथमपुरुषे समानाधिकर-
 युष्मदस्मद्व्यतिरिक्तोपपदे सत्यप्रयुज्यमानो ऽप्यस्तीत्यनुशासनात्
 अस्तिभवत्योश्चैकार्थत्वाद्भवत्यध्याहारेण सत्तायाः स्तोत्रसमीपे क-
 ल्पनं रचनं पूर्वपक्षिणो ऽभिमतमिति शेषः । नन्वेवमपि विधाय-
 काश्रवणाद् गुणविधित्वं न युक्तमित्याशङ्क्याह * प्रयोगेति * ननु
 उप्रत्ययान्तस्य पञ्चदशादिशब्दस्य स्तोत्रीयसंख्यावाचित्वात्तत्समा-
 नाधिकरणयोरज्यपृष्ठशब्दयोर्धृतशरीराङ्गवाचिता न युक्तेत्याशङ्कते
 * ननु चेति * कस्मान्नायं संख्यामात्रवाचीत्याशङ्क्य स्मृतिं प-
 ठति * स्तोम इति * कथमनया स्मृत्या संख्यामात्रवाचित्वं वा-
 र्थतइत्याशङ्क्याह * न हीति * स्तुतेर्मानं स्तोम इति स्मृतेः स्तोत्री-
 यसंख्यावाचित्वावधारणादित्याशयः । स्तुतेः साधनद्वारेण सं-
 ख्यात्मकमानपरिच्छेद्यत्वात् स्तुतिसाधनपरिच्छेदिकायाः स्तुतिमा-
 नत्वेन स्तोमत्वाहचामिव घृतादेरपि रथदोषवदुपस्थापकतया स्तु-
 तिसाधनत्वोपपत्तेः उप्रत्ययाविरोध इति परिहरति * नैष दोष २९१।
 इति * स्तोत्रसाधनानामृचामेव परिच्छेदिका संख्या स्तोमशब्दवा-
 च्या न साधनान्तरपरिच्छेदिका इति शङ्कानिवृत्त्यर्थं मात्रशब्दः ।
 नन्वेवं सति स्तोमशब्दवाच्यस्तोत्रसाधनसंख्यापरिच्छेद्यत्वार्थं घृता-
 दीनां स्तोत्रसाधनत्वं वक्तुम् आज्यवन्ति पृष्ठवन्ति बहिष्पवमानवन्ति
 स्तोत्राणीति वक्तव्यं तथा चैवं मत्वर्थलक्षणाप्रसङ्गान्न लक्षणेत्युक्त-
 मित्याशङ्क्याह * न चात्रेति * एतदेव प्रश्नपूर्वकमुपपादयति
 * कुत इति * विवक्षितार्थापेक्षया न्यूनत्वाभ्युपगमे लक्षणावाक्य-
 भेदौ आधिक्याभ्युपगमे त्वादिशब्दोक्तमानार्थक्यम् । अथ वा न्यूनस्या-

१ उत्पत्तौ लुक्कमिति २ पु० पा० अयमेव मुद्रिततन्त्रवार्तिके दृश्यते ।

२ वक्तव्यं तथा चेति २ पु० पा० ।

३ यदेति २ पु० पा० ।

धिकार्थविषयत्वकल्पने लक्षणावाक्यभेदौ गौणत्वाध्याहारौ दोषा इत्यर्थः । न्यूनत्वे लक्षणावाक्यभेदौ आधिक्ये त्वानर्थक्यं अन्यथा-
 त्वकल्पने विपरिणामव्यवहितकल्पना व्यवधारणकल्पनादोष इति वा योज्यम् । अनुमिते तु विवक्षितार्थाभिधानशक्तस्यैवानुमानान्न कश्चिद्दोष इति भावः । द्रव्यसंख्यारूपानेकार्थविधिलक्षणावाक्यभे-
 दपरिहारो ऽपि लक्षणापरिहारन्यायेनैवोक्त इति सूचयितुं वाक्य-
 भेदोपादानम् । ननु इहाप्याज्यैः स्तुवतइत्यादिषु श्रुतिष्वेवोत्पत्तिवा-
 क्येषु मत्वर्थलक्षणा प्रसज्येतेत्याशङ्क्याह * इह तावदिति * विधौ
 मत्वर्थलक्षणापत्तेः श्रुतवाक्यगतेन विधिना सहाज्यादीनां संयोगा-
 भावात् स्तोत्रप्रकरणे यत्पञ्चदशानीत्यादिगुणवाक्याम्नानं तदनु-
 मिते च पञ्चदशसंख्याविशिष्टैराज्यैः स्तोत्रस्योपकर्तव्यमित्यादिवा-
 क्येन कृतो यः स्तोत्राज्यादिसम्बन्धस्तत्पूर्वकप्रयोगवचनेन विधिरि-
 त्यर्थः । नन्वाज्यादीनामाक्रियात्मकत्वेन प्रकरणग्रहणायोगान्न तद्वशे-
 न वाक्यानुमानं युक्तमित्याशङ्कते * तत्रेति * भवत्युपात्ताज्यादिस-
 त्ता प्रकरणग्राह्या भविष्यतीति परिहरति * सत्तैवेति * ननु धातु-
 वाच्यत्वमात्रेण सत्तायाः क्रियात्वे ऽपि चेतनक्रियात्वाभावेनाननु-
 ष्टेयत्वान्न प्रकरणग्राह्या भविष्यतीत्याशङ्क्याह * प्रधानेति * सत्ता-
 याः स्वरूपेणाननुष्टेयत्वे ऽपि अङ्गत्वेन स्तोत्रसामीप्यावगमात्तस्य च
 सन्निधिस्थापनासाध्यत्वात्तेन रूपेणानुष्टेयत्वं भविष्यतीत्याशयः । सं-
 सर्गिद्रव्यत्वादाज्यानां स्वरूपेण संख्यायोगाभावे ऽपि पञ्चदशा-
 ज्यपात्राणि समीपे निधाय स्तोतव्यं पूर्वपक्षे कर्तव्यं सप्तदश परा-
 ङ्गमुखप्राणिस्थापनेन सप्तदश पृष्ठानि समीपे निधाय स्तोतव्यं त्रिवृ-
 त्छब्दवाच्यं च त्रिपुटा त्रिभिद्यापरपर्यायलताद्रव्यम् पवनार्हद्रव्यं
 कृत्वा वस्त्रादौ पवमानं सदसो बर्हिः समीपे निधाय स्तोतव्यं इती-
 तरवाक्यार्थानुष्ठानं सन्निधिस्थापनमात्रेणाप्यग्निवदुपकारकत्वोपप-
 त्तेः साधकतमत्वविवक्षया उत्पत्तिवाक्येषु अनुवादार्थतृतीयया नि-
 र्देशोपपत्तिरिति दर्शयितुमाह * अतश्चेति * नन्वेवं सत्युत्पत्तिवा-
 क्येष्वज्याद्यनुवादो ऽनर्थकः स्यादित्याशङ्क्या प्रशस्तमिदं स्तोत्रं य-
 त्क्रियमाणमाज्यादिसन्निधियुक्तं भवतीत्येवं स्तोत्रप्रशंसार्थत्वेनानु-
 वादसाफल्यं सूचयितुमाहेतीति भाष्यकृता गुणोपदेश इत्यनेन
 गुणोपदेशयुक्तविषयनिर्देशेनैव वाक्यभेदप्रसङ्गस्य गुणविधिनि-
 रासहेतोः सूचितत्वात्प्रधानतो ऽभिसम्बन्ध इति सूत्रावय-
 वो नामधेयत्वप्रतिज्ञार्थतया व्याख्यातः । तत्र नामधेयत्वप्रतिज्ञा-

याः पूर्वसूत्रोक्ताया एवानुषङ्गसम्भवात् प्रधानशब्दस्य च कर्मपर-
त्वे लक्षणादोषापत्तेः कर्मसम्बन्धस्य च गुणविधावप्युपपत्तेर्नामधे-
यत्वात् सहाय्येन च तसिप्रयोगादर्शनेनासाधुत्वापत्तेरपारितोषात्स्व-
यं वाक्यभेदोपपादनार्थतया अवतारणपूर्वकं व्याचष्टे * प्रधानत इति
* अनेन च प्रधानद्वारानेकेषां गुणानामनेकविशेषणविधिप्रस-
वसमर्थनैकेन विधिना सम्बन्धो भवति न चात्र प्रधानभूतं क-
र्म त्वत्पक्षे विधीयतइत्येवं व्याख्यातं विषयनिर्देशकगुणोपदेश-
शब्दसूचितं गुणविधिनिरासहेतुवाक्यभेदप्रसङ्गव्याख्यानार्थं गुण-
विधौ हीति भाष्यमाग्नेयो ऽष्टाकपाल इत्यादौ गुणविधावपि वाक्य-
भेदाभावादयुक्तमाशङ्क्य कर्मानुवादविषयत्वेन व्याचष्टे * अत्र पु-
नरिति * पुंशविधि भाष्येणोत्पत्तिशिष्टपुंस्त्वावरुद्धे ऽग्नीषोमीये
स्त्रीत्वं विधातुमशक्यमिति अभिधानपूर्वकं चित्रत्वस्त्रीत्वगुणपशुफ-
लरूपानेकार्थविधानाद्वाक्यभेदो विवृतः । तत्रोत्पत्तिशिष्टगुणावरुद्धे
तद्विरोधित्वगुणान्तरविध्यसम्भवो वैश्वदेवाधिकरणे व्युत्पादयि-
ष्यमाणो ऽत्र हेत्वन्तरसमुच्चयार्थमुक्तो वाक्यभेदप्रसङ्ग एव त्वत्र
गुणोपदेशशब्दोक्तः प्रधानहेतुरित्यभ्यर्हितं पूर्वं निपततीतिन्यायेन सू-
चनार्थं प्रथमं वाक्यभेदमुपपादयितुं चित्रत्वस्त्रीत्वविशिष्टैककारक-
विधानाद्वाक्यभेदाभिप्रायं पूर्वोपन्यस्तं निरस्यति * न चेति *
कर्मवत्कारकस्य द्रव्यस्यापि चोत्पत्तिवाक्यादेव प्राप्तत्वाच्चित्रत्व-
स्त्रीत्वमात्रमत्र विधेयं तयोश्च परस्परविशेषणविशेष्यत्वाभावेनैक-
विशिष्टेतरविध्ययोगादपरिहार्यो वाक्यभेद इत्याशयः । वृद्धसम्मत्यैत-
देव द्रढयति * आह चेति * ननु चित्रया कुर्यादिति सकृदु-
च्चरितस्य प्रत्ययस्यानेकार्थप्रतिपादकेनाप्येकेन चित्रापदेनान्वयोप-
पत्तेर्न प्रत्ययोच्चारणावृत्त्यापत्तिरित्याशङ्क्याह * एकोति * अथापि
शास्त्रतन्त्रत्वं तथापि तदनेकतेति ग्रहाधिकरणवार्त्तिकोक्तन्यायेन स-
कृदुच्चरितस्यापि प्रत्ययस्यैकपदोपात्तानेकार्थविधिशक्तत्वे ऽप्येकैकैव
व्यापारेणानेकविध्यशक्तेर्व्यापारभेदकल्पनावश्यकमाविनीत्यर्थः । श-
क्तिशब्देन व्यापारो विवक्षितः पुंशविधि भाष्यावयवोक्तोत्पात्ति-
शिष्टगुणावरुद्धे कर्मणि तद्विरुद्धगुणान्तरविध्यसम्भवं हेत्वन्तरस-
मुच्चयार्थत्वेनेदानीं व्याचष्टे * उत्पत्तीति * विधातुमिति शेषः
ननूत्पत्तिशिष्टैकहायिन्यवरुद्धे ऽपि क्रये हिरण्यादीनां विधिदर्शनात्
कथमशक्यतेत्याशङ्क्य * तद्विरोधीत्युक्तम् * विक्रोत्रानतिजन- २९२।१
नेनैकहायिन्याः क्रयसाधनत्वादानत्यतिरेकार्थं द्रव्यान्तरसमुच्चयो-

पपत्तेरविरोध इत्याशयः । ननु विरोधे ऽप्युत्पत्तिशिष्टगुणबाधेन विकल्पेन वा गुणान्तरनिवेशो भविष्यतीत्यत आह * यत्रेति * विशिष्टविधौ शुद्धस्याविहितत्वेनाप्राप्तेरनुवादायोगाद्विशिष्टमेव कर्मानुवादितव्यं तस्य च समुच्चये प्यानतिवदतिरेकाभावादेकेनैव गुणेनाकाङ्क्षानिवृत्तेर्न गुणान्तरसम्बधोपपत्तिरित्यर्थः । यत्तु विशेषणविशेष्यविधिपूर्वकत्वाद्विशिष्टविधेर्विशेषणवद्विशेष्यस्वरूपस्याप्यर्थापत्तिप्रसूतेन विधिना विहितत्वेन प्राप्तिसम्भवाद्विशिष्टविहितस्यापि कर्मणः स्वरूपमात्रं निष्कृष्य गुणान्तरविधानमुद्भिदाधिकरणपूर्वपक्षे ऽभिहितं तन्निरस्यति * न चेति * एतदेव प्रश्नपूर्वकमुपपादयति * कुत इति * शुद्धस्य कर्मणो ऽननुष्ठेयत्वेन विधातुमशक्यत्वाच्छ्रुतेष्वपि गुणाविधिषु स्वातन्त्र्येण गुणविधानस्याधाराग्निहोत्राधिकरणे वार्त्तिककृता निराकरिष्यमाणत्वेनार्थापत्तिप्रसूतेषु स्वातन्त्र्यस्य दूरनिरस्तत्वात्तद्दृष्टान्तत्वेन विशेष्यस्वरूपस्य स्वातन्त्र्यस्य विधानाशङ्कानुपपत्तेरार्थैरपि विधिभिर्विशिष्टावयवत्वेनैव विशेषणविशेष्यांशानां विधानाच्छुद्धस्य कर्मणो प्राप्तेर्न निष्कृष्यानुवादो युक्तः । एवं सत्यपि यदि स्ववाक्यस्थगुणसम्बन्धवेलायामेव वाक्यान्तरगतानामपि गुणानां क्रियासम्बन्धः स्यात्ततो विशेषाग्रहणात् सर्वेषां तुल्यबलत्वं स्यात्तेषां तु पूर्वपश्चाद्भावात्स्ववाक्यस्थगुणनिराकाङ्क्षायां क्रियायां वाक्यान्तरगतगुणविधानानुपपत्तिरित्याशयः । ननुत्पत्त्युत्पन्नशिष्टयोः क्रियासम्बन्धपूर्वपश्चाद्भावनिमित्ते बलाबलविशेषे सत्युत्पन्नशिष्टानामपि ब्रीह्यादीनां भिन्नवाक्यगतत्वेन युगपत् क्रियासम्बन्धायोगात्पौर्वापर्यनिमित्तं बलाबलं स्यादित्याशङ्क्याह * यानीति * उत्पत्तिवाक्यापेक्षत्वेनोत्पन्नवाक्यानां ततो दौर्बल्यं न पौर्वापर्यमात्रकृतमित्याशयः । चित्रत्वविधौ स्त्रीत्वविध्यसम्भवं वाक्यभेदप्रसङ्गेनोत्पत्तिशिष्टपुंस्त्वविरोधाच्च पुंशविधिभाष्यावयवोक्तमुपपाद्य पशवः फलमिति भाष्यावयवोक्तं वाक्यभेदापत्तेरेव फलविध्यसम्भवमुपपादयति * पशुकामेति * ननु फलस्याविधेयत्वात्कथं वाक्यभेदो ऽत आह * यद्यपि चेति * न केवलमनेकार्थविधिलक्षणो वाक्यभेदः किं तुवैरूप्यमपीत्याह * अपि चेति * ननु स्त्रीपशुद्रव्यके मेषीयागे चित्रत्वमात्रविधानादुपादानाङ्गत्वप्राप्तपशुकामानुवादाच्च गुणविधावपि न वाक्यभेद इत्याशङ्कानिरासार्थं चित्रो गुणो विधीयमानो वाक्यभेदपरिहाराय स्त्री यत्र यागे द्रव्यं तत्र विधीयते तत्र च स्त्रीद्रव्यके ऽपि मेषीयागे प्राकृतकृष्णसारङ्गादिगुणनिराकाङ्क्षे ऽनारभ्याधीतस्य चित्रत्वस्य

विधातुमशक्यत्वाद्ग्रीवोमीयसर्वपशुयागपरमप्रकृतिभूते गुणाका-
ङ्क्षे कृष्णसारङ्गादिगुणान्तरेण सह पूर्वोपपादिततुल्यकल्पत्वाद्भि-
क्ष्यमानो विधीयते । न चासौ स्त्रीपुंशुद्रव्यके ऽग्नीषोमीये ऽस्तीति
स्त्रीत्वाविधानापत्तेरपरिहार्यो वाक्यभेदः पशुकामश्च यत्र कर्त्ता
तत्र विधीयेत तत्र च षष्ठाद्यसिद्धान्तन्यायेन पशुकामशब्दस्य फलप-
रत्वेनावधारितस्योपादानाङ्गत्वप्राप्तपशुकामानुवादकत्वायोगात् फ-
लत्वेन पशून् कामयमानः पशुकामशब्देन वाच्यः । सो ऽपि प-
शुकामा नाग्नीषोमीये ऽस्तीति तन्निमित्तो ऽपि वाक्यभेदो ऽपरिहा-
र्य इति भाष्यकृतोक्तम् । तत्र मेवीयागाङ्गत्वाशङ्कानिरासस्य स्पष्टत्वा-
दुपेक्ष्याज्जनाङ्गत्वप्राप्तानुवादाशङ्कानिरासं व्याचष्टे * न चेति *
एतदेव प्रश्नपूर्वकमुपपादयति * कथमिति * नन्विच्छां विना कर-
णेतिकर्त्तव्यत्वयोः कथं प्रवृत्तिरित्याशङ्क्याह * तत्साधनेति *
प्रधान्येनार्थनमिच्छा कामना नेच्छामात्रं पुरुषार्थसाधने तदङ्गे चेदं
मे भवेदिति एवं प्राधान्येनानर्थं विनापि प्रार्थितसिद्ध्यच्छया प्र-
वृत्तिरित्यर्थः । एतदेव व्याचष्टे * न हीति * ननु करणोपकारा-
दावपुरुषार्थे ऽपि काम्यत्वव्यपदेशो ऽस्तीत्याशङ्क्याह * गौणी वे-
ति * यथाकाम्यसिद्ध्यर्थं प्रवर्त्तते तथा करणोपकारसिद्ध्यै ऽपीति
साधर्म्यात्काम्यत्वोपचारस्तत्रेत्यर्थः । नन्वेवं सति काम्यमान-
सिद्ध्यर्थत्वेन गुणवृत्त्या वा साधनस्यापि काम्यत्वोपपत्तेर्न कामश-
ब्दोपबन्धात् फलत्वावगतिः सम्भवतीत्याशङ्क्याह * अत इति *
अन्यापेक्षस्य गौणस्य वा काम्यत्वस्य प्रमाणान्तरानुसारेण कल्प्य-
त्वाद्भेदे च तदभावाच्चात्र तत्कल्पना युक्तेत्याशयः । तदेव कामशब्दो-
पबन्धात्प्रतीतः । तच्च फलमिति योज्यं यदि च कामशब्दोपबन्धा-
त्स्वर्गपशवादेः फलत्वं न प्रतीयते ततो निष्फलस्य कर्मणो न काश्चि-
त्साधको ऽनुष्ठाता स्यात् फलार्थत्वात्कर्मणि प्रवृत्तेरिति युक्त्यन्तरं
वक्तुं शक्यमित्याशयेन स्वर्गकामाधिकरणसिद्धान्तसूत्रं पठति * वि-
स्तरेण चैतदिति * कामशब्दोपबन्धस्य फलत्वाप्रतिपादकत्वे क-
र्म तत्साधकशून्यं स्यात् फलार्थत्वात् प्रवृत्तेरिति सूत्रार्थः । नन्वेक-
स्मै वा ऽन्ये क्रतवः कामायाह्रियन्ते सर्वेभ्यो ज्योतिष्टोम इति ज्यो-
तिष्टोमद्वारा सार्वकाम्यप्राप्तपशुफलत्वानुवादस्तर्हि भविष्यतीत्या-
शङ्क्याह * फलं चेति * औपचारिकानुवादस्यानर्थक्यापत्तेरस-
म्भवः विशेषणत्वं तु वाक्यभेदापत्त्यैव सार्वकाम्यप्राप्तज्योतिष्टोमवि-
शेषणत्वे वाक्यभेद इत्युद्भिदाधिकरणवार्त्तिकोक्तन्यायानिरस्तमित्या-
शयः । प्राजापत्येष्टिप्रकरणबाधापत्तेरप्यग्नीषोमीये गुणविधिर्न युक्त

इत्याह * प्रकरणं चेति * ननु चित्राशब्दस्य गुणे निरूढत्वेनोद्भि-
दादिशब्दवत्कर्मण्यवयवद्वारेण प्रसिद्ध्यभावात्संज्ञासंज्ञिसम्बन्धानु-
वादानुपपत्तेर्नामधेयत्वपक्षे ऽपि प्राज्ञापत्येष्टेः फलं पशवः सा च चि-
त्तासंज्ञकेतिकर्मफलसम्बन्धसंज्ञासंज्ञिसम्बन्धरूपानेकार्थविधानाद्वा-
क्यभेदः स्यादित्याशङ्क्याह * नामधेयत्वे त्विति * द-
ध्यादिचित्रद्रव्यकत्वात् स्त्रीप्रत्ययान्तेनेष्टिशब्दवाच्यत्वाच्च कर्म-
णि स्त्रीलिङ्गचित्राशब्दप्रसिद्धेरनुवादोपपत्तिरिति भावः । आज्या-
द्युदाहरणेषु द्रव्यसंख्यासम्बन्धस्तोत्रद्रव्यसम्बन्धरूपानेकार्थविधि-
लक्षणवाक्यभेदाभिधानार्थं तथेति भाष्यं तात्पर्यतो व्याचष्टे *
पञ्चदशानीति * द्रव्यानुवादाभावे ऽपि भाष्योक्तं यदि कश्चित्सं-
ख्यानुवादेन द्रव्यविधानमाशङ्केत तन्निरासार्थं द्रव्यसंख्ययोरित्यु-
क्तम् । ननु स्तोत्रेष्वप्राप्तावपि कर्मान्तरे ऽप्युपसदादिषु आज्यानां
प्राप्तेस्तदनुवादेन संख्याविधिर्भविष्यतीत्याशङ्क्याह * कर्मान्तरस्यं
चेति * स्तोत्रप्रकरणे कर्मान्तरस्याबुद्धिस्थत्वादित्याशयः । न च द्र-
व्यस्वरूपानुवादेन संख्याविधिर्युक्तः । तथा सति द्रव्याङ्गत्वापत्तेरक-
र्मङ्गित्वप्रसङ्गेनानर्थक्यापातादित्याह * तदनुवादेन चेति * दोषा-
न्तरमाह * प्रकरणेति * एवं तर्हि संख्याविशिष्टं द्रव्यमेव प्रकरणे-
न स्तोत्राङ्गत्वसिद्ध्यर्थं विधीयतामत आह * न चेति * अनेन
चाथ कस्मान्न पञ्चदशसंख्याविशिष्टान्याज्यानीत्यादिभाष्ये द्वावे-
तावर्थौ एकस्य वाक्यस्याशक्यावित्यस्यानन्तरं द्रष्टव्यमित्यपकृष्य
व्याख्येयत्वस्य वक्ष्यमाणत्वात्कथं व्याख्येयमित्यपेक्षायामिति व्या-
ख्यातं द्रव्यसंख्ययोः प्रधानभूतैकक्रियावशीकारं विशेषणविशे-
ष्यत्वाप्रतीतेः संख्याविशिष्टद्रव्यविध्यसम्भवहेतोः भाष्यव्याख्य-
यैव विवरिष्यमाणत्वात् भाष्यसूचितानि हेत्वन्तराणि वक्तुं सं-
ख्याविशिष्टद्रव्यविधौ द्रव्यविशेषणत्वेन संख्यायाः कर्माङ्गत्वा-
भावादनुपादाने ऽपि कर्मवैगुण्याभावेनानादरं तत्रैकत्वमयज्ञा-
ङ्गभूतमर्थस्य गुणभूतत्वादिति चतुर्थाधिकरणपूर्वपक्षसूत्रोक्तं
तावदाह * इतीति * तच्छब्देन द्रव्याणि त्वविशेषेणानर्थ-
क्यात् प्रतीयेरन्निति पूर्वाधिकरणसूत्रोपात्तद्रव्यपरामर्शादे-
कत्वग्रहणस्य चोपादेयगतसंख्यामात्रोपलक्षणार्थत्वाद्यज्ञशब्दस्य च
क्रियामात्रोपलक्षणार्थत्वात् तत्र द्रव्ये यत्पशुमालभेतेत्येकत्वमनङ्ग-
वाहौ युनक्तीति वा द्वित्वं कपिञ्जलानालभेतेति वा बहुत्वं तदाक्रि-
याङ्गमुपलक्षेणलक्षणया श्रुत्या प्रातिपदिकार्थं प्रति गुणभूतत्वादिति
सूत्रार्थः । द्रव्यविशिष्टस्य विधेयत्वसम्भवे ऽप्यक्रियाङ्गत्वापत्तेर्वि-

शिष्टद्रव्याविध्यसम्भव उक्तः । परमार्थतत्त्वक्रियाविशेषणस्य-
विधेयत्वमेव न सम्भवतीत्याह * न चेति * कथं तर्हि पश्वेक-
त्वादेर्विधेयत्वं क्रियाङ्गत्वं वेत्याशङ्क्य तत्र विधेयत्वाक्रियोपादानात्
संख्यायाश्चैकप्रत्ययोपादानलक्षणया श्रुत्यैकपदोपादानलक्षणश्रुतिग-
म्यप्रातिपदिकार्थाङ्गवाधेन कारकाङ्गत्वावगतेस्तद्वद्वारेण क्रियाङ्ग-
त्वावसायात् क्रियाङ्गत्वेन विधेयत्वं पश्वेकत्वाधिकरणासिद्धान्ते व-
क्ष्यमाणं सम्भवति इह तु क्रियानुपादानाच्चतुर्थाधिकरणसिद्धान्ते
न्तन्यायासम्भव इति वैलक्षण्यं वक्तुमाह * न चेति * क्रियानु-
पादानादेवाक्रियात्मकत्वेन स्तोत्रप्रकरणग्राह्यत्वायोगात् तदङ्गत्वा-
नुपपत्तेरानर्थक्यापातादपि विशिष्टद्रव्याविध्यसम्भव इत्याह * न
चैषामिति * अक्रियात्मकस्य प्रकरणाग्राह्यत्वे वृद्धसम्मतिमाह
* आह चेति * नन्वस्तिर्भवन्तीपर इति स्मृतिकल्पितभवतिवा-
च्यसत्ता द्रव्यक्रियाद्वारा द्रव्यसंख्ययोः प्रकरणेन ग्रहणं भ-
विष्यतीत्याशङ्क्याह * न चेति * द्रव्यसंख्ययोर्भवतिक्रियाङ्ग-
त्वे सति तद्वद्वारा प्रकरणेन ग्रहणं स्यात् न तु द्रव्यसंख्ययोः
स्वसत्तां प्रत्यङ्गत्वं सम्भवतीत्यर्थः । असम्भवे हेतुमाह * सर्वो ही-
ति * क्रियासिद्धौ व्याप्रियमाणं कारकं क्रियाङ्गं भवति सत्तासि-
द्धिवेलायां चालब्धात्मकत्वान्न व्यापारः सम्भवति इत्याशयः । न-
नूत्पत्त्याख्याद्यभावविकारेण लब्धात्मकस्य सत्ताख्यद्वितीयभाववि-
कारसिद्धौ व्यापारः सम्भविविष्यतीत्याशङ्क्याह * सत्तायास्त्वि-
ति * उत्पत्तुमारभमाणस्यापि कुतश्चित्कारणात्सत्तासिद्ध्यभावे सि-
द्धौ घट इत्यात्मलाभव्यवहारासम्भवात् सत्तातः प्रागलब्धात्मक-
त्वात् तद्व्यापारः सम्भवतीत्याशयः । वस्त्वात्मलाभमात्रस्य सत्तातो
ऽपवर्गात् समाप्तेस्तस्या न वस्तुना साध्यत्वमिति योज्यम् । आद्यभाववि-
कारेणोपक्रान्तस्यात्मलाभस्य द्वितीयेन पर्यवसानमित्यपवर्गशब्देनो-
क्तं यदि च पञ्चदशसंख्यैराज्यैः स्वसत्तां भावयेदिति वाक्यार्थः
स्यात्ततो ऽन्यसाध्यानपेक्षणेन स्तोत्रोपकारस्य साध्यत्वेनासम्बन्धात्
न स्तोत्राङ्गत्वं स्यादित्याह * तद्व्यतिरिक्तेति * ननु रथन्तरं भव-
तीत्यादौ भवतिक्रियाद्वारेण प्रधानक्रियाङ्गत्वदर्शनादिहापि तथा
स्यादित्याशङ्क्याह * यत्त्विति * बृहद्वा रथन्तरं वा पृष्ठं भवतीति वचने-
न पृष्ठाख्यस्तोत्रसाधनतया विकल्पेन विहितयोर्बृहद्रथन्तरयोर्विकृ-
तावतिदेशप्राप्तायां वैकल्पिकायां सत्तायां रथन्तरसत्तानियमार्थमि-
दं वाक्यम् । तत्र चातिदेशप्राप्तस्य पृष्ठारव्यस्तोत्ररूपावान्तरक्रियास-
म्बन्धस्य प्रज्ञानाद्युक्तं विकृतिप्रकरणग्रहणमित्यर्थः । लोकसि-

ज्ञत्वेन चाज्यादिसत्ताया विधेयत्वायोगात् न तद्द्वाराज्यादीनां
 स्तोत्रप्रकरणग्रहणं युक्तमित्याह * नचेति * नन्वाज्यादिसत्तायाः
 स्वरूपतः सिद्धावपि स्तोत्रसामीप्यासिद्धेस्तेन रूपेण विधेयत्वं भ-
 विष्यतीत्याशङ्कते * स्तुतीति * स्तोत्रसन्निध्यरूपेणासिद्धावपि स-
 त्तायाः पुंव्यापारत्वाभावेनानुष्ठेयत्वाभावाद्विधेयत्वं न सम्भवतीत्या-
 शङ्कानिरासायानुष्ठानार्हस्थापनोपन्यासः । कथमश्रुतोपस्थापनप्रती-
 तिरित्याशङ्काप्राप्तत्वेनाज्यादिसत्ताया विधेयत्वप्रतीतेर्विधेश्च विधेय-
 स्वभावनैकगोचरत्वेन विधेश्च भावनाक्षेपकत्वाद्भावनयाश्चानुष्ठेय-
 धात्वर्थवच्छेदं विनात्मलाभाभावादवच्छेदकधात्वर्थविशेषापेक्षायां
 योग्यतया स्थापनावगतिं सूचयितुं भावनाग्रहणं विधेरश्रुतत्वात्
 सत्तायाश्चाननुष्ठेयत्वेन विधानानर्हत्वात् अश्रुतविधिकल्पनानुपप-
 त्तेर्न तावद्विध्यन्यथानुपपत्त्या भावनाक्षेपस्तदच्छेदकस्थापनाख्यधा-
 र्थविशेषाक्षेपो वा युक्तः । अविधेयत्वेन चाङ्गत्वायोगात् न स्तोत्राङ्ग-
 त्वकल्पिततत्सामीप्यसम्पादनायापि सन्निधिस्थापनाक्षेपो युक्तः
 सामीप्यसम्पादनरूपेण विधेयत्वादङ्गत्वम् अङ्गत्वं विना सामी-
 प्यासिद्धेरितरेतराश्रयत्वं स्यादित्यभिप्रेत्य निराकरोति * नेति *
 अग्नेस्तु सन्निधिस्थापनस्य विधानं प्रकरणग्रहणं च युक्तमिति पूर्वप-
 पक्षोक्तदृष्टान्तवैषम्यमाह * अग्निमिति * अथ त्विति भाष्यमपि
 चेत्यनेनापि पूर्वपक्षस्यैव निरासान्मध्ये सिद्धान्तसमर्थनस्यासङ्गतत्वा-
 दयुक्तमाशङ्क्याग्नेयो ऽष्टाकपालो भवतीत्यादिवादिहाप्यावश्यक-
 ल्प्यं भवति वाच्यभावनाख्यप्रयोज्यव्यापाराक्षितभावनाख्यप्रयोज-
 कव्यापारविध्यन्यथानुपपत्त्या पञ्चदशसंख्यैराज्यैः स्तोत्रोपकारं भा-
 वयेदिति विनियोजकवाक्यकल्पनयाज्यानां स्तोत्रसम्बन्धसिद्धेः
 श्रुतस्य संख्यासम्बन्धमात्रविधानान्न वाक्यभेद इति वाक्यभेदप-
 रिहाराशङ्कानिरासार्थत्वेन व्याख्यातुमाह * सिद्धान्तेन चेति *
 गुणविधिकल्पनायामपि न लक्षणेति पूर्वपक्षिणोक्तं तन्निरासार्थ-
 मपि चेति भाष्यमुदाहृतवाक्ये स्तोत्राज्यसामानाधिकरण्यानुपादा-
 नादयुक्तमाशङ्क्योत्पत्तिवाक्याभिप्रायेण व्याचष्टे * यदि त्विति *
 अनेन च यदि वाक्यभेदपरिहारायोत्पत्तिवाक्यविहिताज्यानुवादे-
 न पञ्चदशत्वं गुणो विधीयते ततः सामानाधिकरण्यसिद्ध्यर्थमा-
 ज्यशब्देन मत्वर्थलक्षणया विहितेष्वज्येषु गुणविध्यापत्तेर्लक्षणैव
 दोष इत्येवं भाष्यं व्याख्यातमाउत्पत्तिवाक्ये तृतीयानिर्दिष्टानामप्या-
 ज्यानां गुणविधौ करणत्वाविवक्षासूचनार्थो भाष्ये प्रथमानिर्देशः
 संसर्गित्वेनाज्यानाम् अनेकेषामप्येकत्र मेलने सत्येकत्वापत्तेः पृथ-

क्तनिवेशिपञ्चदशत्वयोगासम्भवात्पञ्चदशाज्यपात्राणीत्याज्यभेदा-
पादकाज्याधारभूतपात्रलक्षणापि गुणवाक्ये स्यादित्याह * संसर्गे-
ति * पलादिपरिमाणभेदे ऽपि पात्राभेदं विनाज्ये भेदबुद्ध्यनुपपत्तेः
पलादिपरिमाणवच्छेदकपात्रभेदोपलक्षणार्थं पलादिग्रहणम् अतः
कर्मनामधेयानीति भाष्यं गुणवाक्यगतानामप्याज्यादिशब्दानां गु-
णविधित्वे वाक्यभेदापत्तेरुत्पत्तिर्वाक्यगतानां नामधेयत्वस्यासम्ब-
द्धत्वापत्तेर्युक्तमाशङ्क्योपपादयितुमाह * तेनेति * गुणवाक्यव्य-
वहारस्योत्पत्तिर्वाक्यावगतार्थाधीनत्वेन गुणवाक्ये गुणविधिनाम-
धेयविचारानुपयोगात् उत्पत्तिर्वाक्यगतानामेवाज्यादिशब्दानां ना-
मधेयत्वसिद्ध्यर्थं गुणवाक्ये गुणविधित्वे वाक्यभेदापादनात् ना-
सम्बद्धतेत्याशयः । यत्विति भाष्येण न चैते कर्मणि प्रसिद्धा
इति पूर्वपक्षोक्तं प्रसिद्ध्यभावात्कर्मनामत्वासम्भवमनुभाष्यावयव-
प्रसिद्ध्येत्यादिनावयवोपयोगेन प्रसिद्धिमुपपाद्य तस्मादित्यनेनोप-
संहारः कृतः सो ऽतः कर्मनामधेयानीत्यनेन पुनरुक्तं इत्याशङ्क्य सर्व-
हेतुसङ्कल्पनार्थत्वादपौनरुक्त्यं सूचयितुमाह * गुणवाक्येति * २९४।३
अपि चेति भाष्योक्तसामानाधिकरण्यलक्षणहेतुसङ्कल्पनार्थं समभि-
व्याहृतेन चेत्युक्तम् । अस्यान्वयहेतुत्वसूचनार्थश्चकारः आज्यार्थ-
वादं पठित्वा व्याचष्टे * यदाजिमिति * प्रजापतिर्देवेभ्य आत्मानं
यज्ञं कृत्वा प्रायच्छत्ते ऽन्योन्यस्माअग्रायणातिष्ठन्त तानब्रवीदाजि-
मस्मिन्नितेतित आजिमायन्निति अर्थवादोपक्रमव्याख्यान्वाख्यानरूप-
ताप्रदर्शनार्थमस्मिन् यज्ञे काष्ठां गच्छतेति प्रजापतिवचनादेतानि
स्तोत्राणि काष्ठां कृत्वा यस्मादाजिगता देवास्तस्मादाज्याहृत्वादेवा-
माज्यत्वमित्यर्थवादार्थः । स्पर्शनवचनात्पृष्ठानीति पृष्ठशब्दव्युत्पत्ति-
प्रतिपादनार्थं भाष्यं स्पर्शननिमित्तपृष्ठशब्दप्रतिपादनपरार्थवादाश्र-
वणादयुक्तमाशङ्क्योपपादयितुमाह * तथेति * पृष्ठानि वा अस्तु-
ज्यन्त इत्युक्ते कथमस्तुज्यन्तैत्यपेक्षायामापो वा ऋत्विगमार्हन्ता-
सां वायुः पृष्ठे व्यवर्त्तत इत्यार्त्तवयुक्तानामपां पृष्ठे वायोर्विवर्त्तन-
सृतुमत्यामिव स्त्रियां पुंसो ऽभिधीयमानं मैथुनात्मकं स्पर्शनमेव
पृष्ठाख्यस्तोत्रसाधनत्वनिमित्तपृष्ठशब्दवाच्यं रथन्तरादिसृष्टिहेतु-
त्वेनोक्तं भवतीत्याशयः । विवर्त्तनशब्दस्य मैथुनाख्यस्पर्शवा-
चित्वं द्योतयितुं पृष्ठइत्युक्तं स्पर्शनवचनस्य कैमर्थ्यापेक्षायां पू-
र्वोक्तायाः पृष्ठसृष्टेर्हेत्वाकाङ्क्षापूरणार्थत्वेनापेक्षिताभिधानसिद्ध्यर्थं पृ-
ष्ठोत्पत्तिहेत्वभिधानार्थत्वावगमादुत्पाद्योत्पादकभावाभिधानस्य च
कैमर्थ्यापेक्षायां पशवो वै बृहद्रथन्तरे इत्युपक्रम्याभिधा-

नेन रथन्तरादिषु पृष्ठशब्दव्युत्पत्तिनिमित्तप्रतिपादनार्थत्वाव-
गमाद्रथन्तरादीनीत्युक्तम् । अनेन च स्पृशेर्धातोर्गोणादिके
थक्प्रत्यये कृते तिथपृष्ठगूथप्रोथा इति सूत्रेण सकारलोपे निपातिते
ब्रश्चादिसूत्रेण च शकारस्य षकारादेशे कृते घृत्वे च कृते पृष्ठशब्द-
व्युत्पत्तिरुक्ता भवति न न्वापो वा ऋत्वियमार्च्छन्नित्युपक्रम्य ततो
वसुवामं समभवत् तन्मित्रावरुणौ पर्यपश्यतां तावब्रूतां वामं मर्या-
इदं देवेष्वजनीति तस्माद्द्वामदेव्यमित्यनन्तरं वामदेव्यशब्दप्रवृत्तिनि-
मित्ताभिधानाद्द्वामदेव्यादिष्वेव पृष्ठशब्दप्रवृत्तिनिमित्ताभिधानार्थता-
स्यावसीयते न रथन्तरबृहद्वैरूपवैराजशाकरैवतेष्वित्वाशङ्क्याह
* तत्प्रकृतित्वाच्चेति * अयमाशयः पृष्ठैः स्तुवतइत्युत्पत्तिवाक्ये स्तो-
त्रसामानाधिकरण्यात् पृष्ठशब्दस्य स्तोत्रमेव वाच्यं न रथन्तराद्यपि र-
थन्तरं पृष्ठं भवतीत्यादौ पृष्ठशब्दस्य साधनलक्षणार्थत्वात्सामानाधि-
करण्यं रथन्तरं पृष्ठाख्यस्तोत्रस्य साधनं भवतीत्यर्थः । पृष्ठैरुपति-
ष्ठतइत्यादौ तु रथन्तरादिषु पृष्ठशब्दप्रसिद्धिसिद्ध्यर्थमनेनार्थवादेन च
प्रवृत्तिनिमित्ताभिधानम् । पशवो वै बृहद्रथन्तरम् इत्युपक्रमवशात्
प्रतीयते वामदेव्यनौधसश्यैतेषु ज्योतिष्टोमे पृष्ठशब्दाभावात्कथं पृष्ठा-
न्वस्यज्यन्तेति बहुवचनमित्यपेक्षायां पृष्ठशब्दवाच्यरथन्तरादिप्रकृति-
त्वेन तेषामौपचारिकपृष्ठत्वप्रदर्शनार्थस्य पिता वै वामदेव्यं पुत्राः
पृष्ठानीति अर्थवादेन तत्पृष्ठेषु न्यदधुरिति अस्य चावसरप्रदर्शनार्थं
ततो वामदेव्यमित्याद्युक्तम् इति पृष्ठैः स्तुवतइत्येतत्तु बहुवचनं प्राण-
भूत उपदधातीतिवत् लिङ्गसमवायादिति सप्तमे वक्ष्यते तत्र हि
विश्वजित्सर्वपृष्ठो भवतीति उदाहृत्य किमयं पृष्ठशब्दोऽतिदेशार्थो
न वेति विचारयितुं ज्यौतिष्टोमिकपृष्ठविषयोऽयं पृष्ठशब्दः षाडहि-
कपृष्ठविषयो वेति सन्दिग्धे विश्वजितो ज्यौतिष्टोमपूर्वकत्वात् तत्र
च पृष्ठैः स्तुवतइति सप्तदशानि पृष्ठानि इति बहुवचनवशेन माहे-
न्द्रादिषु चतुर्षु स्तोत्रेषु पृष्ठशब्दवाच्यत्वावगतेः । पृष्ठबहुत्वसम्भ-
वादतिदेशप्राप्तज्यौतिष्टोमिकपृष्ठानुवादत्वान्नातिदेशार्थोऽयं पृष्ठश-
ब्द इति विश्वजिति सर्वपृष्ठे तत्पूर्वकत्वात् ज्यौतिष्टोमिकानि पृष्ठान्य-
स्ति च पृष्ठशब्द इति सूत्रेण पूर्वपक्षयित्वा बृहद्वा रथन्तरं वा पृष्ठं भ-
वतीत्येकस्यैव पृष्ठस्य ज्यौतिष्टोमे विकल्पेन विधानात् पृष्ठबहुत्वाभा-
वेन सर्वशब्दाद्योगात् षाडहिकानामेव रथन्तरबृहद्वैरूपवैराजशाकर-
रैवतानां षण्णां पृष्ठानामतिदेशार्थः पृष्ठशब्द इति षडह्याद्वा तत्र हि
चोदेनेनेति सूत्रेण सिद्धान्तयिष्येताननु ज्यौतिष्टोमे पृष्ठबहुत्वाभावेन

बहुवचनानुपपत्तिः स्यात् इत्याशङ्कानिरासायोत्पन्नाधिकारो ज्योतिष्टोम इति सूत्रेण माहेन्द्रस्तोत्रस्यैव बृहद्वा रथन्तरं वा पृष्ठं भवतीति वाक्येन ज्योतिष्टोमे पृष्ठत्वावधारणात् वामदेव्यनौधसस्यैतानां पृष्ठत्वाभावादुत्पन्नानि चान्यतः पृष्ठत्वेनावगतानि स्तोत्राण्यधिकृत्य पृष्ठशब्दप्रयोगात् प्रमाणान्तरापेक्षत्वेन लिङ्गसमवायात् पुरोडाशानलङ्कुर्वित्यादिबहुवचनोपपत्तिरित्युक्तम् । ननु पृष्ठैः स्तुवतइति पृष्ठशब्दस्य स्तोत्रनामत्वे रथन्तरादिविषयपृष्ठशब्दप्रसिद्धर्थो ऽयमर्थवादो ऽनर्थकः स्यात् । न च पृष्ठैरुपतिष्ठतइत्येतद्वाक्यगतरथन्तरादिविषयपृष्ठशब्दप्रसिद्धर्थो ऽयमर्थवादो युक्तस्तस्याभित्वेत्याद्यृग्वाचित्वस्य सप्तमे वक्ष्यमाणत्वात् तत्र ह्ययं पृष्ठशब्दो हिङ्गारादिपृष्ठधर्मातिदेशार्थो न वेति विचारयितुं हि मयं स्तोत्रवाची ऋग्वाची वेति सन्दिह्य चित्राधिकरणे स्तोत्राक्रियावाचित्वेन स्थितस्य पृष्ठशब्दस्येहानेकार्थदोषप्रसङ्गादहकद्रव्यवाचित्वकल्पनानुपपत्तेर्मुत्थानां च पृष्ठानाम् अन्यत्र क्रियावाक्ये विनियुक्तानामिह विनियोगात् मासमग्निहोत्रं जुहोतीतिवर्द्धमातिदेशार्थतेति कर्मणि पृष्ठशब्दः स्यात्तथाभूतोपदेशादिति सूत्रेण पूर्वपक्षिते ऽभिधानोपदेशाद्वा विप्रतिषेधाद्द्रव्येषु पृष्ठशब्दः स्यादिति सूत्रेणाभित्वा शूरेत्याद्यानामृचामयं पृष्ठशब्दो वाचक इति सिद्धान्तयिष्यते उपान्मन्त्रकरणइति उपपूर्वकात्तिष्ठतेर्मन्त्रकरणे ऽर्थं वर्त्तमानादात्मनेपदस्मृतेः समीपस्थाने च मन्त्रस्य करणत्वायोगादभिधानार्थोपस्थानवाचित्वं धातोः कल्पयित्वोपस्थानकार्यमभिधानं कुर्वतो मन्त्रस्योपस्थाने ऽपि यागस्य कार्यफलं प्रति ग्रहणायोग्यत्वं कुर्वतां यजमानसंस्काराणां याग इव करणत्वोपपत्तेरभिधानार्थमग्निसमीपे तिष्ठेदित्याख्यातपदार्थावगमात् समभिव्याहृतस्य पृष्ठशब्दस्य स्तोत्रक्रियावाचित्वे सत्यात्मनेपदविप्रतिषेधापत्तेस्तत्परिहारार्थं पृष्ठाख्यस्तोत्रसाधनत्वेनान्यत्र विनियुक्तासु ऋक्षु लक्षणया प्रवृत्त्युपपत्तेः ।

कुशा दर्व्यादयो मन्त्रा ब्राह्मणाश्च बहुश्रुताः ।

न ते निर्माल्यतां यान्ति विनियोज्याः पुनः पुनः ॥

इतिस्मृतेश्च मन्त्राणां विनियुक्तविनियोगाविरोधात् ऋग्वाच्ययं पृष्ठशब्द इति सूत्रार्थः । अतो ऽर्थवादाद्रथन्तरादीनां पृष्ठत्वं तत्प्रकृतित्वाद्गामदेव्यादीनामित्युक्तम् । उच्यते रथन्तरादिगीतिविशिष्टानामेव ऋचां पृष्ठसाधनतया पृष्ठशब्देन लक्षयितुं शक्यत्वादन्यथा चाऽभित्वाद्यृग्विशेषप्रतीतावपि करणाभावाद्विशेषणे च पूर्वसम्प्रत्ययाद्रथन्तरं पृष्ठं भवतीत्यादौ च रथन्तरादिषु पृष्ठशब्दप्रयोगा-

तु साम्नो ऽपि चाभिधायकाक्षराभिव्यक्तिद्वाराभिधाने ऽपि स्तुतौ
 करणत्वोपपत्तेर्न ऋग्वाचित्वाभिधानाद्रथन्तरादिवाचित्वं पृष्ठशब्द-
 स्य प्रसिद्धं किं त्वनुज्ञातमेवेत्यदोषः । द्रव्यसंख्यारूपानेकार्थप्रति-
 पादितवाक्यभेदपरिहाराशङ्कानिराकरणभाष्यमधिकरणसिद्धान्तो-
 पसंहारादनन्तरम् असङ्गतत्वादयुक्तमाशङ्कापकृष्य व्याख्येयमित्या-
 ह * द्वावेताविति * भाष्यकृता तु प्रधानतो ऽभिसम्बन्ध इत्यनेनैव
 सूत्रावयवेनावृत्त्या प्रधानक्रियोपादाने सत्येव क्रियावशीकारात्तद-
 भिमुखीभूतयोर्द्रव्यसंख्ययोर्विशेषणविशेष्यसम्बन्धः स्यात् न त्विह
 प्रधानक्रियोपादानमस्तीत्येवमेषा शङ्का निराक्रियते इति सूचनायैता-
 वता शङ्कापरिहारावन्ते कृतावित्यदोषः । आशङ्कानिराकरणार्थं वि-
 शिष्टानामिति भाष्यं विशिष्टवाचिशब्दाभावे ऽप्यरुणैकहायनीवद-
 ग्रये शुचये ऽष्टाकपालं निर्वपेदिति वद्वामानाधिकरण्यमात्रेण
 विशिष्टप्रतीतिसम्भवादयुक्तमाशङ्काह * विशिष्टानामिति * अयमा-
 शयः गौरश्च इतिवत्परस्परसामीप्यैकविभक्तिनिर्देशमात्रेण सा-
 मानाधिकरण्यायोगान्नारुणैकहायन्योस्तद्वशाद्विशेषणविशेष्यभावाव-
 गतिः किं तु निर्द्रव्यगुणस्यामूर्त्तत्वेन क्रियासाधनत्वानुपपत्तेर्निर्गुण
 स्य च द्रव्यस्यानुपादेयत्वेन क्रियासाधनत्वानुपपत्तेर्द्रयोश्चैक-
 क्रियानुगृहीतत्वेन द्रव्यगुणान्तरानापेक्षकत्वात् क्रियासाधनत्वा-
 नुपपत्त्याग्निशुच्योस्तु देवतात्वेनान्वयात् तस्य चोद्देश्यत्वमा-
 त्रेण क्रियासाधनत्वात् अमूर्त्तस्य निर्गुणस्यापि चोद्देश्यत्वो-
 पपत्तेः क्रियासाधनत्वान्यथानुपपत्त्या विशेषणविशेष्यभावा-
 नवगमे ऽपि तदनञ्जुपगमे प्रत्येकमन्वयायाख्यातावृत्त्यापत्तेः प्र-
 धानभूताख्यातावृत्तेश्चात्यन्तान्याय्यत्वात् प्रत्येकं च देवतात्वापत्तेर्गु-
 णभेदेनादृष्टकल्पनागौरवापादककर्मभेदप्रसङ्गादेकक्रियावशीकारा-
 वसायात्तदन्यथानुपपत्त्या विशेषणविशेष्यभावावगतिः । पदश्चाश-
 न्याज्यानीत्यत्र तु प्रधानभूतसाध्याक्रियावाच्याख्याताश्रवणात् न
 तस्य सामानाधिकरण्यनिर्देशमात्रेण विशेषणविशेष्यभावावगतिः स-
 म्भवतीति । नन्वित्याशङ्कानभाष्यमाख्यातनिरपेक्षस्य समभिव्याहार-
 मात्रस्य विशिष्टावगतिकरणत्वानुपपत्तेरुक्तत्वादयुक्तमाशङ्काह * न-
 न्विति * न तत्पदद्वयमपीत्याशङ्कानिराकरणभाष्यं तस्य किलाय-
 माशयः पञ्चदशान्याज्यानीत्यत्र विशेषणविशेष्यभूते द्रव्यसंख्ये
 विधीयते अनूद्यते वा एकानुवादेनेतरविशिष्टता वा विधीयते तत्रोभ-
 योर्विधाने परस्परनैरपेक्षाद्विशेषणविशेष्यभावो न स्यात् लोके क
 चिद्विशेषणविशेष्यभावेन प्राप्तयोर्द्रव्यसंख्ययोरनुवादे अतस्य प-

द्वयस्यानुवादव्यापृतत्वेन स्तोत्रसम्बन्धविधायकत्वाभावात्तत्सब-
मथानुपपत्तेरानर्थक्यापत्तिः स्वरूपेण चैकमनूद्येतरविधानानर्थक्या-
पत्तेः स्तोत्रसम्बन्धित्वेन चैकस्याप्यप्राप्तेर्नैकानुवादेनेतरविशिष्ट-
ता विधातुं शक्येति तत्रैकभवतिक्रियावशीकारेणाभयोर्विधीय-
मानयोरुपैककहायन्यादिवद्विशेषणविशेष्यभावोपपत्तेरनुपपत्तिमाश-
ङ्क्याह *न तदिति* भवतिवाच्यायाः सत्ताख्यायाः क्रियाया द्रव्यसं-
ख्यैः प्रत्यात्मलाभोपकारजननेन गुणवत्त्वात्प्राधान्याभावेनोभयवशी-
कारसामर्थ्यं नास्तीत्याशयः । ननु निर्द्रव्यायाः संख्यायाः निःसंख्यस्य
च द्रव्यस्यात्मलाभाभावात् कथं सत्तायाः प्रत्येकवर्त्तितेत्याशङ्क्याह*
पञ्चदशानीति*अर्थाक्षिप्तयत्किञ्चित् द्रव्यसंख्याक्षेपे ऽप्यप्रधान-
भूतया क्रियाया वशीकर्तुमशक्यत्वात् नान्योन्यनियमसिद्धिरित्याश-
यः । नन्वेकक्रियावशीकाराभावे ऽपि द्रव्यसंख्ययोरितरेतरापेक्षयां
सन्निधानेनैतरयोरेव परस्परनियमाद्विशेषणविशेष्यभावो भविष्य-
तीत्याशङ्क्याह * तस्मादिति * एकक्रियावशीकारसम्भवे तद्व-
शेन विशेषणविशेष्यभावापत्तेः संख्याविशिष्टद्रव्यविधिः शङ्कितुं
शक्यते तदसम्भवे तु स्वतन्त्रयोरेव विधानापत्तेस्तस्य च वाक्यभे-
दप्रसङ्गेनासम्भवात् पाश्चात्येन विशेषणविशेष्यभावेन विधानका-
लीनस्य वाक्यभेदस्य परिहर्तुमशक्यत्वात् नोभयविधिः सम्भवती-
त्यर्थः । अविधायक इति भाष्यावयवं व्याख्यातुमाह * न चेति *
यादृशः क चिल्लोके पञ्चदशघटनिक्षिप्तेष्वज्यपञ्चदशत्वयोर्विशेषण-
विशेष्यभावः प्राप्तस्तादृशस्य स्तोत्रेषु विधायकाभावेनाभावात् स्तो-
त्रेषु विधायकाभावेनाभावात् स्तोत्रसम्बन्धित्वेन विधानानुवादायो-
गात् स्वतन्त्रानुवादे त्वानर्थक्यप्रसङ्गान्नोभयमनुवादकमित्यर्थः ।
एकमत्रेति भाष्यावयवं प्राक् पठितमपि उभयविध्यनुवादासम्भवा-
धीनसिद्धित्वात् पश्चाद्व्याचष्टे * तस्मादिति * नन्वेवं सत्या-
ज्यानुवादेन तेषां पञ्चदशत्वसंख्याविशिष्टविधिराशङ्क्यावाद्युक्तः सि-
ध्योदित्याशङ्क्याह * नामधेयत्वइति * स्तोत्रनामत्वे सत्याज्यश-
शब्दस्याज्यैः स्तुवतइत्येतद्वाक्यप्राप्तान्याज्यान्यनूद्य संख्याविशिष्टत्वं
विधातुं शक्यं घृतानां त्वप्राप्तत्वान्नानुवादः सम्भवतीत्याशयः ।
अनेन चास्य भाष्यावयवस्याशङ्कानिराकरणमध्यगतस्यापि लिङ्गबली-
यस्त्वात्सिद्धान्तसिद्ध्यर्थतोक्ता लिङ्गादिरहितस्य विध्यशक्तेर्विधाय-
कशब्दानुपपत्तिमाशङ्क्याह * विधायकमिति * ननु संख्याविशिष्टा-
ज्याविध्यसम्भवे ऽपि पञ्चदशन्याज्यानि स्तोत्रेषु भवन्तीत्याज्यस्य
पदस्य स्तोत्रसंख्यापदाभ्यां तत्र सम्बन्धादर्थान् द्रव्यसंख्ययोर्विशेष-

णविशेष्यभावो भविष्यतीत्याशङ्क्य वैरूप्यापादनेन तन्त्रसम्बन्धनिरासार्थं न चात्रैकमाज्यपदं विशेषणं संख्यां प्रत्युद्देशकमिति भाष्यं वाजपेयाधिकरणवक्ष्यमाणस्य तन्त्रसम्बन्धनिरासस्यानागतावेक्षणन्यायेनेहाभिधानार्थमिति सूचनायोपेक्षितम् । उप्रत्ययान्तशब्दसामानाधिकरण्यलिङ्गादप्याज्यपृष्ठशब्दयोः स्तोत्रनामतावसीयतइत्याह * पञ्चदशानीति * क्रियामानस्य कारकमानाधीननिरूपणत्वात् घृतानां च कथं चिदुपस्थापकत्वेनोपकारकत्वसम्भवे ऽप्यवाचकत्वेन गुणवत्त्वाभिधानलक्षणां स्तुतिं प्रति कारकत्वायोगात् तृतीयया साधकतमत्वोपचारे ऽपि मुख्यसाधकतमत्वासम्भवात् न तत्संख्यया मुख्यं स्तोमत्वमवसीयतइत्याशयः ॥ २ ॥

॥ अथ अग्निहोत्रादिशब्दानां यागनामधेयताधिकरणम् ॥ ३ ॥

२९५।१

तत्प्रख्यं चान्यशास्त्रम् ॥ ४ ॥

निरूढानिरूढत्वेन द्विविधस्यापि नामधेयस्य विचारितत्वादुत्तराधिकरणद्वयानर्थक्यमाशङ्कते * नन्विति * पूर्वोक्तगुणविधिनिरासहेत्वभावादिह हेत्वन्तरेण निरासार्थं चिन्तेति परिहरति * उच्यतइति * वाक्यभेदासम्भवाच्चिन्तेत्यनुषङ्गः । तत्रेह तत्प्रख्यान्यशास्त्रसद्भावेन गुणविधिनिराकरणमुत्तरत्र तद्वचपदेशान्यशास्त्रसद्भावेनेति विवेकः । यथा चाज्यादिशब्दानां गुणवाक्यगतवाक्यभेदालोचनेन गुणविधित्वनिरासस्तथाग्निहोत्राधारशब्दयोरपि गुणवाक्यगततत्प्रख्यान्यशास्त्रलोचनेनेत्यनन्तरसङ्गतिः । तद्वचपदेशस्य त्वर्थवादगतत्वाद्वैलक्षण्यं, न च यौगिकत्वसाम्यमात्रेण उद्भिदाधिकरणानन्तरमेतदारब्धं युक्तं सामानाधिकरण्यनिरपेक्षस्य यौगिकत्वस्य नामधेयासाधकत्वेनाकिंचित्करत्वात्तत्प्रख्यत्वपरिहारसंभवासम्भवाभ्यां च सन्देह इति सर्वमनवद्यम् । अग्निहोत्रशब्दस्य देवतालक्षणगुणविधित्वाभिधानार्थं गम्यते हीति भाष्यं चतुर्थीसमासलक्षणाभावादयुक्तमाशङ्क्याह * तत्रेति * ननु सिद्धान्ते प्रमाणान्तरावगतार्थानुवादत्वात्तेन चाग्नेर्देवतात्वावगतेस्तदनुसाराच्चतुर्थीबहुव्रीह्यङ्गीकरणं युक्तं, विधिपक्षे तु प्रमाणान्तराभावात् लक्षणा । ननु गतसमासाङ्गीकरणं युक्तमित्याशङ्क्यान्त्येयुक्तम् । षष्ठीतत्पुरुषे सम्बन्धविशेषानवधारणेन व्यवहारसिद्धेः सर्वहोमानां चान्याधारत्वस्य यदाहवनीयवाक्यादेव प्राप्तेः सप्तमीबहुव्रीह्यानर्थक्याल्लक्षणाननुगतत्वाद्विशेषाच्च समासान्तरानुपपत्तेः पारिशेष्याच्चतुर्थीबहुव्रीहिरेवावसीयतइत्याशयः । न चेति भाष्ये वक्ष्यमाणं

चोद्भिन्न्यायवैषम्यं बहुव्रीह्यङ्गीकरणस्य प्रयोजनमित्याह * अन्तर्-
णीति * प्रसिद्ध्यादिहेतुत्रयं विक्षिप्योक्तं सङ्कलय्य पूर्ववद्व्या-
ख्येयमित्याह * तएव चेति * पूर्वव्याख्यातिदेशार्थस्तत्त्वोपचारः ।
ननु गौरवभयेनेहाप्युद्भिच्चित्रादिवद्विशिष्टविध्यनाश्रयणाद्यद-
ग्नये च प्रजापतये च सायं जुहोति यत्सूर्याय च
प्रजापतये च प्रातर्जुहोतीति वाक्ययोरनेकगुणोपादानात्क-
र्मानुवादेन गुणमात्रविधौ वाक्यभेदापत्तेर्गुणविशिष्टकर्मविधानाव-
गमात् तद्विहितयोः कर्मणोः सन्निधानादग्निहोत्रशब्दो गुणविधिः
प्रसज्येत तत्र च सायं होमे ऽग्नेः प्राप्तत्वावगमात्तत्प्रत्यशास्त्रान्तर-
सद्भावे चानर्थक्यापत्तेर्नाग्न्याख्यदेवताविधिर्युक्त इत्याशङ्क्याह *
सत्यामिति * तद्वर्जमित्यनेनोभयोः सन्निधानाविशेषे ऽपि प्राप्त-
त्वात् सायं होमवर्जनमिति दर्शितम् । उत्पत्तिशिष्टसूर्यप्रजापत्यवरुद्धे
ऽपि प्रतिहोमे ताभ्यां सह समुच्चयेन विकल्पेन वाग्निर्निवेक्ष्यते य-
द्वाग्निहोत्रं जुहुयात्स्वर्गकाम इत्यत्र वाक्ये ऽग्निहोत्रशब्देन फले
विधीयमानो गुणः प्रकृताश्रयापेक्षायां सायं होमे ऽग्न्याख्यस्य गुण-
स्यान्यतः प्राप्तेरभिधेयतया फलान्वयायोगेनाश्रयान्तरापेक्षत्वात् प्रा-
तर्होममाश्रयत्वेन गृह्णन्नित्यतद्गुणं सूर्यादिकं वाधित्वा निवेक्ष्यते
यद्वा यज्जुहोति तत्सूर्याय च प्रजापतये चेति चशब्देनान्योन्यसा-
पेक्षस्यैव देवताद्वयस्य क्रियान्वयप्रतीतिः प्रतिकारकं प्रत्ययव्यापारा-
भावादानेकगुणोपादाने ऽपि वाक्यभेदानापत्तेः सूर्यवाक्यस्यापि गुण-
सञ्चरितविधिशक्तत्वेन कर्मोत्पादकत्वाभावात् सूर्यप्रजापत्योरुत्प-
त्तिशिष्टत्वाभावेन बलीयस्त्वानुपपत्तेः सायं च प्रातश्च जुहोतीत्य-
स्यानुपादेयकालसम्बन्धात् प्रकरणान्तरन्यायेनाश्विनवाक्यवत् पू-
र्वपक्षे कर्मविधित्वावगमात्तस्य चासम्भवद्विकल्पसमुच्चयसायम्प्रातः
काललक्षणगुणद्वययोगेन यदाग्नेयो ऽष्टाकपाल इतिवत् कर्म-
द्वयविधायकत्वावगतेस्तद्विहिते प्रातर्होमे वाक्यान्तरविहिताभ्यां
सूर्यप्रजापतिभ्यां सह तुल्यबलत्वाद्विकल्पेनाग्निहोत्रवाक्यमाग्निं वि-
धास्यतीति वक्ष्यमाणानुषङ्गेण वाक्यं पूरणीयम् । भाष्यकृता तु सायं
च प्रातश्च जुहोतीत्येतद्वैवाक्यविहितस्य कर्मद्वयस्य यदग्नये च सू-
र्याय चेति वाक्याभ्यां सायम्प्रातःकालविशिष्टकर्मविशेषानुवादेन
देवताविधायकाभ्यां विहितेनाग्निः सूर्यादिना नैराकाङ्क्ष्यात्सन्निहिते
ऽपि तस्मिन् अग्निहोत्रवाक्येन गुणविधानाशक्तेर्दूरस्थेष्वप्यविहि-
तदेवताकेषु जुहोतिचोदितेषु दर्विहोमशब्दवाच्येषु गुणाविधिरित्यु-
क्तम् । तदुपपादयति * होमेति * सूर्याग्निवाक्ययोः कालदेवता-

विशिष्टकर्मविधायित्वे सायम्प्रातर्वाक्यस्य तत्र कालविधायित्वायो-
गादत्रत्यपूर्वपक्षे चाग्निहोत्रवाक्यस्य कर्मविधायित्वाभावात्कालवि-
शिष्टकर्मविधायित्वापत्तेस्तद्विहिते ऽपि कर्मणि जुहोतिचोदितत्वाद-
र्विहोमशब्दवाच्ये देवताविधिं वक्तुं सर्वशब्दः । नन्वेवं सन्निहित
एव सायम्प्रातर्वाक्यविहिते कर्मणि गुणविध्युपपत्तेर्दूरस्थेषु वि-
धिर्न युक्त इत्याशङ्क्य होममात्रेत्युक्तं सूर्याग्निवाक्ययोः कालवि-
शिष्टकर्मानुवादेन देवताविधायकतया विशेषरूपत्वात् तद्विहितदेव-
तावरुद्धे कर्मणि सन्निहिते ऽप्यग्निहोत्रवाक्यं होममात्रानुवादेन दे-
वताविधायकतया सामान्यरूपत्वात् ततो दुर्बलं न शक्नोति देवता-
न्तरं विधातुमित्याशयः । नन्वसन्निहितस्य कर्मणो प्रत्यभिज्ञानात्
कथमनुवाद इत्याशङ्क्यैकवाक्योपात्तजुहोतिसामर्थ्यात् प्रत्यभिज्ञानो-
त्पत्तिरुक्ता । नन्वाधारमाधारयतीत्येतद्वाक्यविहिते कर्मणि चतुर्गृहीतं
वा एतद्भूतस्याधारमाधार्य त्रिरितः प्राचीनं प्रयाजान् यजतीति वा
क्यान्तरेणाधारशब्दवाच्यस्य क्षरणार्हद्रवद्रव्यस्य चतुर्गृहीतस्यान्य-
विशेषरूपेण प्राप्तत्वात् सामान्यविधेश्चाविशेषोपसंहारेण पयःप्र-
भृतिद्रवद्रव्यान्तरप्रापकत्वायोगात्तत्प्रत्यशास्त्रान्तरसद्भावेनाधारश-
ब्दस्य गुणविधित्वं न युक्तमित्याशङ्क्याधारश्चेति भाष्येणाधारशब्दवा-
च्यं द्रव्यमात्रमुपांशुयाजे विधीयतइत्युक्तं तदुपपादयितुमाह * त-
थेति * ननु क्षारितस्य नष्टत्वात्कथं प्रयोजनापेक्षेत्याशङ्क्याह * ध-
र्ममात्रं चेति * प्रतिपत्त्यर्थत्वे ह्यर्थत्वात् सर्वस्य क्षारणं स्यात् इदं
त्वद्व्यसंस्कारार्थत्वात् शब्दमात्रे ऽनुष्ठिते ऽपवृज्येत्यर्थः * तत्क्ष-
रितेति * तस्मादित्यर्थे तदित्यव्ययम् । ननु यदि सोमं न विन्देत् पूती-
कानभिषुगुयादित्यभिषवस्य स यदि राजन्यं वा वैश्यं वा याजयेत्
स यदि सोमे विभक्षयिष्येन्न्यग्रोधास्तिभिनीराहृत्य ताः सम्पिष्य दध-
न्युन्मृज्य तमस्मै भक्षं प्रयच्छेन्न सोममिति भक्षस्य च प्रकरणेन या-
गसाधनसंस्कारतया प्रत्यभिज्ञानादभिषवयुक्तानां पूतिकाख्यानां
वृक्षविशेषाणां भक्षयुक्तस्य च न्यग्रोधस्यावरोधांश्च फलानि चौदु-
म्बराण्याश्वत्थानि प्लाक्षाणि अभिषुगुयात्तानि भक्षयेदित्येतरेयब्रा-
ह्मणो ऽवरोधशब्दवाच्यानां स्तिभिनीनामौदुम्बरादिफलसाहित्यश्र-
वणात्तत्समुदायस्य भूमना फलचमसशब्दाभिधेयस्य यागसाधनत्वं
युक्तं क्षारणस्य तु कथमित्याशङ्क्याह * लोके ऽपि चेति * क्षार-
णस्याप्युपयोक्ष्यमाणसंस्कारत्वेन लोके ऽवधारणात् तद्युक्तस्य द्र-
वद्रव्यस्यावश्यं क चित्कर्माणि साधनत्वावगतेर्युक्ता प्रयोजनापेक्षे-
त्याशयः । प्रयोजनापेक्षामुपसंहरति * तेनेति * ननु यदि सोमं न वि-

न्देति सोमाभावे पूतिकानां प्रतिनिधिनियमार्थेन विधिप्रतीतेस्तत्कार्यकारित्वं युक्तमाधाराख्यस्य तु द्रव्यस्य कस्य चिदभावे विध्यभावत्वात् प्रतिनिधित्वाप्रतीतेः कथं कर्मापेक्षेत्याशङ्कानिरासाय प्रतिनिधित्वरहितदृष्टान्तराभिधानं पूतिकादिवत् संस्कार्यत्वान्यथानुपपत्त्यास्यापि कर्माङ्गत्वावसायात् विशेषानवगतेः सामान्यतस्तावदभिलापो ऽस्तीत्यर्थः । नन्वेवमपि उपांशुयाजार्थत्वापत्तिः कथमित्याशङ्काह * प्रकरणेति * पार्वणहोमादिनिवृत्त्यर्थः प्रधानशब्दः नन्वक्रियात्मकत्वेन द्रव्यस्य प्रकरणग्राह्यत्वात् स्ववाक्योपात्तेनैव कर्मणान्वयो युक्तो न प्रकृतेनेत्याशङ्कानिरासार्थं वृद्धसम्भतिमाह * आह चेति * श्रुतः संस्कारेण सम्बन्धो यस्य द्रव्यस्य तन्मुख्यैः प्रथमावगतैः स्ववाक्योपात्तैः कर्मभिरसङ्गतमपि कर्मान्वयं विना संस्कारसम्बन्धायोग्यत्वात्प्रकृतैरन्वयं यातीत्यर्थः । यद्वा यदि सोमं न विन्देत यदि सोमं विभक्षयिषेदिति च मुख्ययागसाधनसोमप्रसङ्गात् पूतीकफलचमसयोस्तत्कर्मकारित्वप्रतीतेः प्रकृतकर्मान्वयो युक्तो ऽस्य तु कथमित्याशङ्कानिराकरणार्थं मुख्यैराधारणसंस्कार्यैर्द्रव्यान्तरैर्यद्यप्यसङ्गतमित्युक्तम् । एवमाधारवाक्यस्य संस्कारविधायित्वमङ्गीकृत्य संस्कार्यत्वान्यथानुपपत्त्योपांशुयाजे द्रव्यविनियोगपर्यवसायितोक्तेदानीं वाक्यस्यैवोपांशुयाजे द्रव्यविनियोजकत्वमाह * अथ वेति * नन्वाधारणलक्षणधात्वर्थभेदाच्छब्दान्तरन्यायेन भावनाभेदप्रतीतेः कथमुपांशुयाजभावनानुवाद इत्याशङ्काधारद्रव्यसाध्यत्वादेवेत्युक्तम् । आधारणक्रियायोगप्रवृत्ताधारशब्दवाच्येन यत् साध्यते तदाधारणमेव भवतीत्येवं प्राप्तो धात्वर्थः प्रत्ययानुग्रहायानूद्यमानो न भावनां भिनत्तीत्याशयः । नन्वत्र शुद्धभावनवाचिकरोत्यश्रवणात् शुद्धस्य चाख्यातस्याप्रयोज्यत्वात् धातुविशिष्टेन प्रत्ययेन धात्वर्थावाच्छिन्नभावनानुवादपूर्वकद्रव्यविधानापत्तेः प्रागेव धात्वर्थप्राप्तिर्वाच्येत्याशङ्कानिरासायान्यथाप्राप्तिमाह * ध्रौवप्राप्तेति * तावद्भूतामग्नीषोमावाज्यस्यैव नौ उपांशु पौर्णमास्यां यजन्तित्यस्य कालविध्यर्थत्वेनाज्यविध्यर्थत्वासम्भवात्सर्वस्मै वा एतद्यज्ञाय गृह्यते यद् भूवायामाज्यमित्याज्यप्रापकमुक्तम् एवं तर्ह्यविलीनाज्यस्य होमाशक्त्यैव व्यावृत्तेराधारशब्दस्याज्यविशेषणत्वायोगात् आनर्थक्यं स्यादित्याशङ्काह * क्षरणेत्युक्तम् * क्षरणात्मकत्वसिद्ध्यर्थं प्रागाज्यप्राप्तचक्षुपगमे प्यानर्थक्यपरिहारायाज्येन सह विकल्पमानं द्रवद्रव्यमात्रं विधीय-

तद्व्याशयः । ननु नामधेयत्वेनैवानर्थक्यपरिहारो भविष्यतीत्याशङ्क्याह * न चेति * क्षरणात्मकत्वविशेषस्य धात्वर्थपर्यालोचन-
यैव सिद्धेर्नामानर्थक्यमित्यर्थः । आधारणस्य च तस्याधारमाधार्येति
क्ताश्रुत्या प्रयाजार्थजौहवचतुर्गृहीताज्यसंस्कारार्थत्वावधारणात्
संस्काराणां च संस्कार्यनिष्ठत्वान्तद्विशेषेणैव विशेषसिद्धेर्नामानर्थ-
क्यमित्याह * न चेति * आधारशब्दे गुणविध्यर्थेऽपि मत्वर्थ-
लक्षणा नास्तीत्याभिधानार्थमाधार इति भाष्यं गुणविधित्वेना-
भिमतस्याधारशब्दस्य द्वितीयान्तत्वाद् गुणत्वाभिधानाशक्तेरयुक्त-
माशङ्क्य व्याचष्टे * श्रुत्यैवेति * विधित्सितगुणप्रत्य-
मन्यच्छास्त्रं यस्मिन्स्तदपि नामधेयमिति पूर्वसूत्रगतय-
स्मिच्छब्दानुषङ्गेण च सूत्रं योजयन् सिद्धान्तमाह * अत्रेति *
पूर्वसूत्रनिर्दिष्टगुणपरामर्शार्थत्वेन तच्छब्दं व्याख्यातुं विधित्सिते
गुणेत्युक्तम् अनेन च स विधित्सितो गुणः प्रख्याप्यते प्राप्यते ऽनेनेति
विग्रहो दर्शितः । अग्निप्रजापत्योर्द्वयोः शास्त्रान्तरप्राप्तयोरग्नेः पुनर्व-
चनं प्रजापतिपरिसंख्यार्थमित्याशङ्क्य प्रत्यक्षश्रुतपरिसंख्यायां त्रिदो-
षत्वापत्तेः परिसंख्येयस्य च विध्यानर्थक्यापत्तेरयुक्ता परिसंख्ये-
त्यभिधानार्थं प्रजापतिनिवृत्त्यर्थमित्यादिभाष्यं व्यर्थत्वोक्त्वा व्याख्या-
तं भवति इह च सो ऽन्यतः प्राप्तो यदग्नये चेति दुप्टीकायामुक्त-
त्वादिहापि देवताव्यवस्थापरे वाक्ये वाक्यान्तरतः प्राप्तः कालो
ऽनूद्यतइत्याधाराग्निहोत्राधिकरणे वक्ष्यमाणत्वात् भाष्यकृद्वास्ति-
ककृतोऽपि यदग्नये च प्रजापतये च सायं जुहोतीत्येतदेव तत्प्र-
त्यशास्त्रान्तरमभिमतं लक्ष्यते भिन्नपदोपात्तस्यापि देवताद्वयस्य च-
शब्दात् परस्परसापेक्षस्याख्यातान्वयप्रतीतिः । प्रत्येकं विधिव्यापा-
राभावात् वाक्यभेदानापत्तिश्चादीनां हि निपातोपसर्गाणां पृथक्-
पदत्वेऽपि केवलाप्रयोगित्वेन स्वातन्त्र्येणार्थप्रतिपादकत्वाभावात्प-
दान्तरार्थातिशयद्योतनार्थत्वावधारणात् तत्समभिव्याहृतस्य नाम-
पदस्याख्यातपदस्य वा तन्नैरपेक्षेण स्वार्थोसमाप्तत्वात् पदान्तरान्व-
यानुपपत्तेश्चशब्दोपहितयोरैवाग्निप्रजापतिशब्दयोराख्यातान्वयाच्चेत-
रेतरनिरपेक्षयोः प्रत्येकं विधिव्यापारो युज्यते अत एव गौश्चाश्व-
श्चाश्वतरश्च गर्हभश्चाजाश्चावयश्च व्रीहयश्च यवाश्च तिलाश्च माषाश्च
तस्य द्वादशशतं दक्षिणेति चशब्दसमुच्चितानां^१ दक्षिणात्वादिकृतौ
धेनुर्दक्षिणेति श्रुतायाः धेन्वाः प्राकृतकृत्स्नदक्षिणाधिकारत्वं द-

१ तत्पूर्वसूत्रगतनामर्चयपदानुषङ्गेति २ पु० पा० ।

२ चशब्दयोगेन समुच्चितानामि २ पु० पा० ।

शमे वक्ष्यते तत्र ह्यथैष भूर्वेद्वदेवस्त्रिवृदे सर्वस्तस्य विश्ववत्यः स्तो-
त्रीया धेनुदाक्षिणोत्युदाहृत्य किं धेनुर्गवां निवर्त्तिकोतकृत्स्नाया द-
क्षिणाया इति सन्दिग्धे यच्छब्दयोगः प्राथम्यमित्याद्युद्देश्यलक्षणमि-
त्यनेन न्यायेन दक्षिणासम्बन्धे प्रथमं गवादीनामुपादानिनोद्देश्यत्वाव-
गमात् उद्देश्यगतस्य चशब्दोक्तस्यापि साहित्यस्याविवक्षितत्वात् प्र-
त्येकं दक्षिणात्वावगतेर्गोत्वैकार्थसमवेतदोग्ध्रीत्ववाचिना धेनुशब्दे-
न गवामेव दोग्ध्रीणां निवृत्तिप्रतीतेरेकवचनेन च द्वादशशतसंख्या-
निवृत्तिप्रतीतेर्यथा सौख्यं चरं निर्वपेदिति निर्वापलक्षणागुणशब्दे नै-
ष्ठिको विध्यन्तो नियम्यते तथा धेनुशब्देन गोमात्रनिवृत्तेर्नाश्वादि-
निवृत्तिरिति तस्य धेनुरिति गवां प्रकृतौ विभक्त्योदितत्वात् सामा-
न्यात्तद्विकारः स्यात् यथेष्टिगुणशब्देनेति सूत्रेण पूर्वपक्षयित्वा सर्वस्य
वा क्रतुसंयोगादेकत्वादक्षिणार्थस्य गुणानां चार्थैकत्वादर्थे विकृतौ
श्रुतिभूते स्यात्तत्समवायो हि कर्मभिरिति सूत्रेण सिद्धान्तितं तस्या-
र्थः सर्वस्य क्रतुदाक्षिण्यस्य धेनुर्विकारो बाधिका कृतः तस्य विश्व-
वत्यः स्तोत्रीया इति तच्छब्दानुपङ्गेण तस्य भूनाम्नः क्रतोर्धेनुर्दक्षि-
णेति कृत्स्नक्रतुसंयोगाद्विकृतौ भूनाम्नि क्रतौ प्राकृते ऽथे दक्षिणा-
त्मके कार्ये श्रुतितो भूतं प्रत्यक्षश्रुत्या प्राप्तं धेनुर्द्रव्यमानुमानिकं स-
र्वदक्षिणाबाधकं स्यात् । ननु ज्योतिष्टोमे बहुद्रव्यानतानामृत्विजां
कर्मसम्बन्धावगतेस्तद्विकृतौ भुव्यप्येकद्रव्यानतानां कर्मसम्बन्धो न
युक्त इत्याशङ्क्य * तत्समवायो हीत्युक्तम् * तथा दक्षिण्या ऋ-
त्विजां कर्मसम्बन्धावधारणात् एकेनापि द्रव्येण दक्षिणात्वेन श्रुते-
नानतानां कर्मसमवायो युक्त इत्यर्थः । ननु गवादिद्रव्यजन्याना-
मानतीनां भेदान्न गोजन्यानत्यर्थं विहितया धेन्वाश्वादिनिवृत्तिर्यु-
क्तेत्याशङ्क्यैकत्वादक्षिणार्थस्येत्युक्तम् । ऋत्विगानत्युपायापेक्षायामृ-
त्विग्भ्यो दक्षिणां ददातीत्यानतिसाधनवाचिदक्षिणाशब्दस्य ददात्य-
न्वयादक्षिणायाश्चोपादेयत्वेन विवक्षितैकसंख्यत्वात् तदर्थस्य प्रयो-
जनस्यानमनस्याप्येकत्वमित्यर्थः । ननु दक्षिणां ददातीत्येकवच-
नश्रवणे ऽपि गौश्चाश्वश्चेत्यादिवाक्ये दक्षिणासमुच्चयप्रतीतेस्तत्प्र-
योजनानतिभेदो ऽवसीयतइत्याशङ्क्य गुणानां चार्थैकत्वादित्युक्तं
चशब्देनेतरतरसहितानामेव गवादीनां दक्षिणात्वप्रतीतेस्तस्य द्वादश-
शतं दक्षिणेत्येकवचनाच्च समुच्चितानामेव दक्षिणात्वमित्यर्थः । गवा-
दीनामुद्देश्यत्वात् साहित्याविवक्षाशङ्कानिरासायोपादेयत्वज्ञापना-
र्थङ्गुणशब्देनाभिधानं दक्षिणात्वं च गवादीनां प्रत्युद्देश्यमिति ज्ञाप-
यितुमर्थशब्देनोक्तं ततश्च यथैव गौर्दक्षिणेति न प्रत्येकं दक्षिणाशब्दः

सम्बध्यते तथात्राप्यग्नये जुहोति प्रजापतये जुहोतीति प्रत्येकमाख्यात-
 सम्बन्धाभावाच्च वाक्यभेदापत्तिः । न चैतावताग्नीषोमादिवत्समुष्णि-
 तयोर्देवतात्वापत्तिः पृथक्चतुर्थीनिर्देशेनेतरतरनिरपेक्षयोरेव देवता-
 त्वप्रतीतेः पदान्तरसम्बन्धे हि चशब्दात्साहित्यं प्रतीयते न विभ-
 क्तिसम्बन्धे तत्सम्बन्धात् यागपरिपूर्णस्य पदान्तरेण चशब्देनान्व-
 यानुपपत्तेः । तस्माद्देवतयोरेवात्र चशब्दात्साहित्यमवगम्यते न
 सहितयोर्देवतात्वं न चाग्निःसूर्यवाक्याभ्यां देवताविधौ तत्प्रकाश-
 नसमर्थयोर्मन्त्रयोर्लिङ्गादेव प्राप्तेरग्निज्योतिर्ज्योतिरग्निः स्वाहेति
 सायं जुहोति सूर्यो ज्योतिर्ज्योतिः सूर्यः स्वाहेति प्रातर्जुहोतीति मन्त्र-
 विध्योस्तदर्थशास्त्रसद्भावेनानर्थक्यं शङ्कनीयम् अग्निज्योतिर्ज्योतिः
 सूर्यः स्वाहेति सायं जुहोति सूर्यो ज्योतिर्ज्योतिरग्निः स्वाहेति प्रात-
 र्जुहोतीति च मिश्रलिङ्गमन्त्रविधिपर्युदस्तयोः केवललिङ्गयोः प्रतिप्रस-
 वार्थं विधानार्थवत्त्वोपपत्तेश्चतुर्थीतश्च मन्त्रवर्णदौर्बल्यात् प्रजापत्ते-
 रपि च यज्ञसाधनत्वधर्मयोगात् अङ्गतेर्वा गत्यर्थादग्निशब्दव्यु-
 त्पत्तेर्हिरण्यगर्भत्वसंस्तवसामान्याद्वाग्निशब्देनैन्द्रीवद्वौपयावृत्त्या भि-
 धानोपपत्तेर्न चतुर्थीसद्भावे देवताप्रापकत्वं युक्तं मिश्रलिङ्गम-
 न्त्रपक्षे च द्विदेवत्यहोमापत्तेः केवलस्याग्नेर्देवतात्वाभावान्नित्यव-
 दनुवादो न युक्तः । प्रजापतिमात्रविधेयैकेनैव वाक्येन सिद्धेरन्यतर-
 वाक्यानर्थक्यं व्यवस्थानपेक्षणाच्च सायम्प्रातःशब्दावनर्थकौ स्यातां
 तस्मादाधाराग्निहोत्राधिकरणे मन्त्रवर्णिकदेवताभिधानं परमतेने-
 ति द्रष्टव्यम् । ततश्च ब्राह्मणेनाग्निःसूर्ययोः शुद्धयोर्देवतात्वविधाना-
 च्छुद्धावेवाग्निःसूर्यौ द्रव्यत्यागवेलायामुद्देष्टव्यौ न मन्त्रवर्णानुसारेण
 ज्योतिष्ट्वगुणाविशिष्टाविति यदग्नये चेति शास्त्रान्तरेण सायं होमे
 ऽग्निविधानाच्चतुर्गृहीतं वा इत्यनेनाधाराख्ये कर्मणि द्रव्यविधाना-
 न्नाग्निहोत्राधारशब्दयोर्विधानार्थत्वं युक्तमित्यभिधानार्थं यदग्नये
 चेत्यादिभाष्यं दर्विहोमोपांशुयाजयोर्गुणाविधिः पूर्वपक्षोक्तस्य कर्मा-
 न्तरगतेन गुणाविधिना वैयर्थ्यानापादनादयुक्तमित्याशङ्कते * अ-
 त्रेति * पूर्वपक्षिणा उक्तमपि सायंहोमे देवताविधिमाधारे
 च द्रव्यविधिमापाद्यैतदुक्तमित्येवं भाष्यं समाधातुमग्निहो-
 त्रशब्दस्य तावत् परमार्थतो विधानार्थतैव नास्तीत्या-
 ह * उच्यतइति * यद्याग्निहोत्रशब्दो प्राप्तार्थत्वात् विधेय-
 समर्पकः स्यात् ततो ऽस्य विधेयगुणविषयभूतकर्मापेक्षिणः प्रकृते
 प्रातर्होमे दूरस्थे ऽपि वा दर्विहोमे निवेशः स्याद्विशिष्टविधौ गौरवा-

यत्तेः । कर्मानुवादेन गुणविधानस्य युक्तत्वात् यदग्नये चेति त्वन्ये-
न शास्त्रेणाग्नेर्होत्रेण हूयमानेन हविषा सम्बन्धे कृते प्रयत्तमान-
नत्वेन प्राप्तार्थत्वादग्निहोत्रपदे ऽनुवादलक्षणं स्पष्टमित्यर्थः । न केवलं
प्राप्तार्थविधानात् गुणविध्यसम्भवः किं त्वनुवाद्यकर्माभावादपीत्याह
* अनूयेति * ततश्च प्रकृतकर्मानुवादेन गुणविधायुत्पत्तिशिष्टसूर्या-
वरोधेन प्रातर्होमे गुणविध्ययोगात् सायं होमे गुणविध्यापत्तेस्तत्र
चाग्नेः शास्त्रान्तरेण प्राप्तेः सिद्धा तत्प्रख्यतेत्याह * प्रकृतमिति *
ननु तत्प्रख्यतापरिहारायैवाप्रकृतौ विधिर्भविष्यतीत्याशङ्क्याह *
अन्यत्रेति * प्रत्यभिज्ञायमानविषयत्वं नानुवादानां प्रकृतपरिग्रहस्य
न्याय्यत्वादित्यर्थः । न केवलं तत्प्रख्यत्वात् प्रत्यभिज्ञायमानदोषाभ्यां
प्रकृता ऽप्रकृतानुवाद्यकर्माभावाः किं त्वप्राप्तत्वादपीत्याह * नेति *
गुणविधित्वाभावे तर्ह्यग्निहोत्रवाक्यस्य का गतिरित्याशङ्क्याह *
तस्मादिति * ननु यदग्नये चेत्यादीनां ऋजुमाधारयतीत्येवमादी- २९७।२
नां गुणसंक्रान्तिशक्तित्वात् कर्मविधायित्वासम्भवे ऽपि सायं च प्रा-
तश्च जुहोतीत्यस्यानुपादेयकालसम्बन्धादग्निहोत्रं जुहुयात्स्वर्गकाम
इत्यस्य चानुपादेयफलसम्बन्धाद्यावज्जीवमग्निहोत्रं जुहोतीत्यस्य
चानुपादेयनिमित्तसम्बन्धादूर्ध्वमाधारयतीत्यस्य चानुपादेयदेशस-
म्बन्धात् प्रकरणान्तरन्यायेन कर्मविधायित्वात् तद्विहितयोः कर्म-
णोरग्निहोत्राधारशब्दौ गुणविधौ भविष्यतइत्याशङ्क्याह * साय-
मिति * सिद्धान्ते तावदग्निहोत्राधारवाक्यविहितयोः कर्मणोः प्र-
त्यभिज्ञानात् प्रकरणान्तरन्यायाभावात्पूर्वपक्षे ऽपि विशिष्टविधेः
क्व चिदनभ्युपगमात् केवलस्य गुणस्य कर्मणो वा विधेयत्वापत्तेर्न
प्रकरणान्तरन्यायः सम्भवतीत्याशयः । ननु भिन्ने जुहोतीत्यादिष्व-
विहितदेवताकेषु दूरस्थेषु दर्विहोमेषु कर्मप्रत्यभिज्ञाभावेनानुपादेय-
निमित्तादिसम्बन्धेन च प्रकरणान्तरन्यायात् कर्मविधिप्रतीतेस्तत्र
देवताविधिर्भविष्यतीत्याशङ्क्याह * दूरस्थस्येति * तेषामसम्बन्ध-
व्यवायेनावुद्धिस्थत्वान्नानुवादः सम्भवतीत्यर्थः । कुण्डपायिनामिदं
कौण्डपायिनं कुण्डपायिनामयनाख्यं सत्रं तत्सम्बन्धिनो होमस्य
मासमग्निहोत्रं जुहोतीति विहितस्य असम्बद्धव्यवायेनावुद्धिस्थत्वा-
द्यदग्नये चेत्यादिदेवताविधौ दध्ना जुहोतीत्यादिद्रव्यविधौ चानु-
वादो यथा न युक्त इत्यादिदेशिककर्मसम्बन्धाङ्गीकरणेन दृष्टान्त-
सिद्धिः । यदाहवनीये जुहोतीत्यादौ द्रव्यदेवतस्योपदेशतो ऽतिदे-

शतो वा लाभासम्भवेनारूपत्वात्कर्मणो विध्यनुपपत्तेरगत्या दूरस्थानुवादाश्रयणमित्याशयः । एवं कर्मानुवादेन गुणविधित्वे ऽग्निहोत्रवाक्यस्य पूर्वपक्षयुक्ते निरस्ते यदि कश्चिद् गुणविशिष्टकर्मविधिमङ्गीकृत्य प्रत्यवतिष्ठेत् तं प्रति अन्यतो विशेषणांशस्य विशेष्यांशस्य वा प्राप्तिसम्भवे विशिष्टविधिगौरवाश्रयणमयुक्तम् । यदग्नये चेति शास्त्रान्तरेण चोभयवादिसिद्धगुणविधित्वेनेह विधित्सितस्य प्राप्तत्वात् व्यर्थं विशिष्टविधानमित्युत्तरद्वयं वाच्यमित्याह * विधीयतामिति * विकल्प्यते ऽन्यथा पूर्वपक्षो रच्यतइत्यर्थः देवताधिकरणे देवताप्राधान्यस्य निषेध्यमानरूपतया होत्रशब्दाभिधेयस्य हूयमानस्याग्न्यर्थत्वाभावात् प्रकृतिविकारभावायोगाच्च चतुर्थीतदर्थार्थबलिहितसुखराक्षितैरिति चतुर्थीसमासलक्षणाभावात् व्यधिकरणबहुव्रीहेश्च नियतविषयत्वाच्च चतुर्थीबहुव्रीहिर्युक्त इत्याह * नेति * समासान्तरं तर्हि भवत्वित्याशङ्क्याह * न चेति * ननु शेषलक्षणया अपि षष्ठीयाः सम्प्रदानसम्प्रदेयलक्षणसम्बन्धविशेषनिष्ठत्वसम्भवाद्देवतायाश्च सम्प्रदानशब्दवाच्यं त्यज्यमानद्रव्योद्देश्यत्वप्रतिग्रहीतृत्वसमुदायैकदेशेन त्याज्यद्रव्योद्देश्यत्वेन प्रतिग्रहीतृत्वांशाभावेऽपि समुदायलक्षणया सम्प्रदानत्वोपपत्तेः षष्ठीतत्पुरुषेण देवताविधिर्भविष्यतीत्याशङ्क्याह * य इति * विधौलक्षणानुपपत्तेरिति भावः । षष्ठीसमासाश्रयणे ऽपि व्यधिकरणबहुव्रीहेरसामञ्जस्यात्तत्पुरुषो ऽभ्युपगन्तव्य इति तत्पुरुषादित्यनेनोक्तं यस्मिन्नग्नये होत्रं होमे तद्धोमात्मकं कर्माग्निहोत्रशब्दवाच्यं भवतीति भाष्येण सिद्धान्ते ऽपि चतुर्थीबहुव्रीहिराश्रितः स कथं समञ्जसः स्यादित्याशङ्क्याह * अनुवाद इति * नामधेयत्वे ऽनुवादत्वात्तस्य च प्रमाणान्तरपारतन्त्र्यादन्यतः सिद्धे देवतात्वलक्षणसम्बन्धविशेषे तल्लक्षणार्था सम्बन्धमात्रवाचिन्यपि षष्ठी हूयतइति च कर्मणि जुहोतेर्धातोर्हुपामाश्रुमसिभ्यस्त्राभित्यौणादिके स्त्रन् प्रत्यये कृते सार्वधातुकार्द्धधातुकयोरिति च गुणे कृते होत्रशब्दव्युत्पत्तेरग्निहोत्रशब्दस्य बहुव्रीहिं विना जुहोतिसामानाधिकरण्यायोगाद्व्यधिकरणे बहुव्रीहिः कण्ठेकालवत्कथ्यते इत्यर्थः । यथा ऽद्वार्थो घास इति प्रमाणान्तरसिद्धतादर्थ्यविवक्षायामपि प्रकृतिविकारभावाभावेन तदर्थसमासायोगात् तादर्थ्यलक्षणार्थः षष्ठीतत्पुरुषः कथ्यतइति दृष्टान्तार्थः । ननु यद्यपि गौरवापत्तेस्तत्प्रख्यशास्त्रान्तरसद्भावाच्च विधिर्न युक्तः । नापि च सायं होमे गुणविधिः दूरस्थस्यानुवादाभावाच्च न दर्विहोमे गुणविधिः तथापि प्रकृते प्रातर्होमे देवताविधिर्भविष्य-

तीत्याशङ्काह * विधातव्यश्चेति * बहुव्रीह्यर्थस्य होमस्य प्राप्तत्वा-
ल्लोहितोष्णीषादिवत्तद्विशेषणभूतयोर्द्रव्यदेवतयोर्होत्राग्निपदार्थयोः
सम्बन्धो जुहोतिपरेण प्रत्ययेन विधातव्यः स्यादित्यर्थः । समासा-
नुपपत्त्यादिदोषसमुच्चयार्थश्चशब्दः । ननु प्रातर्होमे ऽग्नेराविधाने नि-
मित्ताभावाग्निहोत्रनामधेयानुवादः सम्भवेदित्याशङ्काह * ए-
कदेशे ऽपि चेति * अग्निहोत्रवाक्योत्पादितस्य कर्मणः सायं च
प्रातश्च जुहोतीति वाक्यान्तरवशात्सायम्प्रातरावृत्तावपि ज्योतिष्टोमव-
त्स्वरूपभेदाभावात् तदेकदेशे सायं होमे ऽग्निदेवत्यत्वज्ञानान्नाग्नि-
होत्रे नामधेयानुवादो ऽपगच्छतीत्यर्थः । एतच्चाहवनीये होमो
नापरयोरिति गार्हपत्यान्वाहार्यपचनयोर्होमनिषेधाद् बहुवृचब्राह्मणो
सप्त च शतानि विंशतिश्च संवत्सरे सायमाहुतयः सप्तशतानि
विंशतिश्च संवत्सरे प्रातराहुतयः तावत्यो ऽग्रेर्यजुष्मत्य इष्ट-
काः संवत्सरेणाहास्याग्निना चित्येनेष्टं भवति य एवं वि-
द्वानग्निहोत्रं जुहोतीत्याहवनीयाहुतिसंख्ययैवाग्निहोत्रस्य स्तुत
त्वात् प्रातर्होमे चाहवनीये ऽग्निदेवत्यहोमाभावात्तत्पक्षाश्रयणेनो-
क्तं द्वे आहवनीये जुहोति चतस्रो गार्हपत्ये चतस्रो ऽन्वाह्यप-
चन इति तु दशाहुतिपक्षे । द्वे आहवनीये द्वे गार्हपत्ये द्वे आन्वाहार्य-
पचनइति षडाहुतिपक्षे वा प्रातर्होमे ऽपि गार्हपत्यान्वाहार्यपचन-
योरग्नये गृहपतये स्वाहो ऽग्नये संवेशयतये स्वाहेत्यादिमान्त्रवार्णिका-
ग्निदेवत्यहोमसद्भावादाग्निहोत्रशब्दप्रवृत्तिः सुतरां युज्यते यथा च
परपदार्थसम्बन्धविधानादिक्लेशापत्तेर्नाग्निहोत्रशब्दस्य प्रकृते ऽपि-
प्रातर्होमे गुणविधित्वं युक्तं तथाधारशब्दस्यापि क्षरणसमर्थद्रव्य-
मात्रवाचित्वं कल्पयित्वा तस्यान्यत्र विनियुक्तस्यापि द्वितीयामात्रे-
ण संस्कार्यत्वं कल्पयित्वा तदन्यथानुपपत्त्योपांशुयाजाङ्गत्वकल्प-
नायामाधारयति परेण वा प्रत्ययेनोपांशुयाजभावनामनूयाधाराख्य-
द्रव्यविधिकल्पने ध्रौवाज्यप्राप्तापादितक्षरणात्मकत्वोपांशुयाजभा-
वनानुवादेन वा द्रव्यविधिकल्पनेति क्लेशापत्तेर्नाधारशब्दस्योपांशु-
याजाख्येन कर्मणा सह तदङ्गभूतार्थाभिधानेनान्वयो युक्त इत्याह
* आधारस्येति * ततश्चोपांशुयाजे द्रव्यविध्यसम्भवात् आधार-
यतीत्याख्यातविहिते कर्मण्याधारशब्दस्य द्रव्यविधित्वापत्तेस्तत्र च
चतुर्गृहीतवाक्येनैव द्रवद्रव्याज्यप्राप्तेः । प्रयाजाज्यसंस्कारार्थं चाधा-
रणो द्रव्यान्तरानपेक्षणात्पयःप्रभृति द्रवद्रव्यमात्रविधानानुपपत्तेः त-
त्प्रख्यसाखान्तरसद्भावो ऽपरिहार्य इत्याशयः । नन्वस्य संस्कारकर्मत्वे
सति यद्भाष्यकृतोच्यतइत्यादिना धारणाक्रियया प्रयाजद्रव्यस्यैकदेश-

क्षरणात्मकातिशयावगतेः क्षारितैकदेशस्य च प्रयाजयागसाधनत्वेन संस्कारानर्थक्याभावात् संस्कारकर्मत्वं त्वया ऽप्येष्टव्यं संस्कारस्य च संस्कार्यनिष्ठत्वेन तद्विशेषादेव विशेषसिद्धेर्न नाम्ना प्रयोजनमित्याशङ्कोच्यते एतदेवाधारणं प्रधानकर्मेत्युक्तं तदुक्तम् । प्रयाजाङ्गरूपत्वेन प्रधानत्वायोगात् अयागरूपस्यापि स्तोत्रशस्त्रादेः प्रधानकर्मत्वदर्शनात् द्रव्यदेवतान्वयेन यागत्वापादनमनर्थकं क्षरणात्मकत्वेन च प्रक्षेपाधिक्यात् प्रस्तरप्रहरणवद्धोमत्वापत्तेर्यजतेर्नामध्येमित्येतदप्युक्तमित्याशङ्कात्रयनिरासं सूचयन् सर्वत्र धात्वर्थस्य करणत्वेनान्वयादाधारमग्निहोत्रमिति द्वितीयान्तरस्य सामानाधिकरण्यानुपपत्तेस्तन्नामत्वमयुक्तमित्याशङ्कं निरस्यति * सामानाधिकरण्यं चेति * कर्तृव्यापारव्याप्यत्वं विना करणत्वायोगात् तदाक्षिप्तकर्तृव्यापारव्याप्यत्वेनानीप्सितकर्मत्वरूपसाध्यांशविवक्षया सामानाधिकरण्यं युक्तमित्यर्थः । नन्वेवं सति तृतीयान्तस्याप्युद्भिदादिपदस्य गुणविधित्वे ऽर्थाक्षिप्तसाध्यांशविवक्षया वैयर्थ्याधिकरण्येनान्वयोपपत्तेर्न मत्वर्थलक्षणापत्तिरित्याशङ्क्येहेत्युक्तम् । इह नामधेयत्वपक्षे साध्यांशविवक्षा गुणविवक्षा गुणविधौ त्वपूर्वसाधनांशे गुणं विधातुं करणत्वांशस्यैव विवक्षेत्याशयः । साध्यशब्देन च भाष्यगतः प्रधानशब्दः साध्यांशविवक्षार्थ इति सूचितं कस्य प्रधानभूतस्य साध्यभूतस्य द्वितीयान्तमेतन्नामध्येयं स्यादित्यर्थः । संस्कार्यनिष्ठस्य संस्कारस्य साध्यत्वानिरूपणात्साध्यत्वविवक्षायां संस्कार्यन्वयस्यावश्यपेक्षणीयत्वात्तत एव विशेषसिद्धेर्नामानर्थकमित्याशङ्कानिरासार्थमाधारणस्वरूपस्य संस्कारत्वे ऽपि द्रव्यदेवतान्वयेन यागत्वसिद्धेः तस्य च प्रधानकर्मत्वात् खिष्टकृदादिवच्च संस्कारकर्मत्वे ऽपि प्रधानकर्मत्वाविरोधात्कर्मशब्देन (धर्ममाज्येभ्यस्तद्गृह्णात्वेष्टकर्म स्यात् इतिवत्) प्रधानकर्मत्वमुक्तं प्रक्षेपाधिक्याच्च सत्यपि होमत्वे प्रधानकर्मत्वमात्रेण नामधेयार्हत्वासिद्धेस्तस्य चेह द्रव्यदेवतान्वयलभ्ययागत्वाधीनसिद्धित्वात् प्रधानकर्मत्वमात्रविवक्षया भाष्ये यजतिशब्दो न होमत्वनिवृत्त्यर्थ इति कर्मण इति सामान्यशब्देन सूचितं यज्जुह्वां चतुर्गृह्णाति प्रयाजार्थेनोत्पन्नस्य चतुर्गृहीतस्याप्यन्यत्र विनियोगात् तस्याधारमाधार्येति तस्य प्रयाजार्थं चतुर्गृहीतस्यैकदेशं क्षारयित्वा इतः क्षारितैकदेशाच्चतुर्गृहीतात्त्रिःप्रयाजान् यजतीत्याधारणस्य प्रयाजाज्यसंस्कारार्थत्वप्रतीतेः स्वरूपेण

१ गुणविवर्त्तित २ पु० पा० ।

२ अर्थ पा० २ पु० ना० परं त्वेतरस्थाने धर्ममात्रे तु कर्म स्यादिति वर्द्धति पा० ।

च प्रधानकर्मत्वसम्भवे यागरूपत्वापादनानर्थक्यापत्तेर्न संस्कारक-
र्मत्वनिरपेक्षं प्रधानकर्मत्वं भाष्यकृतोक्तमिति भ्रमितव्यं ततश्चाधा-
रहोमानन्तरं चतुर्गृहीतस्य नाशदोषापहारेष्वन्यत्प्रयाजार्थं चतुर्गृ-
हीतं गृहीत्वा धारणेन संस्कृत्य प्रयाजा यष्टव्या इति । ननु यद्य-
प्याधारशब्देनोपांशुयाजे स्ववाक्यविहिते चाधारकर्मणि द्रव्यं न
विधीयते तथा ऽप्याज्यपयःप्रभृतिद्रव्यं सान्नाप्योपांशुयाजादिषु
विहितमाधारशब्देनानूद्य क्षारणसंस्कारविधिरयं भविष्यतीत्याशङ्कां
निराकर्तुमाह * विस्पष्टमिति * आधारशब्देनान्यत्र द्रव्यस्यावि-
धानेनान्यत्र विहितद्रव्यप्रत्यभिज्ञाभावान्न कर्मान्तरविहितद्रव्या-
नुवादो ऽत्र सम्भवतीत्याशयः ॥

॥ अथ श्येनादिशब्दानां यागनामधेयताधिकरणम् ॥ ४ ॥

तद्व्यपदेशं च ॥ ५ ॥

अथैष शब्दसमभिव्याहारात्सादृश्येनाथैष ज्योतिरित्यादो-
न्यपि इहोदाहरणमिति कस्य चिच्छङ्कास्यात्तन्निवृत्त्यर्थमाह * अ-
थैष इति * नन्वेवं सति तेषां गुणविधित्वं निरस्तं न स्यादित्याशङ्क्य
गुणविधित्वशङ्कैव तेषु नास्तीत्याह * तेषामिति * कर्मनामत्वं तस्य
कारकविभक्त्या विनापि विधिमात्रेण विनियोगोपपत्तेरज्ञातस्वरूप-
ज्ञापनार्थं प्रातिपदिकार्थप्रधानप्रथमाविभक्तिनिर्देशो युक्तः गुणस्य
तु लोकसिद्धस्य स्वरूपज्ञापनानपेक्षणात् कारकविभक्त्या च विना
विनियोगायोगात् तदभावे गुणविधित्वाशङ्का न युक्तेत्याशयः । न-
न्वेतेन सदृसदाक्षिणेन यजेतेति वाक्यान्तरेण तेषामपि तृतीयानि-
र्देशाद् गुणविधित्वाशङ्कास्तीत्याशङ्क्याह * ते ऽपि चेति * तद्व्य-
पदेशरहितानामेतदधिकरणविचार्यत्वायोगे ऽप्युद्भिदाधिकरणादिषु
यथासम्भवं विचारो भविष्यतीत्याशयः । ननु प्रथमानिर्देशेनाव-
धारितकर्मनामत्वानां न वाक्यान्तरस्थेन तृतीयानिर्देशेन निवृत्तिर्यु-
क्तेत्याशङ्क्यापरितोषात्पक्षान्तरमाह * अथ वेति * एते ऽपि प्रथ-
मानिर्दिष्टा अपि ज्योतिरादिशब्दा यथासम्भवमुद्भिदाद्यधिकरणे-
षूदाहरणमित्यर्थः । प्रसिद्ध्यादिभिरिति पूर्वपक्षभाष्यं व्याचष्टे * त-
त्रेति * तृतीयान्तत्वेनोद्भिदादिशब्दवत् श्येनादिशब्दानामपि कर-
णवाचित्वप्रसिद्धेर्द्रव्यस्यैव करणत्वोपपत्तेः श्येनादिशब्दानां द्रव्य-

२९८।१

१ अथैष ज्योतिरित्येष विश्वज्योतिरित्यत्र तृतीयानिर्देशाभावात् गुणविधित्वशङ्कैव
नास्तीत्युच्यते तर्हि सिद्धान्ते ऽपि तृतीयाया अभावादेव यागत्वे कार्यसंभवेन करणत्वानुपप-
त्तेर्योतिरादिशब्दस्य यागार्थत्वमपि न स्यादित्याशङ्कां परिहर्तुमाह कर्मनामत्वमिति ।

वाचितेत्युक्ते ननूद्भिदादिसिद्धान्तन्यायेन तृतीयान्ततयैव सामानाधिकरण्यात् कर्मनामत्वं सेत्स्यतीत्याशङ्कानिरासार्थं नन्विति भाष्यं व्याचष्टे * न चेति * निरूढार्थत्वेनैषां न सामानाधिकरण्यं निर्णायकमिति भावः । ननु यथा वै श्येन इत्याद्यर्थवादावगतो वत्यर्थः कर्मणि प्रवृत्तिनिमित्तं भविष्यतीत्याशङ्काह * वत्यर्थोपादानेन चेति * श्रुतिवृत्त्यपेक्षया विप्रकृष्टापि लक्षणा वाच्येन स्वसम्बन्धुपस्थापनात् सन्निकृष्टा गौणता तु वाच्यलक्षितेन वाच्यसम्बन्धिनाऽर्थस्योपस्थापनात् अत्यन्तविप्रकृष्टा वत्यर्थोपादानेन कर्मणि प्रवृत्तौ गौणता स्यात् सा चात्यन्तविप्रकृष्टेति योज्यम् । ननु श्येनादेर्यागसम्बन्धानवगमात् कथं लक्षकतेत्याशङ्काह * साधनं हीति * उद्भिदादीनामिवेति दृष्टान्तोपादानेन तद्वदेव ज्योतिष्टोमे गुणविधानस्य सूचितत्वात् तदुद्देशेन विधीयमानस्य श्येनादेस्तत्साधनत्वप्रतीतिः । स्वसाध्यलक्षकत्वं युक्तमिति भावः । नन्वेवं सति वैदिकत्वेन श्येनादिशब्दानामपि निरूढलक्षणापत्तेः गुणवचनत्वान्मतुपलोपो ऽन्वाख्यातव्यः स्यादित्याशङ्काह * विनैवेति * मतुपलोपः स्मर्यतइति सिद्धान्ते दर्शनात् स्मर्यमाणेनेति शेषः कल्पनीयः । गुणवचनेषु शब्दस्वभावनिवन्धनत्वात् लक्षणया गुणशब्दस्य गुणिनि वृत्तिप्रतीतेर्वाचकत्वशङ्कायां तन्निरासार्थं मतुल्लोपान्वाख्यानं श्येनादिशब्दानां तु पदान्तरसामानाधिकरण्यनिबन्धनत्वात् मतुल्लोपान्वाख्याने ऽपि वाचकत्वशङ्काभावात् तन्निरासार्थमन्वाख्यानमनर्थकमित्याशयः । मत्वर्थलक्षणायां च श्रुत्यर्थस्यापि वाक्यार्थान्वयित्वेनात्यागाद्व्यर्थस्य प्रतीतिमात्रौपाधिकत्वेन वाक्यार्थान्वयाभावात् त्यागापत्तेर्मत्वर्थलक्षणैव ज्यायसीत्याह * किं चेति * मत्वर्थस्य वैशिष्ट्यस्य यज्यन्वयमात्रात्सिद्धेः श्येनप्रातिपदिकस्य तात्पर्याभावेन श्रुत्यर्थप्राधान्याविधातात् स्वार्थपरश्येनौपधिकत्वेन वा पाताख्यानान्वयासम्भवे ऽपि यजिसामानाधिकरण्योत्तरकालं तदन्यथानुपपत्त्या लक्षणेति सामानाधिकरण्यरूपैकवाक्यवशादित्युक्तं गौणत्वे तु श्रुत्यर्थस्य वाक्यार्थान्वयात् श्येनप्रातिपदिकस्य तात्पर्यानुपपत्तेर्व्यर्थं एव सादृश्ये तात्पर्यकल्पनां विनाख्यातान्वयायोगात् वत्यर्थाकल्पनापुरःसराख्यातान्वयसिद्ध्यर्थं पदवेलायामेवासौ श्रुत्यर्थतात्पर्यत्यागेन लक्षणीय इति श्रुत्यर्थवाधापत्तेर्मत्वार्थाद् दुर्बल इत्यर्थः । श्लोकं व्याचष्टे * गुणविधिपक्षे हीति * तेन श्येनादिनेति भाष्येण सौत्रं तच्छब्दं यस्मिन् गुणोपदेश इत्ये-

तत्सूत्रनिर्दिष्टविधित्सितगुणपरामर्शिनमङ्गीकृत्य विशब्दं च भेदवा-
चिनमङ्गीकृत्य तेन विधित्सितेन च श्येनादिरूपेण गुणेन भिन्नार्थ-
तया व्यपदेशः सङ्कीर्तनं यस्य श्येनादिपदस्य तदपि नामधेयमिति ना-
मधेयपदानुवृत्त्या सूत्रं योजितं तत्र कथं भिन्नार्थत्वावगतिरित्यपेक्षिते
श्येनादिशब्दानां कर्मणि प्रवृत्तिनिमित्तप्रदर्शनार्थेन सादृश्यव्यपदेशादि-
त्यादिभाष्येणोक्तमार्थवादिकं श्येनसादृश्यमेव भिन्नार्थत्वावगताव-
पि कारणमिति प्रदर्शयन् सिद्धान्तमाह * तदिति * उपपत्तिरि-
त्यादावुपशब्दस्य सादृश्यार्थत्वदर्शनात् उपमीयते सादृश्येनावगम्यते
ऽनयंति व्युत्पत्त्या सादृश्यावच्छेदकमुपमाशब्देनोक्तं तथा यद्वस्तु
स्तूयते तद्भिन्नया सत्या तस्माच्छ्येनद्रव्येणापमानेनोपमितस्य श्ये-
नेन यजेतेति श्येनशब्दार्थस्य श्येनद्रव्याद्भेदो ऽवसीयतइत्यर्थः ।
ननु श्येनशब्दार्थस्य पक्षिविशेषस्योपमानात् पक्षिविशेषादभेदे ऽपि
तद्वतो यागस्य ततो भेदात्सादृश्येन स्तुतिर्भविष्यतीत्याशङ्क्य विधे-
यमित्युक्तम् । एतदधिकरणपूर्वपक्षे यजिना ज्योतिष्टोममनूद्य तत्र
श्येनादिगुणमात्रविधानमभ्युपगमात् तदेव स्तोतव्यं न याग इत्याश-
यः । ननु स्तुतिः स्वरूपसत्यत्वानपेक्षणात् यथा कथं चिदुपपत्स्यते
इत्याशङ्क्य न हीत्युक्तं सादृश्यद्वारा स्तुतिर्भेदाभावे सादृश्यस्योपा-
यमात्रत्वेनापि वक्तुमशक्यत्वात् निरालम्बना स्यादित्याशयः । ननु
गगनं गगनाकारं सागरः सागरोपम इत्यादावभेदे ऽपि सादृश्येन
स्तुतिर्दृष्टेत्याशङ्क्य * सदेत्युक्तम् * काल्पनिकभेदाश्रया स्तुतिर्गत्या
कदा चिदङ्गीक्रियते न सर्वदेत्यर्थः । श्लोकं व्याचष्टे *
श्येनादिवाक्येषु हीति * सदेति पदं शङ्कानिरासार्थत्वेनाथोच्यते-
त्यादिना व्याख्यातम् । श्रुतिर्हीति भाष्यं नामधेयत्वे वत्यर्थलक्षणाया
श्रुत्यर्थत्यागापत्तेरयुक्तमाशङ्क्योपमासामञ्जस्यपरत्वेन व्याचष्टे * ना-
मधेयत्वे त्विति * लक्षणंति भाष्यं मत्वर्थलक्षणाया वत्यर्थलक्षणा-
तो ज्यायस्त्वस्योक्तत्वादयुक्तमाशङ्क्य वत्यर्थलक्षणायाः पक्षद्वयसाम्ये-
नापर्यनुयोज्यत्वाद् गुणाविधौ च काल्पनिकभेदाश्रयत्वेनात्यन्ता-
सामञ्जसात् मत्वर्थलक्षणादोषाधिक्याभिप्रायत्वेन व्याचष्टे * इतर-
रथा हीति * सामानाधिकरण्यासिद्ध्यर्थं श्येनवता यागेनेति मत्व-
र्थस्तावल्लक्षयितव्यः कर्माङ्गभूतस्य च श्येनस्य इतरश्येनैकजातीय-
त्वेन भूयो ऽवयवसामान्ये योगो जात्यन्तरस्य तदिति भिन्नजातीया-
श्रयत्वेनोक्तस्य जातिसादृश्यस्याभावात् काल्पनिकभेदाश्रयणे ऽपि
कर्मणि व्यापृतस्य भ्रातृव्यादातृत्वायोगादभिचार्यस्य च यजमानभ्रा-
तृव्यस्यादाने योग्यत्वस्याप्यभावात् सादृश्यानुपपत्तेरर्थवादोक्तस्यापि

वस्तुतो सम्भवात्तदालम्बनसिद्ध्यर्थं भ्रातृव्यादानसाधनद्वारा तदङ्ग-
भूते श्येने वस्तुर्थोऽपि लक्षयितव्य इत्यर्थः। ननु यागस्य भ्रातृव्यादानसा-
धनत्वेन श्येनसाहचर्योपपत्तेर्विधेयश्येनस्तुत्यर्थायामिव वेतसावका-
स्तुत्यर्था स्तुतिर्भाविष्यतीत्याशङ्काह * न चेति * यागविधेर्निराक-
र्तुमशक्यत्वात् स्तुतेर्नान्यत्र सञ्चारो युक्त इत्यर्थः। एतदेव विवृणोति
२९९।१ * अविधेयेति * ननु यागविधावपि तद्विशेषणतया द्रव्यस्यापि
विधेयत्वोपपत्तेः स्तुतिभाक्तं भविष्यतीत्याशङ्का नामधेयत्वेन गति-
सम्भवे विशिष्टविधिरौरवस्यानाश्रयणीयत्वात् द्रव्यस्याविधेयत्वमु-
क्तं सामानाधिकरण्यार्थं च द्रव्येण मत्वर्थं यागं लक्षयित्वा याग-
स्तुतिं द्रव्ये सञ्चारयितुं पुनरपि यागेन द्रव्यलक्षणाद्विप्रकर्षोऽस्मिन्
पक्षे स्यादित्याह * पुनरपि चेति * यथा च लौकिकप्रयोगात्
श्येनशब्दस्य द्रव्यवचनत्वं मुख्यं तथा वैदिकात् सामानाधिकरण्या-
द्यागवचनत्वमपि मुख्यं वक्तुं शक्यमिति श्रुतिर्हीति भाष्यं प्रौढया
यथाश्रुतं व्याख्यातुमाह * समभिव्याहाराच्चेति * लक्षणेत्यादिभा-
ष्यम् अन्यथा व्याचष्टे * विधौ चेति * गुणे श्येनशब्देन विहिते वि-
धौ मत्वर्थलक्षणा स्यात् इत्येवमनेन भाष्येण व्याख्यातम् । एतदेवं
भाष्यं गुणशब्देषु मतुलोपस्य विहितत्वात् मत्वर्थलक्षणा युक्ता ना-
न्यत्रेत्यन्यथा व्याख्यातुमाह * गुणेति * नन्विवलोपस्याप्यस्म-
रणात् तदर्थलक्षणाप्ययुक्ता स्यादित्याशङ्काह * इवार्थस्त्विति *
कलसकल्पाभिप्रायौ वा भाष्यगतौ श्रुतिलक्षणाशब्दावित्यन्यथा व्या-
ख्यातुमाह * मत्वर्थलक्षणा त्विति * दोषान्तराण्यपि भाष्यगतेन
लक्षणाशब्देनोपलक्षितानीति सूचयितुम् उद्भिदधिकरणवार्तिकोक्ता-
न्यागं प्रति गुणविधावभिचरन्निति फलपदस्यानुवाद्यज्योतिष्टोमया-
गविशेषणत्वासम्भवादानर्थक्यं सार्वकाम्यप्राप्तज्योतिष्टोमविशेषण-
त्वे वाक्यभेदः प्रत्ययव्यापारविप्रकर्षः धातुपारार्थ्यं यागमा-
त्रे च गुणविधौ उत्पत्तिविशिष्टेन सह विकल्पः फलविशिष्टयागे गुण-
विधौ सामान्यशिष्टस्य सोमस्य विशेषविशिष्टेन श्येनादिना बाध
इति दोषान् योजयति * पूर्वोक्तांश्चेति *

॥ अथ वाजपेयादिशब्दनां यागनामधेयताधिकरणम् ॥ ५ ॥

नामधेये गुणश्रुतौ स्याद्विधानमिति चेत् ॥ ६ ॥

ननु किमत्र ज्योतिष्टोमयागानुवादेन वाजपेयलक्षणगुणवि-
धिः पूर्वपक्ष्यते, गुणविशिष्टयागविधिर्वा, तत्राद्ये कल्पे ज्योतिष्टोम-
क्रियातो वाजपेयक्रियाया भेदाभावाल्लिङ्गदर्शनसूत्रानुपपत्तिः । सा-

धर्काम्यप्राप्तस्वाराज्यकामानुवादापत्तेश्च । फलसम्बन्धस्याविवक्षित-
त्वाद्वैरूप्यं सूत्रस्याप्यनुपपत्तिः । द्वितीयकल्पे तु मत्वर्थलक्षणा स्यात्
तन्त्रसम्बन्धेन मत्वर्थलक्षणापरिहारशङ्कयामुद्भिदादिष्वपि तन्त्रस-
म्बन्धाभ्युपगमेन मत्वर्थलक्षणापरिहारोपपत्तेर्गुणविधित्वसम्भवात्
नामधेयत्वसिद्धान्तः प्रत्युद्भिद्येत वाजं पेयमस्मिन्निति बहुव्रीहिणा
मत्वर्थलाभाभ्युपगमे बहुव्रीह्यान्तर्णीतिगुणसम्बन्धस्य कर्मण एव श्रु-
त्या फले विधानादर्थान्द् गुणविधाने ऽपि वचनव्यक्त्यन्यथात्वाभावा-
द्वैरूप्यसूत्रानुपपत्तिसदवस्थितेत्याशङ्काह *तन्त्रसम्बन्धेनेति* वि-
शिष्टविधावपि तन्त्रसम्बन्धेन मत्वर्थलक्षणापरिहारशङ्कोद्भिदादि-
ष्वपि प्रसज्यमाना तदाक्षेपेण प्रत्यवस्थानान्न दूष्यतीति ता-
त्पर्यार्थः । यागानुवादेन गुणविधावनूद्यमानस्य यागस्य फ-
लेन विशेषमशक्यत्वादुभयसम्बन्धाभावेन तन्त्रत्वानुपपत्तेः । फ-
लसाधनतयान्यतः प्राप्तस्य गुणवत्त्वाभिधानायावश्यं मत्वर्थलक्षणा-
पचेत विशिष्टविधौ तु विध्युत्तरकालं तत्सामर्थ्यलभ्ये धात्वर्थस्य
फलं प्रति करणत्वे ऽर्थाक्षिप्ते च गुणं प्रति साध्यत्वे सत्यपि वि-
धीयमानावस्थायां कारकविभक्त्यभावाद्धातुतः स्वरूपमात्रेण प्रतीत-
स्योभयसम्बन्धो मत्वर्थलक्षणां विना ऽपि न विरुध्यते फलसम्ब-
न्धोत्तरकालं गुणसम्बन्धाभ्युपगमे फलसम्बन्धेन साधनत्वाक्षेपात्
तादृशस्य साधनभूतेन गुणेन समत्वात् सम्बन्धो न युज्यते गुणस-
म्बन्धोत्तरकालं च फलसम्बन्धाभ्युपगमे गुणसम्बन्धेन साध्य-
त्वाक्षेपात् साध्यभूतेन फलेन न युज्येतेति युगपदुभयसम्ब-
न्धप्रदर्शनार्थं तन्त्रत्वमुक्तम् । आख्यातपदस्य तन्त्रेणोभयसम्बन्धो-
त्तरकालं तेनैव हेतुना धात्वर्थस्य साध्यसाधनभावो भवन्न विरोत्य-
तइति हेतौ तृतीयामङ्गीकृत्य योज्यम् । ननु वैरूप्यापत्तेर्मत्वर्थलक्षणां
विनोभयसम्बन्धो न युक्त इत्याशङ्का तेनेत्युक्तं येन कारणेन धात्व-
र्थस्य साध्यसाधनत्वनिरपेक्षस्य स्वरूपमात्रेण धातुनोक्तस्योभयस-
म्बन्धोत्तरकालमर्थादापन्नः साध्यसाधनभावो न विरुध्यते तेन का-
रणेन युगपद्विधेयव्यापारोत्तरकालं तद्धेतुकसाध्यसाधनरूपेणोभा-
भ्यां मत्वर्थलक्षणया विनैव धात्वर्थस्य सम्बन्धत्वमिद्विरित्यर्थः ।
तन्त्रसम्बन्धेन च विशिष्टविधावपि मत्वर्थलक्षणपरिहारसम्भवे
चित्रावाक्ये ऽपि चित्रात्वस्त्रीत्वविशिष्टयागविधानोपपत्तेः । स्त्री-
त्वाक्षिप्तप्राणिद्रव्यकत्वेन द्वैक्षसादृश्यात्तदीयेतिकर्तव्यतालाभेन नै-
राकाङ्क्ष्योपपत्तेर्न वाक्यभेदापत्तिः । आज्यैः स्तुवतइत्यादिष्वप्याज्या-
दिविशिष्टस्तुतिविधानोपपत्तेः पञ्चदशादिवाक्यैराज्याद्यनुवादेन सं-

ख्यामात्रविधानान्न वाक्यभेदापत्तिः सूर्याग्निवाक्ययोश्च देवताद्वय-
विशिष्टहोमान्तरविधायित्वोपपत्तेरग्निहोत्रवाक्याविहिते होमे शास्त्रा-
न्तरेणाग्नेः प्राप्त्यभावात्तत्प्रख्यता परिहर्तुं शक्या । श्येनादिवाक्येष्वपि
श्येनादिवाक्यविहितस्य च द्रव्याविशिष्टस्य यागस्य श्येनादिद्रव्योपमा-
नेन स्तुत्युपपत्तेस्तद्वचपदेशतापि परिहर्तुं शक्येति सूचितम् । यद्यपि घृ-
तादेः स्तुतावकरणत्वात्कारकविभक्तिसम्भवे चोपपदविभक्तित्वाश्र-
यणस्यायुक्तत्वात् सहार्थे तृतीयाङ्गीकरणेनाज्यादीभिः सह स्तुवतइ-
त्येवमपि विशिष्टविधानं न युज्यते तथापि पञ्चदशादिवाक्येष्वेवाध्याह-
तभवतिपराख्यातोक्ताया यागभावनायाः स्थापनाख्यधात्वर्थवच्छेदा-
भ्युपगमोक्तस्य च देशानपेक्षस्यानुष्ठानाशक्तेर्विध्ययोगात् प्रकरणस्य
गम्यस्तोत्रदेशान्विताज्यादिविध्यवगतेराज्यादिपदस्य प्रकरणप्राप्तेन
स्तोत्रेण वाक्योपात्तया च संख्यया सह तन्त्रेण सम्बन्धात् संख्या-
विशिष्टघृतादिरूपैकार्थविधानोपपत्तेर्न वाक्यभेदापत्तिरिति दर्शयितुं
तथेत्युक्तम् । आदिशब्दस्त्रिवृच्छब्दस्य बहिष्पवमानत्वयोगोक्त्यर्थः स-
र्वाक्षेपे सूत्रसामञ्जस्यप्रदर्शनार्थम् * तस्मादित्यनेन * सूत्रम् यो-
जितं मत्वर्थलक्षणापरिहारमात्रेणाक्षेपे सत्युद्भिदधिकरणानन्तरमेवै-
तदधिकरणारम्भोपपत्तेरिहासङ्गातिमाशङ्क्य सर्वेत्युक्तम् । कथं वाक्य-
भेदादिपरिहरणीयमित्यपेक्षिते ऽस्मदुक्तप्रकारसूचनार्थं यथासम्भ-
वमित्युक्तमिति । ननु पूर्वाधिकरणचतुष्टयाक्षेपेणैतदधिकरणारम्भे
सत्यपूर्ववाक्योदाहरणमनर्थकमित्याशङ्क्याह * तत्रेदमिति * वाजं
पेयमिस्मिन्निति बहुव्रीहिरैव मत्वर्थलाभान्मत्वर्थलक्षणानापत्तेः पेय-
त्वस्य च वाजशब्दवाच्यान्नविशेषणत्वोपपत्तेः पानार्हत्वाविशिष्टवाज-
रूपैकार्थविधानसम्भवाद्वाक्यभेदानापत्तेस्तत्प्रख्यान्यशास्त्रतद्वचपदे-
शयोश्चाभावात् पूर्वन्यायचतुष्टयेन वाजपेयशब्दस्य गुणविधित्वनिरा-
सासिद्धेर्वैरूप्यापस्या तन्निरासायेदं वाक्यम् उदाहृतमित्यर्थः । यद्य-
प्युपदिष्टेषु धात्वर्थेषूपदेशसामर्थ्यात्करणत्वं प्रतीयते तेन चार्थात् क
र्तृव्यापारव्याप्यत्वरूपं साध्यत्वं कल्प्यते तथाप्युपदिश्यमानावस्थायां
कारकविभक्त्यभावात् साध्यसाधनत्वशून्यरूपस्वरूपमात्रेण धातु-
नोक्तस्य धात्वर्थस्य तन्त्रसम्बन्धेन मत्वर्थलक्षणां विनैव गुणविधा-
नोपपत्तेर्नास्ति मत्वर्थलक्षणेति यदुक्तं तत्रैव वृद्धसम्मातिमाह *
आह चेति * यद्वा करणभूतस्यापि च यागस्योत्पत्तिवाक्यावगतकर-
णत्वाक्षिप्तसाध्यांशानुवादेन गुणे ऽपि विधीयमानेन मत्वर्थलक्षणो-
ति चित्राधिकरणपूर्वपक्षवार्त्तिकोक्तन्यायेन यागानुवादेनापि गुणवि-
धौ मत्वर्थलक्षणानापत्तेः किमिति विशिष्टविधिमभ्युपेत्य तन्त्रस-

म्बन्धेन मत्वर्थलक्षणापरिहारकलेः क्रियतइत्याशङ्कानिरासार्थो ऽयं श्लोकः करणपूषदिष्टेषु सत्सु याथार्थ्यसाध्यत्वकल्पना तस्यां च गुणविधाने मत्वर्थलक्षणा न नास्ति किं त्वस्येति द्वौ नञौ प्रकृत्यर्थं गमयतः इति न्यायेन योज्यः । विधिसामर्थ्याद्धातोः साधनत्वरूपस्यार्थप्रतिपादकत्वावगतेस्तत्सिद्धये ऽर्थाक्षिप्तस्यापि साध्यत्वस्याशाद्वत्वाच्छब्देन गुणेनान्वयानुपपत्तेरन्यथा च क्व चिदपि मत्वर्थलक्षणानापत्तेरित्याशयः ।

तुल्यत्वात् क्रियोर्न ॥ ७ ॥

नन्वेतलिङ्गोपन्यासात् वाजपेयवाक्यमेवात्रोदाहरणं प्रतीय-
तइत्याशङ्क्याह * वाजपेये तावदिति * वक्ष्यमाणसूत्रोक्तवैरूप्यल- ३००११
क्षणन्यायमूलत्वाल्लिङ्गस्य न्यायस्य च सर्वसाधारण्यान्न लिङ्गमात्रेण
सङ्कोचो युक्त इत्याशयः । भाष्यकृता सूत्रं नञं पूर्वपक्षनिरासा-
र्थत्वेन व्याख्याय गुणविशिष्टकर्मविधिपक्षे वाजपेयक्रियाया दर्शपूर्ण-
मासक्रियया तुल्यत्वात् दार्शपौर्णमासिकविध्यन्तापत्तेर्दीक्षोपसदृ-
र्शनं न युक्तमिति पूर्वपक्षनिरासलिङ्गाभिधानार्थत्वेन च सूत्रं व्या-
ख्याय नामधेयत्वे सत्यव्यक्तचोदितत्वेन ज्योतिष्टोमक्रियया तुल्यत्वा-
द्दीक्षोपसदृर्शनं युक्तमिति सिद्धान्तलिङ्गाभिधानार्थत्वेन व्याख्यातं
तत्र नामधेयपक्षवद् गुणविधिपक्षे ऽपि स्वार्थविहितदेवताशून्यत्वलक्ष-
णाऽव्यक्तचोदितत्वसद्भावात् सौमिकविध्यन्तप्राप्त्युपपत्तेरौषधद्र-
व्यकत्वेनेष्टिसादृश्ये ऽपि सत्यैष्टिको विध्यन्तः सौमिको वेति सन्देहे
दीक्षोपसदृर्शनात् सन्दिग्धेषु वाक्यशेषादिति न्यायेन सौमिकविध्य-
न्तनिश्चयात् नानेन लिङ्गेन गुणविधित्वनिरासौ नामधेयत्वं वा
सिध्यतीत्याशङ्क्याह * वाजमिति * विप्रतिपत्तौ हविषा नियम्येत
* कर्मणास्तदुपाख्यत्वादित्यष्टमाधिकरणन्यायेन द्रव्यसादृश्यस्य बली-
यस्त्वाद्दीक्षोपसदृर्शनस्यापि वा न्यायपूर्वत्वाद्यन्न नित्यानुवादव-
चनानि स्युरिति विध्यन्ताधिकरणोक्तन्यायेन यथा सम्भवं परि-
हारोपपत्तेरौषधिद्रव्यकत्वे सति द्रव्यसारूप्येण वाजपेयस्य दर्श-
पूर्णमासाभ्यां समानत्वादिष्टिप्रकृतिकत्वं प्रसज्येतेत्यर्थः ।

ऐकशब्दे परार्थवत् ॥ ८ ॥

भाष्यकृता यदि गुणविशिष्टकर्म विधिः स्यात् ततः स्वा-
र्थवत्परार्थवच्चाभिधानं प्रसज्येत तच्च यजेतेत्यस्य शब्दस्यै-
कत्वाद्विप्रतिषिध्येतेति वदता गुणविशिष्टकर्मविधौ स्वार्थवत्

स्वविधानार्थवदपूर्वविधित्वेनोपादेयत्वेन गुणत्वेन चाभिहितस्य यागस्य परार्थवत् गुणविधानार्थवत् प्राप्तानुवादत्वेनोद्देश्यत्वेन प्राधान्येन च अभिधानमेकशब्दे सकृदुच्चरिते धातोर्न युक्तमिति पूर्वसूत्रगतस्य नञः काकाक्षिवदिहाप्यन्वयमङ्गीकृत्य विप्रतिषेधशब्देन नञर्थव्याख्यानात् सूत्रं योजितं तत्र गुणप्रधानत्वाद्यनपेक्षस्वरूपमात्रेण धातुनोक्तस्य यागस्य पश्चाद् गुणप्रधानत्वादिरूपापत्तावपि विधीयमानावस्थायामैकरूप्येण तन्त्रसम्बन्धोपपत्तेरुक्तत्वाद्विप्रतिषेधासम्भवमाशङ्क्याह * तन्त्रत्वमिति * अयमाशयः । धात्वर्थस्याक्रियारूपत्वात् कर्मकारकेण तत्फलेन करणकारकेण च गुणेन सह साक्षात् सम्बन्धायोगात् भावनाद्वारा ताभ्यां सम्बन्धो वाच्यः । न चाकारकरूपस्य क्रियारूपया भावनयान्वयः सम्भवतीति भावनान्वयायावश्यं कारकरूपता धात्वर्थस्याभ्युपगन्तव्या अशाब्देन च कारकत्वेन शब्दे व्यवहारे अन्वयायोगात् कारकत्वरूपेणैव धात्वर्थो भावनान्वयार्थं धातुनाभिधातव्यस्तत्र कर्मत्वेनाभिधाने फलसम्बन्धायोगात् करणत्वेन चाभिधाने गुणसम्बन्धायोगात् तन्त्रसम्बन्धायोगात्तन्त्रसम्बन्धानुपपत्तिरिति योज्यं चैवं यदि यः फलस्य साधनाकाङ्क्षापूरणलक्षणो धात्वर्थसम्बन्धेनोपकारः क्रियते स एव गुणस्यापि यो वा गुणस्य साध्याकाङ्क्षापूरणलक्षणः स एव कालस्यापि ततो वैरूप्याभावात् तन्त्रत्वं युक्तं तदभावे त्विहावृत्तेरुभयसम्बन्धो लक्षणद्योतको भवतीति नन्वृत्तिजो वृणीते ग्रहं सम्मार्ष्टीत्यादौ उपकारतुल्यत्वे ऽपि प्रत्येकं वाक्यपरिसमाप्तेरावृत्तिप्रसङ्गात् तन्त्रत्वं नास्तीत्याशङ्क्याह * द्वेधा हीति * सकृदुक्तस्यापि वरणसम्मार्गादेः सभामध्यस्थप्रदीपवत् प्रत्येकमुपकारकत्वेनान्वयोपपत्तेर्नाख्यातावृत्तिस्तत्र कल्प्येत्याशयः । एवं तर्ह्यरुणया पिङ्गाक्ष्यैकहायन्येति क्रयवद्वृत्तिगादिसमुदाये ऽपि वाक्यपरिसमाप्तिः कस्मान्नेष्टेत्याशङ्क्याह * आख्यातगुणत्वेति * आख्यातेन च स्वार्थस्य गुणत्वप्राधान्यरूपेणानाभिधाने प्रधानभूतेनर्त्विगादिना गुणभूतेन चारुणादिनान्वयायागात् गुणत्वप्राधान्यरूपेण स्वार्थाभिधानद्योतनायाख्यातस्य गुणप्रधानतार्थगतोपचारेणोक्ता गुणभूतेन चरणादिना प्रधानभूतानामृत्तिगादीनां समुदायिकसुमशक्यत्वात् आख्याततन्त्रत्वे ऽपि प्रत्येकं वाक्यसमाप्तिरङ्गीकार्येत्याशयः । पूर्वसूत्रगतानुषक्तनञभिहितविप्रतिषेधविवरणाथेन यदीति भाष्येण फलं प्रति विधेयतयोक्तस्य यागस्य गुणवि-

धानायानुवाद्यतयाभिधानं न युक्तं तत्रोत्पत्तिविधिव्यापारपूर्वकत्वे-
नेतरविधिव्यापाराणां द्रव्यवत्फलस्याप्यनुत्पन्नया क्रिययान्वयायो-
गात् उत्पन्नायाश्च विधानायोगात् पूर्वं फलसम्बन्धे ऽपि तद्विधाना-
र्थं यागस्यानुवाद्यत्वाद्विप्रतिषेधानुपपत्तिमाशङ्क्याह * तदिहेति *
ततश्च न फलसम्बन्धे यागस्यानुवाद्यतेत्याशयः । कथं विधेयत्वस्य
फलत्वाभावापादकतेत्याशङ्क्याह * उद्दिश्यमानं हीति * यमर्थ-
मधिकृत्य प्रवर्त्तन्ते तत्प्रयोजनमिति नैयायिकोक्तलक्षणानुसारात्
कृत्युद्देश्यप्रयोजनस्य फलत्वप्रसिद्धेर्विधेयत्वं च यागमनुतिष्ठता स्वा-
राज्यं कामयितव्यमित्युपादेयत्वापत्तेः । कृत्युद्देश्यत्वाभावात्फलत्वं
न स्यात् प्रत्युत विधेयत्वादङ्गतैव स्यादित्यर्थः । एवं तर्हि फलस-
म्बन्धवत् द्रव्यसम्बन्धे ऽपि यागस्यैव सन्निकृष्टतया विधेयत्वेनैक-
रूप्यात् तन्त्रत्वं युक्तमित्याशङ्क्याह * यागो ऽपीति * यद्यपि वि-
धित्वं प्रत्ययोपात्ते न नामपदमृच्छतीत्याधाराग्निहोत्राधिकरणवा-
र्त्तिकोक्तन्यायेन सर्वत्र धात्वर्थावच्छिन्ना भावनैव विधेया तथापि
फलं सिद्धवत्कृत्य यथापाद्यत्वेन यागो विधीयते नैवं द्रव्यं सिद्धव-
त्कृत्यापाद्यत्वेनासौ विधीयते निमित्तदेशकालसंस्कार्योणां पञ्चाना-
मेव सिद्धवत्कारोपपत्तेर्द्रव्यस्य च देशादिचतुष्टयान्तर्गत्यसम्भवा-
त्पारिशेष्यात्संस्कार्यत्वापत्तेस्तथा च सति तृतीयाबाधापत्तिरित्यर्थः ।
भूतभाव्युपयोगाभावाच्च द्रव्यस्य च संस्कार्यता न युक्तेत्याह * न
चेति * एवं यजेः तन्त्रेण फलद्रव्यपदसम्बन्धे पूर्वपक्षयुक्ते निरस्ते
यदि कश्चिद् द्रव्यपदस्येतराभ्यां तन्त्रसम्बन्धं ब्रूयात् तन्निरासायाह
* एतेनेति * यागस्य द्रव्यं प्रत्युपादानस्य निरस्तत्वेन फलस्य च
यागं प्रत्युपादानस्य निरासात् सुतरां द्रव्यं प्रत्यसम्भावनेत्यर्थः ।
द्रव्यस्यैवभूतप्रत्युपादेयत्वेनैकरूप्यं फलं प्रत्युपादानस्य निराकरि-
ष्यमाणत्वात् न सम्भवतीत्याशयः । नन्वेवं सति फलस्य सर्वप्रा-
धान्येनैकरूप्यादितराभ्यां तन्त्रसम्बन्धो भविष्यतीत्याशङ्क्याह *
न चेति * फलस्य त्वितरे प्रत्युपादानमनाशङ्क्यमेवेत्याशयः । ननु
यथा सोमेन यजैतेत्यादौ यागद्रव्ययोरेकस्यां भावनायामुपादानमि-
ष्यते तथा फले ऽपि किं न स्यादित्याशङ्क्याह * एकेनेति * भा-
वनायाः साध्यसाधनेतिकर्तव्यतारूपांशत्रयाकाङ्क्षत्वात् साधनाका-
ङ्क्षायां धात्वर्थान्वयनिवृत्तायामपीतिकर्तव्यताकाङ्क्षायां द्रव्येणाप्य-
न्वयो युक्तः । फलस्य तु साधनप्रतियोगिकसाध्यत्वसिद्ध्यर्थं साधन-
मात्राकाङ्क्षत्वात् एकेन साधनेन नैराकाङ्क्षे कृते ऽप्यस्य तदुद्देशे-
नाविधानात् न तादर्थ्येनापाद्यता युक्तेत्याशयः । ननु द्रव्यमप्यप्राप्त-

त्वादवश्यविधेयं तस्य फलार्थत्वाभावे कैमर्थ्येन विधिः स्यादित्याशङ्क्याह * यथेति * प्रतिपदाधिकरणभाष्योक्तन्यायेन यागार्थं द्रव्यं भविष्यतीत्यर्थः । नन्वेवमपि द्रव्येण विशेष्यमाणस्यैव यागस्य फले विधानात् तन्त्रसम्बन्धाविरोध इत्याशङ्क्याह, * न चेति * फलसाधनतया विधीयमानस्य यागस्य तृतीयानिर्दिष्टेन द्रव्येण मत्वर्थलक्षणां विना विशेष्युमशक्यत्वादिति भावः । मत्वर्थलक्षणापरिहारार्थं तु फले यागविधाने यागे च द्रव्यविधाने चाभ्युपगम्यमाने वैरूप्यमपरिहार्यमित्याह * तत्रेति * नन्वर्थाद्यागस्य फलसम्बन्धे साधनत्वापत्तौ द्रव्यसम्बन्धे च साध्यत्वापत्तावपि धातुना स्वरूपेणाभिधानान्न वैरूप्यापत्तिरित्याशङ्कां निराकर्तुं तन्त्रसम्बन्धासम्भवमुपसंहरति * ततश्चेति * भावनान्वयनिरपेक्षस्य यागस्य विधातुमशक्यत्वात् अविधीयमानस्य च भावनान्वयद्वाराफलाद्यन्वयायोगाद्विधीयमानावस्थायामेव साधनरूपताभ्युपगन्तव्या । न चाशब्देन साध्यसाधनत्वरूपेणं शब्दे व्यवहारे ऽन्वयः सम्भवतीति शब्देनैव साध्यसाधनरूपताभिधातव्येत्यपरिहार्यं वैरूप्यमित्याशयः । साध्यसाधनत्वरूपाभिधानस्य त्रिविधवैरूप्यापादकत्वप्रदर्शनायोपादेयेत्युक्तं साध्यस्य तावत्प्रयोजनत्वात् प्राधान्यम् । साधनस्य च साध्यसिद्ध्यर्थत्वेन पारार्थ्यात् शेषत्वापरपर्यायं गुणत्वं प्रसिद्धमेव प्राधान्यस्य च कृत्युद्देश्यं विनानुपपत्तेरुद्देश्यत्वापादकत्वम् अप्राप्तस्य चोद्देश्युमशक्यत्वात् प्राप्तानुकीर्तनरूपानुवादापादकत्वम् एवं शेषत्वस्य शेषिपारतन्त्र्यरूपत्वात् पारतन्त्र्यापाद्यत्वलक्षणोपादेयत्वापादकत्वम् । उपादेयत्वस्य विध्यधीनत्वात् विधेयत्वापादकत्वमिति विरुद्धत्रिकद्वयापत्तिः । देशकालयोर्विधेयगुणभावे ऽभ्युपादेयत्वाभावात् प्राधान्यानुवाद्यत्वाभावे ऽपि चोद्देश्यत्वाभ्युपगमात् कथं गुणत्वस्योपादेयत्वापादकत्वमुद्देश्यत्वस्य चानुवाद्यत्वापादकत्वमित्याशङ्कानिवृत्त्यर्थं यागशब्दः देशकालयोः स्वभावसिद्धत्वेनानुवाद्यत्वात् सिद्धवत् करणरूपमुद्देश्यत्वं प्रधानत्वं स्वाभाविकत्वात् गुणत्वे ऽपि नापनीयते कर्मणस्तु स्वभावसिद्ध्यभावात् उभयरूपाभिधानसम्भवे प्रतियोग्यन्वयानुरूपविवक्षोपपत्तेर्गुणत्वस्योपादेयत्वापादकत्वं सिद्धवत्करणस्य च स्वयम्प्राप्त्यनापादकत्वे ऽप्यप्राप्तस्य सिद्धवत्कर्तुमशक्यत्वात् प्राप्त्यपेक्षत्वं युक्तमेवेत्याशयः । अतएवोद्देश्यानुद्यप्रधानभूतापेक्षणादित्यपेक्षामात्रमुक्तम् । इह च वदः सुपि क्यकचेत्यत्र गदमदचरयमश्चानुपसर्गइत्येतत्सूत्रगतानुपसर्गपदानु-

वृत्त्या ऽनुपसर्गे सुबन्ते उपपदे वदतेः क्यप्रत्ययान्वाख्यानात् उप-
सर्गयोगे क्यप्रत्ययाभावेन किञ्चिन्मिदं सम्प्रसारणाभावात् ऋहलो-
पर्यदिति सामान्यविहितण्यत्प्रत्ययप्राप्तेः प्रवाद्यापवाद्येति वदनु-
वाद्येति रूपापत्तेर्नु क्षिप्रं वाद्यं नूद्यमिति क्षिप्रवाचिनि नुशब्दे निपा-
तरूपे सुप्युपपदे वदः क्यपं कृत्वा ऽनुवाद्यस्य प्राप्त्यपेक्षत्वेन
क्षिप्रोद्यत्वायोगात् नूद्यं न भवतीत्यनूद्यमिति नञ्समासाश्रयणेन
रूपसिद्धिः कार्या । ननु यद्यपि फलेनापादेयत्वादिरूपेण यागो
गृह्यते गुणेन चोद्देश्यत्वादिरूपेण तथापि एकेन रूपेणा-
भिधानादितरेण चार्थात्प्रतीतस्योभयसम्बन्धो न विरोत्स्यते इ-
त्याशङ्काह * एकेति * आभिधानिकं रूपं विना शाब्दे
व्यवहारे ऽन्वयायोगाद्यागस्यैकरूपाभिधाने ऽप्यविशेषादुपादे-
यत्वादिरूपेणाभिधानाश्रयणे गुणस्य यागेनासम्बन्धादुद्देश्यत्वा-
दिसाधारणादिरूपेण फलस्यासम्बन्धस्तन्त्रत्वाभाव इत्यतीतानुषङ्गे-
ण समापनीयम् । तर्ह्युपादेयोद्देश्यत्वादिसाधारणरूपेणाभिधानादु-
भयसम्बन्धो भविष्यतीत्याशङ्काह * तत्रेति * अनेन च भिद्येत
हीति भाष्यं व्याख्यातम् । ननु सकृदुच्चरितस्यैवोभयसम्बन्धात् कथं
वाक्यभेदापत्तिरित्याशङ्काह * अवश्यं हीति * सकृदुच्चरिते चा-
स्मिन् विवक्षैकैव दृश्यतइति अनेन न्यायेन सकृदुच्चरितस्य विरु-
द्धानेकरूपाभिधानपरत्वायोगाद्यत्र गुणसम्बन्धे यागस्योद्दिश्यमाना-
दिरूपमभिधेयं यत्र च फलसम्बन्धे यागस्योपादीयमानाद्यात्मकता-
भिधेया तत्राख्यातपदावृत्त्या स्वाराज्यकामो यजेत वाजपेयेन यजेते-
ति द्वे वाक्ये कल्पनीये स्यातामित्यर्थः । भावनायाः सर्वत्रैकरूप्या-
त्तन्त्रेणानेकसम्बन्धसम्भवे ऽपि भावनासम्बन्धोत्तरकाले धात्वर्थस्य
कारकसम्बन्धालोचनकाले वैरूप्यापत्तिरिति सूचयितुम् * याग-
स्येत्युक्तम् । नन्वित्याशङ्काभाष्यमाख्यातैक्येनैकवाक्यतायाः स्पष्ट-
त्वादयुक्तमाशङ्का व्याचष्टे * ननु चेति * तन्त्रेणाख्यातस्योभयस-
म्बन्धाद्वाक्यार्थद्वित्वेन वाक्यद्वित्वाभिधानमित्यर्थः । नैतदेवमिति
परिहारभाष्यमाख्यातद्वयाभावे ऽपि तन्त्रसम्बन्धोपपत्तेः । पदचतु-
ष्टयाप्रसङ्गादयुक्तमाशङ्काह * चत्वार्येति * उच्यतइत्याशङ्काभि-
प्रायविवरणार्थं भाष्यं व्याचष्टे * परस्य त्विति * विभक्त्यभावा-
त्कर्मकरणात्वनिरपेक्षस्वरूपमात्रेण धात्वर्थस्य धातुना ऽभिधाना-
दित्याशयः । कारकरूपाभिधानं विना क्रियारूपया भावनया सहा
न्वयायोगात्कारकरूपेणैव धात्वर्थो ऽभिधातव्यः । ततश्च धात्वर्था-
भिधानलक्षणकार्यप्राधान्यात्कार्यगतकर्मकरणात्वाभिधानवैरूप्याद्यागं

यागेनेति शब्दरूपस्य भेदापत्तिरिति परिहाराभिप्रायविवरणार्थं नै-
तदस्तीति भाष्यं व्याचष्टे * नैतदस्तीति * यद्यपि विभक्त्यभावाद्वा-
तोः स्वतो रूपभेदो नास्ति तथापि यद्यप्राप्तो धात्वर्थस्ततो धातु-
विधिः प्राप्ते त्वनुवाद इति विध्यनुवादरूपत्वात् अर्थतो रूपभेदः
प्रसज्येतेति भाष्यार्थः । विधिशब्देनोपादानगुणत्वे ऽनुवादशब्देन
चोद्देश्यत्वप्राधान्ये ऽप्युपलक्षिते वाजपेयेन गुणेन सम्बन्धं परार्थ-
मनूद्येतेत्यनेन यद् गुणसम्बन्धे धात्वर्थस्यानुवाद्यत्वं वैरूप्यापाद-
नायोक्तं तदाक्षेपार्थमाहेति भाष्यं व्याचष्टे * आहेति * ननु वा-
जपेयशब्दस्याख्यातकृत्यवत्प्रवर्त्तनानभिधायित्वे ऽपि विधेयसमर्पक-
त्वाद्विधायकत्वं भविष्यतीत्याशङ्क्य भाष्यकृता नामशब्दार्थेत्युक्तं
व्यापारं एव साक्षाद्विधेयः न च नामशब्दस्यार्थो व्यापार इत्यर्थः ।
नन्वाख्यातशब्दार्थव्यापारद्वारा नामशब्दार्थस्य विधेयत्वं भविष्य-
तीत्याशङ्क्य यश्चात्रेत्युक्तं पूर्वापरीभूतानिष्पन्नरूपत्वात् धात्वर्थ एव
व्यापारः धातोश्चानुवाद्यत्वसमर्पकत्वस्य त्वयोक्तत्वात्तत्स्यार्थो व्या-
पारो न विधानुं शक्यतइत्याशयः । अतः फलसम्बन्धवद् गुण-
सम्बन्धो ऽप्याख्यातस्य विधिरूपत्वात् न वैरूप्यापत्तिरिति तात्प-
र्यार्थः यदीति समाधानभाष्यस्यायमाशयः धात्वर्थानुवादे ऽपि प्रत्य-
यार्थस्य भावनायाः सर्वकारकानुरञ्जनसहत्वात् फलविशिष्टत्ववद् गु-
णविशिष्टतयाप्यैकरूप्येण विधानात्तद्द्वारा नामशब्दार्थस्यापि विधानो-
पपत्तेर्न विध्यभावदोषापत्तिः । यदि तु भावनातिरस्कारेण साक्षाद् धा-
त्वर्थस्यैव फलवद् गुणविधिरिष्यते ततस्तस्य व्यापारात्मकत्वे ऽप्यन्यो-
त्पादानुकूलस्वभावत्वाभावेनाक्रियारूपस्यैकरूप्येणातुल्यरूपानेकका-
रकानुरञ्जनासहत्वात् फलं प्रति गुणभूतस्य गुणं प्रति प्राधान्या-
योगेनोभयं प्रति गुणत्वापत्तेः प्रत्येकं वाक्यपरिसमाप्तिप्रसङ्गात् फल-
गुणयोः परस्परानन्वयः स्यादिति तत्र वाजपेयाख्यद्रव्यं प्रति यागस्य
गुणत्वे द्रव्यस्य यागसंस्कार्यत्वापत्तेस्तृतीयानुपपत्तिदोषः कस्मा-
न्नोक्त इत्याशङ्क्याह * यदीति * स्पष्टतानादरकारणमित्याश-
यः । ननु यथा व्रीहिविधेर्दर्शपूर्णमासविध्येकत्वाभावे ऽपि प्रकरणेन
दर्शपूर्णमासयोरेव व्रीहिणामवरोधात् व्यवस्था तथा वाजपेयस्यापि
स्वाराज्यकामयागएव प्रकरणेनावरोधात् व्यवस्था भविष्यतीत्याश-
ङ्कार्थं प्रकरणादिति भाष्यं व्याचष्टे * प्रकरणेति * नेति परिहा-
रभाष्यमपूर्वसाधनानलक्षणार्थं वाक्यस्य प्रकरणापेक्षित्वादविरो-
धोपपत्तेर्युक्तमाशङ्क्य व्याचष्टे * नेति * यद्वाजपेयेन यजेत
तत् स्वाराज्यकामा यत् स्वाराज्यकामो यजेत तद्वाजपेयेनेति चै-

कविशेषितेन यागेनेतरस्य सम्बन्धे ज्ञातवद्विशेषणत्वेनोपादाना-
दज्ञातवच्च विधानाद्वैरूप्यलक्षणवाक्यभेदापत्तेस्तन्त्रसम्बन्धे परस्पर-
रानपेक्षेति भाष्यतात्पर्यव्याख्या तत्रैवं परस्परनैरपेक्ष्ये सति गुणो
विधीयमानः सार्वत्रिको ऽपूर्वयागसम्बन्धो वेति मात्रशब्दस्य द्वेधा
व्याख्या प्रकरणाभिपत्तेः शुद्धयजिसम्बन्धादित्याशङ्कापरिहारः अ-
स्त्वित्याशङ्काभाष्यं स्पष्टत्वादव्याख्याय नेत्यादिपरिहारान्तरभाष्यं
व्याचष्टे * तेनेति *

॥ अथाग्नेयादीनां नामनामताधिकरणम् ॥ ६ ॥

तद्गुणास्तु विधीयेरन्नविभागाद्विधानार्थेन चेद-
न्येन शिष्टाः ॥ ९ ॥

अत्र भाष्यकृताग्नेयादयः शब्दा गुणविधयः कर्मनामधेयानि
वेति चिन्ता दर्शिता साष्टाकपालादिसामानाधिकरण्यात् कर्मणश्चा-
श्रवणान्मन्त्रतस्तु विरोधे स्यात् इत्यत्र चाग्नेयाग्नीषोमीययोर्ब्राह्मण-
क्रमविपर्ययेण मन्त्रक्रमाम्नास्य वक्ष्यमाणत्वेन क्रमविनियुक्तमन्त्रा-
भावात् श्रुत्यविनियुक्तानां च मन्त्राणां स्वार्थसमवायकल्पकत्वाभा-
वात् मान्त्रवर्णिकदेवताकल्पनानुपपत्तेर्द्रव्यदेवतासंयोगेनापियोगस्य
कल्पयितुमशक्यत्वात् आग्नेयं चतुर्द्धा करोतीत्यादिव्यवहारस्य द्रव्य-
विषयत्वेन कर्मनामानपेक्षत्वात् निष्प्रयोजनत्वेनाप्याग्नेयादिशब्दस्य
कर्मनामत्वशङ्कानुपपत्तेरयुक्तेत्याशङ्क्याह * एवमिति * अयमाशयः
पूर्वाधिकरणं तन्त्रसम्बन्धानुपपत्त्या विशिष्टविधौ निरस्ते क्व चिद-
प्यनावृत्तेन प्रत्ययेन विशिष्टविधिर्न सम्भवतीत्याशङ्क्य विशिष्टविधिव्यु-
त्पादनायैतदधिकरणं तद्व्युत्पादमस्य चोत्पत्तिशिष्टबलीयस्त्वसिद्धिः
प्रयोजनं सोमेन यजेतेति सोमविशिष्टयागे श्रुतेन प्रत्ययेन विहिते
शुद्धस्याप्राप्तत्वेनानुवादायोगात् विशिष्टस्य च द्रव्यान्तरानाकाङ्क्ष-
त्वान्नोत्पत्तिशिष्टसोमावरुद्धे ज्योतिष्टोमे खनित्रादिद्रव्यान्तरं वि-
धातुं शक्यमित्युद्भिदादिशब्दानां नामधेयत्वं सिध्यति श्रुतेन तु प्र-
त्ययेन शुद्धं यागं विधायोपपदानर्थक्यपरिजिहीर्षया तदर्थविधा-
नायाश्रुतप्रत्ययान्तरकल्पने श्रुतस्यैव वा वृत्तिकल्पने शुद्धयागानुवा-
देनोत्पत्त्युत्पन्नशिष्टयोर्वर्क्यीयत्वाविशेषात्तुल्यबलत्वेन विकल्पोप-
पत्तेर्नामधेयत्वं न सिध्यतीत्युद्भिदादिशब्दानामुत्पत्तिशिष्टगुणाव-
रुद्धे यागे गुणान्तरविधायकत्वासम्भवान्नामधेयत्वं द्रढयितुं
विशिष्टविधिरिह व्युत्पाद्यते सर्वे चात्र विशिष्टविधयः उदाह-

रणं तत्र सन्निकृष्टविध्यसम्भवनिबन्धनत्वाद्विप्रकृष्टविधेर्विशिष्टवि-
धौ च सन्निकृष्टविप्रकृष्टयोर्विशेष्यविशेषणयोर्युगपद्विधेयत्वात् स-
न्निकृष्टविधानार्थं तस्य विधेयत्वसम्भवो विप्रकृष्टविधानार्थं चा-
सम्भवो ऽयुगपन्तव्यः स्यादिति युगपत्विरेद्धसम्भावोऽसम्भवायो-
गात् न क चित्सकृच्छ्रुतेन प्रत्ययेन विशिष्टविधिः सम्भवतीति प्राप्ते
तत्तयागादिकर्मतद्विशेषणभूताश्च सोमादयो गुणा युगपद्विधीयेरन्नि-
ति प्रतिज्ञाय शुद्धस्य कर्मणो ऽनुष्ठानाशक्तेर्विधानासम्भवाद्विधा-
नार्थं लिङ्प्रत्यये विशेषणविशेष्यविधिविभागाभावादिति हेतुस्तुतः
एवं तर्ह्यशत्रयोपेताया भावनायाः सर्वत्रानुष्ठानयोग्यत्वेन विधेयत्वा-
द्वाक्यान्तरगतानामप्यङ्गानां प्रधानविधिनैव विधेयत्वापत्तेरुत्पत्त्यु-
त्पन्नशिष्टविवेको न स्यादित्याशङ्क्य न चेदन्त्येन शिष्टा इत्युक्तं किं
चित्केन चित्कथं चित् कुर्यादिति सर्वत्र सामान्यतः साध्यसाध-
नेतिकर्तव्यतान्वितभावनाविधाने ऽपि विशेषाकाङ्क्षायां वाक्यान्तर-
विहितविशेषलाभेनोपपन्नस्य प्रधानविधायिनः प्रत्ययस्य तद्विधान-
क्लेशाङ्गीकरणायोगात् स्ववाक्यगतविशेषविधानमात्रपर्यवसानोप-
पत्तेरुत्पत्त्युत्पन्नविशिष्टविवेकाविरोध इत्याशयः । अतः परमार्थतो
विशिष्टविधिव्युत्पादनायैवैतदधिकरणम् तथापि पूर्वोपवादत्वेन स-
ङ्गतिं वक्तुं भाष्यकृता गुणविधयः कर्मनामधेयानि वेति विचारो
दर्शित इत्यपवादशब्देन सूचितं । नामधेयत्वाशङ्कायाश्चेह निर्बीज-
त्वात्तदपवादो ऽनर्थक इति तद्द्वारा नामधेयकार्यस्य गुणफलोप-
बन्धादिरपवादो ऽयमिति नामधेयकार्यशब्देन सूचितम् । नामधेया-
भावे ऽप्याग्नेयं चतुर्द्धा करोतीत्यादिव्यवहारोपपत्तेश्चशब्देनाग्नेया
दिशब्दे गुणविधिनामधेयचिन्तायाः निष्प्रयोजनत्वं सूचितम् । उद्भि-
दादिशब्देषु हि गुणविधित्वे खनित्रादिना यष्टव्यं नामधेयत्वे सो-
मेनैवेति चिन्ताप्रयोजनं चित्राशब्देष्वप्येवं स्पष्टमेव प्रयोजनं तत्प्र-
ख्यविचारे ऽप्यग्निहोत्रशब्दस्य गुणविधित्वे दर्विहोमेष्वविहितदे-
वताकेष्वग्निर्देवता नामत्वे मान्त्रवर्णिकी आधारशब्दस्य तु गुणवि-
धित्वे द्रवद्रव्यमात्रेणोपांशुयाजः कार्यो नामत्वे त्वाज्येनैवेति प्रयोज-
नमानेयादिशब्दस्य तु गुणविधिनामधेयत्वयोर्न प्रयोजनविशेषो
ऽस्तीत्यपवादत्वे सङ्गतिप्रदर्शनमात्रार्थः । सन्देहवेलायां नामधेयप-
क्षोपन्यासो ऽत एवानेकगुणोपादानात् गुणविध्यसम्भव एव पूर्वप-
क्षितः । सिद्धान्ते ऽपि गुणविधित्वसमर्थनमात्रं कृतं न नामत्वं नि-
राकृतं गुणविध्यसम्भवस्य चाधिकरणपञ्चकोक्तस्यापवादायैतद-
धिकरणं गुणविध्यसम्भवे त्वाग्नेयादिशब्दस्यानर्थक्यपरिहाराया-

गत्या यथा कथं चिन्नामत्वं शिरो वा एतद्यज्ञस्य यदाग्नेयो हृदयमु-
पांशुयाजः पादावग्नीषोमीय इत्यादि व्यवहारसिद्धार्थमष्टव्यमिति
दर्शयितुं नामधेयत्वोपन्यास इति द्रष्टव्यम् । ननु समाप्तायां नामधेयत्व-
चिन्तायाम् अपवादप्रस्तावस्योचितत्वात् दर्विहोमपदमविचार्यापवा-
दो न युक्त इत्याशङ्कते *कस्मादिति* वैश्वदेवपदस्य तु नामत्वमङ्गी-
कृत्य गुणार्थताप्यस्ति नास्तीति वैश्वदेवाधिकरणे चिन्तेत्यभिप्रेत्य त-
च्चिन्तेहानाशङ्किता समिदादिपदानामपि तत्प्रख्यन्यायान्नामत्वे स-
त्येव पार्वणशब्दस्य कर्मनामधेयस्यापि कालाभीज्या समुदायाभीज्या
वेति विचारेण देवताविधित्वावसायात्तन्न्यायेन देवताविधित्वमङ्गी-
कृत्य प्रकृतसमिदादिशब्दवाच्यदेवतासंस्कारार्थाः प्रयाजा इत्याश-
ङ्क्य द्वितीयान्तत्वेन देवताविधित्वायोगात् मान्त्रवर्णिकसमिदादि-
देवतायोगेन यागेषु लक्षणाया समिदादिशब्दप्रवृत्तेर्मन्त्रवर्णेभ्यश्चा-
पूर्वाणां देवतानामेव यागार्थत्वप्रतीतेर्न देवतासंस्कारार्थतेति नवमे
वक्ष्यमाणत्वात् नेह तच्चिन्ताशङ्किता । दर्विहोमपदं किं गुणविधिः
कर्मनामधेयं वेत्यष्टमे विचारयिष्यमाणमिहैव कस्मान्न विचारितमि-
त्याशङ्कितम् । लौकिकहोमेष्वचारातस्त्वग्विलया मूलदण्डया दर्व्या
जुहोतीति स्मृत्या च विधित्सितस्य दर्विलक्षणस्य गुणस्य प्राप्तेः पु-
रो ऽनुवाक्यामनुयाज्या जुहोति सदेवत्वायेति विध्येकवाक्यतया
चार्यवादत्वेनोपयुक्तस्य समासाभिः कृष्य दर्विपदस्य तद्विधायित्वम-
ङ्गीकृत्य स्मृतिमूलत्वकल्पनायोगात्तत्प्रख्यन्यायेनैव नामधेयत्वं सि-
द्धं वैदिकेष्वपि स्तुवेण जुहोति चमसेन जुहोतीति साक्षाद्विहितेन
स्तुवादिना सह समासाभिः कृष्य विधेयत्वेन कल्प्यमानाया दर्वे-
र्विकल्पायोगाच्छास्त्रान्तरेण वैपरीत्यप्राप्तेस्तत्प्रापणस्यासम्भवेन वै-
यर्थ्यापत्तेस्तेनैव च सिद्धमित्याभिप्रेत्य परिहरति * विचारितमिति*
एवं त्वाष्टमिकस्य गुणविधिनामधेयविचारस्य पौनरुक्त्यापत्तेरपरि-
तोषादन्यथा परिहरति * विध्युद्देशगतानामिति * ततश्च विध्यु-
द्देशगतानां नामधेयविचारस्य समाप्तत्वाद्युक्तो ऽपवाद इत्याशयः
अथवाद्गतानामपि तुल्यन्यायतया सिद्धस्य नामधेयत्वस्य किं लौ-
किकानामेवैतन्नामधेयमुत अलौकिकानां वैदिकानां तत्रापि किं यज-
तिचोदनानामप्युत जुहोतिचोदनानामेवेति विशेषविचारार्थं स्मरण
मितीहाप्यपरितोषादन्यथा परिहरति * सिद्धे वेति * ननु विशेष-
विचारे गुणविध्याशङ्का न युक्तेत्याशङ्काह * या त्विति * परि- ३०२।२
चोदनामात्रत्वोपपादनायात्राधिकरणमध्यशब्दः तत्र हि दर्विहोमो

यज्ञाभिधानं होमसंयोगादिति सूत्रेण होमपदेनास्य समासपदस्य संयोगात्तत्र च होमस्य प्राधान्यात्तद्वाची दर्विहोमशब्द इति यज्ञ-
शब्दलक्षितकर्मनामधेयत्वं प्रस्तुत्य तद्विशेषे ऽपेक्षिते स लौकिका-
नां स्यात् कर्तुस्तदाख्यत्वादित्यनेन स्मार्त्ताष्टकादिकर्त्तरि दर्विहोमि-
कसमाख्यानात् स्मार्त्तानामेवैतन्नामेति पूर्वपक्षं कृत्वा सर्वेषां वा
दर्शनाद्वा ऽस्तु होमे इत्यनेन वैदिके ऽपि वास्तु होमे यदेकया जुहुया-
द् दर्विहोमं कुर्यादिति दर्विहोमशब्दप्रयोगात् वैदिकानां चैतन्नाम-
कत्वाभावे सत्येकया ऋचा दर्विहोमशब्दप्रयोगानुपपत्तिप्रसङ्गात्
होमशब्दस्य च सामान्याभिधायित्वात्सर्वेषां नामेति सिद्धान्तिते
तत्रापि विशेषापेक्षायां यजतिचोदनानामपि दर्शपूर्णमासादीनां
चतुरवत्तादिवाक्यैर्होमत्वापत्तेस्तेषामप्येतन्नामेति प्राप्ते जुहोतिचो-
दनानां चातत्संयोगादित्यनेन होमशब्दसंयोगात् होमनामत्वप्रतीते-
र्यजतिचोदनानां च देवतोद्देशद्रव्यत्यागमात्रेण पर्यवसानाच्चतुरव-
त्तादिवाक्यैर्यागीयद्रव्यप्रतिपत्त्यर्थं प्रक्षेपविधाने ऽपि होमत्वानाप-
त्तेर्जुहोतिचोदनानामेव दर्विहोमशब्दो नामेति सिद्धान्तयित्वा द्रव्यो-
पदेशाद्वा गुणाभिधानं स्यादित्यनेन दर्विहोमशब्दात्पात्ररूपद्रव्योप-
देशप्रतीतेर्गुणविधिरित्याशङ्क्य न लौकिकानामाचारग्रहणात् शब्द-
वतां चान्यार्थविधानात् इत्यनेन लौकिकेष्वामाचारेषु द्रव्या गृही-
तत्वाद्वैदिकेषु चान्येषां स्तुवादीनां पात्राणां होमनार्थितानामाका-
ङ्क्षितानां विधानादर्विसमासान्निष्कृत्य विधानं न युक्तमित्याशङ्क्य
निराकृत्य नामधेयत्वमुपसंहृते ननु विशेषविचारो ऽपिहैव नामधेय-
चिन्ताधिकारात्कर्त्तुं युक्तो नाष्टमे विशेषातिदेशलक्षणत्वात् तस्ये-
त्याशङ्क्याह * सर्वमेवेति * लक्षणान्तरगोचरो ऽपि विचारः
प्रसङ्गाल्लक्षणान्तरे क्रियमाणो न दोषमावहतीत्याशयः । कथं तत्र
प्रसङ्ग इत्यपेक्षायामाह * पूर्ववदिति * अविहितेतिकर्त्तव्यताके-
ष्वतिदेशेनेतिकर्त्तव्यताप्राप्ता युक्तायां दर्विहोमेष्वविहितेतिकर्त्त-
व्यताकेष्वपि नातिदेशेनेतिकर्त्तव्यता प्राप्तिरस्तीत्यपवादार्थं किं दर्वि-
होमाः कुतश्चिद्धर्मग्राहित्वात् पूर्ववन्तो ऽथ पूर्वा इति चिन्तामधि-
कृत्य सर्वेषां जुहोतिचोदितानामपूर्वत्वसिद्ध्यर्थं विशेषचिन्तेत्यर्थः
आग्नेयादिवाक्येषु कर्माश्रवणात् नाग्नेयादिशब्दानां तन्नामत्वश-
ङ्कायुक्तेत्याशङ्कते * केनेति * तत्र शिरो वा एतद्यज्ञस्य यद्वाग्नेय
इति यज्ञावयवस्तुत्या प्रसिद्धयागनामोपांशुयाजशब्दसाहचर्याच्च
यागनामत्वप्रतीतेर्व्युत्क्रमास्नातानामष्टाकपालादीनां लिङ्गदर्शनत्वात्
कस्यां चिच्छाखायां क्रामान्नानं भविष्यतीत्यारोप्य मान्नवार्णिकदे-

वतान्वयेन यागकल्पनोपपादनार्थं प्रकाशनाहानुष्ठेयक्रियां विना प्रकाशकमन्त्रान्वयायोगादष्टाकपालादीनामप्राप्तत्वेन विधेयत्वावसायात् विधेश्च भावनैकगोचरत्वात् तदाक्षेपकत्वेनाष्टाकपालादिवाक्येषु भावनाप्रतीतिं तावदाह * तादिति * भावनानां चावच्छेदकधात्वर्थविशेषापेक्षायां यागाख्यधात्वर्थान्वयसिद्धये ऽन्यादिदेवत्यमन्त्रान्वयं दर्शयितुमाह * तासां चेति * आनन्तर्यमचोदनेत्यानन्तर्यलक्षणास्य क्रमस्याविनियोजकत्वाभ्युपगमात् पाठसाहचर्यलक्षणक्रमप्रतिपत्त्यर्थः स्थानशब्दः यागाङ्गमन्त्रवाचियाज्यानुवाक्यासमाख्ययापि यागाक्षेपसूचनार्थं याज्यानुवाक्यायुगलानीत्युक्तम् ननु श्रुत्यविनियुक्तानां मन्त्राणां करणत्वानवगमादहृष्टार्थत्वेनाप्यङ्गत्वोपपत्तेः स्वार्थसमवायकत्वाभावाच्च तत्प्रतिपाद्यस्यान्यादेः क्रियाङ्गत्वसिद्धिरित्याशङ्क्योपांशुयाजे याज्यानुवाक्यायुगलानां क्रमविनियुक्तानामपि देवताकल्पकत्वदर्शनात् तत्सामान्यमात्रेणापि देवताकल्पकत्वसम्भवं दर्शयितुमाह * तानीति * ननुपांशुयाजे यजिना विहितस्य यागस्य देवताकाङ्क्षत्वाद्यथाकथंचिदुपस्थापितदेवताग्रहणं युक्तम् । इह तु यज्यश्रवणेनानाकाङ्क्षिताया देवतायास्तत्सम्बन्धप्रमाणतद्धिताद्यभावेन युक्ता कल्पनेत्याशङ्क्याधारादिवद्यज्यश्रवणे ऽपि क्रियातत्समवेतार्थप्रकाशनेन मन्त्राणां क्रियाङ्गतेति सामान्यतो हृष्टेनाग्न्यादेः क्रियाङ्गत्वमुपपादयति * न हीत्यादीनां * क्रियाङ्गमित्यन्तेन नन्वग्न्यादेः क्रियान्वये देवतात्वावगतिः कथमित्याशङ्काह * न चेति * अग्निर्मूर्द्धेत्यादिमन्त्रेष्वग्न्यादीनां प्राधान्येनाभिधानाद्यमर्थं प्राधान्येन मन्त्रो ऽभिद्धाति सापि देवतेति लक्षणेन देवतात्वावसायात् कर्मस्वपि देवतात्वावगतिरित्यर्थः । न केवलं मन्त्रेष्वग्न्यादीनां देवतात्वात् कर्मस्वपि देवतात्वं किं त्वष्टाकपालादिशब्दानामनेकत्र पुरोडाशशब्दसामानाधिकरण्यदर्शनादिहापि ते पुरोडाशं कूर्मभूतं सर्पन्तमपश्यन्तित्यष्टाकपालवाक्यशेषात् पुरोडाशपरत्वावगतेः पुरोडाशादीनां च वृद्धव्यवहारात् धानाः करम्भः परिवापः पुरोडाशः पयस्येत्येष वै यज्ञो हविःपङ्क्तिरित्यादिलिङ्गाच्च हविष्त्वप्रसिद्धेर्हविःशब्दस्य चाञ्चिशुचिहुसृपिष्ठदिभ्य इसिरिति जुहोतेरौणादिके कर्मणि इसिप्रत्यये कृते हूयतइत्येतस्मिन्नर्थे हविःशब्दव्युत्पत्तेर्देवतां च विना होमायोगात् द्रव्याकाङ्क्षावशादग्न्यादेर्देवतात्वावगतिरित्याह * पुरोडाशादिभिरिति * जुहोत्युत्पन्नस्यापि हविःशब्दस्याहूयमाने ऽपि द्रव्ये हवींष्यासादयतीति प्रयोगदर्शनात् तादर्थ्यनिमित्तत्वाप्रतीतेरजुहो-

तिचोदिते कर्मणि होमस्यैव यागीयद्रव्यसंस्कारार्थत्वेन द्रव्यस्य हो-
मार्थत्वायोगात् यागार्थद्रव्यवाची हविःशब्द इति मत्वा देवतान्वयं
विनापि द्रव्यान्वयमात्राद्यागानुमानसूचनार्थं यागेत्युक्तम् । नन्वेवं
सत्यपि देवतान्वये कथं यागकल्पनं कथं च सत्स्वपि यागेष्वाग्ने-
यादिशब्दानां नामतेत्याशङ्क्याह * इतीति * यजतिस्तु द्रव्यफल-
भोक्तृत्वसंयोगादित्यत्र द्रव्यदेवतान्वयेन यागकल्पनस्य वक्ष्यमाण-
त्वाद्विधित्सितस्य च गुणस्यान्यतः प्राप्तौ नामत्वस्योक्तत्वात् उभय-
सिद्धिरिति भावः । नन्वष्टाकपालादिवाक्यान्वाग्नेयादिशब्दैर्विना पर्य-
वस्यन्ति न वातत्रापर्यवसाने स्वार्थासमाप्तस्य वाक्यस्य वाक्यान्तरा-
न्वयायोगात् मन्त्रान्वयाभावे तत्प्रतिपाद्यदेवतान्वयकल्प्ययागा-
सिद्धिः । पर्यवसाने त्वाग्नेयादिशब्दस्यानन्वयान्नामत्वानुपपत्तिरित्या-
शङ्क्याश्रुतयागनामत्वाशङ्कासम्भवे ऽपि च चतुरवत्तं जुहोतीति श्रु-
तहोमनामत्वेन पूर्वपक्षो भविष्यतीत्याह * अथ वेति * चतुरवत्त-
वाक्याद्धोमनिष्पत्तावपि आग्नेयादिशब्दानां कथं तन्नामतेत्याशङ्क्या
क्रमविनियुक्तमन्त्रवशात् देवताप्राप्तेस्तत्प्रख्यन्यायेनैवेति दर्शयितुं
तथैवेत्युक्तम् । सकृच्छ्रवणेन होमैक्यान्मन्त्राणां च बहुत्वाद्विसंख्यत्वे-
न क्रमानुपपत्तिमाशङ्क्य यावद्द्रव्यमित्युक्तम् । कानि द्रव्याणीत्यपे-
क्षिते ऽष्टाकपालादीनां सम्बन्धिनां होमानामित्युक्तं कथं चतुरवत्त-
वाक्यस्याष्टाकपालादिविषयतेत्याशङ्क्याष्टाकपालादीनां चतुरवत्ततो-
क्ता तदुपपादनार्थं द्विरिति वाक्याद्वयवदानसिद्धिरुक्ता तस्याष्टाक-
पालादिविषयत्वोपपादनार्थं हविष्ट्वादित्युक्तम् । एवमपि चतुरवत्त-
निष्पत्तिः कथमित्यपेक्षिते चोदनान्तरेणेत्युक्तम् । ननूपस्तृणात्यभिघा-
रयतीति चोदनान्तरेणोपस्तरणाभिघारणयोर्ग्रहणे ऽपि तयोरुपस्तर-
णाभिघारणयोरुपस्तृणभ्रमिघार्याज्यस्य यजेतेति ध्रौवाज्यसाधन-
त्वेनाष्टाकपालादीनां कथं चतुरवत्ततेत्याशङ्क्या तत्संस्कारार्थेत्युक्तं
दशमे कृष्णलचरावुपस्तरणाभिघारणयोरर्थलोपेन बाधं वक्तुं कर्म
वा संसर्गार्थनिवृत्तित्वात् तस्मादाप्तिसमर्थत्वमिति सिद्धान्तसूत्रे
हविषः स्वरूपसंसर्गस्योपस्तरणाभिघारणयोर्निवर्त्यत्वेन प्रयोजनस्य
कृष्णले च विशदत्वेन स्वत एव निवृत्तेश्चत्वारि चत्वारि कृष्ण-
लान्वद्यति चतुरवत्तस्याप्त्यै इति चोपस्तरणाभिघारणसाध्यस्य च
तुरवत्तत्वसम्पादनस्यान्येनाप्तेस्तदकरणसमर्थनादकरणं तयोरिति
वक्ष्यमाणत्वाद्विषः स्रुच्यसंसर्गलक्षणसंस्कारार्थत्वमनयोरवसी-
यतइत्याशयः । नन्वग्नीषोमीयब्राह्मणस्य प्राक्पाठादाग्नेयब्राह्मणस्य
च पश्चात्पाठाद्याज्वानुवाक्यायुगलयोश्च ब्राह्मणक्रमविपर्ययेण पा-

ठाद्विद्यामानक्रमाभ्यानाध्यारोपेणात्यन्तकिलष्टनामत्वाशङ्का न यु-
 क्तेत्याशङ्क्य * आहैवं चेति * प्राप्ते कर्मण्याग्नेयादिवाक्यैर्द्र-
 व्यदेवताद्यनेकगुणविधाने चोदिते हि तदर्थत्वात् तस्य तस्योपादिश्य-
 तेत्यनेन वाक्यभेददोषापत्तिः । विशिष्टविधाने तु सन्निकृष्टविप्रकृ-
 ष्टविशेषणविशेष्यरूपानेकार्थविधानापत्तेस्तत्र च सन्निकृष्टविधाना-
 सम्भवानिमित्तत्वाद्विप्रकृष्टविधानस्य युगपत्सन्निकृष्टविधानसम्भवा-
 सम्भवाभ्युपगमदोषसम्भवाद् गुणविध्यसम्भवमात्रमत्र पूर्वपक्षिणो
 ऽभिमत तथा च सत्याग्नेयादिशब्दानर्थक्यापत्तेस्तत्परिहारार्थं यथा-
 कथाञ्चिन्नामधेयत्वाभिधानमित्याशयः । एवं नामधेयत्वं सत्याग्ने-
 यादिशब्दस्य गुणविधित्वाभावात् सन्निकृष्टविप्रकृष्टविशेष्यविशेषण-
 रूपानेकार्थविधिनिमित्तो युगपत् सन्निकृष्टविप्रकृष्टविधिसम्भवास-
 म्भवाभ्युपगमदोषो भाव्येत्येतदर्थं नामधेयत्वं यथाकथाञ्चिदुक्तं न
 तु पूर्वपक्षिणो ऽभिमतमित्यर्थः । पूर्वपक्षभाष्यं चानेन व्याख्यातं
 तत्र च विशिष्टविधेः सिद्धान्तिनो ऽभिमतत्वात् विशेष्यस्य यागस्या-
 श्रुतत्वेन द्रव्यदेवतासम्बन्धलक्षणगुणविधिकल्प्यत्वात् श्रुत्या गुण-
 मात्रविधि मत्वा गुणे विधिशब्दः तस्मिन्सत्यनेको विशेषणविशेष्य-
 रूपो ऽर्थो ऽभिधीयते तत्र च सन्निकृष्टविध्यसम्भवानिमित्तत्वाद्विप्र-
 कृष्टविधेर्युगपत्सन्निकृष्टविशेष्यविधिसम्भवासम्भवाभ्युपगमदोषाप-
 त्तिरित्युक्तम् । ननु विशिष्टस्य यागस्याश्रितत्वात् कथं गुणविधौ
 सति विशेषणविशेष्यरूपानेकार्थविधिः स्यादित्याशङ्काभिदेवता पु-
 रोडाशो द्रव्यमिति द्रव्यदेवतासम्बन्धलक्षणगुणविधिद्वारेत्युक्तमि-
 ति भाष्यं योज्यम् । एतच्च वार्त्तिकताधाराभिहोत्राधिकरणे परदौ-
 र्बल्यवतो ऽष्टौ श्रुतिप्रकारान् परोक्तान्निराकुर्वता विशिष्टविधेरत्यन्त-
 क्लिष्टत्वं तृतीयस्थानानिवेशासम्भवोपपादनार्थं वक्ष्यमाणत्वान्नेह प्र-
 पञ्चितमित्यनवद्यम् । सूत्रं योजयन् सिद्धान्तमाह * तथेति * यत्र ३०३१
 पुनरन्येन वचनेन शिष्टा गुणा भवन्तीति भाष्याद्विशेषणस्यैवान्यतः
 प्राप्तावविधेयत्वं विशेष्यस्य त्वन्यतः प्राप्तावपि तन्निरपेक्षविशेषण-
 विध्ययोगात् विधेयतेत्याभाति तच्च सर्वतो पदार्थसंक्रान्तविधिशक्तौ
 धात्वर्थानुवादाभ्युपगमात् अयुक्तमित्याशङ्क्य गुणग्रहणस्योपलक्ष-
 णार्थत्वं दर्शयितुं यागइत्युक्तम् । न चेदिति सूत्रावयवे प्राप्तेर्विधे-
 यत्वहेतुत्वाभिधानार्थ इति प्राग्ब्याख्यया सूचितम् । तच्च कमेति
 भाष्यात् तच्च गुणाश्चेत्येकवचनाध्याहारेण विग्रहः प्रतिभाति त-
 द्बोदाहरणबहुत्वेन तुल्यत्वाक्रिययोर्नेति सूत्रोक्तक्रियापरामर्शितच्छ-
 ब्दोपात्तयागबहुत्वोपपत्तेः श्रुतस्यैव बह्ववचनस्य तन्त्रेणोभयान्वये

सम्भवत्यश्रुतैकवचनाध्याहारायोगात् अयुक्तमित्याशङ्क्य त इति बहुवचनान्तविग्रहो दर्शितः । सोमेन यजेतेत्यादौ गुणकर्मणोर्भिन्नपदोपादाने ऽपि तावच्छुद्धस्य कर्मणो ऽशक्यानुष्ठानत्वेन विध्ययोगात्सन्निकृष्टस्य शुद्धरूपेण विध्यसम्भवात् विशिष्टरूपेण च सम्भवात् रूपभेदेन युगपत्सम्भवासम्भवविरोधपरिहारोपपत्तेर्विशिष्टविधेरदुष्टत्वाभिधानार्थमाविभागाद्विधानार्थ इति सूत्रावयवविधानार्थं लिङ्प्रत्यये गुणकर्मविध्योराविभागादित्येव व्याख्यातुमविभक्तरूपेण सकृदुच्चरितेन विधिनेत्युक्तम् । आग्नेयादिवाक्यं त्वेकस्मिन्नेव विधेयसमर्पके तद्धितान्ते शब्दे गुणकर्मविभागादित्येव व्याख्यातुं विधेयसमर्पकेण तद्धितान्तेन शब्देन सह गुणकर्मशब्दानामविभागात्सन्निकर्षविप्रकर्षविरोधाभावाभिधानायैकशब्दोपादानप्रदर्शनार्थं तद्धितान्तेन विधिनेति योज्यम् । हिशब्दः पादपूरणार्थः । ननु मान्त्रघणिकदेवतासंयोगान्यथानुपपत्त्या यागप्राप्तरसिद्धान्याशिष्टतेत्याशङ्क्य निराकरोति * नेति * संस्कारशब्देन स्मृतिहेतुसंस्कारोद्बोधार्थो मन्त्रो विवक्षितः । अष्टाकपालादिद्रव्यं देवतासंस्कारश्चाग्निमूर्द्धेत्यादिमन्त्रः तत्संयोगेन यो ऽत्र यागविधिः पूर्वपक्षिणोक्तः स नोपपद्यतइत्यर्थः । यदपि पुरोडाशादीनां हविष्ठाद्यागसाधनत्वप्रतीतेर्यागानुमानमुक्तं तदपि निराकारिष्यतइति तावच्छब्देन सूचितम् । यद्वा यागविधिस्तावन्नोपपद्यते ततश्च तन्नामत्वमनाशङ्क्य चतुरवसत्तदोदनाविहितहोमतापि निराकारिष्यतइत्येवं तावच्छब्दो योज्यः । एतदेव प्रश्नपूर्वकमुपपादयति * कथमिति * ननु भावनाकाङ्क्षायां मन्त्रसम्बन्धस्योक्तत्वात् स्वरूपेण द्रव्यस्य मन्त्राकाङ्क्षानिरासो न युक्त इत्याशङ्क्याह * नेति * भावनाया अश्रुतत्वात् विध्यश्रवणाच्च तद्वशेनापि कल्पयितुमशक्यत्वात् अप्राप्तस्यापि च द्रव्यस्य भावनानिवेशं विना विधेयत्वायोगात् विधिवशेन भावनाकल्पने विधेरपि भावनाकल्प्यत्वेनेतरेतराश्रयं वक्तुं विध्यभावाभिधानं कथं चिद्भावनाकल्पने ऽपि धात्वर्थानवच्छिन्नायास्तस्या अनुष्ठानुमशक्यत्वान्मन्त्राकाङ्क्षानुपपत्तेर्मन्त्रान्वयादेव तद्वाच्यदेवतासंयोगेन यागाख्यधात्वर्थकल्पने चानुष्ठेयत्वसिद्धये धात्वर्थविशेषावच्छेदाधीनत्वात् मन्त्रान्वयस्येतेतराश्रयापत्तेर्द्रव्यस्य स्वरूपेणैवाकाङ्क्षापद्यतइति सूचनार्थः कश्चिच्छब्दः । सामान्यतो ऽपि पुरुषव्यापारो न विधीयते किमुत धात्वर्थावच्छिन्न इत्यर्थः । नन्वष्टाकपालभवनस्यासिद्धत्वेनानुष्ठेयत्वान्मन्त्राकाङ्क्षा भविष्यतीत्याशङ्क्य न चेत्युक्तम् । भवनक्रियायामसिद्धस्यैव कर्तृनियमात्सिद्धा-

त्मकपुरुषानुष्ठेयत्वायोगान्न स्मारकापेक्षेत्याशयः । ननु द्रव्यस्यैव तर्ह्यनुष्ठानात्प्राक् असिद्धत्वेनानुष्ठानापाद्यत्वात् स्मारकापेक्षा भविष्यतीत्याशङ्क्य नापीत्युक्तम् । तस्याव्यापारात्मकत्वेनानुनिष्पादितत्वात्प्रादिवत् साध्यत्वेऽपि अननुष्ठेयत्वात् न स्मारकापेक्षेत्याशयः । कथं चित्सत्यामपि द्रव्यस्य मन्त्राकाङ्क्षायां अग्न्यादिवाचिना मन्त्रेण सह सम्बन्धो न प्रतीयतइत्येवमुत्तरार्द्धं व्याचष्टे * न चेति * ननु पुरोडाशादिभिर्हविरात्मकत्वाद्यागसाधनत्वेनावगम्यमानैर्देवतापेक्षणात्तद्वाचिमन्त्राणामन्वयो भविष्यतीत्याशङ्क्याह * न चेति * पुरोडाशे यागः साध्यत्वेन नावधारित इत्युक्ते यागसम्बन्धाश्रयणेऽपि हविः शब्दाभिधेयत्वात् यागानुमानं भविष्यतीत्याशङ्क्य हविष्कृमपि नावधारितमित्युक्तम् । श्लोकं व्याचष्टे * यदि हीति * भावनोपादाने सति तस्या धात्वर्थविशेषापेक्षायां कथाञ्चद्यागत्वावधारणं शक्येत न तु तदस्तीति दर्शयितुं भवतिशब्देन भावनानुपादानाद्यागत्यं नोक्तमित्युक्तं हविः शब्दस्तु यागान्वयं विना न क्वचिदस्तीत्यर्थः । हविष्ठाभावादेव चतुरवत्तत्त्वोदनाविहितहोमनामतापि निरस्तित्याह * एतेनेति * नन्वाधारादिवद्यागत्वावधारणात् प्रागपि मान्त्रवार्शिकदेवताकल्पनं भविष्यतीत्याशङ्क्याह * आधारादिषु त्विति * उपांशुयाजे तु वाचनिकविनियोगाभावेऽपि यागात्मकत्वात् सामान्यतो देवतान्वये सिद्धे मन्त्रवर्णाद्धि शेषमात्रावधारणं युक्तं न तु श्रुत्यविनियुक्तस्य मन्त्रस्यापूर्वदेवताकल्पकत्वं क्वचिदस्तीत्याशयः । तद्धितेन देवतान्वयसम्भवे तद्धितचतुर्थीमन्त्रवर्णानां देवतान्वयप्रमाणानां मध्ये जघन्येन मन्त्रवर्णेन देवताकल्पनं न युक्तमित्याह * सर्वजघन्यश्चेति * न च तद्धितसम्भवे मन्त्रवर्णस्य प्रामाण्यमप्यस्तीत्याह * अन्यथेति * मन्त्राङ्गत्वान्यथानुपपत्तिस्तद्धितेन देवतान्वयेऽवधारिते नास्तीत्यर्थः । ननु तद्धितेन देवतान्वयावगमे लिङ्गादेव मन्त्रप्राप्तेर्मन्त्राप्नानमनर्थकं स्यादित्याशङ्क्यां निराकुर्वन् सिद्धान्तमुपसंहरति * तस्मादिति * सामान्यतोऽग्निदेवत्यमन्त्रप्राप्तावप्यग्निर्मुर्द्धेत्यादिमन्त्रविशेषार्थं क्रमाप्नानमित्यर्थः । अविद्यमानमपि क्रमं पूर्वपक्ष्यारोपितमभ्युपगम्य परिहारसामर्थ्यप्रदर्शनार्थः क्रमशब्दः । ननु तद्धितेन देवतान्वये कृतेऽपि तस्याविधायकत्वाद्विधीयेरन्नित्युक्तमित्याशङ्क्य भवति इति पञ्चमलकाररूपेणाख्यातशब्देनेत्युक्तम् । नन्वस्य वर्त्तमानापदेशसन्दिग्धत्वात् पञ्चमलकारत्वनिश्चयः कथमित्याशङ्क्यार्थवादेत्युक्तम् अङ्गिरसो वा इत उत्तमाः स्वर्गं लोकमायन्नित्याद्यर्थवादान्वयान्यथानुपपत्त्या

विधित्वनिश्चयः । अन्यथास्यार्थवादत्वासम्भवेनानर्थक्यापत्तेरित्या-
शयः । नन्वेवं सति विधिगौरवक्लेशः स्यादित्याशङ्क्याह * अगत्या-
च्चेति * विधानार्थ इति भाष्यं तद्धितस्याख्यातकृत्यत्वाभावेनावि-
धायकत्वादयुक्तमाशङ्क्य व्याचष्टे * विधानार्थेति * अविभागादि-
ति सूत्रावयवव्याख्यानार्थमविभक्ता हीति भाष्यावयवं तद्धितान्त-
र्गत्यभिधानार्थत्वेन तत्सापेक्षत्वात् पश्चाद्व्याचष्टे * सर्वं चेति *
एतदेवापपादयति * देवतेति * नन्वाग्नेयेतेति भावप्रत्ययात् सम्ब-
न्धस्यापि अविभक्तौक्ता प्रतिभाति सा च सम्बन्धवाच्यत्वस्य अ-
रुणाधिकरणं निषेत्स्यमानत्वादयुक्तेत्याशङ्क्याह * सम्बन्धो ऽपी-
ति * नन्वेवमप्यष्टाकपालशब्दवाच्यस्याष्टत्वकपालतदधिकरणसं-
स्कारोपसज्जनस्य पुरोडाशस्याग्नेयादिशब्दान्तर्गतत्वादष्टाकपाल-
स्येति विशेषणाभिधानमयुक्तमित्याशङ्क्याह * तर्हि * नैव हि द्र-
व्यमात्रस्य तद्धितदेवतोच्यते अस्य शब्दाभिधेयस्य विशेषस्यैव देव-
तेत्यनेन न्यायेनाष्टाकपालपदार्थो ऽपि तद्धितान्त एव शब्दान्तर्गत इ-
त्यर्थः । स एष इति भाष्येण यागस्य तद्धितान्तर्गतिरुक्ता सा यागं
विनापि यथाकथञ्चित्सिद्धाग्नेयत्वसङ्कीर्तनोपपत्तेरयुक्तेत्याशङ्क्याग्ने-
यस्य भाव्यमानत्वं यागं विना न सिध्यतीति दर्शयितुं भावनान्तर्ग-
तिपूर्वकं यागान्तर्गतिमाह * द्रव्यस्येति * अन्तर्गतेति शेषः पुरुष-
व्यापारस्य भावनाया यागावच्छेदकत्वाद्विशेषो न व्यक्तित्वेन ।
सर्वान्तर्गत्यभिधानस्य पूर्वपक्षात्कवाक्यभेदपरिहारं प्रयोजनमाह *
ततश्चेति * तद्धितान्तर्गतेनोपात्तस्याथेस्य विधिनेति विग्रहः भिन्न-
पदोपादानाभावात् वाक्यभेदापत्तिरित्याशयः । नन्वेकपदोपाने ऽप्य-
नेकार्थस्य विधानाच्चित्रत्वस्रोत्वविधाविव-वाक्यभेदः स्यादेवेत्या-
शङ्क्याह * भावनेति * यागो हि विहितो भवतीति भाष्ये याग-
शब्दा यागावच्छिन्नभावनाभिप्रायेणेत्याशयः । स एवमिति भाष्यं
व्याचष्टे * तत इति * ननु सम्बन्धो हीति भाष्येण सम्बन्धविधाना-
न्यथानुपपत्त्या सम्बन्धिनोर्द्रव्यदेवतयाविधानाक्षेपस्योक्तत्वात् भा-
ष्याविरुद्धं भावनाविधानाभिधानमित्याङ्क्याह * सर्वेति * सर्व-
ज्ञात्वर्थकारकः सम्बन्ध्यतइति कर्मव्युत्पत्त्या भावना सम्बन्धशब्द-
नोक्त्यर्थः । किमित्येवं व्याख्यायतइत्यपेक्षायामाह * न हीति *
विशिष्टविधानाप्यन्यतो लभ्यमानस्याविधानान्न गौरवलक्षणवाक्य-
भेदापत्तिरित्यभिधानार्थो न चेदन्येन शिष्टा इति सूत्रावयवो ऽष्टा-
स्वित्यादिभाष्येणानेककपालाधिकरणसंस्कारस्य पुरोडाशादन्यत्रा-
प्रसिद्धेस्ते पुरोडाशं कूर्मं भूत्वा सर्पन्तमपश्यन्नित्यर्थवादावगतस्य

पुरोडाशस्याष्टसंख्यकपालाधिकरणसंस्कारविधिनैव प्राप्तेः कपाला-
नां तदबहुत्वस्य तदधिकरणास्य संस्कारस्य च कपालेषु भ्रमयतीति
वाक्यान्तरादेव प्राप्तेर्बहुत्वविशिष्टत्वमात्रविशिष्टद्रव्यविशेषाग्न्या-
ख्यदेवताविशिष्टयागभावनाविधानान्नातिगौरवापत्तिरित्येवं व्याख्या-
तः । तन्नाविभागादित्यावृत्तिलक्षणावाक्यभेदपरिहारार्थो हेतुः । न
चेदिति तु गौरवलक्षणवाक्यभेदपरिहारार्थ इति हेतुद्वयस्य विवि-
क्ताविषयत्वं दर्शयितुमाह * अविभागादिति * तद्धितान्तोक्तेन
देवताविशिष्टेन द्रव्येण सम्बन्धस्य विभागात् सम्बन्धं विना वैशि-
ष्ट्यासिद्धेरर्थात् सम्बन्धाक्षेपः । न क्रियाकर्तृसम्बन्धादिते सम्ब-
न्धनं क चिदित्यनेन च न्यायेन क्रियागर्भत्वात्सर्वसम्बन्धानां देवतो-
द्देशपूर्वकद्रव्यत्यागाच्च विनीं द्रव्यस्य देवतान्वयायोगाद्यागाख्यस्य
क्रियाविशेषस्य द्रव्यदेवतासम्बन्धाविभागात्तेनार्थादाक्षेपः । यागस्य
चाभावितस्यानिष्पत्तेर्भावनया यागाविभागात्तेनार्थादाक्षेप इत्यर्थः ।
अन्यथानुपपत्त्यधीनत्वाच्चाार्थाक्षेपस्यान्यतः प्राप्तस्य कपालादेरनाक्षे-
पान्नातिगौरवापत्तिरित्युद्यो विशिष्टविधिरित्याशयः । यत्तु विधि-
त्सितस्यान्यतः प्राप्तौ तद्वाचिनः शब्दस्य नामधेयतेति एतदर्थपरत्वेन
न चेदित्यवयवस्य पाठपूर्वकं व्याख्यानान्तरं भाष्यकृता कृतं तन्ना
मधेयत्वस्य पूर्वपक्षिणोऽप्यनभिमतत्वात्तत्प्रख्यः चान्यशास्त्रमित्यनेन
च पौनरुक्त्यापत्तेरयुक्तमित्युपेक्षितं वार्तिककृतेति विशिष्टविधिव्यु-
त्पादनार्थतैवास्याधिकरणास्यावसीयते ॥

॥ बर्हिरादिशब्दानां जातिवाचिताधिकरणम् ॥ ७ ॥

बर्हिराज्ययोरसंस्कारे शब्दलाभादतच्छब्दः ॥ १० ॥

बर्हिरादिशब्दो लवनादिसंस्कारानिमित्तः कुशात्वादजातिनि-
मित्तो वेति चिन्तायाः प्रकृतगुणविधिनामधेयचिन्तारूपत्वाभावात्
पूर्वाधिकरणकृतविशिष्टविधिव्युत्पादनवच्च तच्छेषत्वाभावाच्च प्रक-
रणसङ्गतिरित्याशङ्क्य प्रासङ्गिकी प्रकरणसङ्गतिमाह * नामधेये-
ति * अनन्तरसङ्गतिस्त्वाग्नेयादिशब्दानां देवतोद्देशपूर्वकद्रव्यत्या-
गात्मकयागारव्यक्रियागर्भसम्बन्धनिमित्तदेवताविशिष्टद्रव्यवाचि-
त्वात्तद्वारेण क्रियानिमित्तत्वेऽभिहिते बर्हिरादिशब्दानामपि सं-
स्कारात्मकक्रियानिमित्ततास्त्युत नेति विचारात् स्पष्टैवेति नोक्ता
पुरोडाशोदाहरणमुत्सूत्रत्वादयुक्तमाशङ्क्याह * तुल्यहेतुत्वादिति *
यूपादिवद्वचनव्यक्तिविपर्ययाश्रयणसम्भवासम्भवमस्य सन्देहहेतोः

संस्कृतप्रयोगबलीयस्त्वस्य च पूर्वपक्षहेतोः संस्कारनिमित्तत्वे च परस्पराश्रयपरिहारासम्भवस्य च सिद्धान्तहेतोस्तुल्यत्वात् सूत्रे बहिराज्यग्रहणमुपलक्षणार्थमित्याशयः । सर्वत्रेति भाष्यावयवेन संस्कृतप्रयोगस्य सार्वत्रिकत्वं पूर्वपक्षोपपत्तित्वेनोक्तं नासंस्कृतेष्वित्यनेन चासंस्कृतप्रयोगाभावः तदुभयमप्ययाज्ञिकदेशे संस्कृतेषु प्रयोगाभावादसंस्कृतेष्वपि च कस्मिंश्चिद्देशे प्रयोगादयुक्तमाशङ्क्य व्याचक्ष्णः पूर्वपक्षमाह * तत्रेति * याज्ञिकप्रयोगो ऽत्र विवक्षितः सर्वे च याज्ञिकाः संस्कृतेष्वेव प्रयुज्यते नासंस्कृतेष्वित्याशयः । तस्य बलीयस्त्वाय शास्त्रस्या वेत्युक्तं यश्चासंस्कृतेषु क्व चित्प्रयोगः स प्रादेशिकत्वेनाशिष्टत्वेन च दौर्बल्यात्सादृश्योपपत्तेर्न याज्ञिकप्रयोगस्य विगीतत्वापादने शक्त इत्येवमर्थत्वेन न त्वसंस्कृतेष्वपीत्याशङ्कानिरासार्थं सादृश्यादिति भाष्यं व्याख्यातुमविगीतत्वादित्युक्तम् । ननु बहिराद्यनुवादेन विधीयमानस्य संस्कारस्य प्राक्सिद्धबहिराद्यपेक्षत्वेनेतरतराश्रयापत्तेर्न बहिरादिशब्दप्रवृत्ति-
३०५। निमित्तता युक्तेत्याशङ्क्याह * तथा हीति * क्व चिद्देशे पुरोडाशादिशब्दैर्व्यवहारे सत्यप्यभियुक्तजने लोक्यते दृश्यते शब्दार्थसम्बन्धो ऽनेनेति व्युत्पत्त्या लोकशब्देन विवक्षिते व्यवहाराभावाच्छिष्टप्रयोगविरोधेचाशिष्टप्रयोगस्याप्रामाण्यात् यद् बर्हिस्तल्लनातीत्यादिवचनव्यक्त्यनुपपत्तेर्यल्लूयते तद् बर्हिरित्यादिविपरीतवचनव्यक्त्याश्रयणात् । पुरोडाशादिशब्दानां संस्कारहेतुतेत्यर्थः । यथा च पलाशे बध्नातीति प्रकृत्य यूपं छिनत्तीति श्रवणाच्छेदनस्य पलाशविषयत्वावधारणाच्छेदनसंस्कृतपलाशनामत्वं यूपशब्दस्यावसीयते तथात्रापि दमैस्तुणीत हरितैः सुपैर्गिरिति बर्हिस्तरणार्थं मन्त्रे कुशवाचिदर्भशब्दश्रवणाद् बर्हिःशब्दस्य लवनादिसंस्कृतकुशनामत्वावधारणात् पिष्टानि संयौति पिण्डं करोतीत्यादिश्रवणाच्च पुरोडाशशब्दस्य प्रथनादिसंस्कृतपिष्टपिण्डनामत्वावधारणादुत्पवनादीनां च घृतविषयत्वं कथं चिदुत्प्रेक्ष्याज्यशब्दस्योत्पवनादिसंस्कृतघृतनामत्वावधारणाद्युपादिवद्वचनव्यक्तिविपर्ययाश्रवणमदुष्टमिति दृष्टान्तेन सूचितम् । संस्काररहिते कुशादिजातिमात्रे बहिरादिशब्दस्य क्व चित्प्रयुक्तस्य संस्कृतेष्वपि जात्यनपगमेन लाभाच्चायं संस्कारशब्द इत्येवं सूत्रव्याख्यानार्थमेवं प्राप्तइति भाष्यं व्याचष्टे * तदिति * शास्त्रस्य शब्दार्थसम्बन्धहेतुत्वाभावेन लोकप्रसिद्धापेक्षत्वात् प्रादेशिकस्यापि प्रयोगस्य शास्त्रस्थप्रसिद्ध्या बाधो न युक्त इति वक्तुमेकदेशे ऽपीत्युक्तम् । श्लोकं व्याचष्टे *य एवेति * ननु-

कमिति भाष्येणासंस्कृतेषु सादृश्यात् प्रयोगोपपत्तिं पूर्वपक्षोक्तामनुभाष्य तन्नेत्यनेन संस्कारशब्दत्वप्रसिद्धेः सादृश्यानिमित्तप्रयोगकल्पना न युक्तेत्युक्तं तदतिस्पष्टत्वादव्याख्याय कथमिति प्रश्नपूर्वकमप्रसिद्ध्युपपादनार्थं बर्हिरित्यादिभाष्यम् असंस्कृतेष्वपि शब्दलाभादित्यनेनैकस्या युक्तेरुक्तत्वाद्गुत्त्यन्तरसमुच्चयार्थत्वेन व्याचष्टे * किं चेति * जातिशब्दत्वाभावे पलाशे बध्नातीतिवत्कुशादीनामप्रकृतत्वेन संस्कारान्वयाज्ञानात् मन्त्रस्य च श्रुत्यविनियुक्तत्वेन स्वार्थसमवायकल्पकत्वानुपपत्तेस्तद्वशेनापि लवनादेः कुशविषयत्वाज्ञानात् उत्पवनादीनां च घृतविषयत्वोत्प्रेक्षायाः प्रापकानुपलम्भेनायोगात् प्रथनादीनां च कथं चित्पिष्टपिण्डविषयत्वज्ञानसम्भवे ऽपि युपकार्यपशुबन्धनार्थत्वेनेव पलाशस्य पुरोडाशकार्ययागार्थत्वेन पिष्टपिण्डस्याश्रवणात् पुरोडाशशब्दस्य प्रथनादिसंस्कृतापिष्टपिण्डनामत्वावधारणाशक्तेः पिष्टपिण्डप्रथनादिना पुरोडाशीकुर्यादिति वचनव्यक्त्वाश्रयणायोगात् यद्बर्हिरादिशब्दवाच्यं तत्संस्कार्यं यच्च संस्क्रियते तद्बर्हिरादिशब्दवाच्यमितीतरेतराश्रयस्यापरिहार्यत्वात् यल्लोकसम्मतं बर्हिरादिशब्दानां जातिशब्दत्वं तद्वेदेनापि लवनादिसंस्कारे विधेये तस्मात्प्रागाश्रितमित्यर्थः । ननु संस्कारविधितः प्रागेव केन चिद्वहच्छया लवनादिभिः संस्कृतं कुशादि बर्हिरादिशब्दैरुद्दिश्य संस्कारविधिसम्भवाच्चेतरेतराश्रयापत्तिरित्याशङ्क्याः । स्वाश्रयस्यापूर्वसाधनत्वयोग्यताधानार्थायाः क्रियायाः संस्कारशब्दवाच्यत्वाद्विध्यभावे च तादर्थ्यानवधारणात् यद्वहच्छया लवनादौ कृते ऽपि संस्कारस्याभावेन बर्हिरादिशब्दप्रवृत्तौ निमित्तत्वायोगात् अपरिहार्यमितरेतराश्रयमित्येवं निरासार्थं न चेत्यादिभाष्यम् आशङ्क्यास्तुच्छत्वे ऽप्यन्वयव्यतिरेकाभ्यां जातिवाचित्वावधारणार्थमिति व्याख्यातुमाह * तेनेति * येन संस्कारात् प्रागेव जातिशब्दत्वमाश्रितं तेनेत्यर्थः । सत्यां च गतौ वचनव्यक्तिविपर्ययाङ्गीकरणमयुक्तमित्यभिधानार्थं न चालौकिकानां सतामित्यादिभाष्यं व्याचष्टे * न चेति * श्लोकं व्याचष्टे * यदि हीति * प्रयोजनभाष्यं तु निर्देशात्तु विकृतावपूर्वस्यानाधिकार इत्यत्र तृतीये यूपावटस्तरणार्थं बर्हिषि यूपाञ्जनार्थं चाज्ये लवनोत्पवनादयः संस्काराः कार्या न वेति विचारेण स्पष्टीकरिष्यमाणत्वान्न व्याख्यातम् ।

॥ प्रोक्षण्यादिशब्दानां यौगिकताधिकरणम् ॥ ८ ॥

प्रोक्षणीष्वर्थसंयोगात् ॥ ११ ॥

अत्र भाष्यकृता प्रोक्षणीशब्दः किमुत्पवनादिसंस्कारनिमित्तो जातिनिमित्तो वा प्रकर्षसेचनलक्षणक्रियानिमित्तो वेति सन्दिह्य पूर्वन्यायनिरस्तमपि संस्कारशब्दत्वमत्तच्छब्द इति पूर्वसूत्रावयवेनेह सूत्रे प्रतिज्ञाकाङ्क्षयानुषक्तेन निरासप्रतीतेस्तद्व्याख्यानायोपन्यासपूर्वकं निरस्य पूर्वन्यायेनैव जातिशब्दत्वं प्राप्तं यौगिकत्वेनापोदितं तद्व्यकाराधिकरण समुदायप्रसिद्धेरवयवप्रसिद्धितो बलीयस्त्वस्य वक्ष्यमाणत्वात् विरुद्धमित्याशङ्कते * नन्विति * षष्ठे हि वचनाद्व्यकारस्याधानस्य सर्वशेषत्वात् इत्यत्र वर्षासु रथकार आदधीतेति किमवयवप्रसिद्ध्या त्रैवर्णिकानामन्यतमो रथकारशब्देनोच्यते समुदायप्रसिद्ध्या वा ऽन्यो जातिशब्द इति सन्दिग्धे ऽवयवप्रसिद्ध्या रथकारिणि त्रैवर्णिके रथकारशब्दसम्भवात् अपशूद्राधिकरणप्रतिषिद्धस्यात्रैवर्णिकस्याधिकारो न युक्त इति प्राप्ते समुदायप्रसिद्ध्यावयवप्रसिद्धिबाधाद्वचनबलेनात्रैवर्णिकस्यैवाऽधिकार इति वक्ष्यते । अन्यत एव तु समुदायप्रसिद्धिबलीयस्त्वसिद्धौ न्यायेन प्रतिषिद्धस्याप्यत्रैवर्णिकस्यैव वचनबलेनाधिकारनिश्चयात्सन्देहाभावेन रथकाराधिकरणारम्भो न युज्येत । न चान्यत्र क्वचित्समुदायप्रसिद्धिबलीयस्त्वव्युत्पादनं दृश्यते । न च तद्व्युत्पादनं विना परिशेष्यमात्रेणात्रैवर्णिकस्याधिकारसिद्धिः । त्रैवर्णिकस्याप्यवयवार्थयोगेन रथकारशब्दवाच्यत्वसम्भवे वसन्तादिवाक्यैस्तस्याधानप्राप्तावपि रथकारित्वेन निमित्तेन वर्षाकालाधानार्थतया वचनोपपत्तावविदुषो ऽत्रैवर्णिकस्याधिकारकल्पनानुपपत्तेः । अत एव वचनादिति मुख्यं हेतुं व्याख्यायाधानस्यासर्वशेषत्वादित्यनेनाधानसम्बन्धितया सर्वेभ्यो ब्राह्मणराजन्यवैश्येभ्यः प्राप्तेभ्यो ऽत्रैवर्णिकस्य परिशिष्टत्वादयमाधानविधिरित्येवमुक्तो हेतुः सर्वशेषश्चात्रैवर्णिक आधानइति भाष्ये भाष्यकारेण चशब्दप्रयोगादुपचयोपपत्तित्वेन व्याख्यातः । तस्माद्व्यकाराधिकरणसिद्धमेतत्समुदायप्रसिद्धिबलीयस्त्वमिहोक्तम् । कथं समुदायप्रसिद्धेः श्रुतिस्थानीयत्वं कथं चावयवप्रसिद्धेर्वाक्यस्थानीयतेत्यपेक्षिते रथकाराधिकरणवक्ष्यमाणमेवोभयमुपपादयति * तथा हीति * वर्षासमुदायशक्तिनिमित्तज्ञानात्मकत्वेन समुदायप्रसिद्धेरशब्दात्मकत्वात् श्रुतित्वाभावे ऽप्यक्षरश्रवणमात्रापेक्षत्वात् श्रुतितुल्यत्वं प्रातिपदिकावयवशक्तिनिमित्तज्ञानात्मिकायास्त्ववयवप्रसिद्धेरैकार्थपदसमुदायात्मकवाक्यत्वाभावे ऽपि यौगिकप्रातिपदिकप्रतिपाद्यस्य विशिष्टस्यार्थस्य ये प्रकर्षादयो भागास्तेषामेकार्थवृत्तित्वनियमलक्षणेनोपसंहारेण प्रवृत्तोर्विप्रकृष्टत्वाद्वाक्यतुल्यतेत्यर्थः । य-

द्यपि रथकाराधिकरणे ऽवयवप्रसिद्धिः समुदायप्रसिद्धेर्बलीय-
स्त्वं वक्ष्यते तथापीह समुदायप्रसिद्धेरात्मलाभसदसद्भावौ चिन्त्येते
तथापीह समुदायप्रसिद्धेरात्मलाभसदसद्भावौ चिन्त्येते यदि च
सर्वत्र समुदायस्यैव शक्तिर्न क्वचिदवयवानां ततः सा चिन्ता विरु-
ध्यत न त्वेतदस्ति तथा सत्यवयवप्रसिद्धेः सर्वत्राभावापत्तेरित्य-
भिप्रायेण परिहरति * सत्यमिति * ननु समुदायप्रसिद्धेः स्वा-
त्मलाभः क्वासि क्व च नेति कथं ज्ञातव्यमित्यपेक्षायामाह * तत्र
चेति * ननु समुदायप्रसिद्ध्या सर्वत्रावयवप्रसिद्धेर्बाधेनावयवा-
र्थाभावात् सर्वत्रैव समुदायः प्रसिद्ध्यदित्याशङ्कानिरासपूर्वं श्लोकं
व्याचष्टे * लब्धात्मिका हीति * नन्वेवं सति रथकारशब्दे ऽवय-
वार्थसद्भावे समुदायप्रसिद्ध्यात्मलाभादभावे चाप्रतियोग्यभावात्त-
द्वलचिन्तानुपपत्तेरनर्थकं रथकाराधिकरणं स्यात् इत्याशङ्क्याह
* ततश्चेति * रथकारशब्दस्य रथकारिण्यवयवप्रसिद्धिसम्भवात्
माहिष्येण करिण्यां च रथकारः प्रजायतइति * स्मृते * श्रानुलोम-
विशेषे सौध्रन्वनास्तुहीनत्वात्मन्त्रवर्णात् प्रतीयेरन्नित्यनेन वा न्यायेन
ऋभूणां त्वा देवतानां व्रतपते व्रतेनादधामि इति रथकारस्यादध्यादि-
त्याधानमन्त्रवर्णात् सौध्रन्वना ऋभव इति च सौध्रन्वनशब्दसामा-
नाधिकरण्यस्य ऋभूशब्दस्य तं नेमिमृभवो यथेति मन्त्रवर्णाद्रथका-
रविषयत्वप्रसिद्धेः ।

ब्राह्मणं जायते वैश्यात् सुध्रन्वाचार्य एव च ।

मारुपश्च विजन्मा च मैत्रः सात्वत एव च ॥

इति सात्वताद्यपरपर्याये सौध्रन्वनाख्ये जातिविशे-
षे समुदायप्रसिद्धिसम्भवाद्व्यकार आदर्धातित्यत्र समुदाय-
प्रसिद्धिबलीयस्त्वाभिधानं युक्तमित्यर्थः । नन्वेवं तद्द्विदासी-
नास्वप्सु प्रकर्षसेचनकरणत्वाभावे अपि क्वचिद्देशे प्रयोग-
दर्शनात् प्रकर्षसेचनकरणत्वे सत्यपि च तैलादावप्रयोगाद्योगस्य
व्यभिचारित्वेन समुदायप्रसिद्ध्यात्मलाभोपपत्तेस्तद्वलीयस्त्वाद्व्य-
काराधिकरणसिद्धान्तात् जातिवाचितैव युक्तेत्याशङ्कं तु शब्दस-
मानार्थेन पुनः शब्देन निरस्यन् सिद्धान्तमाह * अत्रेति * औदा-
सीन्यावस्थायामपि प्रकर्षसेचनकरणत्वशक्तिसद्भावात् प्रयोगोपप-
त्तेर्वाच्यसद्भावेन च शब्दप्रयोगावश्यम्भावाभावात् तैलादावप्रयो-
गोपपत्तेः । क्लृप्तावयवशक्त्यानुसारेणैव शब्दप्रयोगोपपत्त्यार्थोपपत्तेः
क्षीणत्वात् समुदायस्य शक्त्यन्तरकल्पनानुपपत्तेः समुदायप्रसिद्ध्या-
त्मलाभो नास्तीत्याशयः । स्वरूपतो ऽवयवार्थाभावे शक्तिसद्भावम-

त्रेणाग्नाविवादग्धृत्वावस्थायामपि दग्धृशब्दस्य प्रोक्षणीशब्दप्रयोगो-
पपत्तौ समुदायस्य शक्त्यन्तरकल्पनं न युक्तमित्येतदेव व्यतिरेकह-
द्यान्तमुखेन दर्शयितुमाह * तथा हीति * शालाख्ये वृक्षविशेषे
ऽश्वत्वकर्णत्वयोः शक्तिरूपेणाप्यभावात्समुदायस्य शालजातिवाचि-
त्वं कल्पितमित्यर्थः । सिद्धान्तमुपसंहरति * तस्मादिति * न-
न्वेवं सति तैलादावपि प्रोक्षणीशब्दः किमिति न प्रयुज्यते इत्याश-
ङ्क्याह * इतीति * समुदायप्रसिद्ध्यभावसिद्धयौगिकत्वपरा-
मर्शार्थो ऽयमितिकरणः । यस्मात्प्रोक्षणीशब्दस्य समुदायप्रसि-
द्ध्यभावाद्यौगिकत्वं सिद्धं तस्मात्तैलादावपि साधारणतास्येव प्र-
योगाभावस्तु सत्यपि वाच्ये न विरुध्यतइत्याशयः । यद्वा समुदाय-
प्रसिद्धेर्वलीयस्त्वे ऽप्यप्यसु प्रोक्षणीशब्दस्य तदभावादवयवप्रसिद्धि-
रङ्गीक्रियमाणा न रथकाराधिकरणविरुद्धेति सूचनार्थत्वात् पूर्वशेषो
ऽयमितिकरणः । प्रयोजनभाष्ये प्रोक्षणीशब्दस्य संस्कारशब्दत्वे
धृत्ये ऽप्यविकृतस्य प्रयोगमुक्तमाक्षिपति * नन्विति * परिहरति
* यदि हीति * निपातानामनेकार्थत्वात् शङ्कानिरासार्थो हिशब्दः ।
एतदेवोपसंहरति * तस्मादिति * यौगिकत्वे स्त्रीप्रत्ययमात्रनि-
३०७।१ वृत्तिप्रयोजनत्वेनोक्तामुपपादयति * यौगिकत्वे त्विति * ननु यौ-
गिकत्वे ऽपि धृतप्रोक्षणं भवतीति विधिवाक्ये धृतशब्दश्रवणात् वि-
धिशब्दस्य मन्त्रत्वाभावः स्यात्तेन चोदनेति दशमाधिकरणन्यायेन
द्रव्ये ऽपि देवतावद्विधिगतस्यैव शब्दस्य प्रयोगनियमाज्जातिशब्दत्व-
वत् धृतशब्दस्यैव प्राप्तेः प्रातिपदिकस्यापि निवृत्तत्वात् स्त्रीप्रत्ययमा-
त्रनिवृत्त्यभिधानं न युक्तमित्याशङ्क्याह * न चेति * दशमपवा-
प्रये पवमानायाष्टाकपालं पुरोडाशं निर्वपेदिति विहिते किमग्निः प-
वमानादिगुणशब्दसहितेनाग्निशब्देनाभिधेयः केवलेन वेति सन्दिह्य
प्राकृतस्य गुणश्रुतौ सगुणेनाभिधानं स्यादिति सिद्धान्तेनोपक्रम्या-
विकारो वार्थशब्दानपायात् स्याद् द्रव्यवदित्यनेनार्थस्याग्नेश्चोदक-
प्राप्तस्य चाग्निशब्दस्य केवलाभिधाने ऽप्यनपायाद्यथा सा वा एषा
सर्वदेवत्या यदजा वशा वायव्यामालभेत भूतिकाम इत्यजाशब्देनापि
विहिते द्रव्ये वशाशब्दवाच्यवन्ध्यात्वगुणयुक्ते चातिदेशप्राप्तौ न छा-
गशब्देन निर्गुणेन चाभिधानं तथेहाप्यविकारः स्यादिति पूर्वपक्षमु-
पन्यस्यारम्भासमवायाद्वा चोदितेनाभिधानं स्यादर्थस्य श्रुतिसम-
वायित्वादवचने च गुणशास्त्रमनर्थकं स्यादित्यनेनार्थस्य देवतायाः
श्रुतिसमवायित्वादारम्भेण स्वरूपेण कर्मण्यसमवायाद्गुणानभि-
धाने च गुणशास्त्रस्यानर्थक्यापत्तेः चोदितेन सगुणेनाभिधानं

स्यादित्येवं निरस्य द्रव्येष्वेवारम्भगामित्वादर्थे विकारसामर्थ्यामित्यनेनारम्भेण स्वरूपेण द्रव्येषु क्रियागामित्वाद्विकारसहितस्यापि शब्दस्य द्रव्यरूपे ऽर्थे सामर्थ्यमस्तीति वैषम्यं वदतां द्रव्येष्वर्थरूपेण कर्मणि समवायाऽयुपगमाद्विधिगतशब्दप्रयोगनियमो नास्तीत्यर्थः ।

॥ अथ निर्मन्थ्यशब्दस्य यौगिकत्वाधिकरणम् ॥ ९ ॥

तथा निमन्थ्ये ॥ १२ ॥

वैद्युताद्यग्निव्यक्तेर्मन्थनजन्यत्वे शक्तेरप्यभावात् पूर्वन्यायात्तुल्यत्वमाशङ्क्य विशेषरूपेण शक्त्यभावे ऽप्यग्निजातीयस्य कस्य चिन्मन्थनजन्यत्वदर्शनेन शक्त्यवधारणाद्वैद्युतादवप्यग्निजातीयकत्वाविशेषेण सामान्यतः शक्तिसम्भवेन कथं चित् क्लृप्तावयवशक्त्यनुसारात्प्रयोगोपपत्तौ समुदायस्य शक्त्यन्तरकल्पनानुपपत्तेस्तुल्यत्वातिदेशायेदमधिकरणमित्याह * निर्मन्थ्ये ऽपीति * भाष्यकारेणाचिरनिर्मन्थितत्वं यौगिकत्वप्रयोजनमुक्तमाक्षिपति * वैद्युतेति * पाकान्यथानुपपत्त्याग्निमात्रप्राप्तौ मन्थनजन्यत्वविशेषणस्यातज्जन्याग्निव्यावृत्त्या कृतार्थत्वात् नाचिरत्वाक्षेपकत्वं युक्तमित्यर्थः । ननु नावनीतेन भुङ्क्तइत्यत्रापि घृतशब्दानुदापानात्तैलादेरपि प्राप्तौ तन्निवृत्त्या नावनीतशब्दस्य कृतार्थत्वात् नाचिरत्वाक्षेपकतेत्याशङ्क्याह * लोक इति * प्रमाणान्तरावगतवक्त्वृभिप्रायानुसारात्तत्र विशेषप्रतीतिर्न शब्दसामर्थ्यादिति भावः । यद्वा यथैवाऽन्यासः सामर्थ्येनीनां प्राथम्यात् स्थानधर्मः स्यादित्यत्र त्रिः प्रथमामन्वाह त्रिरुत्तमामिति प्रथमोत्तमशब्दयोः प्रथमावगताद्यन्तस्थानपरत्वातिक्रमहेत्वभावाच्च तदुपलक्षितप्रवो वाजा आजुहोतेति ऋक्परतेति नवमे वक्ष्यते तथा नावनीतशब्दस्यापि प्रथमावगतनवनीतविकारत्वलक्षणधर्मातिक्रमेण तदुपलक्षितघृताख्यधर्मिपरत्वाभावात् धर्मस्य च प्रवो वाजा इति प्रथमऋक्प्रतीकम् । आजुहोतेति अन्त्यऋक्प्रतीकं तत्परता धर्मिगतस्पृष्टमानधर्ममात्रव्यावर्तकत्वेनास्पृष्टमानधर्म्यन्तरव्यावर्तकत्वायोगात् तैलादिव्यावृत्त्यप्रतीतेर्घृते च नवनीतविकारत्वावरुद्धधर्मान्तराऽभावादबुद्धिस्थनवनीतव्यक्तिविकारत्वव्यावृत्त्या बुद्धिस्थनवनीतव्यक्तविकारपरत्वावगतेश्चिरकालवगतायाश्च नवनीतव्यक्तेरबुद्धिस्थत्वाच्चिरावगतनवनीतव्यक्तिविकारत्वप्रतीतेः । शब्दसामर्थ्यादेवाचिरनिर्दग्धत्वावगतिरित्याह * सर्वघृतानां चेति * प्रकरणादिना घृतप्रतीतिमभिप्रेत्य पुनःश्रुतेरित्युक्तं नावनीतेन घृतेन भुङ्क्तइत्येवंविधवाक्याभिप्रायेण वा पञ्चम्यन्तं वा श्रुतिशब्दमङ्गीक-

त्य श्रुतितो ऽपि पुनरेवमचिरनिर्दग्धत्वावगतिरित्येवं योज्यम् । आन-
र्थक्यानुपपत्तिलक्षणार्थो वा पुनः शब्दः । निर्मन्थ्यशब्दे तु शब्दप्रमा-
णकत्वेन प्रमाणान्तरानुसारायोगादमन्थनजन्याग्निनिवृत्त्या च कृता-
र्थत्वेन शब्दसामर्थ्याभावादचिरनिर्मन्थितत्वाप्रतीतेर्नाचिरनिर्मन्थि-
तविषयता कल्पयेति वैषम्यमाह * इह त्विति * चिरग्रहणं दृष्टान्तार्थं
ननु पङ्कजादिशब्दवन्निर्मन्थ्यशब्दस्य योगरूढित्वादचिरनिर्मन्थिता-
ग्निगतमन्थनक्रियायोगानिमित्तत्वप्रतीतेर्विशेषावगतिर्भविष्यतीत्याश-
ङ्क्याह * न हीति * पञ्चव्यतिरिक्ते द्रव्ये पङ्कजन्यत्वे सत्यपि
पङ्कजशब्दप्रयोगाभावात् योगरूढित्वं कल्पितं निर्मन्थ्यशब्दस्य त्व-
ग्निमात्रे प्रयोगस्य भाष्यकृतोक्तत्वाच्च योगरूढिता कल्पयेत्याशयः ।
आक्षेपमुपसंहरति * तस्मादिति * पाकाङ्गत्वेनेह विधीयमानस्य
मन्थनस्य पाकैकदेशकालकर्तृकत्वादचिरनिर्मन्थितत्वसिद्धिरिति
परिहरति * नैष दोष इति * श्लोकं व्याचष्टे * यथैवेति *
नन्वेवं सति देशकर्तृक्यमपि कस्मान्नोक्तमित्याशङ्क्याह * तेनेति *

॥ अथ विश्वदेवादिशब्दानां यागनामधेयताधिकरणम् ॥ १० ॥

वैश्वदेवे विकल्प इति चेत् ॥ १३ ॥

अत्र भाष्यकृता किं वैश्वदेवशब्दो गुणविधिः कर्म नाम-
धेयं वेति चिन्तोक्ता सा पूर्वपक्षसूत्रे विकल्पाभिधानात् सिद्धान्त-
सूत्रे च तन्निराकरणमात्रप्रतीतेरयुक्ता च प्रकरणापर्यालोचनया गु-
णविधिनामधेयविचारो ऽधिकरणस्य तात्पर्यावगमादेवमुपन्यासो
युक्तः । आग्नेयाधिकरणे ऽपवादानामधेयविचारस्य पर्यवसितत्वा-
वगतेर्नामधेयविचारस्यापर्यवसितस्याप्यपवादसम्भवे दार्विहोमपद-
स्थेहैव विचार्यत्वाशङ्काष्टमाध्यायासङ्गत्या शङ्कायास्तद्वैव निरा-
कार्यत्वेनेहाप्रस्तुतत्वात् न युज्येताथाग्नेयाधिकरणस्यापवादत्वे-
न सङ्गतिप्रदर्शनार्थं गुणविधिनामधेयविचारे ऽपि विशिष्ट-
विधिव्युत्पादने तात्पर्यादपवादे तात्पर्याभावेन पर्यवसानद्योत-
कत्वं नास्तीत्युच्यते तथा सत्युत्पत्तिशिष्टगुणबलीयस्त्वसिद्धि-
प्रयोजनत्वाद्विशिष्टविधिव्युत्पादनस्य तदधिकरणोक्तक्रियानिमि-
त्तत्वप्रसक्त्या कृते ऽधिकरणत्रये यत्प्रसक्त्या यो विचार-
स्तत्समाप्तौ स एव बुद्धिस्थो भवतीति प्रासङ्गिकाधिकरणत्रय-
समाप्त्या तस्यैव बुद्धिस्थस्य प्रयोजनविचारयैतदधिकरणमिति गु-
णमिति गुणविधिनामधेयविचारे तात्पर्याभावात्तदुपन्यासस्तात्पर्य-
तो ऽप्ययुक्तः । उत्पत्तिशिष्टबलीयस्त्वव्युत्पादनार्थं चास्मिन्नाधिक-

रणे सत्युद्भिदादीनामेवोदाहरणत्वोपपत्तेर्वैश्वदेवोदाहरणं व्यर्थ-
मित्याशङ्क्याह * तद्धितेति * अयमाशयः (सत्यपि विशिष्टविधि ३०८।१
धौ) गुणविशिष्टस्यापि कर्मणो विहितस्य विशिष्टविध्यन्यथानुपपत्ति-
प्रसूतेन विधिना विशेष्यस्यापि विशेषणवद्विधानाच्छ्रुद्धानुवादेनापि
वाक्यान्तरस्यस्यापि गुणस्य स्ववाक्यस्यवद्वाक्यीयत्वाविशेषाद्विकल्पे-
न विधानोपपत्तेरुत्पात्तिशिष्टेनापि सोमेनोत्पन्नाशिष्टस्य खनित्रादेर्वा-
धायोगादुद्भिदादिशब्दानां ज्योतिष्टोमे गुणविधित्वोपपत्तेरुत्पत्ति-
शिष्टबलीयस्त्वेन गुणविधित्वनिरासायोत्पात्तिशिष्टबलीयस्त्वसिद्ध-
र्थं विशिष्टविधिव्युत्पादनं व्यर्थमित्याशङ्क्यानुष्ठानायोग्यत्वेन शुद्ध-
स्य विधानुमशक्यत्वात् अग्निहोत्रं जुहोतीत्यादावपि सामान्यतो
द्रव्यदेवताविशिष्टस्यैव विधेयत्वाभ्युपगमात् विशिष्टविधौ स्ववा-
क्यश्रुतद्रव्यादिविशेषविशिष्टस्यैव प्राप्तत्वेनानुवादापत्तस्त्वाद्देशेन च
नैराकाङ्क्ष्ये स्ववाक्यश्रुतगुणविरोधिगुणान्तरविध्यनुपपत्तेर्विशिष्ट-
विधौ सत्युत्पत्तिशिष्टेनोत्पन्नाशिष्टस्य बाधसिद्धिरिति विशिष्टविधि-
व्युत्पादनप्रयोजनमुत्पत्तिशिष्टबलीयस्त्वं समर्थयितुमेतदाधिकरणम्
तथाप्युत्पत्तिशिष्टबलीयस्त्वेनैव वैश्वदेवशब्दस्य नामधेयत्वं सिध्यति
नान्यथेति दर्शयितुं भाष्यकृतैवं विचारारम्भः कृतः । वैश्वदेवोदा-
हरणस्याप्येतदेव प्रयोजनमित्येतदेवोपपादयितुं पूर्वोक्तकारणासम्-
बन्धितोपात्तत्वादित्यादिना दर्शितः । न तूद्भिदाद्यधिकरणैरगता-
र्थत्वम् दर्शयितुम् इति भ्रमितव्यंगतार्थत्वशङ्कानुपपत्तेस्तन्निरासाया-
गतार्थत्वाभिधानानर्थक्यात् सास्यदेवतेति हि देवतातद्धिताधिकारे
सूक्तहविषोरिति स्मृतेर्देवतातद्धितस्य सूक्ते हविषि वा मुख्यत्वाव-
गमेऽपि द्रव्यविशेषस्येहानुपादानेनास्य शब्दाभिधेयत्वायोगात्सा-
मानाधिकरण्योपात्तत्वेनास्य शब्दाभिधेयस्य यागस्यैव देवतास-
म्बन्धावगतेस्तदन्यथानुपपत्त्या द्रव्यस्यैव लक्ष्यमाणत्वात् मत्वर्थस्य
यागस्य लक्षणा नाशङ्कितुं शक्या आग्नेयमष्टाकपालं निर्वपति सौम्यं
चरुं सार्वित्रं द्वादशकपालं सारस्वतं चरुं पौष्णं चरुं मारुतं सप्तक-
पालं वैश्वदेवीमामिक्षां द्यावापृथिव्यमेककपालमित्यष्टौ कर्माणि
प्रकृतानि वैश्वदेवेन यजेतेति यजिनानूद्य विधित्सितस्य देवतालक्ष-
णस्य गुणस्यामिक्षायागे प्राप्तस्यापि इतरेषु सप्तसु प्राप्त्यभावात्
विधिसम्भवे तत्प्रापणवैयर्थ्याभावात् तत्प्रख्यतापि नाशङ्कितुं शक्या
वाक्यभेदाद्याशङ्का त्वत्यन्तनिर्मूलेत्यगतार्थत्वाभिधानर्थक्यापत्तिरु-
त्पत्तिशिष्टबलीयस्त्वेनैव वैश्वदेवशब्दस्य नामधेयत्वं दर्शयितुमेव-

मारम्भ इतीदृश्येव ग्रन्थतात्पर्यव्याख्या युक्ता । ननु गुणविधिनाम-
 धेयचिन्तात्मकस्याधिकरणस्य बर्हिर्नाज्यादिविचारात् प्रागेवारम्भः
 स्यादित्याशङ्काह * सर्वत्र चेति * बर्हिर्नादिशब्दो ऽपि कस्य नामे-
 त्येवं विचारात्मकत्वात् तस्याव्यवधायकतेत्यर्थः । यदा तु गु-
 णविधिप्रतियोगित्वेन विधिनिरपेक्षलोकप्रसिद्धदध्यादिनाम विल-
 क्षणं विधेयकर्मण्यलौकिकं नाम वेदेन विधीयमानं नामधेयशब्देनो-
 च्यते तदा संस्कारनिमित्तत्वपक्षे यल्लूयते तस्य बर्हिःशब्दो नामे-
 ति विधेयसंस्कारयुक्ते द्रव्ये वेदेनालौकिकस्य नाम्नो विधीयमान-
 त्वात् नामधेयत्वजातिनिमित्तत्वे यौगिकत्वे च विधिनिरपेक्षलोकप्र-
 सिद्धत्वात्तन्नामधेयतेति सामान्यत एव नामधेयचिन्तात्मकत्वात्
 रूपधमेवाव्यवधायकत्वं यद्वा निर्मल्यशब्दस्य यौगिकस्य नामधेय-
 त्वे सत्यपि गुणविधित्वस्य दर्शनाद्वैश्वदेवशब्दस्यापि यौगिकत्वात्
 सत्यपि नामधेयत्वे गुणविधित्वमप्यास्तिवति समुच्चयेन पूर्वपक्षः के-
 वलनामधेयत्वेन सिद्धान्त इत्येव विचाराङ्गीकरणेनानन्तरसङ्गतिरे-
 वं वक्तुं शक्येत्याह * अथ वेति * एतच्चानन्तरसङ्गत्युपपादन-
 सामर्थ्यप्रदर्शनमात्रार्थमुक्तं न पारमार्थिकं सिद्धे हि वैश्वदेवशब्दस्य
 नामधेयत्वे समुच्चयेन पूर्वपक्षः स्यात् तत्सिद्धिश्च तत्प्रख्यतयैव स-
 र्वेषां नामधेयमिति वार्त्तिकदर्शनात् तत्प्रख्यन्यायेनाशङ्क्यते स
 चाविदितबोधनं च विधिरित्युच्यते विदितं चात्रान्यतो गुणविधा-
 नमिति तत्प्रख्याधिकरणभाष्यादतस्तत्प्रापणं व्यर्थमिति च वा-
 र्त्तिकाद्विधित्सितस्य गुणस्यान्यतः प्राप्तौ विध्यानर्थक्याद् गुणविधि-
 त्वानुपपत्तेः पारिशेष्यान्नामधेयतेत्येवं रूपः प्रतीयते न चामिक्षायाग-
 व्यतिरिक्तेषु यागेष्वन्यत्र विधित्सितस्य गुणस्यान्यतःप्राप्तिरस्ति प्र-
 कृत्याविशेषणाष्टस्वपि यागेषु गुणविधित्वापत्तावप्यस्यामिक्षातिरि-
 क्तार्थत्वेनानर्थक्यायोगात् गुणविधित्वमाश्रित्य वैश्वदेवीनामिक्षा-
 मित्यस्यैवामिक्षामात्रविशिष्टभावनाविधायित्वाश्रयणेन क्रमाविनि-
 युक्तवैश्वदेवयाज्याज्यानुवाक्यायुगलकल्पितमान्त्रावर्णिकदेवतान्व-
 याद्यागे ऽनुमिते वैश्वदेवीशब्दस्यामिक्षायागनामधेयत्वं वरं युक्तं
 मन्त्रवर्णाच्च तद्धितस्य बलीयस्त्वात् तद्विनिर्मुक्ताया अपि देवताया
 वैश्वदेवेन यजेतेत्यनेन विधिराविरुद्धः उत्पत्तिशिष्टाग्न्याद्यवरुद्ध-
 त्वादामिक्षायागव्यातिरिक्तेषु देवताविध्यसम्भवेनामिक्षायागे देवता-
 विधिप्रसक्तिमापाद्य तत्प्रख्यतया नामधेयत्वसिद्ध्यभ्युपगमे केवला-
 मिक्षायागनामत्वापत्तेः सर्वनामतेष्टा न सिध्येत् । वार्त्तिककारीयं तु
 तत्प्रख्यत्वामिधानमुत्पत्तिशिष्टवलीयस्त्वेनैतदधिकरणव्युत्पादितेन

गुणविध्यसम्भवान्नामधेयत्वे साधिते प्रवृत्तिनिमित्तप्रदर्शनार्थं न तु नामधेयत्वसिद्ध्यर्थम् सर्वत्र च गुणविधित्वसम्भवेनैव नामधेयत्वान्भिधानात् इह गुणविधित्वसम्भवे नामधेयत्वानुपपत्तेः । समुच्चयेन पूर्वपक्षस्यानाशङ्क्यत्वात्प्रौढिमात्रमेतदिति स्थितं विशिष्टविध्यसम्भवे कस्य चिद् गुणस्योत्पत्तिशिष्टस्याभावात्तद्वलेन प्रसिद्ध्यादिहेतुत्रया-वधारितगुणविधित्वनिरासाशक्तेः सन्देहायोगाद्विशिष्टविधौ व्युत्प-दिते सत्युत्पत्तिशिष्टगुणसम्भवात्तद्वलीयस्त्वसन्देहेन गुणविधि-नामधेयसन्देहो भवतीति सूचनार्थत्वेनेति चेदिति सूत्रावयवव्या-नार्थं यदीति भाष्यं स्पष्टत्वाच्च व्याख्यातं विकल्पशब्दस्य गुणवि-धिप्रतिज्ञानार्थत्वेन व्याख्यानार्थं वैश्वदेव इति भाष्यमुपपादयति * तत्रेति * विफलेन गुणविधिप्रतिज्ञानस्य किं प्रयोजनमित्य-पेक्षायामुत्पत्तिशिष्टाग्न्याद्यविरुद्धेषु यागेषु देवतान्तरविध्ययोगाद् गुणविध्यसम्भवाशङ्कानिरासप्रयोजनमाह * एवं हीति * ननू-त्पत्तिशिष्टबलीयस्त्वस्योत्पत्तिवाक्यविज्ञातमित्यादिना चित्वाधिकर-णे साधितत्वात् न हेतुत्पत्त्युत्पन्नशिष्टयोर्विकल्पः पूर्वपक्षयितुं युक्त इ-त्याशङ्क्याह * न चेति * वाक्यभेदापत्त्या तत्र गुणविधित्वानिरा-सात् पुंशौ प्राप्ते स्त्रीपशुरिति भाष्यावयवव्याख्यानार्थानागतावेक्ष-णानेतदधिकरणसिद्धोत्पत्तिशिष्टबलीयतास्माभिरुक्तेत्यर्थः । भाष्या-वयवोऽप्यनागतावेक्षणेनाभ्युच्चयहेत्वभिधानायेति भाष्यकारशब्दे-न सूचितम् । ननूत्पत्तिशिष्टामिक्षावरुद्धे यागे वाजिनस्योत्पन्नशिष्टस्य विधानाऽयोगेन भेदकत्वस्य गुणाधिकरणे वक्ष्यमाणत्वात् इह तु-ल्यबलत्वाशङ्का न युक्तेत्याशङ्क्य * क्व चिदित्युक्तम् * वैश्वदेव्या-मिक्षा वाजिभ्यो वाजिनमिति तद्धितचतुर्थीकृतं बलाबलं तत्र व-क्ष्यते नोत्पत्त्युत्पन्नशिष्टकृतमित्याशयः । नन्वेवमप्यष्टदोषविकल्पा-पादकत्वाद् गुणविधिर्न युक्त इत्याशङ्क्याह * किं चेति * वसन्ता-द्येककालादियोगेनैव समुदायापादनसिद्धेः समस्तानुवादानर्थक्य-प्रसङ्गाद्वैश्वदेवशब्दस्य चाग्नेयादिषु प्रत्येकं समुदाये वा प्रवृत्तिनि-मित्ताभावेन नामधेयत्वायोगादगत्या विकल्पापादको गुणविधिरेव ज्यायानित्याशयः । श्लोकं व्याचष्टे * यदि हीति * नन्वाग्नेयादिषु प्रत्येकं समुदाये वा विश्वेदेवसम्बन्धस्य प्रवृत्तिनिमित्तस्याभावान्ना-मधेयत्वसम्भवेऽप्यामिक्षायागनामत्वं प्रवृत्तिनिमित्तसद्भावाद्भवि-ष्यतीत्याशङ्क्याह * न चेति * यजिसामानाधिकरण्यनिबन्धनत्वान्ना-मधेयत्वस्य यजेश्चामिक्षायागमात्राग्राहित्वायोगात् तन्मात्रनामधेय-

त्वस्य च निष्प्रयोजनत्वेन सिद्धान्तिनो ऽप्यनिष्टत्वात् नैषा शङ्का
 युक्तेत्यर्थः । आमिक्षायागे तत्प्रख्यान्यशास्त्रसङ्गावाद् गुणविधिव्यर्थः
 ३०९।१ स्यादित्याशङ्कान् निरस्यन् पूर्वपक्षमुपसंहरति * तस्मादिति * यस्मा-
 दुत्पत्त्युत्पन्नशिष्टयोस्तुल्यबलत्वेनोत्पत्तिशिष्टाग्न्याद्यवरुद्धेष्वपि या-
 गेषु विकल्पेन देवतान्तरनिवेशः सम्भवति नामधेयत्वं च समस्ता-
 नुवादानर्थक्यापत्तेरामिक्षायागव्यतिरिक्त्यु च प्रवृत्तिनिमित्ताभा-
 वात् तन्मात्रनामत्वस्य चानिष्टत्वात् न युज्यते तस्मादित्यर्थः । श-
 ङ्कानिरासार्थं ससंखित्युक्तम् । ननु प्रकृतत्वाविशेषात् सर्वेषु यागेषु य-
 जिना गृहीतेषु एकस्यैव वैश्वदेवशब्दस्यामिक्षायागव्यतिरिक्तेषु वि-
 धित्वं तस्मिन्नुवादादत्वं वैरूप्यापत्तेर्न युक्तमित्याशङ्कते * तत्रेति *
 परिहरति * तत्रेति * प्रकृतत्वात् सर्वयागानां ग्रहणाविशेषे ऽपि येषु-
 यागेषु गुणस्याप्राप्तिस्तेषु विधिप्रत्ययस्य तात्पर्योपसंहारात् तद्विषय-
 समर्पकस्य वैश्वदेवशब्दस्यापेक्षाऽभेदादवैरूप्यमित्यर्थः ।

न प्रकरणात्प्रत्यक्षविधानाच्च न हि प्रकरणं द्र-

व्यस्य ॥ १४ ॥

वैश्वदेवशब्दे गुणविधानस्य प्रकृतयागापेक्षत्वात् तेषु च प्र-
 त्यक्षेण द्रव्यदेवताविशिष्टयागविधिनैवाग्रचादिदेवतालक्षणस्य गुण-
 स्य विधानात्तद्विरोधिगुणान्तरनिवेशानुपपत्तेर्न गुणविधिः सम्भव-
 तीत्युत्पत्तिशिष्टबलीयस्त्वेन गुणविधिनिराकरणमविहितदेवताको-
 पांशुयाजादियागे देवताविधौ देवताविशिष्टयागान्तरविधौ वा न
 सम्भवतीति प्रकृतयागानुवादो न गुणविधिरुत्पत्तिशिष्टबलीयस्त्वेन
 निरस्यत इति दर्शयन्सौत्रनञ्जुक्तां प्रतिज्ञां व्याचष्टे * अत्रेति * उ-
 त्पत्त्युत्पन्नशिष्टत्वलक्षणवैषम्याभिधानसूचितमुत्पत्तिशिष्टेनोत्पन्नशि-
 ष्टस्य बाधं प्रश्नपूर्वकं हेतुत्वेनाह * कथमिति * उत्पत्त्युत्पन्नशिष्ट-
 योर्वाक्ययित्वाविशेषात् विकल्पोपपत्तेः किमित्युत्पत्तिशिष्टगुणावरु-
 द्धे कर्मणि उत्पन्नशिष्टो गुणो नावकाशार्ह इत्यपेक्षायां प्रकरणात्प्र-
 त्यक्षविधानाच्चेति सूत्रावयवोक्तं वैषम्यं हेतुत्वेन योजयति * वि-
 कल्पो ऽपीति * पारिशेष्यान्नामत्वसिद्धिं तस्मादित्युपसंहारभा-
 ष्योक्तां विवरीतुम् * तस्मादित्युक्तम् * उत्पत्तिशिष्टबलीयस्त्वं
 प्रत्यक्षविधानादिति * सूत्रावयवोक्तम् * दर्शयितुं प्रत्यक्षेति भा-
 ष्यं व्याचष्टे * अग्न्यादयो हीति * यद्यपि सोमेन यजेतेत्यादौ

कर्मगुणयोर्मिश्रपदोपादाने ऽपि सकृच्छ्रुतैर्नैव प्रत्ययेनोभयविधाना-
त् शुद्धकर्माप्राप्तेरुत्पत्तिशिष्टबलीयस्त्वं सिध्यति तथापीह विधेय-
समर्पकमप्येकमेव पदमस्तीत्यतिशयाभिधानार्थं तद्धितग्रहणं तेषां
यागादीनामिति भाष्योक्तस्याग्न्यादीनां यागसम्बन्धस्य द्रव्यसम्ब-
न्धद्वारात्वं दर्शयितुमष्टाकपालादीनामित्युक्तम् । एकपदोपात्ताग्न्या-
दिवैषम्यसूचितामितरेषां भिन्नपदोपादानं विश्वेदेवा इत्यनेन दर्शि-
तम् । नन्वाग्नेयमष्टाकपालं निर्वपतीत्यादावुत्पत्तिवाक्ये ऽपि द्रव्य-
विशेषसम्बन्धस्याष्टाकपालादिपदान्तरसम्बन्धाधीनत्वाद्वाक्यीयत्वेन
तुल्यतेत्याशङ्कते * नन्विति * नैव हि द्रव्यमात्रस्य तद्धितैर्देवतो-
च्यते अस्य शब्दाभिधेयस्य विग्रहवाक्यस्थेनास्येति सर्वनाम्ना सन्नि-
हितस्य द्रव्यविशेषस्यैव देवतासम्बन्धस्तद्धितेन क्रियते न चैतावता
पदान्तरानर्थक्यम् ।

आमिक्षां देवतायुक्तां वदत्येवैष तद्धितः ।

आमिक्षापदसामीप्यात्तस्यैव विषयार्पणम् ॥

इत्यनेनैव न्यायेन सन्निहितविशेषणापेक्षितविशेष्यासमर्पणा-
र्थत्वात् पदान्तरस्येति परिहरति * नेति * प्रत्यक्षविधानादिति
सूत्रावयवोक्तैर्नैव तद्धितवाच्यद्रव्यविशेषसम्बन्धेन पशुसोमाधि-
करणादौ व्यवहारादपौनरुक्त्यम् अस्यापि तद्धितत्वाविशेषात् तुल्य-
तामाशङ्कते * वैश्वदेवशब्दे ऽपीति * देवताशब्दस्य सम्बन्धि-
शब्दत्वेन गुर्वादिशब्दवत् प्रतिसम्बन्धिनमपेक्ष्य प्रवृत्तेर्यागस्य च स-
म्बन्धापादकत्वेनाध्यापनादिवत् प्रतिसम्बन्धित्वायोगात् द्रव्यस्यैव
शिष्यादिवत् प्रतिसम्बन्धित्वप्रतीतेः । सास्यदेवतोति देवतातद्धिता-
धिकारसूत्रे ऽस्य शब्दस्य प्रतिसम्बन्धिद्रव्यविषयत्वावधारणात् सू-
क्तहविषोरिति नियताविषयत्वस्मृतेश्च वैश्वदेवशब्दस्य देवतासम्ब-
न्धिद्रव्यवाचित्वावसायाद्यागलक्षितस्य द्रव्यस्य देवतासम्बन्धं क-
ल्पयित्वा तद्द्वारेण यागस्य देवतासम्बन्धात्प्रवृत्तेर्विप्रकर्षसाम्या-
द्वाक्येनेति भाष्यकृतोक्तमिति परिहरति * नेति * नन्वष्टाकपा-
लादेः प्रकृतस्य देवतासम्बन्धित्वोपपत्तेः किमिति यागेन द्रव्यं लक्ष-
णीयमित्याशङ्कानिरासपूर्वकमेतदेव व्याचष्टे * न तावदिति * द्र-
व्यसम्बन्धं विना तद्धितशब्दस्यापर्यवसानेन वाक्यान्तरान्वयायो-
गात् अप्रकृतवत्प्रकृतेनापि द्रव्येण स्ववाक्ये श्रवणं विना सम्बन्धा-
नुपपत्तेरपरिहार्या लक्षणेत्याशयः । ननु वाक्येनैव विश्वेषां देवानां
यागसम्बन्धलाभेन प्रकरणादिति सूत्रावयवेन प्रकरणापेक्षत्वाभि-
धानमयुक्तं स्यादित्याशङ्कानिरासार्थं प्रकरणादिति भाष्यं व्याचष्टे

* वाक्येन चेति * कर्मानुवादिनां धातूनां सामान्यविषयत्वे सर्व-
सङ्क्रापत्तेस्तत्परिहारायानुवाद्यकर्मविशेषलाभार्थं प्रकरणापेक्षेत्या-
शयः । तथा च प्रत्यक्षविधानादित्यनेनाग्न्यादीनामेकपदोपादानाभि-
धानाद्विशेषां देवानां भिन्नपदोपादानां सूचितम् । तथा प्रकरणा-
दित्यनेन विश्वेदेवविधौ प्रकरणापेक्षाभिधानादग्न्यादिविधौ तदन-
पेक्षा सूचितेति दर्शयितुमाह * न त्विति * भाष्यगतेन वाक्यश-
ब्देन वैश्वदेवशब्दे द्रव्यलक्षणाभिधानात्तत्सदसद्भावकृतमपि वैष-
म्यं सूचितमिति दर्शयितुं लक्षणाशब्दः । न हीति सूत्रावयवं स्वयं
तावन्नन्वाग्नेयादिवाक्ये ऽपि द्रव्यदेवतासम्बन्धान्यथानुपपत्त्या यागे
कल्पयितुमारभ्यमाणो वैश्वदेवेन यजेतेति प्रत्यक्षश्रुतेन कल्पनाप्र-
तिबन्धात् तस्यैव ग्रहणायास्त्येव प्रकरणापेक्षेत्याशङ्कानिरासार्थत्वेन
निर्वपतेरतिदेशप्राप्तानुवादत्वेन पुंव्यापारनियोगाभावात् आग्नेया-
दिवाक्यस्य स्वार्थासमाप्तत्वेन वाक्यान्तरान्वयायोगात् नाष्टाकपा-
लादिद्रव्यस्याग्न्यादिसम्बन्धे प्रकरणापेक्षेत्येवं व्याचष्टे * न हीति *
यद्वा वैश्वदेववाक्ये यागेन द्रव्यलक्षणाद्विप्रकर्षे ऽभिहिते ननु प्रकृ-
तस्याष्टाकपालादेर्देवतान्वयसम्भवाच्च यागेन द्रव्यं लक्षणयिमित्या-
शङ्कानिरासार्थत्वेन द्रव्यसम्बन्धं विना तद्धितस्यापर्यवसानेन वा-
क्यान्तरान्वयायोगात् यद्द्रव्यस्य प्रकरणे श्रवणं तन्न वैश्वदेववा-
क्येनाश्रितम् इत्येवं व्याख्येयमित्याह * अथ वेति * भाष्यकृता त्वा-
ग्नेयादिवाक्ये प्राकरणिकयज्यपेक्षायां वैश्वदेववाक्यस्यैव यागवि-
धायित्वापत्तेः पूर्वपक्षहानिप्रसङ्गात् । प्राप्ते च कर्मण्याग्नेयादिवाक्ये-
नानेकगुणविधेर्वाक्यभेदापत्त्या पौर्णमास्यधिकरणे निराकारिष्यमा-
णत्वात् । आद्यायाः शङ्कायास्तुच्छत्वात् यागेन च द्रव्यलक्षणायाः सू-
त्रानुक्तत्वेन तद्विषयाशङ्कानिरासार्थतया सूत्रावयवयोजनस्य क्लि-
ष्टत्वात् । प्रत्यक्षविधानप्रकरणशब्दोक्तस्योत्पत्त्युत्पन्नाशिष्टत्वलक्षणस्य
वैषम्यस्य प्रस्तुतविकल्पनिरासोपयोगित्वप्रतिपादनार्थत्वेनायं सूत्रा-
वयवश्चशब्दार्थं हिशब्दं द्रव्यशब्दं चाग्न्यादिदेवतापरमङ्गीकृत्य प्र-
करणापेक्षं विश्वेदेवदेवताख्यं वस्तुश्रुतस्याग्न्यादेः पाक्षिकबाधनेन च
समर्थं येन विकल्पः स्यादिति अव्याहारेण व्याख्यातः तत्र कथं द्र-
व्यशब्देन देवतोच्यते इत्यपेक्षायामाह * भाष्ये त्विति * देवताव्य-
तिरेकजनितां वा षष्ठीमङ्गीकृत्य श्रुतस्य द्रव्यस्येति षष्ठ्या वैयधिकर-
ण्यनिर्देशेन द्रव्यस्याष्टाकपालादेः सम्बन्धित्वेन श्रुतस्याग्न्यादेर्देवता-
रूपस्येत्येवं भाष्यकृद्वाख्यानुसर्तव्येत्याह * वैयधिकरण्यं वेति *
देवतात्वेनादीयते गृह्यते यदग्न्यादीत्येतदर्थप्रतिपादनार्थं ऽयमादि-

शब्दः यागसम्बन्धित्वेन श्रुतेभ्यो विश्वेदेवेभ्यो ऽग्न्यादीनां वैषम्य-
प्रदर्शनार्थं द्रव्यसम्बन्धाभिधानम् । ननु प्रकृतेषु गुणविध्यसम्भवे ऽप्य-
विहितदेवताकोपांशुयाजानुवादेन गुणविधिगुणविशिष्टापूर्वकर्मवि-
धिर्वा भविष्यतीत्याशङ्क्याह * प्रकृतेति * समस्तानुवादानर्थक्यं ३१०।२
पूर्वपक्षोक्तं परिहरति * विप्रकीर्णैति * यद्विश्वेदेवा अयजन्त त-
द्वैश्वदेवस्य वैश्वदेवत्वमित्यर्थवादावगतविश्वेदेवकर्तृकत्वलक्षणै-
कधर्मयोगनिमित्तमष्टानां यागानां समुदायरूपत्वेनैकीकरणं समुदा-
यानुवादप्रयोजनमित्यर्थः । ननु प्राजापत्यपशुयागादिवत् समुदा-
यानुवादं विनापि प्रकृतत्वयागत्वाभ्यामेकबुद्धिविषयत्वलक्षणसमु-
दायत्वं सेत्स्यतीत्याशङ्क्या विप्रकीर्णेत्युक्तं सह विधानाभावाच्चैषां
प्राजापत्यादितुल्यतेत्याशयः । ननु वसन्ताद्येककालादियोगात् स-
मुदायत्वं सेत्स्यतीत्याशङ्क्याह * नं हीति * वैश्वदेवशब्दस्य समु-
दायवाचित्वाभावे भिन्नवाक्यविहिनानां यागानां साहित्याप्रतीते-
र्मिन्नेष्वपि च वसन्तकालेषु प्राचीनप्रवणदेशेषु वानुष्ठाने वसन्ता-
दिविध्यर्थसम्पत्तेर्गुणानुरोधेन प्रधानसाहित्यकल्पनायोगात् नैकदे-
शकपालायोगात्समुदायत्वासिद्धिरित्याशयः । विश्वे देवा न च प्राप्ता
इत्यनेन प्रवृत्तिनिमित्ताभावान्नामधेयत्वासम्भवमुक्तं परिहरति * त-
स्मादिति * यस्मात्समुदायानुवादेन समुदायत्वं सिद्धं तस्माल्लि-
ङ्गसमवायात्सर्वेषां तत्प्रख्यस्य वैश्वदेवशब्दव्यपदेश्यत्वस्योपपत्तेः
सर्वेषामेव वैश्वदेवशब्दो नामधेयमित्यर्थः । समुदायत्वसिद्धावपि
वैश्वदेवशब्देन समुदाये गुणस्याविधित्सितत्वात्समुदाये गुणप्राप-
कशास्त्रान्तरस्याभावादेकदेशे प्राप्तस्य गुणस्यैकदेशान्तरे प्रापणवैय-
र्थ्यायोगात्तत्प्रख्यशब्दस्य च तत्प्रख्यान्यशास्त्रसङ्गावप्रतिपादनासाम-
र्थ्यात्तत्प्रख्याधिकरणन्यायसिद्धत्वं नामधेयस्यानेनोक्तमिति न भ्र-
मितव्यम् ।

मिथश्चानर्थसम्बन्धः ॥ १५ ॥

ननु यथा वाजिभ्यो वाजिनमित्यत्र स्ववाक्यगतेन वाजिशब्दे-
नामिक्षाक्षागं लक्षयित्वा विधीयमानस्य वाजिनस्य प्रकरणापेक्षाभा-
वात्तन्निमित्तदौर्बल्याभावेनोत्पत्तिशिष्टामिक्षावरुद्धस्यापि यागस्य वि-
धीयमानद्रव्यान्तराकाङ्क्षावशेनाकाङ्क्षोत्थापनात्तस्मिन्नेव यागे वा-
जिनस्य निवेशोपपत्तिरिति गुणाधिकरणे पूर्वपक्षविष्यते तथेहापि-
स्ववाक्यगतेन वैश्वदेवशब्देनैवाग्नेयादियागलक्षणोपपत्तेः प्रकरणा-
नपेक्षत्वात् तदपेक्षानिमित्तदौर्बल्याभावेनोत्पत्तिशिष्टाग्न्याद्यवरुद्धे-

अपि यागेषु विधीयमानदेवतान्तराकाङ्क्षावशेनाकाङ्क्षोत्थापनादेवतान्तरं निवेक्ष्यते यथा चैतद्यदनुसवनं पुरोडाशा निरूप्यन्ते इति पुरोडाशशब्देन धानाः करम्भः परिवापः पुरोडाशः पयस्येत्येष वै यज्ञो हविष्यङ्क्तिरित्येकस्यैव पुरोडाशस्य प्रकृतत्वाद् बहुवचनान्वयाय हविर्गणो लक्ष्यते तथा वैश्वदेवशब्देनाप्यामिक्षायागो विश्वेषां देवानां प्राप्तत्वेन विधानायोगात् तद्विधानायामिक्षायागलक्षणायामानर्थक्यापत्तेस्तत्सहचरिताग्नेयादियागलक्षणा न विरुद्धेत्याशङ्कानिरासार्थत्वेनैतत्सूत्रव्याख्यानार्थमथोच्येतेति भाष्यं संक्षिप्य व्याचष्टे * वैश्वदेवमिति * उपोधिकं चेति चकारेण लक्षणार्थस्यापि उपशब्दस्य कर्मप्रवचनीयसंज्ञान्वाख्यानार्थकर्मप्रवचनीयपुक्ते द्वितीयेति स्मृतेस्तद्योगनिमित्तद्वितीयाभ्युपगमेन विश्वेदेवयागस्य समीपे विहितानाग्नेयादियागान् वैश्वदेवशब्देनादाय देवतोपादिश्यत इति यदाशङ्कते तन्न युक्तमित्येवं योज्यम् । यदा त्वनन्तरसङ्गतिलोभेन द्रव्यशब्दानुपादाने ऽपि देवताशब्दस्य सम्बन्धिशब्दत्वात् प्रतिसम्बन्धिद्रव्यमपेक्ष्य प्रवृत्तेः सास्य देवतेति अधिकारसूत्रगतस्यास्य शब्दस्य द्रव्यविषयत्वावगतेः सूक्तहविषोरिति च तद्विषयस्मृतेर्विश्वेदेवा अस्य हविषो देवता इति वैश्वदेवशब्दार्थावसायात् यजिसामानाधिकरण्यसिद्ध्यर्थं वैश्वदेवद्रव्यवतायागेनेति मत्वर्थलक्षणाप्रसङ्गात् उद्भिन्न्यायसिद्धं नामधेयत्वमाश्रित्य प्रवृत्तिनिमित्तसिद्ध्यर्थं गुणविधिरप्यस्त्विति समुच्चयेन पूर्वपक्षः क्रियते तदा नामधेयगुणविधिरूपयोरर्थयोः प्रयोजनयोः सकृदुच्चरितेन वैश्वदेवशब्देन सह प्रयोजनप्रयोजनिभावलक्षणः सम्बन्धो न युक्त इत्येवं सूत्रं व्याख्येयमित्याह * अथ वेति * ननु निर्मन्थ्यशब्दे प्रयोजनद्वयदर्शनान्नानयोर्विरोधो ऽस्तीत्याशङ्काह * निर्मन्थ्यस्त्विति * अग्निशब्दाश्रवणेन तत्सामानाधिकरण्याभावाश्रवणे ऽपि वा निर्मन्थ्यशब्दस्याग्निपर्यायत्वाभावेनाग्निमात्रनामत्वायोगात् मन्थनजन्यस्य च विशेषस्याक्षेपकाभावेनाप्रतीतेस्तन्नामत्वस्याप्ययोगाद् गुणविधिरिव केवलो ऽसावित्यर्थः ।

परार्थत्वाद् गुणानाम् ॥ १६ ॥

भाष्यकृता गुणानां हविषां प्रधानार्थत्वेन तदाकर्तृकत्वाशक्तेः सहप्रदानप्रसङ्गात् त्रिशत्सम्पतिवचनं न युज्येतेत्यध्याहारेणैतत्सूत्रं व्याख्यातम् । तत्र बहुपदाध्याहारदोषेणापरितोषात् पूर्वेषां सहैकसूत्रतया व्याचष्टे * पूर्वेषोति * त्रिशदाहुतया ह्यनन्तइति वाक्या-

र्थसम्बन्धो न स्यादित्यर्थः । गुणविधावपि हविर्भेदेन प्रधानावृत्तेः कथं सहप्रदानापत्तिरित्याशङ्कानिरासार्थत्वेन परार्थत्वादित्यत्र गुणशब्दं हविःपरमङ्गीकृत्य योजयति * कुत इति * ननु स्वत एव कर्मणां भेदात् नाश्रुतावृत्त्यापत्तिरित्याशङ्क्याह * देवैतैक्यादिति * भिन्नानामपि कर्मणां प्रयोगवचनेन सहानुष्ठानं विहितमशक्त्या त्यज्यते एकां तु देवतां सकृदुद्दिश्यानेकद्रव्यत्यागशक्तेः साहित्य-त्यागो न युक्त इत्यर्थः । ननु गुणानां प्रधानावृत्तनाशक्तावपि प्रधानानां भेदात् स्वत एवानुष्ठानभेदो भविष्यतीत्याशङ्कानिरासार्थं तत इति भाष्यं व्याचष्टे * तेनेति * कथं भिन्नानां सहानुष्ठानं शक्यम् इत्याशङ्कानिरासार्थं सम्प्रतिपन्नेति भाष्यं व्याचष्टे * सम्प्र-तिपन्नेति * सकृदनुष्ठानापादनस्य प्रकृतोपयोगाभिधानार्थं तत्रेति-भाष्यं व्याचष्टे * ततश्चेति * ननु प्रधानानुष्ठानभेदे ऽप्यष्टसंख्या- ३११।
सम्पत्तेस्त्रिंशत्सम्पत्तिवचनं न युज्येतैवेत्याशङ्क्याह * त्रिंशत्पूरणं चेति * अपरेषां तु खिष्टकृद्यागवाजिनेज्याग्रहणादाधारौ न गणि-तौ इति लिङ्गदर्शनसूत्रमुपसंहरति * सर्वथेति *

॥ वैश्वानरे ऽष्टत्वाद्यर्थवादताधिकरणम् ॥ ११ ॥

पर्ववन्तो विधानार्थास्तत्सामर्थ्यं समाप्ताये ॥ १७ ॥

ननु नामधेयाधिकरणे नामधेयानां त्र्यंशवेदवाह्यत्वाद्धर्मप्र-मोपयोगाभावेनानर्थक्यमाशङ्क्य गुणफलोपबन्धाद्युपयोगित्वेन वि-ध्युद्देशान्तर्गत्या धर्मप्रमोपयोगं प्रसाध्य कास्ति नामधेयत्वं क्व वा नेति कोष्ठशोधनमुद्भिदाद्यधिकरणैः कर्तुमारब्धं तस्य चात्राविच्चा-रेण पर्यवसानात्कोष्ठशोधनेन नामधेयप्रामाण्यविचारशेषत्वानुपप-त्तेरर्थवादकोष्ठशोधनार्थत्वे वा द्वितीयपादपदार्थवादप्रकरणे कर्त्त-व्यत्वापत्तेः स्वातन्त्र्येण तु गुणविध्यर्थवादविचारं वाक्यार्थव्या-ख्यानापत्तेः प्रमाणलक्षणसङ्गत्यभावप्रसङ्गादनारभ्यमिदमधिकर-णमित्याशङ्क्याह * गुणविधीति * सर्वत्र गुणविध्यसम्भवेनैव ना-मधेयत्वस्योक्तत्वात् तद्विचारे पर्यवसिते प्रतियोगित्वेन बुद्धिस्थस्य गुणविधित्वस्य विचारः पूर्वाधिकरणव्युत्पादितस्योत्पत्तिशिष्टेनो-त्पन्नशिष्टबाधस्याष्टाकपालादिर्विषयो भवति न वेत्येतन्निर्णयार्थत्वेन नामधेयत्वसिद्ध्यर्थोत्पत्तिशिष्टबलीयस्त्वविषयविवेकफलतया नाम-धेयविचारशेषत्वं प्रतिपद्यमानो नासङ्गत इत्याशयः । यद्वा गुण-विधिनामधेयं निर्णीतं सन्दिग्धानामर्थानां वाक्यशेषादर्थोच्चा-भ्यवसानमुक्तमिति द्वितीयाध्यायोपक्रमभाष्यपर्यालोचनया ऽक्ता-

धिकरणं यावन्नामधेयविचारप्रतीतिः साक्षान्नामधेयविचार-
सङ्गतिसिद्ध्यर्थम् अष्टाकपालादिशब्दानां नामधेयत्वेनापि पूर्व-
पक्षः कर्तुं शक्यत इत्याह * अथ वेति * अष्टाकपालादिशब्दा-
नां विशेष्यापेक्षायां द्वितीयान्तस्यापि वैश्वानरपदस्य प्रथमान्त-
त्वेन परिज्ञातस्यान्वयप्रतीतिः । तस्य च देवतान्वितद्रव्यवाचित्वे ऽपि
यागानुमानपर्यवसायित्वात् उत्पत्तिशिष्टद्वादकपालावरुद्धे च
यागे ऽष्टाकपालादीनां निवेशायोगात् द्वादशत्वान्तर्गताष्टत्वादियोग-
स्य च प्रवृत्तिनिमित्तस्य सम्भवाद्वैश्वदेवशब्दव्यागनामत्वमाशङ्क्य
द्वादशकपालस्याष्टाकपालादिव्यपदेश्यत्वलक्षणस्य तत्प्रख्यत्वस्याभा-
वेन प्रवृत्तिनिमित्ताभावान्निराकृत्य वैकल्पिकानेकसंख्याविशिष्टवै-
श्वानरयागाख्यैकार्थविधानेनानेकगुणविधावपि वाक्यभेदाप्रसक्तेः
सर्वेषामुत्पत्तिशिष्टत्वाविशेषाद्वैश्वदेवन्यायवैषम्येण गुणविधिसु-
पपाद्य सामानाधिकरण्यनिर्दिष्टद्वादशकपालान्वयेन निराकाङ्क्षस्य
वैश्वानरस्य विपरिणामेनाष्टाकपालाद्यन्वयकल्पनानुपपत्तेर्गुणविधा-
वेकवाक्यत्वायोगात् वैश्वदेवन्यायसाम्यापादनेन निराकृत्यार्थः ॥
दत्त्वं सिद्धान्त्यत इत्यर्थः । नन्वौदुम्बराधिकरणे एव सर्वेषां विधि-
वन्निगदानां विधित्वाशङ्कानिरासेनार्थवादाधिकरणव्युत्पादितस्या-
र्थवादत्वस्यापि स्थापितत्वादनर्थकमेतदधिकरणं स्यादित्याशङ्क्य * पू-
र्वसिद्धैर्वेत्युक्तम् * भाष्यकारान्तरकृता ऽऽकारप्रश्लेषरहितसूत्रव्या-
ख्यानत्यागेनाकारप्रश्लेषेण भाष्यकृतो व्याख्याने कारणं वक्तुमुपन्या-
सपूर्वकं तद् दूषयति * तत्रेति * यस्माद्यदुत्पत्तावपूर्वमित्यनेनाप्राप्ति-
ज्ञानामुद्भिदादिशब्दानां नामधेयत्वावधारणात् लोकप्रसिद्धानां गुण-
विधानेनार्थवत्त्वमार्थादुक्तं भवति तस्मादेते ऽष्टाकपालादयः शब्दा लो-
कप्रसिद्धार्थत्वाद् गुणविधय इत्यर्थः । द्वादशकपालं निर्वपेदित्यनेनैव
पुरोडाशप्राप्तेः संख्यामात्रपरत्वमष्टाकपालादिशब्दानां सूचयितुमष्ट-
त्वादय इत्युक्तम् । उद्भेदेनादेरवयवार्थस्य लोकप्रसिद्धस्यैव नामधेय-
प्रवृत्तिनिमित्तत्वालोकप्रसिद्धार्थस्यापि चित्रादिशब्दस्य नामधेयत्वप्र-
सिद्धेन लोकप्रसिद्धार्थत्वमात्रेण गुणविधित्वासिद्धिरिति दूषणा-
शयः । किमर्थं तर्हि यदुत्पत्तावपूर्वमित्युक्तमित्याशङ्क्याह * सती-
ति * नालौकिकार्थत्वमपूर्वशब्देनोक्तं किं त्वनिरूढार्थत्वमिति सू-
चयितुम् * सर्वत्रेत्युक्तम् * तदपि नामधेयत्वावधारणे सामाना-
धिकरण्यसहकारिकारणं न साक्षादिति समभिव्याहारादिभिरीत्य-
नेनोक्तं पूर्ववच्छब्दं प्राप्तार्थाभिप्रायमङ्गीकृत्याकारप्रश्लेषेण भाष्य-
कारीयव्याख्यानमनुसन्धत्ते * तस्मादिति * पूर्ववन्तो विधाना-

र्या इति सूत्रावयवो ये हीति भाष्यानुसारात् पूर्वार्द्धेन व्याख्यातः ।
तदेतदिति भाष्यानुसारादुत्तरार्द्धेनोत्तरः पूर्वार्द्धे व्याचष्टे * यदि
हीति * उत्तरार्द्धे व्याचष्टे * न त्विति * ननु द्वादशत्वे ऽष्टत्वादीना-
मन्तर्गतैः प्राप्तिर्भविष्यतीत्याशङ्क्याह * तथा हीति * यथा देव- ३१११
दत्त गामानयेति त्रिपदे वाक्ये गामानयेति पदद्वयसमुदायो ऽन्य-
त्र वाक्यार्थाभिधानलक्षणैकार्थक्रियाकारित्वधर्मयोगाल्लब्धात्मको
ऽत्र प्रत्यभिज्ञायमानो ऽपि विवक्षितवाक्यार्थाभिधाने व्यापाराभा-
वान्न समुदायत्वेन व्यपदिश्यते तथा संख्येयपरिच्छेदकत्वेना-
न्यत्र लब्धात्मिकाप्यष्टत्वादिसंख्या द्वादशसंख्यापरिच्छेदानां क-
पालानामपरिच्छेदकत्वात् परिच्छेदकत्वं च विना निरूपयितुमश-
क्यत्वात् न संख्यात्वेन व्यपदिश्यतइत्युक्तमननु महासंख्यायाः प्रा-
न्तरसंख्याव्यपदेशाभावे सहस्रदर्शनेन शतानुमानं शतं ब्राह्मणाः
सोमान् भक्षयन्तीति चोक्ते द्वादशैकैकमिति विभागकथनं सप्तमा-
न्त्ये च चोदकनामधेययोर्विरोधे नामधेयबलीयस्त्वे सिद्धान्तिते ग-
वामयने तर्हि वैश्वानरो ज्योतिष्टोमं प्रायणीयमहर्भवति इति प्रथ-
मस्याहो नामधेयबलीयस्त्वात् ज्योतिष्टोमविकारत्वेन ज्युपसत्त्वे प्रा-
प्ते तस्य च मुख्यत्वात् तदनुरोधेनान्येषामपि ज्युपसत्त्वापत्तेर्द्वाद-
शोपसत्त्वदर्शनं न युक्तमित्याशङ्क्य द्वादशसु तिसृणां भावात् सर्वे-
षामनुग्रहार्थं द्वादशोपसत्त्वस्य तन्न्याय्यत्वात् युक्तं तदर्शनमित्य-
भिधानं न युज्येतेत्याशङ्क्य * अर्थात्मनेत्युक्तं * वस्तुवचनो ऽर्थ-
शब्दः महासंख्यापरिच्छेदेभ्यः संख्येयेभ्यः कतिपु चिन्त्रिकृष्यमा-
णेष्ववान्तरसंख्या वस्तुरूपेणास्त्येवेत्यर्थः । एवं तर्हि प्राप्तत्वान्ना-
ष्टत्वादीनां विधेयत्वं सिध्यदित्याशङ्क्य * नासावित्युक्तम् *
अष्टसु कपालेषु संस्कृतमिति विग्रहवाक्यगतया सप्तम्याष्टत्वस्य
संस्काराख्यक्रियाङ्गत्वप्रतीतेस्तस्य च संस्कारसाधनीभूतकपालपरि-
च्छेदद्वारत्वात्तेषां च द्वादशत्वपरिच्छिन्नानामष्टत्वेन परिच्छेदुमश-
क्यत्वात् निर्द्धारणस्य गुणस्य क्रियासाधनत्वायोगात् नाष्टत्वा-
देर्द्वादशकपालपुरोडाशसंस्काराङ्गत्वेन प्राप्तिरस्तीत्याशयः । यथा
कथं चित्प्राप्तिमज्युपेत्यापि तद्धितसमासयोः सामर्थ्यापेक्षत्वा-
त् विशेषणत्वं च विना सामर्थ्यायोगात् द्वादशान्तर्गतस्य
चाष्टत्वादेः संख्यान्तराव्यावर्त्तकात्वाद्विशेषणत्वाऽसम्भवेनाष्टा-
कपालादिशब्दानुपपत्तिसूचनायाङ्गमिति वक्तव्ये * विशेषण-
मित्युक्तम् * श्लोकं व्याचष्टे * न हीति * निष्क्रि-
यत्वेन संख्यायाः संस्कारसाधनीभूतकपालपरिच्छेदनिरपेक्षायाः

संस्कारे व्यापाराभावाच्चाङ्गत्वेन प्राप्तिरस्तीत्यर्थः । अप्राप्त्यर्थमेव संख्यापरिच्छेदकत्वं विना संख्यानिरूपणाशक्तेरसत्तुल्यत्वमविद्यमानताशब्देनोक्तं कति चिन्निष्कृष्याष्टावेतानीति परिच्छेदकत्वात् प्राप्ति-सम्भवे ऽपि संस्कारसाधनीभूतद्वादशसंख्याकपालपरिच्छेदकत्वाभावाच्चाष्टाकपालादिव्यपदेशोपपत्तिरिति * यद्यपि चेत्यनेनोक्तम् * ननु द्वादशकपाले ऽप्यष्टौ कपालानि सन्ति अस्मिन्निति अष्टाकपालशब्दो न शक्यो वक्तुमित्याशङ्क्य * संस्कृतेत्युक्तम् * तत्रेत्यनुवर्त्तमाने संस्कृतं भक्षा इत्यनेनाष्टसु कपालेषु संस्कृतमित्यस्मिन्नर्थे संख्यापूर्वसमासत्वेन द्विगुसञ्ज्ञा दृष्टा कपालप्रातिपदिकाद्विहितस्याणप्रत्ययस्य द्विगोर्लुगनपत्यइति द्विगुपरतद्धितलुक्स्मरणेन लोपादष्टाकपालशब्दसिद्धिरित्याशयः । नन्वेवमपि समासवेलायां संस्कारकत्वस्योपाधेरभावात् संस्कारकाणामष्टत्वेनापरिच्छेद्यत्वे ऽपि केषां चिन्निष्कृष्टानां तत्परिच्छेद्यत्वेन समासोपपत्तिरधिकानामपि च संस्कारकत्वानपायात्तद्धितोपपत्तेरष्टाकपालशब्दो न विरुध्यतइत्याशङ्क्य * तद्धितार्थेत्युक्तम् * तद्धितार्थोत्तरपदसमाहारे चेति तद्धितार्थे विषयभूते दिक्संख्ययोः सामानाधिकरण्यसमासस्मृतेः संस्कारकत्वस्योपाधित्वावसायात् द्वादशत्वपरिच्छिन्नानां च संस्कारकाणामष्टत्वेन परिच्छेत्तुमशक्यत्वात् अष्टाकपालशब्दानुपपत्तिरित्याशयः । ननु द्वादशत्वपरिच्छेद्यसमुदायैकदेशभूतानि तानि कपालानि निष्कृष्याष्टत्वादिनापरिच्छेत्तुं शक्यत एवेत्याशङ्क्याह * तौ चेति * एकदेशभूतानामेकदेशान्तरसापेक्षत्वात्तद्धितसमासयोर्द्वयोरप्यनुपपत्तिः स्यादित्याशयः । द्वादशकपाले ऽष्टत्वाद्यभावाभिधानस्य प्रकृतोपयोगमाह * तेनेति * अष्टाकपालादिशब्देन द्वादशकपालसङ्कीर्त्तनस्यासत्त्वादित्यर्थः । नामधेयत्वपूर्वपक्षस्यानभिमतत्वद्योतनार्थं तदुपेक्षा अनेन चेत्येति भाष्यमपि व्याख्यातं भवति । नन्वष्टाकपालादिशब्दैर्द्वादशकपालाऽनभिधानात्तत्प्ररोचनाऽसम्भवे ऽप्यष्टत्वादीनां द्वादशत्वान्तर्गतानां प्ररोचनार्था स्तुतिर्भविष्यतीत्याशङ्क्याह * न चेति * द्वादशकपालसाध्ये कर्मण्यष्टत्वादेर्द्वादशत्ववत् कपालपरिच्छेदकत्वाभावात् तद्वैलक्ष्येन च प्रकारान्तरेण संख्यायाः कर्मोपयोगासम्भवात् अनुपयोगिनः स्तुतिर्व्यर्था स्यादित्याशयः । अविभागादिति सूत्रे यदा त्वष्टत्वादिप्ररोचनार्था अनर्थका इत्यवगतमित्यनुभाषणार्थकथनपरभाष्यदर्शनादितरर्थेति भाष्यस्याप्ययमेवाशयो गम्यते एतच्च तत्सामर्थ्यमिति सूत्रावयवेन विधानएव साम-

अर्थमित्यवधारणादर्थवादत्वे सत्यसामर्थ्यमित्यर्थादुक्तं भाष्यकृता व्याख्यातम् । नन्वष्टत्वादेः कर्मानुपयोगित्वात्स्वतः स्तुत्यनर्हत्वे द्वादश-
त्वस्तुत्यर्थे वेतसावकस्तुत्यर्थे वेयं स्तुतिर्भविष्यतीत्याशङ्कानिरासा-
र्थं न चेति भाष्यं व्याचष्टे * यद्यपि चेति * द्वादशकपालाष्टा-
कपालशब्दयोः पुरोडाशवाचित्वादष्टाकपालपुरोडाशस्तुत्या द्वाद-
शकपालपुरोडाशस्तुतिरिह प्रतीयते न च गायत्र्याद्यक्षरसंख्यासा-
मान्येनाष्टत्वादौ कपालविशेषणे स्तुते तद्द्वारा द्वादशत्वे स्तुते क-
पालाधारसंस्कारविशेष्यः पुरोडाशः स्तुतो भवतीत्यर्थः । अनेन च
प्रत्यक्षा ह्यष्टानां कपालानां स्तुतिः परोक्षा द्वादशानां पुरोडाशस्य तु
न कथं चिदित्येवं भाष्यं व्याख्यातम् । ननु संख्यास्तुत्या पुरोडाशस्तु-
त्यसम्भवेऽपि द्वादशसंख्यैवाष्टादिसंख्या स्तोष्यतइत्याशङ्कानिरा-
सार्थत्वेन प्रत्यक्षाभावे चेति भाष्यं द्वादशत्वस्यासाक्षात् सम्बन्धि-
स्तुत्यभावेऽष्टत्वादिद्वाराङ्गीकार्या स्यात् तत्सद्भावाच्च परोक्षाङ्गी-
करणं न युक्तमित्येवं व्याचष्टे * अपि चेति * तस्मादित्युपसंहा-
रभाष्यं व्याचष्टे * तस्मादिति * ननूत्पत्त्युत्पन्नशिष्टयोर्विकल्पः
पूर्वाधिकरणएव निरस्त इत्याशङ्क्याह * सर्वं चेति * वैश्वानरं
द्वादशकपालं निर्वपेत् पुत्रे जाते यदष्टाकपालो भवति गायत्र्यैवैनं
ब्रह्मवर्चसेन पुनाति यन्नवकपालो भवति त्रिवृतैवास्मिन्नेजो दध्ना-
ति यद्विंशकपालो भवति विराजैवास्मिन्नन्नायं दध्नाति यदेकादशक-
पालो भवति त्रिष्टुभैवास्मिन्निन्द्रियं दध्नाति यद्द्वादशकपालो भव-
ति जगत्त्रैवास्मिन् पशून् दध्नाति यस्मिन् जातएतामिष्टिं निर्वपति
पूत एव स तेजस्यन्नाद् इन्द्रियावी पशुमान् भवतीत्युपक्रमोपसंहा-
रयोरेकजातेष्टिविषयत्वेनैकवाक्यत्वान्नोत्पत्त्युत्पन्नशिष्टरूपो विशेषो
ऽन्वास्तीत्यर्थः । एकवाक्यविहितानामपि संख्यानां समुच्चयायोगात्
विकल्पो न विरुद्ध इत्याशयः । अनेन चैकवाक्यत्वाभिधानार्थत्वेन
सौत्रं समाभ्यास्य पदं व्याख्यातं भवति न त्वविधानार्था इत्यकारप्र-
श्लेषेण व्याख्याने तत्सामर्थ्यमिति तच्छब्देनाविधानस्यैव परामर्शो-
पत्तेर्विधानसामर्थ्यमिति भाष्यकारीयं व्याख्यानं पूर्वापरविरुद्ध-
मित्याशङ्क्याह * तत्सामर्थ्यमिति चेति * तत्रत्यपूर्वपक्षे विक-
ल्पेन फलेन गुणविधिप्रतिज्ञानात् व्यवहितस्यापि योग्यत्वात्तच्छ-
ब्देन परामर्शो भाष्यकृता विधानशब्देन दर्शितो नैतत्सूत्रस्येत्याश-
यः । योग्यत्वमेव विवृणोति * तदीयं हीति * प्रतिज्ञाध्याहारेण
सूत्रं पूरयति * तस्मादिति * ये वैश्वदेवादिशब्दाः पूर्ववन्तो वा-
क्यान्तरेण गुणविशिष्टे कर्मणि पूर्वमुत्पक्षे तद्विरुद्धगुणान्तराभिधा-

यिनः ते स्ववाक्यस्थेन गुणेन निराकाङ्क्षे कर्मणि तद्विरुद्धगुणान्तराभिधानाशक्तेरविधानार्था अष्टाकपालादिशब्दानां तु सामान्नायत्वात् सहोच्चारणत्वात् एकवाक्यगतत्वात् उत्पत्त्युत्पन्नशिष्टत्वविशेषानवगमाद्यद्वैश्वदेवशब्दस्य पूर्वपक्षे सामर्थ्यं तदेषामस्ति यस्तूत्पत्तिशिष्टेनोत्पन्नशिष्टस्य बाधस्तत्रोक्तः सो ऽत्र नास्तीति सूत्रार्थो ज्ञेनोक्तो भवति ।

गुणस्य तु विधानार्थे ऽतद्गुणाः प्रयोगे स्युरनर्थका न हि तं प्रत्यर्थवत्तास्ति ॥ १८ ॥

गुणविधानार्थत्वे ऽष्टाकपालादिशब्दानां बलाद्वाक्यभेदापत्तेरुत्पत्तिशिष्टत्वादशत्वावरुद्धे यागे ऽष्टत्वादीनां निवेशाशक्तेरतद्गुणेनानर्थक्यम् उपपादयितुं गुणस्येत्यादिभाष्यमकृते द्वादशत्वानवरुद्धे गुणविधौ गुणविशिष्टयागान्तरविधौ चानर्थक्याभावादयुक्तमाशङ्क्योपलक्षणार्थत्वेन व्याचष्टे * प्रकृतं इति * तथाशब्देन प्रकृताप्रकृतत्वे परामृष्टे गुणविशिष्टो यागश्चकारेणोक्तः । यागे तावत् त्रेधापि गुणविध्यसम्भवमुपपादयति * प्रकृत इति * द्रव्यदेवतासंयोगाश्रयणेन यागानुमानं निरस्तं द्रव्ये ऽपि प्रकृतयागसम्बन्धिनि दूरस्थयागसम्बन्धिन्यपूर्वयागसम्बन्धिनि वा गुणविधिसिद्धिर्विधौ ऽपि यागे गुणविधिनिरासान्निरस्त इत्याह * एतेनेति * गुणविशिष्टद्रव्यविध्यसम्भवं प्रतिज्ञातमुपपादयितुं स्मारयति * तथेति * त्रेधापि प्रत्युक्तमित्यतिदेशार्थस्तथाशब्दः । प्रकृते तावद्यागे गुणविशिष्टद्रव्यविध्यसम्भवमुपपादयति * न हीति * यदाहवनीये जुहोतीतिव्यजेतेति स्वशब्देनानुवादाभावाद् दूरस्थे ऽपि द्रव्यविधिर्न सम्भवतीत्याह * नापीति * नन्वेवमपि तर्हि स्वतन्त्रमेव गुणविशिष्टं द्रव्यं विधीयतामत आह * न चेति * न केवलमानर्थक्यापत्तेरविधानं किं त्वशक्यत्वादपीत्याह * नापीति * विध्यशक्तेरेव तदधीनफलकल्पनाशक्तेर्नाश्रुतफलकल्पनयानर्थक्यं परिहर्तुं शक्यमित्याह * अत इति * ननु वैश्वानरो ऽष्टाकपालो भवतीति वैश्वानरपदानुषङ्गेन द्रव्यदेवतासम्बन्धानुमितयागलाभादष्टाकपालादिपुरोडाशविशिष्टापूर्वयागविधिर्भविष्यतीति तृतीयं प्रकारमाशङ्क्याह * वैश्वानरपदमिति * पदोत्तरत्वेन श्लोकं व्याचष्टे * स्यादेतदिति * ननु स्तुतिरपि विधेयवैश्वानरयागविषयत्वाच्च वैश्वानरपदानुषङ्गं विना युक्तेत्याशङ्क्याह * तदा चेति *

अनुवादस्य प्रमाणान्तराधीनत्वान्न शब्दव्यापारापेक्षेत्याशयः । अतस्त्रेधापि पुरोडाशविधानं न सम्भवतीत्युपसंहरति * तस्मादिति * एवं प्रकृताप्रकृतापूर्वयागसम्बन्धितया त्रेधाप्यष्टाकपालादिपुरोडाशविधाने निरस्ते यदि कश्चित् प्रकृते द्वादशकपाले ऽष्टाकपाले ऽष्टाकपालादिविधिमाशङ्कते तं प्रत्याह * न चेति * अयमाशयः । यथैवाष्टाकपालस्य यागाङ्गत्ववादिना वैश्वानरो ऽष्टाकपाल इति विपरिणतवैश्वानरपदानुषङ्गो ऽङ्गीक्रियते तथैव द्वादशकपालो ऽष्टाकपाल इति विपरिणतद्वादशकपालपदानुषङ्गोऽङ्गीकार्यः । स च तद्वैश्वानरप्रमाणकः । तदभ्युपगमे ऽपि सामानाधिकरण्यनिर्देशेन पुरोडाशभेदानवगमात् द्वादशकपालाङ्गत्वेनाष्टाकपालादिशब्दैर्वैकल्पिकसंख्यानन्तरविधानापत्तेस्तस्य च यागाङ्गत्ववन्निषिद्धत्वान्नाशङ्का युक्तेति ननूत्पत्तिशिष्टद्वादशत्वावरोधान्नाष्टत्वादेः प्रकृते यागे पुरोडाशे वां विधिः सम्भवतीति त्वयोक्तं तच्च सर्वस्यैकवाक्यत्वात्पूर्वपक्षिणा परिहृतमित्याशङ्क्याह * न चेति * वैश्वानरपदस्य द्वितीयान्तेन द्वादशकपालपदेन प्रथमान्तैश्चाष्टाकपालादिपदैर्वैकल्प्यापत्तेस्तन्त्रान्वयायोगात् श्रुतद्वितीयान्तद्वादशकपालपदान्वयत्यागेनाष्टाकपालादिपदैरन्वयापत्तेर्द्वितीयान्तत्वेन परिणतैस्तन्त्रान्वयाभ्युपगमस्यात्यन्तायुक्तत्वात् वैश्वानरवाक्ये द्रव्यदेवताविशिष्टो यागो विधेयत्वेन प्रयोजनमितरेषु संख्येति प्रयोजनरूपार्थभेदाद्विभागे च नैराकाङ्क्षाद् गुणविधिपक्षे बलाद्वाक्यभेदः प्रसज्येतेत्याशयः । एकवाक्यत्वे चाऽष्टाकपालं नवकपालं दशकपालमेकादशकपालं द्वादशकपालं वैश्वानरं कुर्यादिति समुदाये वाक्यसमाप्त्या सर्वसंख्याविशिष्टैकभावनाविधिप्रतीतेर्वस्तुतः संख्यानां समावेशायोगे ऽपि निरपेक्षसाधनत्वानवस्थायान्न विकल्पः स्यादित्याह * यदि चेति * आख्यातगुणभावेनाष्टाकपालं वैश्वानरं कुर्यान्नवकपालं कुर्यादित्यादिप्रत्येकं वाक्यसमाप्त्ययोगान्न निरपेक्षसाधनत्वं वक्तुं शक्त्यमित्याह * अष्टत्वादीनां चेति * ननु समुच्चयेन तर्हि पूर्वपक्षो ऽस्त्वित्याशङ्क्याह * न चेति * तथा सति पञ्चाशत्संख्यापत्तेरष्टत्वादीनां मध्ये न का चित्स्यादित्यर्थः । नन्वष्टत्वादीनां द्वादशत्वान्तर्भूतानामेव समुच्चयोपपत्तेर्न संख्यानन्तरोपजननापत्तिरित्याशङ्क्याह * संख्यानन्तरेति * अतो वैश्वदेवन्यायेनेहाप्युत्पत्तिशिष्टेनोत्पन्नशिष्टबाधान्न गुणविधिः सम्भवतीत्युपसंहरति * तेनेति * अपि चेति भाष्येणाष्टत्वादीनां प्रकरणगम्ययागाङ्गत्वबाधेन पुरोडाशैकवाक्यत्वावगमात् न यागाङ्ग-

त्वम् * सम्भवतीत्युक्तम् * तत्पूर्वेण पुनरुक्तमाशङ्क्य विविक्तवि-
षयत्वं भाष्यद्वयस्याह * एवमिति * पूर्वणोत्पत्तिशिष्टद्वादशत्वा-
वरोधाद्यागस्याष्टत्वाद्यनाकाङ्क्षोक्ता अनेनाभ्युपगम्य यागाकाङ्क्षां वा-
क्येन पुरोडाशाङ्गत्वावसायान्न यागाङ्गतेत्युच्यते इति विवेकः ।
ननु पुरोडाशस्वरूपचिन्तायामानर्थक्यापत्तेरपूर्वसाधनांशलक्षणार्थं
वाक्येन प्रकरणापेक्षणात् न विरोधो ऽस्तीत्याशङ्क्य * ऽष्टत्वादय
इत्युक्तम् * द्वादशत्वावरुद्धपुरोडाशद्वाराष्टत्वादेर्यागाङ्गत्वायोगा-
त् तन्नैरपेक्ष्येण यागाङ्गत्वं वाच्यमानं च पुरोडाशमतिक्रम्याष्टत्वादयो
यागान्वयं सहन्तइत्याशयः । सहेः कर्त्तरि कप्रत्यये परभूते होढ
इति हकारस्य ढकारादेशे कृते झषस्तथोर्धो ध इति तकारस्य धत्वे
धुत्वे कृते ढाढे लोप इति पूर्वढकारे लुप्ते कृते सहिवहोरोदवर्णस्ये-
त्यकारस्यौकारादेशात्सोढा इति रूपसिद्धिः । यागप्रकरणशब्दौ वै-
श्वानरयागविषयतयैकवाक्यत्वे च यागानङ्गत्वं हेतुतया व्याचष्टे
* ते ऽपीति * कस्मिन्नर्थे पुरोडाशैकवाक्यत्वं हेतुरित्यपेक्षायां नै-
वेत्युक्तं कस्य प्रकरणमित्यपेक्षायां तच्छब्देन वैश्वानरयागः परा-
मृष्टः भाष्यस्थं यागशब्दं वैश्वानरविषयं द्योतयितुं तस्ये-
त्युक्तम् । वैश्वानरयागप्रकरणं बाधित्वा पुरोडाशैकवाक्य-
त्वान्नाष्टत्वादयः पुरोडाशान्वयानपेक्षाः वैश्वानरयागस्य भविष्य-
न्ति येनोत्पत्तिशिष्टेन द्वादशत्वेन भिन्नविषयतया विरोधाभा-
वान्न बाधेरन्निति भाष्यार्थः । यागशब्देन च भाष्यकृता परार्थत्वा-
द् गुणानामिति पूर्वाधिकरणसूत्रगतेन परशब्देन निर्दिष्टो यागो ऽत-
द्गुणा इति तच्छब्देन परामृष्ट इति द्योतितम् यागानङ्गत्वे को दोष
इत्याशङ्क्य प्रयोगे स्युरनर्थका इति सूत्रकृतोक्तं तद्व्याख्यानार्थं या-
गासम्बन्धे चेति भाष्यं व्याचष्टे * तथा चेति * पुरोडाशस्य या-
गाङ्गत्वात् तद्द्वारा ऽष्टत्वादेः पुरोडाशान्वये ऽपि फलवत्त्वोपपत्तेः
फलाभावादित्युक्तमाशङ्क्य केवलेत्युक्तमायागाङ्गभूतस्य पुरोडाशस्य
द्वादशत्वावरोधेनाष्टत्वाद्यन्वयायोगात् पुरोडाशास्वरूपान्वयो ऽष्ट-
त्वादेर्वाच्यस्तत्र चानर्थक्यं स्यादित्याशयः । न हि तं प्रत्यर्थवत्तास्तीत्ये-
तत्सूत्रावयवव्याख्यानार्थमपि पुरोडाशेति भाष्यमतद्गुणा इति त-
च्छब्दपरामृष्टयागान्यवाचिता नञा निर्दिष्टस्य पुरोडाशस्य तं प्रतीति
तच्छब्देन परामर्शो ऽनेन भाष्येणोक्त इति सूचयितुं पूर्वैकैकीकृत्य
व्याख्यातम् । न हीति सूत्रावयवः पुरोडाशेति भाष्येण कथं व्या-
ख्यात इत्यपेक्षायामाह * न हीति * स्वयमन्यथा व्याचष्टे *
अथ वेति * तच्छेषो नोपपद्यतइति चेदिति सूत्रापातानिकार्यमर्थ-

वादत्वेन त्विति भाष्यं तच्च स्तुत्यर्थत्वेनोपपन्नत्वाज्ञानार्थकमित्यनेना-
र्थतो व्याख्यातत्वान्न व्याख्यातम् एतत्सूत्रार्थस्य चेतरेतार्थवादाः
सन्तोऽनर्थकाः स्युरिति भाष्येण तत्सामर्थ्यमिति विशेषणाक्षिप्त-
स्योक्तत्वादिति यदुक्तमिति भाष्येणाभाषान्तमेतत्सूत्रमित्युक्ता वि-
भागाद्विधानार्थं स्तुत्यर्थेनोपपद्येरन्निति सूत्रं परिहारार्थत्वेन भा-
ष्यकृता पृथक् पठितमपि यदा त्विति भाष्यावयवेनाभाषासूत्रार्थस्य
परिहारसूत्रार्थेन सहैकीकृत्य व्याख्यानात् स्वयमपि तथा व्याख्या-
तुमेकीकृत्य पठति * तच्छेष इति इति चेदिति * पदद्वयं भाष्य-
कारेणापठितमपि वृत्त्यन्तरे दृष्टत्वाद्वाचिककृता पठितं यदा त्विति
भाष्यावयवेन पूर्वसूत्रगतगुणशब्दनिर्दिष्टादृष्टत्वादिपरामर्शितं तच्छ-
ब्दमङ्गीकृत्यादृष्टत्वादृष्टो यदृष्टाकपालो भवतीत्याद्यर्थवादो नोप-
पद्यत इति एवमाभाषासूत्रं व्याख्यातं तदृष्टत्वादेर्भवतिपरेणाख्या-
तेन विहितस्य स्तुत्युपपत्तेरयुक्तमाशङ्क्योपपादयति * अष्टत्वादीति * ३२५।१
उत्पत्तिशिष्टद्वादशत्वावरुद्धे यागेऽष्टत्वादेर्विधानानर्हत्वात् इयमष्ट-
त्वादेः प्ररोचना सती व्यर्था स्यादित्यर्थः । तदेति भाष्यावयवेन विधा-
नार्थं स्तुत्यर्थं नोपपद्येरन्निति परिहारसूत्रावयवं विधानविषयभू-
तद्वादशत्वस्तुत्यर्थेन यदृष्टाकपालो भवतीत्यादयः शब्दा उपपद्यन्त
इति एवं च व्याख्यातुं लक्षणायां कपालादिशब्दैर्द्वादशकपालस्तुति-
रित्युक्तं तत्र लक्षणायां को हेतुः कथं चाष्टत्वादिना द्वादशत्वं
लक्ष्यतइत्यपेक्षायामाह * तस्मादिति * अष्टत्वादिप्ररोचनावै-
यर्थ्यस्य हेतुत्वं तस्माच्छब्देनोक्तम् । अवयवावयविसम्बन्धस्य च ल-
क्षणाधीनत्वमवयवद्वारमित्यनेनोक्तम् । एतदेव व्याचष्टे * यदिति *
नन्वष्टाकपालादिशब्दानां द्वादशत्वान्तर्गताष्टत्वादिपरत्वं कथम-
वसेयमित्याशङ्कानिरासार्थत्वेनाविभागादिति सूत्रावयवव्याख्यान-
र्थं सन्ति हीति भाष्यं तात्पर्यतो व्याचष्टे * तदिति * सामीप्य-
वाच्यविभागशब्द इत्याशयः । ननु गायत्र्यादिशब्दैः संख्यासा-
म्येनाष्टत्वादिषु स्तुतिप्रतीतेः कथं द्वादशकपालस्तुतिरित्युक्तमि-
त्याशङ्क्याष्टत्वाद्येवात्र द्वादशत्वस्तुत्यर्थं स्तूयतइति अत इति भा-
ष्येणोक्ता कथमवयवस्तुत्यावयवी स्तुतो भवतीत्याशङ्कानिरासार्थं
यथेति भाष्ये दृष्टान्ताभिधानं कृतं तत्तात्पर्यतो व्याचष्टे * एकदे-
शेति * ननु चक्रावयवत्वाच्चेभ्यादेस्तत्स्तुत्यावयविनः स्तुतिर्युक्ता
संख्यानां त्ववयवावयविभावाभावाच्चाष्टत्वादिस्तुत्या द्वादशत्वं
स्तुतं भवतीत्याशङ्कावयवावयविभावाभावेऽप्येकदेशैकदेशिभावेन

समुदायिहस्त्यादिस्तुत्या समुदायसेनास्तुतिदर्शनात् संख्यानामपि
 चैकदेशैकदेशिभावप्रसिद्धेरष्टत्वाद्येकदेशस्तुत्यैकदेशिनीद्वादशत्व-
 सङ्ख्या स्तुता भवतीति प्रतिपादनार्थत्वं द्वितीयदृष्टान्ता-
 भिधानस्य सूचयितुमेकदेशैकदेशिशब्दौ तस्मादित्युपसंहा-
 रभाष्यं कीदृशी स्तुतिरित्यज्ञानाद्व्याचष्टे * तेनेति * यच्च प्रत्यक्षा-
 भावे त्वपरोक्षः स्यादिति पूर्वपक्षभाष्येण द्वादशत्वस्य प्रत्यक्षरूपा-
 त्मीयस्तुतिसङ्गावात् परोक्षाष्टत्वादिद्वारा स्तुत्यङ्गीकरणमयुक्तं त-
 त्परिहारार्थत्वेनाप्येतदेव भाष्यं पूर्वोक्तानुभाषणपूर्वकं व्याचष्टे *
 यत्विति * प्रत्यक्षपरोक्षस्तुतीनां प्रत्येकं ग्रहणं सति प्रत्यक्षयैव
 नैराकाङ्क्ष्यात् परोक्षाश्रयणमयुक्तं स्यात् तासां तु यस्मिन् जात-
 णतामिष्टिं निर्वपति स पूत एव तेजस्वी अन्नाद इन्द्रियावी पशु-
 मान् भवतीति प्राशस्त्यप्रतिपादनोपपादकतया सर्वासां युगपत् ग्र-
 हणान्नैकया नैराकाङ्क्ष्यमिति वक्तुम् * ऐकरूप्येणेत्युक्तम् * अ-
 ल्पयैव स्तुत्या प्ररोचनोपपत्तौ महती स्तुतिरनर्थिकेत्याशङ्कानिरा-
 सायापरिमाणत्वादित्युक्तम् । अनियतपरिमाणत्वमेवोपपादयति *
 सर्वत्रेति *

कारणं स्यादिति चेत् ॥ २० ॥

स्वयं तावत्सूत्रं व्याचष्टे * जनकत्वेनेति * भाष्यकारीयं
 व्याख्यानमुपपादयति * तेषामिति * फलस्य साधनविषयप्रवृत्ति-
 हेतुत्वात् साधनं प्रति कारयितुतास्तीत्याशयः । किमेवमिति भा-
 ष्येण किमर्थं कारणात्वाभिधानमिति पृष्ट्वा पुरोडाशस्येत्यादिनो-
 क्तदोषपरिहाराय गुणफलसम्बन्धिरूपपूर्वपक्षान्तरप्रदर्शनार्थमेतत्सू-
 त्रमित्युक्तम् । तत्प्रपञ्चयितुमाह * यदुक्तमिति * काम्यस्याप्युपन्नशिष्ट-
 स्योत्पत्तिशिष्टवाधकत्वं कथमित्याशङ्क्य नैमित्तिके तु प्रकृतौ त-
 द्विकारः सम्प्रयोगविशेषादिति तृतीयाधिकरणवक्ष्यमाणन्यायमाह
 ३१६।१ * तथा हीति * अविशेषेण यच्छास्त्रमन्याय्यत्वाद्विकल्पस्य तत्र
 सन्दिग्धमाराद्विशेषशिष्टं स्यादिति दशमाधिकरणन्यायेन नापि
 काम्यं नित्यस्य बाधकमित्याह * विशेषतश्चेति * जातेष्टिप्रयोगमा-
 त्रविषयत्वात् सामान्यरूपे द्वादशत्वे प्राप्ते ब्रह्मवर्चसकामादिप्रयो-
 गविशेषविषयत्वेनाष्टत्वादेः प्रवर्त्तनादित्यर्थः । पौर्वापर्ये पूर्वदौर्बल्यं
 प्रकृतिवदिति षष्ठाधिकरणन्यायेनाप्येवमित्याह * पूर्वति * उ-
 त्पत्तिशिष्टत्वात् पूर्वं प्राप्ते द्वादशत्वे ऽष्टत्वादेरुपपन्नकर्माश्रयत्वेन
 पश्चात्प्रवर्त्तनादित्यर्थः । तार्त्तीयं न्यायं विवृणोति * पुरुषार्थेति *

काम्यस्य नित्यबाधकत्वे ऽयमेव मुख्यो न्यायः सम्भवमात्रेण तु न्यायान्तरोपन्यासस्तत्रेति सूचयितुमस्यैव विवरणगुणफलसम्बन्ध-
विधानोपपादनफलमानर्थक्यपरिहारमुपसंहरति * तस्मादिति *
मनु भवतीति वर्तमानापदेशसन्दिग्धस्य पञ्चमलकारतया विधित्व-
निर्णयः स्तुत्यन्वयान्यथानुपपत्त्यधीना गायत्र्यैवैनमित्यादेस्तुत्यभा-
वेनास्य विधित्वनिर्णयाशक्तेर्गुणफलसम्बन्धविधिर्न युज्येतेत्याशङ्क-
ते * ननु चेति * विध्यभावे ऽपि समाभिव्याहारादेव गुणफल-
सम्बन्धः सेतस्यतीति केषां चित्परिहारमुपन्यासपूर्वकं दूषयति *
तत्रेति * स्वमतेन परिहरति * अतो ऽयमिति * श्लोकं व्याचष्टे
* यदिति *

आनर्थक्यादकारणे कर्तुर्हि कारणानि गुणार्थे हि

विधीयते ॥ २१ ॥

गुणफलसम्बन्धविधौ स्तुत्यर्थत्वायोगादेकोपक्रमोपसंहार-
रूपत्वेन एकवाक्यत्वं प्रतीयमानं बाध्येतेत्यानर्थक्यादकारणमिति
सूत्रावयवव्याख्यानार्थं यदीति भाष्यं व्याचष्टे * वाक्यानीति *
श्लोकं व्याचष्टे * पुत्र इति * तस्येति भाष्यावयवं यद्यष्टत्वादयो
न सम्बन्धेरन्ततो वाक्यान्तरत्वं स्यात् स्तुत्यर्थत्वेन सम्बन्धोपपत्ते-
र्न वाक्यान्तरता युक्तेति व्यवधारणकल्पनया व्याख्यातुमाह
* तावतीति चेति * ननूपक्रमोपसंहारपर्यालोचनयैकवाक्य-
त्वे सति सर्वसंख्यानामुत्पत्तिशिष्टत्वाविशेषेण बलावलवि-
शेषाभावादाद्यपूर्वपक्षनिरासो न युक्तः स्यादित्याशङ्क्याह * त-
दिति * तस्मिन्नपि पक्षे न चाष्टत्वादीनां द्वादशकपालेनैकवा-
क्यता तवोपपद्यतइत्यादिनैकवाक्यस्य निरस्तत्वादिति भावः । अनेन
च गुणफलसम्बन्धविधिपक्षे वाक्यभेदापादनेन गुणफलसम्बन्ध-
विधौ गम्यमानैकार्थ्याभावप्रसङ्गादित्येवमानर्थक्यादिति सूत्रावयवो
योजितो भवतीत्याह * अर्थान्तरेति * स्तुत्या विनैकवाक्यता क- ३१७।१
स्मान्नोपपद्यतइत्यपेक्षितस्य ग्रन्थस्य तदुपपादनार्थत्वेमान्वयप्रतीते-
रानर्थक्यादित्यस्यार्थैक्याभावप्रसङ्गादित्यर्थवसायादेवं व्याख्यातं य-
थाश्रुतस्यानन्वयापत्तेः । एवं च गुणफलसम्बन्धविधौ वाक्यभेदापा-
दनस्य सूत्रारूढतोक्ता भवति स्तुत्यर्थत्वानभ्युपगमे ऽर्थान्तरस्यास-
म्भवादानर्थक्यमेवावशिष्यतइत्यभिधानार्थेनैवानेन सूत्रावयवेनार्था-
न्तरपरत्वे वाक्यभेदप्रसङ्गाख्यं दूषणान्तरमप्युपलक्षितं भाष्यकृता

विवृतं स्वरूपार्थस्तु यद्यर्थवादा अपीत्यनेन वक्ष्यते अस्मिन्पक्षे ऽर्थो-
न्तरेति ग्रन्थो लिङ्गात् स्वातन्त्र्येणानर्थक्यादिति सूत्रावयवयोजना-
र्थो यथाश्रुत एव भवति । ननु गुणफलसम्बन्धविधानेनाप्यर्थवत्त्वो-
पपत्तेः कथमानर्थक्यापत्तिरित्याशङ्कानिरासार्थं कर्तुर्हि कारणातीति
सूत्रावयवं व्यवधारणकल्पनया व्याचष्टे * यदि हीति * गोदोह-
नेन पशुकामस्य प्रणयोदितिवत् पूतत्वकामस्याष्टाकपालो भवतीति
श्रवणे सति कामिनः कर्तुः काम्यमानतया सम्बन्धीनि सन्ति पूत-
त्वादीनि फलत्वात्कर्तुः प्रवृत्तिकारणानि स्युस्तेषां तु यस्मिन् जात-
एतामिष्टिं निर्वपति पूत एव स इत्यादिसमभिव्याहाराद्वैश्वानरेष्टि-
मात्रसम्बन्धित्वप्रतीतेः कामिपदनिरपेक्षसमभिव्याहारमात्रप्रमाण-
कत्वस्य च साध्यत्वस्य पर्णमय्यधिकरणे निराकरिष्यमाणत्वात् फ-
लाभावेन कर्तृप्रवृत्तिकारणत्वं नास्तीति भाष्यानुसारात्सूत्रावयवो
ऽनेन योजितः । अष्टत्वादौ कारणशब्देन विवक्षिते यद्यष्टाकपालं कु-
र्यादिति कर्तुः प्रवृत्तिविषयतयाष्टत्वादीनि सम्बन्धीनि स्युस्ततः स-
मीहितसाधनत्वं विना प्रवृत्तिविषयत्वायोगात् उत्पत्तिशिष्टद्वाद-
शावरुद्धवैश्वानरयागोपकारसाधनत्वस्यासम्भवाद्वात्रिसत्रन्यायेना-
र्थवादावगतानि पूतत्वादीनि प्रवृत्तिजनकानि स्युः । विध्यश्रवणेन
त्वेषां समाहितसाधनत्वाप्रतीतेः समभिव्याहारमात्रकल्पस्य साध-
नत्वस्यैदुम्बराधिकरणे निरस्तत्वात् न पूतत्वादीनि प्रति कारणता-
स्तीति योज्यः । ननु पूतत्वादेः फलत्वाभावे किमर्थं कीर्त्तनमित्याश-
ङ्कानिरासार्थं गुणार्थो हीति सूत्रावयवं व्याचष्टे * तस्मादिति *
निपातानामनेकार्थत्वात्तस्माच्छब्दार्थे हि शब्दव्याख्यानार्थं तस्मादि-
त्युक्ता तद्व्याख्यानान्यान्यस्यार्थान्तरस्यासम्भवादित्युक्तम् । स्तुतिवि-
षयत्वेन गुणशब्दं व्याख्यातुं स्तुत्यर्थ इत्युक्तम् । इतिशब्दः पूर्वोक्त-
स्तुतिप्रकारपरामर्शार्थः । यस्मादन्यो ऽर्थो न सम्भवति तस्मादुक्त-
प्रकारस्तुतिरूपो ऽर्थः पूत एवेत्यादिभिर्ज्ञाप्यतइत्यर्थः । अनेन च स
एष इतिभाष्यगतस्य तच्छब्दस्य स्तुत्यर्थेनोपपद्येरन्निति एतत्सूत्रो-
क्तस्तुतिरूपार्थपरामर्शकत्वात् सौत्रगुणशब्दव्याख्यानार्थत्वमेतच्छ-
ब्दस्य च पूर्वोक्तावयवद्वारत्वरूपस्तुतिप्रकारपरामर्शकत्वं सूचितम्
अविधीयते वैश्वानरयाम इति भाष्यावयवेन सौत्रो हिशब्दः प्रसि-
द्धार्थवाचित्वात् वैश्वानरेष्टेश्च पूर्वविहितत्वेन प्रसिद्धत्वादष्टत्वा-
देः स्तुतिसम्बन्धे सति विधेयत्वापत्तेस्तन्निरासार्थं पूतत्वादेवै-
श्वानरेष्टिविषयत्वाभिधानार्थतया व्याख्यातस्तदुपपादायितुमाह * पू-

त इति * यत्तदोरेकविषयत्वाद्यस्मिन् जात एताम् इष्टिं निर्वपेदिति स
पूत इति पूतत्वादीनां जातेष्ट्यन्वयप्रतीतिर्नाष्टत्वाद्यन्वयो ऽस्तीत्यर्थः ।
नन्विष्टेनैमित्तिकत्वेन फलानपेक्षतया पूतत्वाद्यन्वयायोगाद् गुण-
फलसम्बन्धविधानायाष्टत्वाद्यन्वयः कल्पयिष्यते ऽत आह * न
चेति * स्तुत्यर्थेनेष्टान्वयोपपत्तेर्नाप्रतीयमानाष्टत्वाद्यन्वयकल्पना युक्तेति
भावः । पूतत्वादीनां च पूत एव स इति तच्छब्दानिर्दिष्टैकपुत्रविषय-
त्वेन समुच्चयप्रतीतिव्यवस्थितत्वाद्दष्टत्वादिफलत्वं न सम्भवती-
त्याह * न चेति * नन्वेवं सत्यैकैकस्याष्टत्वादेः फलपञ्चकं भवि-
ष्यतीत्याशङ्क्य निरासार्थं ब्रह्मवर्चसादीनामित्युक्तम् । गायत्र्यैवैनं ब्र-
ह्मवर्चसेन पुनातीत्यादिवाक्यवशेनाष्टत्वादीनां व्यवस्थितफलत्वाव-
गमात् समुच्चयो न युक्त इत्याशयः । यो ऽष्टत्वादीनां गुणानां ब्र-
ह्मवर्चसादीनां च स्तवनानाम् एभिः पूतत्वादिभिर्विभागेन सम्बन्धो
ऽपेक्षितः स न प्रतीयतइत्यर्थः । नन्वेवं तर्हि गायत्र्यैवैनमित्यादि-
भिरेव विभागेन फलसम्बन्धः करिष्यतइत्याशङ्क्याह * यत्र त्वि-
ति * स्तुत्यभावे विध्यभावोपपत्तेरित्याशयः । ननु चतुर्थे फल-
संयोगस्त्वचोदितेन स्यादशेषभूतत्वादित्यत्रैतदेव वाक्यमुदाहृत्य कि-
मियं वैश्वानरोष्टिरात्मगामिफलप्रयुक्ता पुत्रगामिफलप्रयुक्ता वेति
सन्दिह्याधानगतात्मनेपदपर्यालोचनयात्मगामिफलप्रयुक्तत्वे प्राप्ते
यस्मिन् जातएतामिष्टिं निर्वर्पति पूत एव स इति फलवचनस्य पुत्र-
शेषत्वावगते पितृशेषत्वाभावात्फलभागित्वेनाचोदिते पितरि
फलसंयोगो न स्यादिति पूतत्वादीनां पुत्रगामिफलत्वस्य वक्ष्यमाण-
त्वात्फलसम्बन्धापन्हवो न युक्त इत्याह * अत इति * रात्रिसत्रन्याये-
नार्थवादत्वेनोपयुक्तानां पूतादिफलवचनानां परावर्त्य फलपरत्वक-
ल्पने ऽप्यष्टत्वादीन् प्रति फलं नास्तीत्यर्थः । फलपरत्वे सतीह स्तु-
तित्वाभिधाने विरुध्येतेत्याशङ्क्याह * प्रथमेति * नन्वेवं पूतादि-
पदैरेव स्तुतिसिद्धेर्यदष्टाकपाल इत्यादीनां गुणफलसम्बन्धाविधि-
त्वानङ्गीकरणे सत्यनर्थक्यं स्यादित्याशङ्क्यानिरासार्थं तेन चेत्यादि-
भाष्यं व्याचष्टे * एतैरेवेति * नन्वेवं सति स्तुत्यर्थवत्त्वोपपत्ते-
रानर्थक्याभिधानं न युक्तमित्याशङ्क्यार्थवादत्वानभ्युपगमेन गुणफ-
लसम्बन्धविधिपरत्वाभ्युपगमे तदसम्भवादानर्थक्यमापद्येतेत्येवमा-
नर्थक्यपदव्याख्यानार्थं ततः कामायेति भाष्यम् अर्थान्तरपरतायामि-
त्यनेनैव व्याख्यातत्वात् तस्मादिति चाकारणपदव्याख्यानार्थं पूर्व-
सूत्रगतकारणपदव्याख्यानार्थभाष्यव्याख्यानेन तेषां कारयित्वाद्वे-
त्यनेनैव व्याख्यातत्वाच्चेह व्याख्यातम् । तस्मादित्यर्थवादत्वोपसंहा-

रभाष्यमर्थवादाविचारस्येहासङ्गतत्वेन गुणविधित्वसम्भवासम्भव-
मात्रविचारस्याधिकरणार्थत्वात् अयुक्तमित्याशङ्क्य गुणविधित्वास-
म्भवोपसंहारपरतया व्याचष्टे * तस्मादिति *

॥ अथ यजमानशब्दस्य प्रस्तरादिस्तुल्यर्थताधिकरणम् ॥ १२ ॥

तत्सिद्धिजातिसारूप्यप्रशंसाभूमलिङ्गसमवाया इति

गुणाश्रया ॥ २२ ॥

अत्र भाष्यकृता यजमानः प्रस्तर इत्यादयुदाहृत्य विध्यर्थवा-
दचिन्ता सा तावत् पूर्ववदेवासङ्गता गुणविधिसम्भवासम्भवचि-
न्ताप्येवंविधेषु विधिप्रत्ययशून्येषु सम्भवविध्यन्तरैकवाक्यत्वेनौ-
दुम्बराधिकरणएव विधित्वाशङ्काया निरस्तत्वात् । अयुक्ता पूर्वाधि-
करणे त्वौदुम्बराधिकरणपूर्वपक्षन्यायेन विधित्वमङ्गीकृत्य वैश्वदे-
वाधिकरणोक्तस्योत्पत्तिशिष्टेनोत्पन्नशिष्टवाधस्याष्टत्वादेर्विषयो भव-
ति न वेति चिन्तितम् । इह त्वङ्गीकृत्य विधित्वं चिन्तान्तराभावात्
कृत्वाचिन्तान्यायः सम्भवति । न चार्थवादत्वाभिधाने विधित्वनि-
रासे वैतत्सूत्रं समर्थम् । तत्सिद्ध्यादीनां गुणवादनिमित्तत्वाभिधा-
नमात्रप्रतीतेस्तदभिधानमपि यदि निमित्तासम्भवेन गुणवादास-
म्भवशङ्कानिरासार्थं ततो रूपाध्यायादित्यादिना यथासम्भवगुणवा-
दनिमित्तानामुक्तत्वादनर्थकम् । लक्षणासम्भवेन तु गुणवादासम्भव-
शङ्का गौणमुख्याधिकरणे स्वाभिधेयलक्ष्यमाणगुणयोगनिमित्तलक्ष-
णाया गौण्यावृत्तेः साध्यविध्यमाणत्वादयुक्ता । अथ तत्र प्रकृतगौण-
मुख्यविषयमन्त्रविनियोगविचारसिद्ध्यर्थं गौणवृत्तिसङ्गावप्रतिपा-
दनाच्च लक्षणविशेषाभिधाने तात्पर्यम् । इह तु प्रसिद्धार्थत्यागेनाप्राप्ति-
द्धतदगुणवृत्तित्वलक्षणे गौणत्वे स्वार्थत्यागेन वेदाप्रामाण्यापत्तेः ।
समुदायवाचिनो वैकदेशवृत्तित्वलक्षणे समुदायानित्यत्वेन शब्दा-
र्थसम्बन्धस्यानित्यत्वापत्त्या वेदाप्रामाण्यापत्तेरारोपितार्थवृत्तित्वल-
क्षणस्य च गौणत्वस्यारोपकपुरुषाभावाद्धेदेऽनुपपत्तेरेतल्लक्षणत्र-
यनिरासेन गुणयोगनिमित्तवृत्तित्वलक्षणाप्रतिपादनार्थं तत्सिद्ध्यादी-
नां निमित्तत्वाभिधानमित्युच्यते ततो गुणवादसूत्रानन्तरमेवैत-
त्सूत्रं कार्यं गौणवृत्तित्वलक्षणाभिधानार्थं चास्मिन्सूत्रे सति कथं
भाष्यकारीया विद्ध्यर्थवादचिन्ता सम्बध्येतेत्याशङ्कासप्तकं निराक-
र्त्तमाह * अर्थवादेति * विध्यर्थवादचिन्तायाः प्रकरणासङ्गतत्वम्
विधित्वशङ्कानिरासस्य चोदुम्बराधिकरणेन गतत्वम् । सूत्रस्य च

तदभिधानात्सामर्थ्यं तादर्थ्यानभ्युपगमेनैव परिहृतम् । गुणवादासम्भवाशङ्कानिरासार्थत्वेनाभ्युपगमोऽपि लक्षणशब्देनोक्तः । नात्र गुणवादस्तस्य वा निमित्तमभिधीयते येन गौणमुख्याधिकरणेन रूपात् प्रायादित्यादिना वा गतार्थत्वं स्यात् किं तु गुणवादस्य तत्सिद्ध्यादिनिमित्ताभिधानद्वारेण लक्षणमभिधीयते । गुणशब्देन गौणवृत्त्यभिधानादाश्रयशब्देन च निमित्ताभिधानात्तत्सिद्ध्यादयो गौरया वृत्तेर्निमित्तमित्युक्ते यस्यां वृत्तौ ते निमित्तं सागौणी वृत्तिरित्यर्थात् प्रतीते च निमित्ते गुणयोगनिमित्तायां च वृत्तौ तेषां निमित्तत्वाद् गुणयोगनिमित्तवृत्तित्वमेव गौरया वृत्तेर्लक्षणमित्यवसीयतइत्याशयः । गुणवादसूत्रानन्तराभिधेयत्वशङ्कानिवृत्त्यर्थं तत्र नोक्तमित्युक्तम् । अर्थवादवत् श्येनचितं चिन्वीत नेन्द्रसश्चसि दाशुपे मासमग्निहोत्रं जुह्वतीत्यादिषु विधिमन्त्रनामधेयेष्वपि श्येनेन्द्राग्निहोत्रादिशब्दानां गौणत्वदर्शनात् सर्वधारण्यसूचनाय सर्वोपयोगव्युत्पादनानन्तरमेव गौणवृत्तिलक्षणाभिधानं युक्तमित्याशयः । सूत्रस्य गौणवृत्तिलक्षणार्थत्वे विध्यर्थवादविचारासम्बद्धत्वशङ्कानिवृत्त्यर्थं * अर्थवादित्युक्तम् * सूत्रकृतो प्रसक्ताभिधायित्वपरिहाराय लक्षणाभिधानस्य प्रसङ्गसिद्ध्यर्थं विध्यर्थवादचिन्तयोपक्रान्तम् यथाकृतिसद्भावेऽपि प्रतिपिपादयिषितेयं गौरित्यस्य शब्दस्य कोऽर्थ इति वाच्यत्वमुखेनोपक्रान्तमित्यर्थः । कथमर्थवादत्वोक्त्वा गौणवृत्तिलक्षणाभिधानस्य प्रसङ्गो भवतीत्यपेक्षायां तदुपकारीत्युक्तम् । पूर्वाधिकरणस्य गुणविधिसम्भवासम्भवाच्चिन्तार्थत्वेनार्थवादत्वाभिधाने तात्पर्याभावात् पूर्वाधिकरणोक्तार्थवादप्रसङ्गेनानन्तरसङ्गतिरनाशङ्कनीया । ननु निमित्ताभिधानद्वारेण चेदनेन सूत्रेण लक्षणमुच्यते ततो रूपात्प्रायादित्यादिभिरपि सूत्रैर्निमित्ताभिधानद्वारेण लक्षणज्ञानसिद्धेरनर्थकमिदं सूत्रं स्यादित्याशङ्कते * ननु चेति * रूपप्राप्तेति वक्तव्ये विभक्तिनिर्देशः प्रदेशविशेषज्ञापनार्थः इति गुणाश्रया इति प्रकारवाचिनेतिकरणेन तत्सिद्ध्यादिप्रकाराणि गुणवादनिमित्तानीत्याभिधानात् प्रकारस्य च व्यवच्छेदकत्वेन लक्षणत्वाद्यथा तत्सिद्ध्यादेर्गौणवृत्तिनिमित्तलक्षणात्वेनाभिधानं नैवं रूपादेः किन्तु स्तेन मन इत्याद्युदाहृतार्थवादगतगुणवादाख्यलक्ष्यविषयस्य किञ्चिन्निमित्तोऽयं गुणवाद इत्येवंविधस्य व्यवहारस्य सिद्ध्यर्थमिह सिद्धं सारूप्यशब्देन रूपस्य निमित्तत्वं भूमशब्देन च प्रायभूयस्त्वयोर्निमित्तत्वं प्रशंसाशब्देन च दूरस्त्रचपराधनिमित्तदुर्ज्ञानत्वादेः सुकरस्य प्रशस्तत्वात् दण्डकरस्य तदभावात्मकत्वान्निमित्तत्वं तत्र नीतामिति परिहरति * स

त्यमिति * उदाहृतशब्देन रूपादेः सर्वगुणवादाव्यापकत्वादपि लक्षणत्वं नास्तीति सूचितम् । ननु यदष्टाकपाल इत्यादौ तत्सिद्ध्यादेरभावेनाव्यापकत्वादलक्षणं स्यादिति शङ्कां सर्वशब्देन निरस्यन्नितिकरणेन प्रकारवाचिना तत्सिद्ध्यादीनां निमित्तं लक्षणेनोक्तमिति व्यतिरेकमाह * अत्र त्विति * अष्टत्वादेरपि द्वादशत्वपरिच्छेद्यानां कपालानां मध्ये कति चिन्निष्कृष्याष्टवेतानीत्यादिसंख्येषपरिच्छेदकत्वेन द्वादशत्वकार्यकरत्वोपपत्तेरष्टाकपालादिशब्देन तत्सिद्धिसिद्ध्यादवन्यत्रापि च यथासम्भवं तत्सिद्ध्यादिषट्कमध्ये कस्य चिन्निमित्तस्योहितुं शक्यत्वान्नाव्यापकतेत्याशयः । ननु सहचरणस्थानतादर्थ्यवृत्तमानधारणसामीप्ययोगसाधनाधिपत्येभ्यो ब्राह्मणमञ्चकटराजसक्तुचन्दनगङ्गाशाटकाञ्चपुरुषेष्वतद्भावे ऽपि तद्वदुपचारं इति सूत्रेण यष्टीः प्रवेशयेति सहचरणात् ब्राह्मणेषु यष्टिशब्दस्य मञ्चाः क्रोशन्तीति स्थानात्पुरुषेषु मञ्चशब्दस्य कटं च्छिनत्तीति तादर्थ्यद्वारेण कटशब्दस्य यमो ऽयं राज्ञेति वृत्तात् राज्ञि यमशब्दस्य आढकमञ्चातीति मानात् सक्तुष्वाढकशब्दस्य तुलया-
 नुलिम्पतीति धारणाच्चन्दने तुलाशब्दस्य गङ्गायां घोष इति सामीप्या-
 त्तीरे गङ्गाशब्दस्य नीलः शाटक इति योगाच्छाटके नीलशब्दसामाना-
 धिकरणस्य अन्नं बलमिति साधनाद् बले ऽन्नशब्दसामानाधिकरण्य-
 स्य अयं पुरुषः कुलमित्याधिपत्यात्कुले पुरुषशब्दसामानाधिकरण्य-
 स्य प्रयोग इति वदद्भिन्नैयायिकादिभिरन्येषामपि गौणवृत्तिनिमित्ता-
 नामुक्तत्वाच्च षट्स्यपि सर्वगौणवृत्तिव्यापकतेत्याशङ्कते * ननु चे-
 ति * न चैतत् तार्किकस्थितिमात्रं लोके ऽपि दर्शनादित्याह * लोके
 चेति * लक्षणाार्थं च निमित्ताभिधाने व्यापकत्वाच्च सर्वाण्युपसं-
 हार्याणीत्याह * तानीति * परमतेन परिहरति * लिङ्गेति * एवं
 तु सृष्टिशब्दे ऽपि सृष्टिसञ्ज्ञेष्टकासमवायेनतरेष्टकाप्रतीत्युपपत्तेर्भूमनो
 ऽप्यवाचकत्वापत्तेर्भूयो ऽल्पत्वप्रतीतिवैलक्षण्याद्वा भेदेनोपन्यासे
 ऽत्रापि साहचर्यादिप्रतीतिवैलक्षण्यात् पृथगुपन्यासापत्तेरपरितोषा-
 त् परिहारान्तरमाह * अथ वेति * जहत्स्वार्थाभिधायित्वलक्षणे
 समुदायवाचिनो वैकदेशवृत्तित्वलक्षणे ऽध्यारोपितार्थवृत्तित्वलक्षणे
 वा गौणत्वे वेदे तदसम्भवेनाप्रामाण्यापत्तेस्तन्निरासेन लक्ष्यमाणगु-
 णयोगवृत्तित्वलक्षणज्ञापनायैतन्निमित्ताभिधानम् । लक्षणावृत्तौ तु
 वेदाप्रामाण्यापादकस्य लक्षणस्य कैश्चिदनुक्तत्वेन वेदप्रामाण्यावि-
 रोधिलक्षणज्ञापनार्थेन निमित्ताभिधानेनोपयोगाभावात्साहचर्या-
 दीनां च लक्षणावृत्तिनिमित्तत्वाच्चेहाभिधानमिति भावः । न-

नूभयत्र परशब्दस्य परत्र वृत्तेस्तुल्यत्वाद्भानयोः शब्दवृ-
त्त्योर्भेदो ऽस्तीत्याशयेन पृच्छति * किं चेति * लक्षणभेदा-
शयेनोत्तरमाह * बाढमिति * प्रश्नपूर्वकं लक्षणभेदमा-
ह * कुत इति * अभिधेयसम्बन्धित्वरूपापरित्यागप्रदर्शना-
र्थो ऽभिधेयाविनाभूतशब्दः गौण्यां तु वृत्तावभिधेयसिंहादि-
सम्बन्धित्वरूपानादरेण तल्लक्षितप्रसङ्गकारित्वादिगुणयोगमात्रादर-
सूचनायाभिधेयस्य गुणलक्षणायां व्यापारे ऽप्यनुपादानम् । ननु ल-
क्षणायामविनाभावपेक्षेण यष्ट्यादेः पुरुषाविनाभावभावात् न य-
ष्ट्यादिशब्दे लक्षणा स्यात् इत्याशङ्क्याह * तत्रेति * अयमाशयः नात्र
लक्षणाहेतुत्वेनाविनाभावोपादानं तस्याः सम्बन्धमात्रेण शब्दतात्प-
र्यवशादुपपत्तेः । न चात्र लक्षकस्याभिधेयस्य लक्ष्येणाविनाभावो ऽग्नि-
नेव धूमस्योक्तः विपरीताभिधानात् । किं त्वभिधेयसम्बन्धित्वरूपा-
दरप्रदर्शनार्थं यष्ट्यादिशब्दानामपि चाभिधेययष्ट्यादिसम्बन्धित्वा-
नादरेण पुरुषस्वरूपे प्रवृत्त्यभावेनाभिधेयाविनाभूतप्रवृत्तित्वाविधा-
तात् सम्बन्धमात्रस्य च लक्षणाहेतोर्भावाद् युक्तैव लक्षणया प्रवृत्ति-
रिति । ननु सम्बन्धमात्रेण लक्षणोपपत्तावग्न्यादिशब्दानामपि अ-
भिधेयाग्न्यादिसम्बन्धपैङ्गल्यादिसम्बन्धेन लक्षितलक्षणाया माणव-
कादौ प्रवृत्त्युपपत्तेर्गौणत्वाख्यवृत्त्यङ्गीकरणं न युक्तमित्याशङ्क्याह *
अग्निरिति * लक्षणाहेतुसम्बन्धसद्भावे ऽप्यविनाभावशब्दोक्ताभिधे-
यसम्बन्धित्वरूपादराभावान्न लक्षणात्वप्रसिद्धिरभियुक्तानामित्या-
शयः । अभिधेयसम्बन्धित्वरूपानादरमेव प्रश्नपूर्वकमुपपादयन्नाह
* किं तर्हीति * लक्षणोपायमात्रत्वेनाभिधेयस्यावस्थानं सूचयितुम् *
वन्धित्वलक्षितादित्युक्तम् * सादृश्यसामान्यापेक्षत्वादग्निसम्बन्धा-
नपेक्षपैङ्गल्यादिस्वरूपमात्रयोगान्माणवके ऽग्निशब्दप्रवृत्तिरिति सा-
दृश्यशब्देनोक्तम् । नन्वत्र लक्षणानिमित्तानभिधाने भूमलिङ्गसमवा-
ययोरभिधेयसम्बन्धादरेण लक्षणानिमित्तत्वात् उपन्न्वासां न युक्त
इत्याशङ्क्याह * सर्वत्र चेति * वस्तुतस्तयोर्लक्षणानिमित्तत्वे ऽप्य-
भिधेयसृष्ट्यादिसमुदायिलक्ष्यमाणसमुदायाख्यगुणयोगात् समुदा-
यान्तरे सृष्ट्यादिशब्दवृत्तेर्गौणत्वसम्भवात् जहत्स्वार्थवृत्त्यादिलक्ष-
णशङ्कायां वेदाप्रामाण्यापत्तेस्तन्निरासायाभ्युपगम्य गौणत्वं तन्नि-
मित्तत्वेनेहोपन्यास इत्याशयः । प्रस्तरप्रभृतौ तत्सिद्धिकरादौ यजमा-
नादिशब्दानां क्व चिल्लक्षणावृत्तिसद्भावे ऽपीयं तावद् गौणी वृ-
त्तिरस्त्येवेति योक्त्यम् । सूत्रकृतो ऽप्रसक्तगौणत्ववृत्तिलक्षणाभिधा-

यित्वपरिहारार्थं प्रकृतसिद्ध्यर्थवादचिन्तयोपक्रमितुं भाष्यकृता द्वे-
धोपन्धस्ते ऽपि सन्देहे पूर्ववत् प्रौढ्या नामधेयचिन्तया सह साक्षात्
सङ्गतिप्रदर्शनार्थं त्रेधा सन्देहमाह * अत्रापि चेति * पूर्वास्मिन्न-
धिकरणे त्रयः पक्षास्त एवात्रापीति योज्यम् । किं तावदित्यादिपूर्व-
पक्षभाष्यमर्थवादानर्थक्यस्यार्थवादाधिकरणे निरस्तत्वादयुक्तमाश-
ङ्क्योपपादयति * तत्रेति * ननु शब्दसमभिव्याहारमात्रेण स्तुत्यप्र-
तीतावपि सर्वाभ्यर्हितयजमानत्वोपचारेण प्रस्तरस्तुतिः प्रत्येष्यते
इत्याशङ्क्याह * न चेति * ननु गौरैया वृत्त्या परशब्दस्य परत्र वृ-
त्तिर्गुणवादसूत्रे वर्णितेत्याशङ्क्याह * न चेति * एतत्सूत्रसिद्धां वे-
दे गौर्णी वृत्तिमङ्गीकृत्य तत्र गुणवादेन परशब्दस्य परत्र वृत्तिर्व-
र्ण्यते इह तु सैव वेदप्रामाण्याविरोधिनिमित्ताभावाद्देदे न सम्भव-
तीति पूर्वपक्षी मन्यतइति भावः । ननु तत्सिद्धिकरत्वादि तस्या नि-
मित्तं तच्च वेदे ऽपि सम्भवतीत्याशङ्क्याभ्युपगम्य तस्य निमित्तत्वं
प्रस्तरे यजमानशब्दप्रवृत्तौ यजमानकार्यकरत्वस्य निमित्तस्य प्रमा-
णान्तरेणासिद्धे स्तत्कार्ये प्रस्तरविध्यपेक्षत्वात् गुणविधिरेव बला-
दापद्येतेत्याह * न चेति * तस्माद्विधिरिति पूर्वपक्षोपसंहारभा-
ष्यं व्याचष्टे * तस्मादिति * न च प्रस्तरो याजमानं शक्नोति क-
र्त्तुमित्युत्तरभाष्यदर्शनात् अन्यतर इत्युपक्रममात्रं कुण्डपायिनाम-
यने यो होता सो ऽध्वर्युः स पोता य उद्गाता स नेष्टा सो ऽच्छावा-
को यो मैत्रावरुणः स ब्रह्मा स प्रतिहर्त्ता यः प्रसोता स ब्राह्मणा-
च्छंसी स ग्रावस्तुद्यः प्रतिप्रस्थाता सो ऽग्नीत्स उन्नेता गृहपतिर्गृ-
हपतिः सुब्रह्मण्यः सुब्रह्मण्य इत्यृत्विक्समासे समाम्नाते होत्रादि-
शब्दानां मुख्यार्थत्वमङ्गीकृत्य तत्सामानाधिकरण्यायाध्वर्यादिशब्दा-
नां लक्षणार्थत्वं तृतीये विप्रतिषेधे करणः समवायविशेषादिति स-
मवायविशेषव्याचक्षणेन भाष्यकृतोक्तमिह दृष्टान्तितम् । अव्यवस्थि-
तशास्त्रार्थयोगात्कतरो ऽत्र कार्यलक्षणो ऽर्थः पूर्वपक्षिणो ऽभिमत
इत्यपेक्षायां मुख्यं वा पूर्वचोदनालोकवदिति द्वादशाधिकरणन्यायेन
यजमानशब्दस्य मुख्यार्थत्वमङ्गीकृत्य प्रस्तरशब्दस्य कार्यलक्षणार्थत्व-
माह * तत्रापीति * आगनावैष्णवमेकादशकपालं निर्वपेत्सर-
स्वतीमाज्यस्य यजेतेत्युदाहृत्य किं विकल्पेनान्यतरस्य तन्त्रं प्रसङ्गे-
नान्यतरस्योपकारकत्वात् कर्त्तव्यम् उत आगनावैष्णावं चरं तन्त्रमेवेति
सान्दिह्य विशेषादनियमे प्राप्ते भूयसां स्यात् स्वधर्मत्वमिति पूर्वसूत्र-

गतं स्वधर्मत्वपदं पारित्यक्तभावप्रत्ययमनुषज्य मुख्यमाग्नावैष्णवक-
र्म पूर्वचोदितत्वेनानुपसञ्जातविरोधित्वात् स्वधर्मकं यथा लोके
पूर्वगतानां पूर्वासनेषूपवेशनं जघन्यागतानामितरेष्विति वक्ष्यते ।
नैतदेवमित्यादिसिद्धान्तभाष्यं यजमानशब्दस्य मुख्यत्वेन कार्यलक्ष-
णार्थत्वायोगात् तत्कार्यं प्रस्तरविधानस्यानाशङ्कितत्वेनायुक्तमाश-
ङ्क्योपपादयति * न तावदिति * प्रस्तरकार्यं यजमानविधौ निरस्ते
यदि कश्चिद्यजमानकार्यं प्रस्तरविधिः शङ्केत तन्निरासाय स्वकार्यवि-
रोधाद्यजमानस्य प्रस्तरकार्ययोगोऽचेतनस्य च प्रस्तरस्य चेतनकार्य-
विरोधाद्यजमानकार्ययोगो न सम्भवतीति यजमानकार्यं प्रस्तरचोद-
नोपपत्तिमभ्युपेत्यैतावदुक्तम् वस्तुतस्तु मुख्यत्वेन यजमानशब्दस्य
कार्यलक्षणार्थत्वायोगात्सापि नोपपद्यतइत्यर्थः । आदिशब्देनैकक-
पालोपादानम् । यजमानस्यैककपालकार्यार्थत्वे सर्वतन्त्रलोपापत्त्यभि-
धानं प्रस्तरकार्यार्थत्वेऽपि तुल्यमित्याह * एकेति * भाष्यकृता तु ३१२
प्रस्तरस्य मान्त्रवर्णिकदेवतान्वयेनानुषङ्गीकयागसाधनत्वेऽपि प्रह-
रणस्य प्रतिपत्तित्वेन प्रस्तरकार्यत्वाभावाद्यजमानस्य च पुरोडाशक-
पालवदन्यार्थस्यैव स्मृधारणविनियोगेऽपि तन्मात्रनिष्पत्त्या कृतार्थ-
त्वाभावेनाप्रतिपाद्यत्वात् प्रहरणानापत्तेस्तदुपेक्ष्येतरत्रैव दूषणमुक्तम्
विध्यन्तरं चेत्यादिभाष्येण विध्येकवाक्यत्वं विनार्थवादत्वायोगेना-
नर्थक्यपरिहाराय कथं चिद्विधित्वमेष्टव्यम् इत्याशङ्कानिरासार्थैकस्यो-
परि सादनविधिशेषता इतरस्य च सर्वहोमविधिशेषतेत्यभिधानपूर्व-
कं विधित्वासम्भवोपसंहारेणानुवादत्वमुक्तं तद्व्याचष्टे * तस्मा-
दिति * कथं पुनरिति भाष्येण प्रस्तरैककपालशब्दयोः कार्यलक्षणा-
र्थत्वाभावे कथं यजमानशब्दसामानाधिकरण्यज्ञानमिति पृष्ठा गौ-
ण्या वृत्त्या सामानाधिकरण्यं भविष्यतीत्याशङ्कानिरासार्थं वेदे गौ-
ण्यवृत्त्यसम्भवं मनसि कृत्वा कथमिति प्रश्नाभिप्रायो विवृतः । त-
त्सङ्क्षिप्य व्याचष्टे * कथमिति * किमर्थं चेति प्रश्नान्तरभाष्यं वि-
ध्यर्थवादचिन्तोपक्रमेण सम्वादस्य स्तुत्यर्थत्वाज्ञानादयुक्तमाशङ्क्य
स्तुतिप्रकारप्रश्नविषयतया व्याचष्टे * किमाकारा वेति * उच्य-
तइति द्वितीयप्रश्नोत्तरभाष्यं व्याचष्टे * यजमानो हीति * उत्तर-
शब्दव्याख्यानायोपरिशब्दः कथमित्यादिप्रश्नानुभाषणपूर्वकं गौणवृ-
त्तिलक्षणाभिधानापातनिकार्थं गुणवादस्त्वितिसूत्रेणोत्तराभिधाना-
र्थं भाष्यं व्याचष्टे * गुणाच्चेति * गौणवृत्त्यसम्भवाभिधानार्थं क-
थमिति भाष्यं गुणादिति पञ्चम्या परशब्दस्य परत्र प्रवृत्तौ गुणस्य
हेतुत्वमात्राभिधानात् लक्ष्यमाणस्यापि च हेतुत्वोपपत्तेर्वाच्यत्वान-

मिथानादयुक्तमाशङ्क्य व्याचष्टे * कथमिति * अयमाशयः न ल-
 क्ष्यमाणगुणयोगमात्रेण सिंहादिशब्दस्य देवदत्तादौ वृत्तिर्युक्ता लक्ष्य-
 माणगुणस्याशब्दत्वाच्छब्देन देवदत्तादिना धूमोऽयं ज्वलतीतिवदन-
 न्वयापत्तेः । प्रसङ्गाकारित्ववच्च दंष्ट्रित्वचतुष्पात्त्वादेरपि सिंहगु-
 णस्य देवदत्ते प्रत्ययापत्तेर्लक्षणायां त्वभिधेयसम्बन्धित्वरूपादरेण
 तत्र शब्दतात्पर्यावगतेर्यत्परः शब्दः स शब्दार्थ इत्यनेन न्यायेनाभि-
 धेयसम्बन्धित्वरूपस्यापि शब्दार्थत्वाच्छाब्दार्थान्तरेणान्वयो युक्तः ।
 तात्पर्यव्यवस्थानादेव च गङ्गादिशब्दानामभिधेयसम्बन्धाविशेषे
 ऽपि सिक्तादिलक्षकत्वानापत्तिः । तस्माल्लक्ष्यमाणगुणयोगनि-
 मित्तवृत्तित्वस्य गौणवृत्तिलक्षणस्यायोगात् प्रसिद्धवाच्यत्यागेन त-
 द्गुणवाचित्वं गौणवृत्तित्वलक्षणमभ्युपगन्तव्यम् । सिंहादिशब्दस्य हि
 स्वार्थवाचित्वे देवदत्तशब्दसामानाधिकरण्यायोगात् तद्गुणप्रसङ्ग-
 कारित्ववाचित्वाकल्पनायां देवदत्ते ऽपि तत्सङ्गावाद्गौरो देवदत्त
 इतिवत्सामानाधिकरण्यमुपपादयितुं शक्यते । स्वार्थत्यागेन च
 तद्गुणे वर्तमानत्वात्तत्र भव इत्येतस्मिन्नर्थे तद्धितोत्पत्तिः । पौरु-
 षेये च वाक्ये वक्त्रभिप्रायानुसारात् स्वार्थत्यागेन तद्गुणे वृत्तिर्युक्ता
 वेदे तु स्वार्थत्यागेन प्रामाण्यवाध्यापत्तेस्तस्यागेन गुणवाचित्वकल्पना
 न युक्तेति स्वार्थाभिधानेनेत्युत्तरभाष्याभिप्रायमाह * सिद्धान्त-
 स्तिवाति * गुणस्यावाचको ऽपि स्वार्थमभिधाय लक्षण्या गुणं
 ब्रवीतीति वदता लक्ष्यमाणगुणयोगनिमित्तत्वं सिद्धान्त्यभिमतं गौ-
 ण्या वृत्तेर्लक्षणं सूचितं भवतीत्याशयः । सर्व इति भाष्यं पराभि-
 मतलक्षणनिरासार्थतया व्याचष्टे * अजहत्स्वार्था इति * न
 जहाति शब्दः स्वमर्थं यासु वृत्तिषु इति विग्रहः । यथा श्रुतिवृत्तौ
 लक्षणावृत्तौ वा शब्दः स्वार्थं न जहाति तथा गौण्यामपीत्यर्थः ।
 ततश्च स्वार्थत्यागाभावात्तत्र वेदाप्रामाण्यापत्तिरित्याशयः । भाष्यकृता
 प्रसिद्धार्थहानाप्रसिद्धार्थकल्पनापत्तिः पराभिमतलक्षणानिरासे हेतु-
 त्वेनोक्ता सा गवादिशब्दानामपि सास्नादिमदर्थत्यागेन पृथिव्यादि-
 वाचित्वनिरासापादकत्वादहेतुरित्याशङ्क्य स्वयं हेतुमाह * पूर्वोति *
 कथं पूर्वकल्पशक्त्यनुसारेण परशब्दस्य परत्र वृत्तिरित्याशङ्क्यार्थ-
 सम्बन्धादित्यादिभाष्ये वक्ष्यमाणं प्रकारमाह * सम्भविष्यति चे-
 ति * भविष्यन्निर्देशेनान्यस्य प्रकारस्य वक्ष्यमाणत्वं सूचितम् ।
 भाष्योक्तं हेतुमनुसन्धत्ते * इतीति * स्वोक्तहेतूपजीवित्वसूच-
 नायेति करणः प्रसिद्धहानाप्रसिद्धकल्पनस्य दोषत्वोपपादनार्थं व्य-
 वहारोच्छेदकत्वाभिधानम् । न चेति भाष्यं मतान्तरनिरासार्थत्वेन

व्याख्यातुं तत्तावदुपन्यस्यति * अन्येषां त्विति * सिंहादिशब्दो-
च्चारणे जातिवद् द्रव्यादीनामपि प्रतीतेरवाच्यत्वे वा शब्दत्वेन द्र-
व्यादिवाचिशब्दान्तरासामानाधिकरण्यायोगात् समुदायवाची सिं-
हादिशब्दो देवदत्तादौ समुदायाभावेनैकदेशे गुणादौ लक्षणया व-
र्त्तमानो गुणशब्दस्याङ्गे प्रयोगादङ्गशब्दस्य चावयवापरपर्यायैकदेशे प्र-
योगादेकदेशाख्ये गुणे वर्त्तमानत्वात् पूर्ववद् गौण इत्युच्यते तस्मा-
त् समुदायवाचिनस्तदेकदेशवृत्तित्वं गौणवृत्तिलक्षणं तच्च समु-
दायानित्यत्वेन शब्दार्थसम्बन्धानित्यत्वापत्तेरप्रामाण्यापादकत्वाद्दे-
दे न सम्भवतीत्याशयः । एतन्मतनिरासार्थतया न चेति
भाष्यं व्याचष्टे * तत्रेति * समुदायवाची वेति भाष्यावयवस्य
समुदायवाचित्वाङ्गीकरणेन एकदेशवृत्तिनिरासार्थत्वशङ्कानिवृत्तये
पूर्वैकवाक्यत्वेन समुदायवाचित्वनिरासार्थत्वसूचनायादौ व्या-
ख्या । नन्वेवं सति वेदमधीत्य स्नायादिति क्ताप्रत्यस्य पूर्वकालतानन्त-
र्यसमुदायवाचिनो ऽध्ययनविध्यविरोधार्थं तदेकदेशे पूर्वकालत्व-
मात्रं वृत्त्यभ्युपगमो विरुध्येतेत्याशङ्क्य नावयवे श्रुत्या वर्त्तितुमर्ह-
तीति अध्याहारेण व्याख्यातुं मुख्यरूपेणेत्युक्तं गुणहीने ऽपि इत्या-
दिपूर्वावयवव्याख्यानार्थं भवतीत्याहुक्तम् । समुदायवाचित्वनि-
रासायैव सर्वेति दूषणान्तरभाष्यं सिद्धान्तविरोधाभिधानार्थतया
तावद्व्याचष्टे * सामान्येति * एतदेव भाष्यं सामान्यवचनः शब्द
इति प्रतिज्ञासिद्ध्यर्थो यदि व्यक्तिः शब्दार्थो भवेदित्यादिभाष्योक्तो
व्यक्तिवाचित्वनिरासो न्याय्य इत्येवं व्याख्यातुमाह * क्रिये ३२०।१
ति * प्रबलारिर्भदनादिक्रियाणां शौर्यादिगुणानामित्यर्थः । किं
च व्यक्तिवाचित्वपक्षे व्यक्त्यन्तरे प्रयोगासम्भवे ऽप्येकस्यां ताव-
द्व्यक्तौ कालान्तरे ऽपि प्रयोगः सम्भवति । गुणादिसमुदायवा-
चित्वे त्वेकस्यामपि व्यक्ताववस्थाभेदेन तेषां भेदात् सम्बन्धाग्रह-
णेनाभिधानाशक्तिरित्याह * एकस्यामेवेति * ननु गुणक्रियाणाम-
न्यत्वे ऽप्येकं किं चिद् गुणक्रियावान्तरसामान्यसम्बन्धाग्रहणायोपल-
क्षणं भविष्यतीत्याशङ्क्याह * न चेति * आसां गुणक्रियाणां समु-
दायशो व्यापकमुपलक्षणभूतं सिंहत्वादन्यत्सामान्यं नास्ति । न
च गुणत्वादिसामान्यस्यैव सिंहशब्दवाच्यत्वोपलक्षणत्वं युक्तम् । तस्य
समुदायशो व्यापकत्वाभावेन प्रत्येकमुपलक्षणापत्तेस्तथोपलक्षितानां
च गुणक्रियाणां व्याघ्रादिजाल्यन्तरे ऽपि व्यस्तानां भावात् सिंहश-
ब्दवाच्यत्वं नास्तीत्याशयः । ननु सिंहत्वमेव तर्ह्युपलक्षणं भवत्व-

त्याशङ्काह * तत्रेति * उत्तरार्द्धे व्याचष्टे * न हीति * समुदा-
 वाचित्वानिरासस्य परोक्तगौणवृत्तिलक्षणनिरासोपयोगमाह * इती-
 ति * न चासतीति भाष्यमारोपितार्थवृत्तित्वरूपगौणवृत्तिलक्षण-
 निरासार्थत्वेन व्याख्यातुं तन्मतं तावदुपन्यस्यति * कश्चिदिति *
 समारोपिते तस्मिन् वाच्ये भावः प्रवृत्तिर्यस्य शब्दस्य स गुणतो
 वाच्यमारोप्य प्रवर्त्तमानत्वात्तत आगत इत्यस्मिन्नर्थे तद्वितीतपत्ते-
 गौण इति उच्यते समारोपितो वा यस्मिन्नर्थे तस्य वाच्यस्य सद्-
 भावः सो ऽर्थो गुणतो वाच्यारोपेण शब्दात् प्रतीतत्वात् गौण इ-
 त्युच्यते ततश्च समारोपितार्थवृत्तित्वं शब्दस्य गौणत्वलक्षणं समारो-
 पितार्थाश्रयत्वं चार्थस्य तच्च वेदे समारोपकपुरुषाभावाच्च सम्भव-
 तीत्याशयः । एतदेव लक्षणमुपपादयितुमाह * तस्येति * शब्दस्येहा-
 भिधानं वृत्तिव्यापारो न चासावभिधेया ऽभावे सम्भवतीत्याशयः ।
 ननु सिंहशब्दस्य देवदत्ताभिधाने व्यापाराभावे ऽपि स्वाभिधेयल-
 क्ष्यमाणगुणयोगेन देवदत्तप्रतिपत्त्यर्थं प्रयोगो भविष्यतीत्याशङ्काह
 * न चेति * सिंहशब्दाभिहितेन सिंहत्वेन गम्यमानस्यापि गुणास्या-
 शब्दत्वाच्छब्देन देवदत्तेनान्वयायोगादित्याशयः । सिद्धान्त्यभिमत-
 लक्षणासम्भवमुक्त्वा स्वाभिमतं प्रश्नपूर्वकमुपपादयति * कथं तर्ही-
 ति * ननु सिंहशब्देनैव देवदत्ते स्ववाच्यसिंहत्वरूपमारोपेणार्पितं
 विषयीकृत्य शब्दप्रवृत्तावितरेतराश्रयः स्यादित्याशङ्क्य स्वयमेव व-
 क्त्वाध्यारोप्येत्युक्तम् । आरोपनिमित्तमाह * सिंहादीति * सि-
 हादिरूपतां प्रतिपद्यन्तइत्यर्थः । ननु देवदत्ते सिंहत्वं वक्त्रारोपित-
 मिति कथं ज्ञायतइत्याशङ्काह * ततश्चेति * शब्दप्रयोगस्य स्वार्थ-
 एवोपपत्तेः सिंहशब्दप्रयोगान्यथानुपपत्त्या सिंहत्वरोपः कल्प्यत-
 इत्याशयः । नन्वेवं वाच्ये एव शब्दप्रयोगान्मुख्यत्वं स्यादित्याशङ्काह
 * न चेति * नन्वारोपिते वाच्ये ऽर्थान्तराभिधानानपेक्षत्वात् मु-
 ख्यत्वप्रथमप्रवृत्तेर्मुख्यत्वाविरोध इत्याशङ्काह * यत्र त्विति *
 वस्तुवृत्त्या स एवार्थो यत्र न पुनरारोप्यते तत्र प्रवर्त्तमानः शब्दो
 मुख्य इत्युच्यते इतरत्र तु जघनवदारोपात् पश्चात्प्रवृत्तेर्जघन्यो
 गुणतश्चारोपात् गौण इत्युच्यतइत्याशयः । न च शुक्तिकादावपि
 रजतत्वरोपेण रजतादिशब्दप्रवृत्तेर्गौणत्वापत्तिः । पुरुषोत्प्रेक्षा-
 प्रभवत्वाभावेन शुक्तिकादौ रजतादिबुद्धेरारोपितत्वाभावादिति
 सूचनायादोष इत्युक्तम् । एतन्मतनिरासार्थत्वेन भाष्यं व्या-
 चष्टे * तत्रेति * एतदेवोपपादयति * तथा हीति * सि-
 हदेवदत्तयोरत्यन्तवैलक्षण्येनारोपायोगादसम्भविनश्चार्थापत्त्यापि